
1೫[:॥ 
ಸೀರ್ತಾರಾವು 


೧. ಆದಿಕಾಂಡ 


೧೧೫೯ ಬಹಳ ಹಿಂದಿನ ಕಾಲದ ಕಥೆ. ಆ ಕಾಲಕ್ಕೆ " ತ್ರೇತಾಯುಗ' 
ಎನ್ನುತ್ತಾರೆ. ಆಗ ಈ ದೇಶದಲ್ಲಿ ಅಯೋಧ್ಯೆ ಎಂಬುವ ರಾಜ್ಯವು 
ಇದ್ದಿತು. ಅದನ್ನು ದಶರಥರಾಯನು ಆಳುತಿದ್ದನು. ಅವನ ರಾಜಧಾನಿ, 
ಅಯೋಧ್ಯೆ; ಸಮಿಾಪದಲ್ಲಿ ಹರಿಯುತಿದ್ದ ಹೊಳೆ, ಸರಯೂನದಿ. . ದಶ 
ರಥನು ಪ್ರಜೆಗಳನ್ನು ಮಕ್ಕಳಂತೆಯೆ ಪ್ರೀತಿಯಿಂದ ಪಾಲಿಸುತಿದ್ದನು. 
ಅವನ ಆಳಿಕೆಯಲ್ಲಿ ಜನರೊಳಗೆ ವಾದವಿವಾದಗಳು ಇದ್ದಿಲ; ರೋಗ 
ರುಜೆಗಳು ಸುಳಿಯುತಿದ್ದಿಲ್ಲ; ಕಳ್ಳಕಾಕರ ಭಯನಿದ್ದಿಲ್ಲ. ಜನರಿಗೆ 
ಯಾವಾಗಲೂ ಸುಖವೇ, ಸೌಖ್ಯವೇ. 


ದಶರಥನ ವಯಸ್ಸು ಮೂವತ್ತು ವರ್ಷವಾದ ಬಳಿಕ ಅವನು 
ಕೌಸಲ್ಯೆಯನ್ನು ಮದುವೆಯಾದನು. ಅವಳು ಕೋಸಲದೇಶದ ಅರಸನ 
ಮಗಳು. ಅವಳು ಚೆಲುವೆ, ಗುಣವತಿ. ಅವಳೇ ಅವನಿಗೆ ಪಟ್ಟದ 
ರಾಣಿಯಾಗಿದ್ದಳು. ಅವಳ ಹೊರತಾಗಿ, ಇನ್ನಿಬ್ಬರು ರಾಣಿಯರು 
ಇದ್ದರು. ಒಬ್ಬಳು ಗಿರಿಜಾಪುರದ ಅರಸನ ಮಗಳಾದ ಕೈಕಯಿಾ (ಕೈಕೆ); 
ಇವಳು ದಶರಥನನ್ನು ಸ್ವಯಂವರಕಾಲದಲ್ಲಿ ವರಿಸಿಕೊಂಡಳು, ಮತ್ತೊ 
ಬ್ಬಳು ಸಿಂಹಲರಾಜನ ಕನ್ಯೆ, - ಸೌಮಿ ತ್ರಿ. 


ಈ ಮೂವರೂ ರಾಣಿಗಳಲ್ಲಿ ಬಹುಕಾಲದ 'ವರೆಗೆ ಸಂತತಿ 
ಹುಟ್ಟಲಿಲ್ಲ ಇದೊಂದು ಕಾರಣದಿಂದ ರಾಜನಿಗೆ ದುಃಖವಿದ್ದಿತು. ಈ 

ದುಃಖವನ್ನು ದೂರಮಾಡುವುದಕ್ಕೆ ಉಪಾಯವೇನೆಂದು ಅವನು ತನ್ನ 
ಪುರೋಹಿತನಾದ ವಸಿಷ್ಠ ನನ್ನು ಕೇಳಿದನು. ಅನನು ಹೇಳಿಕೊಟ್ಟಂತೆ, 
ಖುಷ್ಯಶೃಂಗನೆಂಬ ಮುನಿಕುಮಾರನನ್ನು ಊರಿಗೆ ಕರೆತರಿಸಿ, ಅವನಿಂದ 
ಒಂದು ಯಾಗವನ್ನು ಮಾಡಿಸಿದನು. ಆ ಯಾಗದ ಸಂಭ್ರಮವನ್ನು 
ನೋಡಲು ನಾನಾ ದೇಶಗಳಿಂದ ಬಹು ಮಂದಿ ರಾಜರುಗಳೂ ಖುಷಿಗಳೂ 
ಬಂದರು. ಅವರೆಲ್ಲರನ್ನು ರಾಜನೂ ರಾಣಿಯರೂ ಚೆನ್ನಾಗಿ ಉಪಚರಿಸಿ 
ದರು. ಯಾಗದ ಪ್ರಸಾದವನ್ನು ಅನನು ರಾಣಿಯರೊಳಗೆ ಹಂಚಿಕೊಟ್ಟನು. 
ಭಾರತಭೂಮಿಯು ರತ್ನಗಳನ್ನು ಭೂಗರ್ಭದಲ್ಲಿ ಧರಿಸಿದಂತೆ, ಇವರು 
ಪುತ್ರರತ್ನಗಳನ್ನು ತಮ್ಮ ಉದರಗಳಲ್ಲಿ ತಳೆದರು. 


ಕೆಲವು ದಿನಗಳ ತರುವಾಯ, ರಾಣಿಗಳು ನಾನಾ ಬಗೆಯ ಸ್ವಪ್ನ 
ಗಳನ್ನು ಕಂಡರು. ದೇವತೆಗಳಂತೆ ಕಾಣುವ ಪುಟ್ಟಕೂಸುಗಳು ತಮ್ಮ 
ಮಗ್ಗುಲಲ್ಲಿ ಮಲಗಿರುವಂತೆಯೂ, ಲಕ್ಷ್ಮಿಯು ತಾವರೆಯ ಎಲೆಗಳಿಂದ 
ಅವರಿಗೆ ಗಾಳಿ ಬೀಸುತಿದ್ದಂತೆಯೂ ರಾಣಿಯರು ಕನಸುಕಂಡರು. 
ಅನಂತರ ಕೌಸಲ್ಯೆಯಲ್ಲಿ ರಾಮಚಂದ್ರನೂ, ಕೈಕಯಾಯಲ್ಲಿ ಭರತನೂ, 
ಸೌಮಿತ್ರೆಯಲ್ಲಿ ಲಕ್ಷ್ಮಣ, ಶತ್ರುಘ್ನ ಎಂಬಿಬ್ಬರೂ ಹುಟ್ಟಿದರು. ದಶರಥನು 
ಆಗ ಅತಿ ಸಂತೋಷ ತಳೆದನು. ಆಗಲೆ ಲಕ್ಷ ಲಕ್ಷ ಬ್ರಾಹ್ಮಣರಿಗೆ 
ಕೋಟಿ ಕೋಟಿ ಚಿನ್ನದ ಮೊಹರುಗಳನ್ನು ದಾನವಾಗಿ ಕೊಟ್ಟನು. ಪ್ರತಿ 
ಒಬ್ಬನಿಗೂ ಉಡುಗೊರೆಗಳನ್ನು ಹಂಚಿದನು, ಊರಲ್ಲೆಲ್ಲ ದೀಪಾವಳಿ 
ಬೆಳಗಿಸಿದನು. ಜನರು ಮೆರವಣಿಗೆಗಳಲ್ಲಿ ಮೆರೆದರು. ನಾನಾ ದೇಶಗಳ 
ದೀನರೂ ಬಡವರೂ ಅವನಲ್ಲಿಗೆ ಬಂದು ಬೇಕಾದಷ್ಟು ಹಣವನ್ನು ಉಚಿತ 
ವಾಗಿ ಪಡೆದರು. ಮಕ್ಕಳು ಹುಟ್ಟದುವೆಂದು, ಬಾಲಚಂದ್ರನನ್ನು ಕಂಡ 
ಸಾಗರದಂತೆ, ಅವನು ಉಲ್ಲಾ ಸ ಹೊಂದಿದನು; ಜನರೂ ಆನಂದಪಣೆದರು. 


ದಶರಥನಿಗೆ ಮಕ್ಕಳ ಮೇಲೆ ಮಮತೆ ಬಹಳವಾಗಿದ್ದಿತು. ಅವನಿಗೆ 
ಅವರನ್ನು ಕಂಡಸ್ಟೂ ಕಡಿಮೆಯೇ. ಅವರಿಗೆ ಸುಖವಾಗಲೆಂದೇ ಅವನ 
ಪ್ರಯಾಸವು. ಮಕ್ಕಳೆಂದರೆ ಅಂತಹವೇ ಇರಬೇಕು. ಎಷ್ಟು ಸುಂದರ 
ವಾಗಿದ್ದುವು! ವಿಷ್ಣುವಿನ ಚಿಕ್ಕ ಪ್ರತಿಮೆಗಳೊ ಎಂಬಂತಿದ್ದುವು, ಅವರನ್ನು 
ಯಾರು ಕಂಡರೂ ಮೋಹಿಸುವರು. ಅನರನ್ನು ಕಾಣುವುದೇ ಕಣ್ಣಿಗೆ 

ಹಬ್ಬವು. ಅವರು ನಾಲ್ಯರೂ, ಒಬ್ಬರನ್ನೊಬ್ಬರು ಬಿಟ್ಟು ಇರುತಿರಲಿಲ್ಲ. 
ಒಟ್ಟಾಗಿ ಆಡುವರು; ಒಟ್ಟಾಗಿ ತಿರುಗುವರು. ಅವರೊಳಗೆ ಎಂದೂ 
ಜಗಳ ಹುಟ್ಟುತಿರಲಿಲ್ಲ. ಯಾವಾಗಲೂ ನಾಲ್ಸರೂ ನಗುತಲೇ ಇರುವರು. 
ಇವರು ನಗುವುದನ್ನು ಕಂಡು, ರಾಜನೂ ರಾಣಿಯರೂ ಸಂತೋಷದಿಂದ 
ನಗುತಲಿದ್ದರು. ಚಿಕ್ಕಮಕ್ಕಳಾದರೂ, ಆಳು ತೊತ್ತುಗಳಿಗೂ, ಕಹಿ 
ಮಾತುಗಳನ್ನು ಆಡುತಿರಲಿಲ್ಲ. ಇಡೀ ರಾಜ್ಯವು ಇಂತಹ ಮಕ್ಕಳನ್ನು 
ಮುದ್ದಾಡದೆ ಹೇಗಿರಬಹುದು? 


ಮಕ್ಕಳಿಗೆ ಐದು ವರ್ಷ ತುಂಬುತ್ತಲೆ, ರಾಜನು ಅವರಿಗೆ ಅಕ್ಷರಾ 
ಭ್ಯಾಸವನ್ನು ಮಾಡಿಸಿದನು. ರಾಜನ ಮಕ್ಕಳೆಂದು ಅವರನ್ನು ಪೂಜೆಗೆ 
ಕುಳ್ಳಿರಿಸಲಿಲ್ಲ. ಬೋಧಕನು ಸಾಮಾನ್ಯನಲ್ಲ, - ವಸಿಸ್ಠದೇವನು. ವಸಿ 
ಷ್ಠನು ಅವರಿಗೆ "ಅ-ಆ' ಕಲಿಸತೊಡಗಿದನು. ಅಲ್ಲಿಂದ ಮುಂದರಿಸಿ, 
ಅವನು ಕಾವ್ಯ, ವ್ಯಾಕರಣ, ವೇದ, ವೇದಾಂಗ ಎಲ್ಲವನ್ನೂ ಅವರಿಗೆ 
ಕಲಿಸಿದನು. ಓದುಬರಹ, ವೇದಶಾಸ್ತ್ರ ವತಾತ್ರವೆ ಅವನು ಕಲಿಸಿದುದಲ್ಲ; 
ಮಕ್ಕಳಿಗೆ ಯೋಗ್ಯರೀತಿಯಲ್ಲಿ ಅಂಗಸಾಧನೆಯನ್ನೂ ಕಲಿಸಿದನು. ಅರಸು 
ಮಕ್ಕಳಾದರೂ ತೀರ ಬೆಳಗ್ಗೆ ಎಳುವರು; ಕೈಬಾಯಿ ತೊಳೆದುಕೊಂಡು 
ವ್ಯಾಯಾಮ ಮಾಡುವರು. ಅನಂತರ ಅವರು ಯುದ್ಧಮಾಡಲೂ 
ಕಲಿತುಕೊಂಡರು. ಇವರೊಳಗೆ ರಾಮಚಂದ್ರನು ಬಲು ಗಟ್ಟಿಗನಾದನು; 
ಅವನ ಬಾಣಗಳು ಹುಸಿಯಾಗುತಿರಲಿಲ್ಲ; ಅವನು ಬಿಟ್ಟ ಪ್ರತಿಯೊಂದು 
ಬಾಣವು ಗುರಿಮುಟ್ಟುತಿದ್ದಿತು. ಕ್ರಮೇಣ ಅವರು ದೊಡ್ಡ ವೀರರಾದರು. 
ಆ ಕಾಲದಲ್ಲಿ ರಾಕ್ಷಸರ ಬಾಧೆಯು ಹೆಚ್ಚಾಗಿದ್ದಿತು. ದಶರಥರಾಯನಿಗೆ 
ಹಗೆಗಳೂ ಇದ್ದರು. ಇವರೆಲ್ಲರು ರಾಮನ ಬಾಣಗಳಿಗೆ ಭಯಸಡುತಿದ್ದರು. 
ಹಗೆಗಳ ತಂಟೆಯೂ ರಾಕ್ಷಸರ ಬಾಧೆಯೂ ಈ ವೀರ ಬಾಲಕರ ದೆಸೆಯಿಂದ 
ರಾಜ್ಯದಲ್ಲಿ ಕಡಿಮೆಯಾದುವು. ರಾಜನ ನಾಲ್ವರು ಕುಮಾರರು ಅನನ 
ಮನೆತನಕ್ಕೆ ನಾಲ್ಕು ವಜ್ರದ ಕಂಬಗಳಂತಾ ದರು. 

ಒಂದು ದಿನ '!ರಾಮಲಕ್ಷ್ಮಣರು ಜಿಂಕೆಗಳನ್ನು ಬೇಟೆಯಾಡಲು 
ತೆರಳಿದರು. ಕೆಲವು ವನಗಳಲ್ಲಿ ತಿರುಗಿದರು. ಜಿಂಕೆ ಸಿಗಲಿಲ್ಲ. ಒಂದು 
ಕಾಡಿನಲ್ಲಿ ಮಾರೀಚನೆಂಬ ರಾಕ್ಷಸನು ಇದ್ದನು. ಅವನಿಗೆ ಮನುಷ್ಯರನ್ನು 

ತಿನ್ನುವುಡೆಂದರೆ ಬಹಳ ಪ್ರೀತಿ. ರಾಕ್ಸಸರೆಲ್ಲರೂ ಮಾಂಸತಿನ್ನುವವರು; 
ಅವರು ಕಾಡುಜನರು, ಬಹು ಕ್ರೂರರು. ಮಾರೀಚನು ಬಲು ದುಷ್ಟನು; 
ಅವನ ಭಯದಿಂದ ಯಾರೂ ಆ ವನಕ್ಕೆ ಬರುತ್ತಿರಲಿಲ್ಲ. ಅವನು ಹರಿಣ 
ರೂಪವನ್ನು ಧರಿಸಿಕೊಂಡು ರಾಮನಿಗೆ ಇದಿರಾಗಿ ಬೇಕೆಂದೇ ಕುಣಿದನು. 
ರಾಮನೂ ಹರಿಣವನ್ನೇ ಕಾದಿದ್ದನು. ಅನನು ಆ ಹರಿಣವನ್ನು ಸೊಲ್ಲು 
ವುದಕ್ಕೆಂದು ಬಾಣಹೂಡಿದನು. ಬಾಣವನ್ನು ಕಂಡ ಬಳಿಕ, ಹೆರಿಣವು 
ಅಲ್ಲಿ ನಿಲ್ಲುವುದೆ? ದಿಗಿಲುಗೊಂಡು ಓಡಿತು. ವನದ ಆಚೆಗೆ ಇರುವ. 
ಜನಕನ ರಾಜ್ಯಕ್ಕೆ ಪಲಾಯನ ಮಾಡಿತು. ಆಗ ಸಂಜೆಯಾಗುತ್ತ ಬಂದಿತು. 
ಲಕ್ಷ್ಮಣನು ಚೆನ್ನಾಗಿ ದಣಿದಿದ್ದನು. ಮುಂದೆ ನಡೆಯಲಾರದೆ, ನಿಂತಲ್ಲಿಯೆ 
ಕುಳಿತುಕೊಂಡನು. ರಾಮನು ಅವನಿಗೆ ಸಮಾಧಾನ ಮಾಡಿದನು, 
"ಒಂದು ದಿನದಲ್ಲಿಯೆ ಈ ರೀತಿ ದಣುವಾಗಿ ಸೋತರೆ, ಮುಂಡೆ ಹೇಗಾಗು 
ಪುದು? ಇಂತಹ ರಾಕ್ಷಸರು ಬಹುಮಂದಿ ಇರುವರು, ಅವರನ್ನು ಕೊಲ್ಲ 
ಬೇಡವೆ?' ಎಂದನು. ಆದರೂ, ತಮ್ಮನು ಬಳಲಿದನೆಂದು ತಾನೂ ಕಳವಳ 
ಪಟ್ಟನು. ಬೇಗನೆ ದೂರದಿಂದ ಇಷ್ಟು ನೀರನ್ನು ತೆಂದು ತಮ್ಮನಿಗೆ ಕುಡಿಯ 
ಕೊಟ್ಟನು. ತಿನ್ನುವುದಕ್ಕೆ ಗೆಡ್ಡೆಗೆಣಸುಗಳನ್ನು ತಂದುಕೊಟ್ಟನು, ಲಕ್ಷ್ಮ 
ಜನು ಸ್ವಲ್ಪ ಹೊತ್ತು ನಿದ್ದೆಹೋದನು. ಬಳಿಕ ಎದ್ದು ರಾಮನೊಡನೆ 
ಊರಿಗೆ ಮರಳಿದನು. 


ಆಗ ಊರಿನಲ್ಲಿ ಕತ್ತಲು ಕವಿದೇ ಇದ್ದಿತು. ರಾಮಲಕ್ಷ್ಮಣರು. 
ಅಯೋಧ್ಯೆಯಲ್ಲಿ ಇದ್ದಿ ಲವೆಂದು ಬಹಳ ಗಲಿಬಿಲಿ ಉಂಟಾಗಿದ್ದಿತು. ಅವರು 
ಎಲ್ಲಿದ್ದಾರೆಂದು ಈ ಮನೆ, ಆ ಹಿತ್ತಿಲು, ಈಚೆಯ ಓಣಿ, ಆಚೆಯ ಕೇರಿ, 
ಎಲ್ಲೆಲ್ಲಿಯೂ ಹುಡುಕಿದರು. ಆದರೆ ಅನರಿಬ್ಬರು ಇಲ್ಲ. ಅರಸನು: 
ದುಃಖದಿಂದ ಸತ್ತವನಂತೆ ಬಿದ್ದನು; ರಾಣಿಯರು ಅತ್ತು ಅತ್ತು ಬೇಸತ್ತರು. 
ಊರ ಜನರು ಗಾಬರಿಗೊಂಡು ಗೋಳಾಡಿದರು. ಅಸ್ಟರಲ್ಲಿ ರಾಮ. 
ಲಕ್ಷ್ಮಣರು ಇಬ್ಬರೂ ಅಲ್ಲೇ ಬಂದು ನಿಂದರು. ಭರತ ಶತ್ರುಘ್ನರು 
ಅವರನ್ನು ಆಲಿಂಗಿಸಿದರು. ಅವರನ್ನು ರಾಜ-- ರಾಣಿಯರ ಬಳಿಗೆ ಕರೆದು 
ತಂದರು, ಹೋದ ಉಸಿರನ್ನು ಎಲ್ಲರು ಮರಳಿ ಆಗ ಪಡೆದರು. ಎಲ್ಲರೂ 
ಅವರನ್ನು ಮುದ್ದಾಡಿದರು. ದಶರಥನು," ಇನ್ನು ಬೇಡಪಾ, ಈ ರೀತಿ 

ತಾಡಿಗೆ ಹೋಗಬಾರದು. ರಾಕ್ಷಸರು ಇದ್ದಾರೆ. ಮೋಸವಾದೀತು! 
ಎಂದು ಅವರಿಗೆ ಬುದ್ಧಿ ಹೇಳುತ್ತ ತಬ್ಬಿ ಕೊಂಡನು. 


ಇದಾದ ಕೆಲವು ಕಾಲದ ಬಳಿಕ ಒಂದು ದಿನ ಅಮಾವಾಸ್ಯೆ; 
ಎಲ್ಲರೂ ಅಂದು ಗಂಗಾಸ್ಟಾನಕ್ಕೆ ಹೋಗುವರು.  ಪುಣ್ಯಕಾಲನಲ್ಲವೆ? 
ಲಕ್ಷಾವಧಿ ಜನರು ಗಂಗೆಯ ಕಡೆಗೆ ತೆರಳಿದರು. ರಾಜನೂ ತನ್ನ ಮಕ್ಕ 
ಳೊಡನೆ ಅತ್ತ ನಡೆದನು. ರಾಜನು ಪ್ರಯಾಣಮಾಡುವುದೆಂದರೆ ನಾವು 
ನೀವು ಹೋಗುವಂತೆ ಅಲ್ಲ. ಅವನ ಸಂಗಡಲೆ ಸೈನ್ಯವೆಷ್ಟು, ಸಾಮಂತ 
ಶೆಷ್ಟು, ಆಳುಗಳೆಸ್ಟು! ಅಸ್ತ್ರ-ಶಸ್ತ್ರಗಳೂ ಎಷ್ಟು! ಸಮುದ್ರವು ಸಮಿಾಪವೇ? 
ಹೋದಷ್ಟು ಇನ್ನೂ ಚ ನಾ ಸರಿಯಿಲ್ಲ. ಕಾಡು, ಗುಡ್ಡ, 
ಹೊಳೆ ಮುಂತಾದುವನ್ನು ದಾಟ ನಡೆಯಬೇಕು. ಇದ್ದ ಒಂದು ಹೆದ್ದಾರಿಯು 
ಗುಹಕನೆಂಬುವ ರಾಜನ ಊರೊಳಗಿಂದ ನೀಡಿದ್ದಿತು. ಗುಹಕನು ಜಾತಿ 
ಯಲ್ಲಿ ಚಂಡಾಲನು; ಆದರೆ ನೀತಿಯಲ್ಲಿ ಧಾರ್ನಿಕನು. ಅವನು ಮಹಾ 
ನೀರನು. ದಶರಥನು ಅದೇ ಮಾರ್ಗವಾಗಿ ಮುಂದಕ್ಕೆ ನಡೆದನು, ಸ್ವಲ್ಪ 
ದೂರಕ್ಕೆ ಹೋಗುವುದರೊಳಗೆ ಆ ಚಂಡಾಲರಾಜನಾದ ಗುಹಕನು ಅವನ 
ದಾರಿ ಕಟ್ಟಿದನು. ಅನನ ಪರಾಕ್ರಮನೇನು! ಹೇಗೆ ಕಾದಿದನು! ಅವನ 
ಸಂಗಡಲೆ ಸಾವಿರಾರು ಚಂಡಾಲರೂ ಬಂದು ಯುದ್ಧಮಾಡಿದರು. ದಶರಥ 
ರಾಯನೂ ಕಡಿಮೆ ವೀರನಲ್ಲ, ಅವನೂ ಸಾಹಸಿಯಲ್ಲವೆ? ಚಂಡಾಲನನ್ನು 
ಸುಲಭದಲ್ಲಿ ಬಿಡುವನೆ? ಯುದ್ಧವು ಚೆನ್ನಾಗಿ ನಡೆಯಿತು. ದಶರಥರಾಯನೆ 
ಗೆದ್ದನು. ಅವನು ಗುಹಕನ ಕೈಕಾಲುಗಳನ್ನು ಸಂಕೋಲೆಗಳಿಂದ ಬಿಗಿ 
ಯಿಸಿ, ತನ್ನ ರಥದ ಹಲಗೆಗೆ ಕಟ್ಟಿಸಿದನು. 


ರಾಮನು ಗುಹಕನ ವೀರತ್ವವನ್ನು ನೋಡಿದನು. ರಾಮನೂ 
ವೀರನು; ಅದು ಕಾರಣವೆ ಅವನು ಇತರ ವೀರರನ್ನು ಮೆಚ್ಚು ವವನು. 
ಅವನು ಗುಹಕನನ್ನು ಹೊಗಳಿದನು. ಅವನನ್ನು ಸೆರೆಬಿಡಿಸಬೇಕೆಂದು 
ರಾಮನ ಇಚ್ಛೆ. ಆ ವೀರನ ಸಂಕಟವನ್ನು ನೋಡುವುದಕ್ಕೂ ಆಗುವುದಿಲ್ಲ; 
ತಂಡೆಯ ಮನಸ್ಸನ್ನು ನೋಯಿಸುವುದಕ್ಕೂ ಆಗುವುದಿಲ್ಲ. ಕೊನೆಗೆ, 
ತಂದೆಯನ್ನು ಬೇಡಿಕೊಂಡು, ಸಂಕೋಲೆ ಕಡಿದು, ಗುಹಕನನ್ನು ತನ್ನ 
ಜತೆಯಲ್ಲಿಯೆ ಮರ್ಯಾದೆಯಿಂದ ಕುಳ್ಳಿರಿಸಿಕೊಂಡನು. ಗುಹಕನ 

ಬೇಸರವನ್ನು ಹೋಗಲಾಡಿಸುವುದಕ್ಕೆ ನಾನಾ ವಿನೋದದ ಮಾತುಗಳನ್ನು 
ರಾಮನು ಅವನೊಡನೆ ಅಡಿದನು. 


ಗುಹಕನು ರಾಮಚಂದ್ರನ ನಡೆನುಡಿಗಳಿಗೆ ಮೆಚ್ಚಿ ದನು. ಅವನ 
ಕಾಲಿಗೆ ಬಿದ್ದು, "ನಾನು ಉಪಕಾರವನ್ನು ಮರೆಯುವುದಿಲ್ಲ' ಎಂದನು. 
ವೀರನೇ ವೀರನಿಗೆ ಗೆಳೆಯನು. ರಾಮಚಂದ್ರನು ಗುಹಕನನ್ನು ತನ್ನ 
ಗೆಳೆಯನನ್ನಾಗಿ ಮಾಡಿಕೊಂಡನು. ಚಂಡಾಲನಿಗೆ ರಾಜಪುತ್ರನು ಗೆಳೆಯ 
ನೆಂದರೆ, ಜನರಿಗೆ ಆಶ್ಚರ್ಯವಾಗದೆ? ಆದರೆ, ವೀರರು ಜಾತಿಯನ್ನು 
ನೋಡುವವರಲ್ಲ. 


ಸರಿ. ಮುಂಡೆ ಗಂಗಾಸ್ನಾನವಾಯಿತು. ಸೂರ್ಯಗ್ರಹಣವೂ ಕಳೆ 
ಯಿತು. ರಾಜನು ಎಷ್ಟೋ ಜನರಿಗೆ ಹಣವನ್ನು ದಾನವಾಗಿ ಕೊಟ್ಟನು; 
ನಂತರ, ಅದೇ ದಾರಿಯಾಗಿ ತನ್ನ ಊರಿಗೆ ಮರಳಿದನು. 


ಇನ್ನು ದಶರಥರಾಯನ ರಾಜ್ಯದಲ್ಲಿ ರಾಕ್ಷಸರ ಭಯವಿಲ್ಲ. ರಾಮನ. 
ಬಾಣಗಳಿಗೆ ಬೆದರಿ, ರಾಕ್ಷಸರು ಆ ರಾಜ್ಯದಿಂದ ಹೊರಗಾಗಿರುವರು; 
ಅವನ ರಾಜ್ಯದೊಳಕ್ಕೆ ಇಣಿಕಿಯೂ ನೋಡುವುದಿಲ್ಲ, ಅಷ್ಟು ಭಯ! 
ಅವರೇನು ಮಾಡಿದರು? ಸುತ್ತಲಿನ ರಾಜ್ಯಗಳಿಗೆ ಹೋಗಿ, ಅಲ್ಲಿ ಉಪದ್ರ 
ಕೊಡಲು ಪ್ರಾರಂಭಿಸಿದರು. ಇವರೊಳಗೆ ಮಾರೀಚನೆ ಮೊದಲನೆಯವನು. 
ಅವನು ಅಂದೇ ಜನಕನ ರಾಜ್ಯವಾದ ಮಿಧಿಲೆಗೆ ಹೋಗಿದ್ದ ನಷ್ಟೆ. ಅವನ 
ಕಾಟವು ಅಲ್ಲಿ ಬಹಳವಾಯಿತು. ಅದರಿಂದ ಬ್ರಾಹ್ಮಣರು ಯಜ್ಞಮಾಡ 
ಲಾರದಾದರು; ಅವರು ಯಜ್ಞ ಆರಂಭಿಸಿದರೆ ರಾಕ್ಷಸರು ಅಗ್ನಿಕುಂಡದಲ್ಲಿ 
ರಕ್ತವನ್ನು ಸುರಿಯುವರು. ಇವರ ತಾಪದಿಂದ ತಮ್ಮ ತಮ್ಮ ಧರ್ಮದಂತೆ. 
ಯಾರಿಗೂ ನಡೆಯಲಾಗಲಿಲ್ಲ. 


ರಾಜ್ಯದಲ್ಲಿ ಹೀಗಾದರೆ ರಾಜನಿಗೆ ಚಿಂತೆ ಹಿಡಿಯಡೇ? ಜನಂಗೆ 
ರಾಕ್ಷಸರು ಕೊಡುವ ಬಾಧೆಯನ್ನು ನೋಡಿ ಸುಮ್ಮನಿರಲಾಗುವುದೇ? 
ಅವನು ತನ್ನಿಂದಾಗುವಷ್ಟು ಸಾಧನೆ ಮಾಡಿದನು. ಆದರೂ, ರಾಕ್ಷಸರ 
ಹಾವಳಿ ಕಡಿಮೆಯಾಗಲಿಲ್ಲ. ಯಜ್ಞವೂ ಆಗುವ ಉಪಾಯವಿಲ್ಲ ಯಜ್ಞ 
ವಾಗದಿದ್ದರೆ ರಾಜ್ಯಕ್ಕೆ ಕೇಡು, ರಾಜನಿಗೆ ಕೇಡು, ಪ್ರಜೆಗಳಿಗೆ ಕೇಡು, 

ಇನ್ನು ಉಪಾಯವೇನು? ರಾಜನು ಬುದ್ಧಿವಂತರನ್ನು ದೊಡ್ಡ ದೊಂದು 
ಸಭೆಗೆ ಕರೆಯಿಸಿದನು. ಅನರು ಹಲವು ಬಗೆಯ ಉಪಾಯಗಳನ್ನು 
ಹೇಳಿದರು. ಅಲ್ಲಿ ವಿಶ್ಯಾಮಿತ್ರನೂ ಇದ್ದನು. " ರಾಕ್ಷಸರನ್ನು ಅಣಗಿಸುವ 
ಮನುಷ್ಯನು ದೊರೆಯುವುದಿಲ್ಲವೇ? ಅವನು ಅಂತಹ ವೀರನಾಗಬೇಕು, 
ಇಲ್ಲದಿದ್ದಲ್ಲಿ ಹೇಗೆ ತಾನೆ ರಾಕ್ಷಸರನ್ನು ಗೆಲ್ಲುವನು? ಅಯೋಧ್ಯೆಯ 
ಅರಸುಮುಗನಾದ ರಾಮಚಂದ್ರನನ್ನೇ ಇತ್ತ ಕರೆಯಿಸಿದರೆ, ಅವನು ನಿಶ್ಚಯ 
ವಾಗಿ ರಾಕ್ಷಸರನ್ನು ನಾಶಮಾಡುವನು ಎಂದು ನನಗೆ ತೋರುತ್ತಿದೆ.' 
ಎಂದು ವಿಶ್ವಾಮಿತ್ರನು ಸಭೆಯಲ್ಲಿ ಜನಕ ಮಹಾರಾಯನಿಗೆ ಸೂಚಿಸಿದನು. 
ಅವನ ಮಾತನ್ನೆ ಎಲ್ಲ ಮುನಿಗಳು ಸರಿಯೆಂದರು. 


ರಾಮಚಂದ್ರನನ್ನು ಕರೆದುತರಲು ಯಾರು ಹೋಗುವರು? ಅಂತಿಂತ 
ವರು ಹೋದರೆ ಅದಾಗದು. ಜನಕರಾಜನು ವಿಶ್ವಾಮಿತ್ರನನ್ನೆ ಬೇಡಿ 
ಕೊಂಡನು. ಅವನು ಒಪ್ಪಿಕೊಂಡು ಅಯೋಧ್ಯೆಗೆ ಹೊರಟನು, 

ಅಯೋಧ್ಯೆಯಲ್ಲಿ ದಶರಥ ಮಹಾರಾಜನು ಮಕ್ಕಳೊಡನೆ ಅತ್ಯಾ 
ನಂದದಿಂದ ಕಾಲ ಕಳೆಯುತಿದ್ದನು, ಒಂದು ದಿನ ವಿಶ್ಚಾಮಿತ್ರಮುನಿಯು 
ಅನನ ಸಭೆಗೆ ಬಂದನು, ರಾಜನು ಅವನನ್ನು ಬಹಳ ಮರ್ಯಾದೆಯಿಂದ 
ಬರಮಾಡಿಕೊಂಡನು. ಅವನಿಗೆ ಯೋಗ್ಯವಾದ ಆಸನವನ್ನು ಕೊಟ್ಟನು. 
ತಾನು ಸಿಂಹಾಸನದಿಂದ ಎದ್ದು, ಕೆಳೆಕ್ಸಿಳಿದು ಬಂದು, ಅವನ ಬಳಿಯಲ್ಲಿ 
ನಿಂತುಕೊಂಡನು. ಮುನಿಯು ಅತ್ತ ಬರುವುದರ ಕಾರಣವೇನೆಂದು 
ವಿಚಾರ ಮಾಡಿದನು. ತನ್ನಿಂದ ಆಗತಕ್ಕುದೇನೆಂದು ಕೇಳಿದನು. ಬೇಕಾ 
ದುದನ್ನು ತಾನು ಮಾಡಿಕೊಡುನೆನು ಎಂದು ಹೇಳಿಕೊಂಡನು, ಅರಸನು 
ಈ ರೀತಿಯಾಗಿ ಮಾತುಕೊಟ್ಟ ಬಳಿಕ, ವಿಶ್ಚಾಮಿತ್ರನು,--" ಮಹಾ 
ರಾಜನೆ, ರಾಕ್ಷಸರು ಯಜ್ಞಗಳನ್ನು ಮಾಡದಂತೆ ನಮಗೆ ಬಾಧೆ ಕೊಡು 
ತಿದ್ದಾರೆ, ಯಜ್ಞಗಳನ್ನು ಮಾಡದಿದ್ದರೆ ಲೋಕಕ್ಕೆ ಅಮಂಗಲವು, ಆದು 
ದರಿಂದ, ನಿನ್ನ ಮಗಂದಿರಾದ ರಾಮಲಕ್ಷ್ಮಣರನ್ನು ರಾಕ್ಷಸರನ್ನು ಕೊಲ್ಲುವ 
ಲೋಕಹಿತಕ್ಕಾಗಿ ನನ್ನ ಸಂಗಡ ಕಳುಹಿಕೊಡಬೇಕು.' ಎಂದನು, 

ದಶರಥನಿಗೆ ಈ ಮಾತುಗಳನ್ನೆಲ್ಲ ಹೇಳಿ ತಲೆತಿರುಗಿತು. «ರಾಮ 
ಲಕ್ಷ್ಮಣರಿಗೆ ಇನ್ನೂ ಹದಿನಾರು ವರ್ಷ ವಯಸ್ಸಾಗಿಲ್ಲ. ಇವರು ರಾಕ್ಟಸರನ್ನು 

ಹೇಗೆ ದಂಡಿಸುನರು? ನಾನೇ ಬಂದು ರಾಕ್ಚಸರನ್ನು ನಾಶಮಾಡುವೆನು” 
ಎಂದು ಅವನು ಹೇಳಿದನು. 


ವಿಶ್ಯಾಮಿತ್ರನಿಗೆ ಸಿಟ್ಟೇರಿ ಮೂಗಿನ ತುದಿಯು ಕೆಂಪಾಗಲು ತಡ 
ವಾಗುವುದಿಲ್ಲ. "ನನ್ನ ಮಾತಿಗೆ ಮರ್ಯಾದೆಯಿಲ್ಲವೆ? ಬೇಕಾದುದನ್ನೆಲ್ಲ 
ಮಾಡಿ ಕೊಡುವೆನೆಂದು ಮಾತು ಕೊಟ್ಟು, ಈಗ ಕೇಳಿದಾಗ ಮಾತ್ರ 
ಈ ಮಾತನ್ನಾಡುವುದೇ? ನೀನಾಗಲಿ ನಿನ್ನ ಸೈನ್ಯವಾಗಲಿ ನನಗೆ ಬೇಡ. 
ನನಗೆ ಬೇಕಾದಷ್ಟನ್ನೆ ನಾನು ಸೇಳಿದೆನು. ಸೊಡುನೆಯಾದರೆ ಕೊಡು. 
ಇಲ್ಲವಾದರೆ ಬೇರೊಂದೂ ನನಗೆ ಬೇಡ. ನಿನ್ನ ಮಾತು ನಿನಗೇ ಇರಲಿ. 
ನನಗೆ ಮಾತು ಕೊಟ್ಟು ನಂಚನೆಮಾಡಿದ ಪಾಪವು ನಿನ್ನ ತಲೆಯ ಮೇಲೆಯೆ 
ಇರಲಿ, ರಾಮಲಕ್ಷ್ಮಣರನ್ನು ನಿನ್ನ ತೊಡೆಗಳ ಮೇಲೂ, ನಿನ್ನ ಪಾಪವನ್ನು 
ನಿನ್ನ ತಲೆಯ ಮೇಲೂ ಹೊರುತ್ತ, ಈ ಸಿಂಹಾಸನದ ನೇಲೆ ಅಲಂಕಾರ 
ವಾಗಿ ಕುಳಿತುಕೊ! ನಿನ್ನಂತಹ ಅರಸುಗಳ ಮಾತಿನ ಬೆಲೆ ತಿಳಿಯಿತು. 
ನಾನು ಬಂದ ಹಾದಿ ಹಿಡಿದು ಮರಳುವೆನು.' ಎಂದು ಪಿಶ್ಚಾಮಿತ್ರನು 
ಸಿಟ್ಟಾಗಿ ಹೇಳುತ್ತ ಎದ್ದ ನು. 


ದಶರಥನು, ಮುನಿಯ ಮಾತನ್ನು ಮಾರಲೂ ಒಲ್ಲನು; ಮಕ್ಕಳನ್ನು 
ಅಗಲಿ ಇರಲೂ ಒಲ್ಲನು. ಎಂತಹ ಬಿಕ್ಕಟ್ಟು! "ಇವರು ಹಸುಗೂಸು 
ಗಳಂತಿರುವರು, ಇವರನ್ನು ಕ್ಷಮಿಸಿರಿ. ಇವರನ್ನು ಬಿಟ್ಟು ನಾನೂ ಇರ 
ಲಾರೆನು, ರಾಣಿಯರೂ ಇರಲಾರರು! ಕ್ಲಮಿಸಿರಿ !' ಎಂದು ಅವನು 
ಬೇಡಿಕೊಂಡನು. 


ವಿಶ್ವಾಮಿತ್ರನು ಒಂದೂ ಮಾತನ್ನಾಡಲಿಲ್ಲ. ಅವನು ಬೇಗಬೇಗನೆ 
ಕಾಲಿಗೆ ಹಾವುಗೆ ಸಿಕ್ಕಿಸಿಕೊಂಡು ನಡೆಯುವ ಅನಸರದಲ್ಲಿದ್ದನು. ಎಲ್ಲಿ 
ಯಾದರೂ ಶಾಪ ಕೊಡುವನೊ ಎಂದು ದಶರಥನಿಗೆ ಭಯಹಿಡಿದು, 
ಅವನು ನಡುಗಿದನು. 


ಆಗ ವಸಿಷ್ಠನು--" ಮಹಾರಾಜನೆ! ಸುಮ್ಮನೆ ಬೆದರಬೇಕೆ? ಕ್ಷತ್ರಿಯ 
ನಾದವನು ಈ ರೀತಿ ಜೆಗರುವುದೆ? ಅವನ ನುಕ್ಕಳೂ ರಾಜ್ಯದ ರಕ್ಷಣೆ 
ಗಾಗಿಯೆ ಇರಬೇಕಲ್ಲವೆ? ಮಕ್ಕಳನ್ನು ಮೋಹಿಸಿ, ಕರ್ತವ್ಯವನ್ನು ಮರೆಯ 

ಲಾಗುವುಡೆ? ಕೊಟ್ಟ ಮಾತನ್ನು ಬಿಟ್ಟು ಬೇರೆ ಮಾತೆತ್ತುವುದು ಧರ್ಮವೆ? 
ಅದೂ ಅಲ್ಲದೆ, ವಿಶ್ವಾಮಿತ್ರನು ಮೊದಲು 'ರಾಜನಾಗಿದ್ದು, ಈಗ ಖುಷಿ 
ಯಾಗಿರುವನು! ಅವನು ರಾಮಲಕ್ಷ್ಮಣರಿಗೆ ಯೋಗ್ಯವಾದ ಯುದ್ಧ 
ವಿದ್ಯೆ ಯನ್ನು ಕಲಿಸಿಕೊಡುವನು. ರಾಕ್ಷಸರನ್ನು ಕೊಲ್ಲುವುದಕ್ಕೆ ನಿನ್ನ 
ಮಕ್ಕಳು ಬೇಗನೆ ಸಿದ್ಧರಾಗುವುದು ಉತ್ತ ಮವಲ್ಲವೆ? ಇತರ ಎಲ್ಲ ಮ 
ಗಳೆಲ್ಲಿ ಇವರು ಜೀಪರಂತೆ ಕಾಣುವರು. ಯುದ್ಧದಲ್ಲಿಯೂ ಎಣೆಯಿಲ್ಲ 
ದವರಾಗಿ, ರಾಕ್ಷಸರನ್ನು ಸಂಹರಿಸುವರಾದರೆ, ಇತು ದೇವರಂತೇ ಆಗುವ 
ರೆಂಬುದರಲ್ಲಿ ಸಂಶಯವಿಲ್ಲ. ರಾಮಲಕ್ಷ್ಮಣರು ವಿಶ್ವಾಮಿತ್ರನೊಡನೆ 
ತೆರಳಲಿ!' ಎಂದು ಹೇಳಿದನು. 


ದಶರಥನು ಸ್ವಲ್ಪ ಹೊತ್ತು ಚಿಂತಿಸಿದನು. ಮಕ್ಕಳಿಬ್ಬರಿಗೂ ಮುನಿ 
ಯೊಡನೆ ತೆರಳುವುದಕ್ಕೆ ಅಪ್ಪಣೆಕೊಟ್ಟು ಆತೀರ್ವಾದ ಮಾಡಿದನು. ಅವ 
ರಿಬ್ಬರೂ ತಂಡೆಯ ಮತ್ತು ಗುರುವಿನ ಕಾಲಿಗೆ ಬಿದ್ದು ನಮಸ್ಕರಿಸಿ, ವಿಶ್ವಾ 
ಮಿತ್ರನೊಡನೆ ಹೊರಟರು, ಅವನಿಗೆ ಸಂತೋಷವಾಯಿತು; ರಾಜನಿಗೆ 
ದುಃಖವಾಯಿತು. 

ಸರಯೂನದಿಯ ತೀರಕ್ಕೆ ಬಂದ ಕೂಡಲೆ, ರಾಜಕುಮಾರರು 
ಸ್ನಾನಮಾಡಬೇಕೆಂದು ಮುನಿಯು ಹೇಳಿದನು. ಅವರು ಸ್ಥಾನ ಮುಗಿಸಿ 
ಬಂದರು, ಆಗ ಬಲಾ, ಅತಿಬಲಾ, ಎಂಬುವ ಎರಡು ಮಹಾಶಕ್ತಿಗಳನ್ನು 
ಉಂಟುಮಾಡುವ ವಿದ್ಯೆಯನ್ನು ವಿಶ್ವಾಮಿತ್ರನು ಅವರಿಬ್ಬರಿಗೂ ಕಲಿಸಿ 
ಕೊಟ್ಟನು. ಈ ವಿದ್ಯೆಗಳ ಜಿಸೆಯಿಂದ ಅವರು ಎಂತಹರನ್ನೂ ಜಯಿಸುವ 
ಉಪಾಯ ಪಡೆದರು. ಬಳಿಕ ರಾಮನು ಮುಂದಾಗಿಯೂ, ಅವನ ಹಿಂದೆ 
ಲಕ್ಷ್ಮಣನೂ ಇವರಿಬ್ಬರ ಹಿಂದೆ ವಿಶ್ವಾಮಿತ್ರನೂ ವನವನ್ನು ಪ್ರವೇಶಿಸಿ 
ನಡೆದರು. ರಾಮ-ಲಕ್ಷ್ಮಣರ ಕೈಯಲ್ಲಿ ಬಿಲ್ಲುಬಾಣಗಳಿದ್ದುವು, ರಾಕ್ಷಸರಿಗೆ 
ಬೆದರುವರೇ ಇಲ್ಲವೇ ಎಂದು ನೋಡಲು ಅವರನ್ನೇ ಮುನಿಯು ಮುಂದಿಟ್ಟು 
ಕೊಂಡು ನಡೆಯುತಿದ್ದನು, ಭಯನೆಂದರೆ ಅದೇನೆಂದು ಅವರಿಗೆ ಗೊತ್ತಾ 
ಗಿರಲಿಲ್ಲ. ದಾರಿಯಲ್ಲಿ ನಡೆವಾಗ, ಮುನಿಯು ಅವರಿಗೆ ಅನೆಲ್ಲ ಸ್ಥಳಗಳ 
ಪುರಾಣಕಥೆ ಹೇಳಿದನು. ಹಿಂದಣ ವೀರರ ಚರಿತ್ರೆಗಳನ್ನು ಹೇಳಿದನು. 
ಇದರಿಂದ, ಆ ದಾರಿ ನಡೆದ ಆಯಾಸವೇನೂ ಅವರಿಗೆ ಉಂಟಾಗಲಿಲ್ಲ. 

ಹೀಗೆ ನಡೆದು, ಕೊನೆಗೆ ಅನರು ಒಂದು ವನಾಂತರವನ್ನು ಸೇರಿದರು. 
ಆಗ ವಿಶ್ವಾಮಿತ್ರನು," ಕುಮಾರರೆ ! ಮಾರೀಚನ ತಾಯಿ ತಾಟಕೆಯು 
ಈ ವನದಲ್ಲಿ ಇರುವಳು, ಅವಳಿಗೆ ಹೆದರಿ, ಯಾರೂ ವನದಲ್ಲಿ ಕಾಲಿಡು: 
ವುದಿಲ್ಲ. ಇಲ್ಲಿ ಎರಡು ದಾರಿಗಳು ಕಾಣುವುದಿಲ್ಲನೆ? ಈ ದಾರಿಯಾಗಿ 
ಹೋದರೆ ಮೂರು ಗಳಿಗೆಗಳಲ್ಲಿ ಮನೆಸೇರಬಹುದು; ಆ ದಾರಿಯಾಗಿ 
ನಡೆದರೆ ಮೂರು ದಿನಗಳು ಬೇಕಾಗುವುವು. ಹತ್ತಿರದ ಹಾದಿಯಲ್ಲಿ 
ಹೆದರಿಕೆ ಬಹಳವಿದೆ; ಅಲ್ಲೇ ತಾಟಕೆ ಇರುವಳು. ಅವಳು ಹಿಡಿದು 
ನುಂಗುವಳು, ಅಬ್ಬ! ಅವಳ ಹೆಸರು ನೆನೆದರೇ ನೆತ್ತರು ಬತ್ತುವುದಲ್ಲಾ!' 
ಎಂದನು. 


ಕ ಅಂತಹಳನ್ನು ಕೊಂದಿಕ್ಕಿದರೆ ಲೋಕಕ್ಕೆ ಉಪಕಾರವಾಗುವುದಲ್ಲವೆ? 
ಸತ್ತರೆ, ನಾವಿಬ್ಬರು ಸಾಯುವೆವು; ಬದುಕಿದರೆ ಅವಳನ್ನು ಕೊಂದು ಈ 
ದೇಶದ ಜನರಿಗೆ ತೊಂದರೆ ತಟ್ಟದಂತೆ ಮಾಡುನೆವು' ಎಂದು ರಾಮನು 
ನುಡಿದು ಆ ಹತ್ತಿರದ ಹಾದಿಯನ್ನೆ ಹಿಡಿದನು, ಅವನು ಧನುರ್ಬಾಣ 
ಗಳನ್ನು ಸಜ್ಜುಗೊಳಿಸಿದನು. ಬಿಲ್ಲನ್ನು ಸರಿಮಾಡಿ ಅದರ ಹಗ್ಗಗಳನ್ನು 
ಎಳೆದು ಠೇಂಕಾರವನ್ನು ಮಾಡಿದನು. ಆ ಶಬ್ದವನ್ನು ಕೇಳಿ, ತಾಟಕೆಯು 
ಅವರು ಇದ್ದಲ್ಲಿಗೇ ಬಾಯಿತೆರೆದು ಓಡ್ಯೋಡಿ ಬಂದಳು. ಅವಳ ಓಡಾಟಕ್ಕೆ 
ಇದಿ೦ಿದ್ದ ಪೊದರುಗಳನ್ನೂ ಅವಳು ಗಣ್ಯಕ್ಕೆ ತರಲಿಲ್ಲ; ಮುಳ್ಳುಗಳು 
ಚುಚ್ಚಿ ದರೂ ಲಕ್ಷ್ಮ್ಮಮಾಡದೆ, ಬಹು ದಿನಗಳ ಹಸಿವು ಆರಿಸಲು ಅವಳು 
ಇವರ ಕಡೆಗೆ ಬಂದಳು, ಮನುಷ್ಯರ ಮಾಂಸದ ರುಚಿಯನ್ನು ಎಣಿಸಿ, 
ಅವಳ ಹಲ್ಲುಗಳ ಸಂದಿನಿಂದ ನೀರು ಒಸರಿತು. "ರಾಮಾ, ಲಕ್ಷ್ಮಣಾ, -- 
ಹಿಂಸೆ ಮಾಡುವವಳು ಹೆಂಗಸೆಂದು ದಂಡಿಸದಿರಬಾರದು, ಅದರಲ್ಲಿ ಪಾಪ. 
ವಿಲ್ಲ' ಎಂದು ಮುನಿಯು ಹೇಳಿದನು, ಅವಳು ತೋಳು ಚಾಚಿ, ಬಾಯಿ. 
ತೆರೆದು, ನಾಲಗೆ ಚಪ್ಪರಿಸಿ ಬರುತಿದ್ದಂತೆಯೆ, ಅವಳ ಕೈಗೆ, ಬಾಯಿಗೆ, 
ಹೊಟ್ಟಿಗೆ, ತಲೆಗೆ, ತುಂಬ ಬಾಣಗಳನ್ನು ರಾಮ-ಲಕ್ಷ್ಮಣರು ಗುರಿಯಿಟ್ಟು. 
ಹೊಡೆದರು, ಮಾಂಸದ ಬದಲಾಗಿ ಗಂಟಲೊಳಗೆ ಸಿಕ್ಕಿಕೊಂಡ ಬಾಣ 
ಗಳನ್ನೆ ಅವಳು ನುಂಗಿಯೂ ನುಂಗಲಾರದೆ ಬಿದ್ದಳು. ಗಾಯಗಳಿಂದ 
ನೆತ್ತರು ಸೋರಿತು. ಎಡೆಗೆ ನಾಟಿಕೊಂಡ ಬಾಣದಿಂದ ಅವಳು ಮಡಿ. 

ದಳು, ಎಂತಹ ವಿಕಾರವುಳ್ಳ ದೇಹ! ಅವಳ ಮರಣದಿಂದ ಜನರಿಗೆ ಉಪ. 
ಕಾರವಾಯಿತೆಂದು ಅವರಿಬ್ಬರಿಗೂ ಆನಂದವಾಯಿತು. ಆಗ ಮುನಿಯು, 
ಅವರು ತನ್ನ ಉಪದೇಶಕ್ಕೆ ಯೋಗ್ಯರೆಂದು ತಿಳಿದುಕೊಂಡು, ಇನ್ನೂ 
ಕೆಲವು ಯುದ್ಧ ಕ್ರಮಗಳನ್ನು ಅವರಿಗೆ ಬೋಧಿಸಿದನು, 

ಆ ನನದ ಆಚೆಗೆ ಇದ್ದ ತಪೋವನದಲ್ಲಿ ಮುನಿಗಳು ಇದ್ದರು. 
ಅವರು ಯಜ್ಞಮಾಡುತಿದ್ದರು. ರಾಕ್ಸಸರು ಬರುವರೆಂದು ಬೆದರಿ ಅವರ 
ಯಜ್ಞವು ಚೆನ್ನಾಗಿ ಸಾಗುತಿರಲಿಲ್ಲ. ರಾಮ-ಲಕ್ಷ್ಮಣರು ಅಲ್ಲಿ ಕಾವಲು 
ನಿಂತರು. ಬಂದ ರಾಕ್ಷಸರನ್ನು ಸುಲಭವಾಗಿ ಕೊಂದರು. ಆರನೆಯ 
ದಿನ ಸುಬಾಹು ಎಂಬ ರಾಕ್ಷಸನು ಅಲ್ಲಿಗೆ ಬರಲು, ರಾಮನು ಅವನನ್ನು 
ಕೊಂದನು. ಅವನ ಸಂಗಡ ಇದ್ದ ಮಾರೀಚನನ್ನು ರಾಮನು ಹೊಡೆದು 
ಬಡೆದು, ಬಹು ದೂರಕ್ಕೆ ಓಡಿಸಿದನು. ಇವರಿಬ್ಬರೂ ಅಲ್ಲಿನ ರಾಕ್ಷಸರ 
ಗೊತ್ತುಗಾರರಾಗಿದ್ದರು. ಇವರಿಬ್ಬರು ಈ ರೀತಿಯಾದುದನ್ನು ಕಂಡು, 
ಉಳಿದ ಅವರ ಹಿಂಬಾಲಿಕರು ಜೀವವುಳಿಸಿಕೊಂಡರೆ ಸಾಕೆಂದು ಎತ್ತೆತ್ತರೊ 
ಪಲಾಯನವಮವತಾಡಿದರು, ಯಜ್ಞವು ಸಾಂಗವಾಗಿ ನೆರವೇರಿತು. ಮುನಿಗ 
ಳೆಲ್ಲರೂ ರಾಜಕುಮಾರರನ್ನು ಆಶೀರ್ವದಿಸಿದರು. 

ಯಜ್ಞವು ಕೊನೆಗೊಂಡ ದಿನ, ಮಿಥಿಲಾಪುರದಿಂದ ಜನಕರಾಜನ 
ಕಡೆಯ ಒಬ್ಬ ದೂತನು ಅತ್ತ ಬಂದನು, ಜನಕನ ಮಗಳಾದ ಸೀತಾ 
ದೇವಿಗೆ ಕೆಲವೇ ದಿನಗಳಲ್ಲಿ ಸ್ವಯಂವರವಾಗುವುದು; "ಮುನಿಗಳೆಲ್ಲರೂ 
ಅತ್ತ ಬಂದು ಚಂದಗಾಣಿಸಿಕೊಟ್ಟು ವಧೂವರರನ್ನು ಹರಸಿ, ಉತ್ಸವವನ್ನು 
ಸಾಂಗವಾಗಿ ನೆರವೇರುವಂತೆ ಮಾಡಿಕೊಡಬೇಕೆಂದು” ಅವರೆಲ್ಲರು ತನ್ನ 
ಊರಿಗೆ ಬರಲು ಜನಕರಾಜನು ಆಮಂತ್ರಣವನ್ನು ಆ ದೂತನ ಕೈಯಲ್ಲಿ 
ಕೊಟ್ಟು ಕಳುಹಿದ್ದನು. ವಿಶ್ಯಾಮಿತ್ರನಿಗೆ ಇದರಿಂದ ಬಹಳ ಸಂತೋಷ 
ವಾಯಿತು, ತನ್ನ ಪಿಷ್ಯರ ಪರಾಕ್ರಮವನ್ನು ಸ್ವಯಂನರಕಾಲದಲ್ಲಿ ಭರತ 
ಖಂಡದ ಮುಖ್ಯ ಅರಸುಗಳ ಇದಿರಲ್ಲಿ ತೋರಿಸಬೇಕೆಂದೂ, ಅನರ ಸಾಹಸ 
ವನ್ನು ನೋಡಿ ಎಲ್ಲರೂ ಅವರನ್ನೂ ತನ್ನನ್ನೂ ಕೊಂಡಾಡುವರೆಂದೂ ತಿಳಿದು 
ಅವನು ಬಹಳ ಸಂತೋಷಪಟ್ಟನು. ಜನಕನಲ್ಲಿ ಆಗುವ ಸ್ವಯಂವರದಲ್ಲಿ 
ಒಂದು ಪಣವು ಇದ್ದಿತು. ಅವನು, ತಿವನ ಧನುಸ್ಸನ್ನು ಸಭೆಯಲ್ಲಿ ಇಟ್ಟು, 

ಅದನ್ನು ಯಾನನು ಮುರಿಯವನೊ ಅವನಿಗೆ ತನ್ನ ಮಗಳನ್ನು ಕೊಡುವು 
ಪಾಗಿ 'ಸಾರಿದ್ಹನು. ಸೀತಾದೇವಿಯಂತಹ ಚೆಲುನೆಯೂ ಗುಣವತಿಯೂ 
ಭರತಖಂಡದ. ಯಾವ ರಾಜನಲ್ಲಿಯೂ ಇಲ್ಲವೆಂದು, ರಾಜರೆಲ್ಲರೂ ಉತ್ಸಾಹ 
ದಿಂದ ಆ ಸಭೆಗೆ ಬರುವರಲ್ಲನೆ? ಅವರಲ್ಲಿ ಆ ಧನುಸ್ಸನ್ನು ಮುರಿಯುವ 
ವನೇ ಬಲಶಾಲಿಯೆಂದು ನಿಶ್ಚಯವಾಗುವುದಲ್ಲನೆ? ರಾಕ್ಷಸರೇ ತುಂಬಿ 
ರುವ ದೇಶ, ಅತಿ ಬಲಶಾಲಿಯಾದವನೆ ತನ್ನ ಮಗಳ ಮಾನವನ್ನು ಕಾಪಾಡ 
ಬಲ್ಲನು, ಎಂದು ಜನಕನು ತಿಳಿದು, ಈ ಪಣವನ್ನು ಮಾಡಿದ್ದನು. ಆದರೆ 
ಅಂತಹ ಭಾರವೂ ಬಿಗಿಯೂ ಆದ ಬಿಲ್ಲನ್ನು ಮುರಿಯುವುದು ಹಾಗಿರಲಿ, 
ಬಾಗಿಸುವವರಾಗಲಿಿ, ಕೊನೆಗೆ, ನೆಲದಿಂದ ಎತ್ತಿ ಹಿಡಿಯಬಲ್ಲವರಾಗಲಿ 
ಯಾರೂ ಇದ್ದಾರೆಯೆ, ಎಂದು ಜನರಲ್ಲಿ ಸಂಜೇಹವಿದ್ದಿತು, ರಾಕ್ಷಸರೂ 
ಈ ಸ್ವಯಂವರಕ್ಕೆ ಲವಲವಿಕೆಯಿಂದ ಬರುತಿದ್ದರು. ಇದನ್ನೆಲ್ಲ ಮುನಿಗಳಿಗೆ 
ವಿಶ್ವಾಮಿತ್ರನು ತಿಳುಹುವಾಗ, ರಾಮ-ಲಕ್ಷ್ಮಣರು ಫೇಳಿದರು. ಅಂತಹ 
ಧನುಸ್ಸನ್ನು ಒಮ್ಮೆ ನೋಡಬೇಕೆಂದು ಅವರು ಆಸೆಪಟ್ಟು, ಮುನಿಗಳ 
ಜತೆಯಲ್ಲಿ ಮಿಥಿಲಾನಗರದ ಕಡೆಗೆ ಮುಂದಕ್ಕೆ ನಡೆದರು. 


ಅಂದಿನ ಸಂಜೇಹೊತ್ತಿಗೆ ಅನರು ಗೌತಮಖುಷಿಯ ಆಶ್ರಮಕ್ಕೆ 
ಬಂದರು. ಅಲ್ಲಿ ಆ ಖುಷಿಯ ಪತ್ನಿಯಾದ ಅಹೆಲ್ಕೈಯು ಕಲ್ಲಿನಂತೆ ಬಿದ್ದು 
ಕೊಂಡಿದ್ದಳು. ಅದೇಕೆಂದು ರಾಮ-ಲಕ್ಷ್ಮಣರು ವಿಶ್ವಾಮಿತ್ರನನ್ನು ಹೇಳಿ 
ದರು. ಆಗ ಅವನು ಅಹಲ್ಯೆಯ ಹಿಂದಣ ಚರಿತ್ರವನ್ನು ನಿರೂಪಿಸಿದನು. 
ಪತಿಯ ಮನಸ್ಸಿಗೆ ಹೆಚ್ಚಿನ ದುಃಖ ಉಂಟಾಗುವ ಹಾಗೆ ಇವಳು ಒಮ್ಮೆ ನಡೆ 
ದಿದ್ದಳು. ಪತಿವ್ರತೆಯರು ಹಾಗಿರುವುಡೆ? ಖುಷಿಯ ಹೆಂಡತಿಯಲ್ಲವೆ? 
ಇತರ ಸ್ತ್ರೀಯರಿಗೆ ಇನಳು ಮೂದರಿಯಾಗಿರಬೇಕಸ್ಟೆ. ಇವಳೆ ರೀತಿಕೆಟ್ಟವ 
ಳಾದರೆ, ಯಸಿಗೆ ಶಿಷ್ಯರಾಗಿರುವವರು ಏನೆಂದಾರು? ಆಶ್ರಮದ ಧರ್ಮಕ್ಕೆ 
ಕೊರತೆಯಲ್ಲವೆ? ತನ್ನನ್ನು ಇತರ ಪುರುಷರು ಸೆಣಸಿದರೆ, ಅನರನ್ನು ದಂಡಿ 
ಸುವ ಬಲವು ಪ್ರತಿಯೊಬ್ಬ ಪತಿವ್ರತೆಯಲ್ಲಿರಬೇಕು. ಪತಿಯು ಧ್ಯಾನ 
ಸ್ನಾನ ಉಪದೇಶಗಳಿಗಾಗಿ ಸಿಕ್ಕಕಡೆಗೆ ಹೋಗುವನು, ಆಗ, ಒಬ್ಬಳಾಗಿಯೆ 
ಆಶ್ರಮದಲ್ಲಿರುವ ಸ್ತ್ರೀಯು ತನ್ನ ಗೌರವವನ್ನು ಕಾಪಾಡಿಕೊಳ್ಳ ಬೇಡನೆ? ಅದ 
ಳ್ಳ ಹಿಂಜರಿಯುವುಜೆ? ಹೀಗಿರುವ ಕಾರಣ, ಅತಿ ಬಲಶಾಲಿಯೂ ತೇಜೋ 

ವಂತನೂ ಆದ ರಾಜಪುತ್ರನು ಆಶ್ರಮಕ್ಕೆ ಬರುವ ತನಕ ಇದ್ದಲ್ಲೇ ಬಿದ್ದಿ 
ರೆಂದು, ಗೌತಮನು ಅವಳಿಗೆ ಸಿಟ್ಟಾಗಿ ಹೇಳಿದ್ದನು, ಅವಳು ತನ್ನ ತಪ್ಪುನಡತೆ 
ಯನ್ನು ತಿಳಿದು, ಪತಿಯ ಮಾತನ್ನು ವಿಸಾರಡೆ ಅಲ್ಲೇ ತಿಲೆಯಂತೆ ಬಿದ್ದು 
ಕೊಂಡಿದ್ದಳು. ಅವಳ ಪಾಪಕ್ಕೆ ಅದೇ ಪ್ರಾಯಸ್ಚಿತ್ತವಾಗಿದ್ದಿತು. ರಾಮನು 
ಆಶ್ರಮಕ್ಕೆ ಬಂಜೊಡನೆಯೇ ಅವನ ದಿವ್ಯವಾದ ಯೋಗ್ಯತೆಯನ್ನು ತಿಳಿದು 
ಅಹಲ್ಯೆಯು ಅವನ ಕಾಲಬಳಿಯಿಂದ ಎದ್ದು, ಅವನ ಪರಾಕ್ರಮವನ್ನು 
ಕೊಂಡಾಡಿದಳು. ಅವಳ ದಂಡನೆಯು ಅಲ್ಲಿಗೆ ಮುಗಿಯಿತು. ಗೌತಮನು 
ಪುನಃ ತನ್ನ ಪತ್ನಿಯೊಡನೆ ಸುಖದಿಂದ ಇದ್ದನು. ರಾಮನೂ ಯೋಗ್ಯಳಾದ 
ಪತ್ನಿಯನ್ನು ಪಡೆವ ಹಾಗೆ, ಅವನೂ ಅಹಲ್ಯೆಯೂ ರಾಮನನ್ನು ಆಶೀರ್ವ 
ದಿಸಿದರು. ಅವರೂ ವಿಧಿಲೆಗೆ ಹೊರಟರು. 

ಮರುದಿನ ಇವರೆಲ್ಲರೂ ಮಿಥಿಲಾಪುರವನ್ನು ಸೇರಿದರು. ಜನಕ 
ರಾಜನ ಅರಮನೆಯಲ್ಲಿಯೆ ಇವರಿಗೆ ಬೀಡು ಕೊಡಲಾಯಿತು. ರಾಜನು 
ತಾನೇ ಇವರೆಲ್ಲರನ್ನು ಯೋಗ್ಯರೀತಿಯಲ್ಲಿ ಉಪಚರಿಸಿದನು. ವಿಶ್ವಾ 
ಮಿತ್ರನು, ರಾಮ-ಲಕ್ಷ್ಮ್ಮಣರನ್ನು ಜನಕನಿಗೆ ತೋರಿಸಿ, "ರಾಜನೇ! ಇವ೦ಬ್ಬರು 
ಬಾಲಕರು ಸೂರ್ಯವಂಶದ ಅರಸಾಗಿರುವ ಅಯೋಧ್ಯೆಯ ದಶರಥರಾಜನ 
ಕುಮಾರರು; ಶಿವಧನುಸ್ಸನ್ನು ನೋಡುವುದಕ್ಕಾಗಿ ಬಂದಿರುವರು; ಇವರ 
ಪರಾಕ್ರಮದ ಡೆಸೆಯಿಂದಲೆ ನಾವು ನಮ್ಮ ಯಜ್ಞಗಳನ್ನು ಸಾಂಗವಾಗಿ. 
ಮುಗಿಸಿ ಇಲ್ಲಿಗೆ ಬಂದೆವು. ರಾಕ್ಷಸರನ್ನೆಲ್ಲ ಇವರು ಕಾದುದರಿಂದ ನಮ್ಮ 
ಯಜ್ಞಗಳಿಗೆ ಯಾವ ಕಂಟಕವೂ ತಟ್ಟಲಿಲ್ಲ' ಎಂದನು, ಜನಕರಾಜನು 
ರಾಜಕುಮಾರರ ಅತಿಶಯವಾದ ರೂಪಲಾವಣ್ಯವನ್ನು ನೋಡಿದನು. 
"ಅಹ! ನಾನು ಸುಮ್ಮನೆ ಇಂತಹ ಕಠಿನವಾದ ಒಂದು ಪಣವನ್ನು ಮಾಡಿಟ್ಟಿನಲ್ಲ! 
ಇಂತಹ ಉತ್ತಮ ಕುಲದ, ಯೋಗ್ಯರಾದ ವರರು ಇನ್ನೆಲ್ಲಿ ಸಿಗುವರು? 
ಸೀತಾದೇವಿಯ ಭಾಗ್ಯವು ಹೇಗಿರುವುಡೋ?' ಎಂದು ಅವನು ಭಾವಿಸಿ. 
"ಎಂತೆಂತಹ ಮಹಾ ಬಲಶಾಲಿಗಳಾದ ಅರಸುಗಳು ಇಲ್ಲಿಗೆ ಬಂದು ಆ 
ಬಿಲ್ಲನ್ನು ಎತ್ತಲಾರದೆ ನಿರಾಶೆಯಾಗಿ ನೊಂದರು. ಈ ಬಾಲಕರಿಂದ ಅದು 
ಹೇಗೆ ಸಾಗುವುದೊ ತಿಳಿಯದಾಗಿದೆ!' ಎಂದು ವಿಶ್ಫಾಮಿತ್ರನಿಗೆ ತಿಳುಹಿದನು. 
ಮುನಿಯು "ಬೆಂಕಿಯ ಒಂದು ಕಿಡಿಯೇ ಹುಲ್ಲುಬೆಟ್ಟಗಳ ಸಾಲನ್ನೂ ಸುಡ 
ಬಲ್ಲು ದಲ್ಲವೆ? ಯೋಜನೆ ಏತಕ್ಕೆ?' ಎಂದನು. 

ಬಳಿಕ, ಜನಕರಾಜನ ಅಪ್ಪಣೆಯಂತೆ, ಆ ಮಹಾಧನುಸ್ಸನ್ನು ಸಭಾ 

ಮಂಟಪಕ್ಕೆ ತಂದರು. "ಬಾಲಕನೊಬ್ಬನು ಶಿವಧನುಸ್ಸನ್ನು ಮುರಿಯು 
ವನಂತೆ,' ಎಂದು ಊರಲ್ಲೆಲ್ಲ ಸುದ್ದಿ ಪಸರಿತು. ಸಭೆಯು ತುಂಬ ನೆರೆಯಿತು. 
ರಾಮಚಂದ್ರನು ಅನಾಯಾಸನಾಗಿ ಆ ಧನುಸ್ಸನ್ನು ಮೇಲಕೈತ್ತಿದನು. 
ಅದರ ಎಂದು ಕೊನೆಯನ್ನು ನೆಲಕ್ಕೆ ಒತ್ತಿ, ಅದನ್ನು ತನ್ನ ಎಡಗಾಲಿನ 
ಹೆಬ್ಬೆಟ್ಟಿನ ಒತ್ತಿನಲ್ಲಿ ಹಿಡಿದು, ಬಲಗೈಯಿಂದ ಅದರ ಮತ್ತೊಂದು ಕೊನೆ 
ಯನ್ನು ಬಾಗಿಸಿ, ಎಡಗೈಯಿಂದ ಅದರ ಮಧ್ಯವನ್ನು ದೂರಕ್ಕೆ ದೂಡಿ, 
ಹಗ್ಗವನ್ನು ಕೊನೆಗಳೆರಡರ ನಡುವೆ ಗಂಟಿಕ್ಕಿ, ಬಾಣವನ್ನು ಹೂಡಿ, 
ಧನುಸ್ಸನ್ನು ಎತ್ತಿಹಿಡಿದು, ಬಾಣವನ್ನು ಬಲ ಕಿವಿಯ ತನಕ ಎಳೆಯಲು-- 
ಅಹಹ, ಎಂತಹ ಬಲ! ಎಂತಹ ಸಾಹಸ! ಎಂತಹ ಜಾಣತನ! ಅವನು 
ಎಡಗೈ ಹಿಡಿದಲ್ಲೇ ತಿವಧನುಸ್ಸು " ಲಟಕ್‌ ಲಟಕ್‌' ಎಂದು ಎರಡು 
ತುಂಡಾಯಿತು. ಮದ್ದಾನೆಯು ಸುಂಡಿಲಿಂದ ಎಳೆಯ ಕಬ್ಬಿನ ಕೋಲನ್ನು 
ಮುರಿವುದಿಲ್ಲನೆ? ಅದರಂತೆ ಶಿನಧನುಸ್ಸು ತುಂಡಾಯಿತು. ಸಭೆಯಲ್ಲಿ 
ನೆರೆದಿದ್ದ ರಾಜರುಗಳೆಲ್ಲರೂ ಜಯಧ್ವನಿ ಮಾಡಿದರು. ಜನಕನು ನಕ್ಕು 
ನೂರುಮಡಿಯಾದನು. ವಿಶ್ಯಾಮಿತ್ರನು ಮುಖ ಅರಳಿಸಿ ಕೊಂಡಾಡಿದನು. 
'ಸೀತಾದೇವಿಯು ಮುಗುಳುನಗೆಗೂಡಿ, ಮೆಲ್ಲನೆ ಅಡಿಯಿಡುತ್ತ, ಹೂಮಾಲೆ 
ಯನ್ನು ಕೈಗಳಲ್ಲಿ ತ್ತಿಕೊಂಡು, ರಾಮನು ನಿಂತಲ್ಲಿಗೆ ಬಂದಳು. ತಂಡೆಗೆ 
'ಮನವೊಪ್ಪುವ ವರನೇ ಅವಳಿಗೆ ದೊರೆತನಲ್ಲವೆ? 

ಪಸರಿಸಿದ ಪರಿತೋಷದುಬ್ಬಿನ 

ಮುಸುಡಕಾಂತಿಯ ಕಾಂತನಂಘ್ರಿಯ 

ಸಸಿನದಲಿ ಢಾಳಿಸುವ ಕದಪಿನ ಪಾಂಗಿನಗ್ಗಳದ। 

ನಸುನಗೆಯ ಸಿರಿಮೊಗದ ಲಜ್ಜಾ 

ರಸದ ಸೊಬಗಿನ ಸೀತೆ ಸುರಕುಜ 

ಕುಸುಮಮನಾಲೆಯ ಸಿಕ್ಕಿದಳು ರಘುರಾಮಚಂದ್ರಂಗೆ ॥. 

ವಿವಾಹವಾಗುವುದೊಂದೆ ಉಳಿಯಿತು. " ತೀರ್ಥರೂಪರ ಅಪ್ಪಣೆ 

'ಯಿಂದಲ್ಲದೆ ನನಗೆ ಮದುವೆಯಾಗಲಾರದು ' ಎಂದು ವಿನಯದಿಂದ ಅವನು 
ಬಿನ್ನಹ ಮಾಡಿದನು. ಇದು ಒಂದು ಸಂಕಟವಾಯಿತು. ಜನಕರಾಜನು 

ವಿಶ್ಫಾಮಿತ್ರನ ಬಳಿಗೆ ಬಂದನು. ಅವರಿಬ್ಬರು ಏನೊ ಮಾತಾಡಿಕೊಂಡರು. 
ವಿಶ್ವಾಮಿತ್ರನು ಅಲ್ಲಿಂದಲೆ ಅಯೋಧ್ಯೆಗೆ ತೆರಳಿದನು. ದಶರಥನು ಅವ 
ನೊಬ್ಬನನ್ನೆ ಕಂಡು ದಿಗಿಲುಹೊಂದಿದನು. ಆದರೆ ಮುನಿಯು ಎಲ್ಲವನ್ನೂ 
ವಿವರಿಸಲು, ಅರಸನು ಆಶ್ಚರ್ಯಹೊಂದಿದನು. ನಗರದಲ್ಲೆಲ್ಲ ಈ 
ವಾರ್ತೆಯು ಪಸರಿತು, ಊರಿನ ಊರೇ ಸಂಭ್ರಮಗೊಂಡು ಜಯಘೋಷ 
ವನ್ನು ಹಾಡಿತು! 

ದಶರಥನು ಭರತ, ಶತ್ರುಫ್ನು, ವಸಿಷ್ಠ, ನಿಶ್ಯಾಮಿತ್ರರೊಡನೆ 
ಮಿಥಿಲಾಪುರಕ್ಕೆ ಬಂದನು. ಅವರ ಸಂಗಡ ಮಂತ್ರಿಗಳೂ, ಚಶುರಂಗ 
ಸೇನೆಗಳೂ ಬಂದುವು, ಜನಕರಾಜನು ತನ್ನ ಪರಿವಾರದೊಡನೆ ಅವರನ್ನು 
ಇದಿರುಗಾಣಿಸಿಕೊಂಡು, ಸಭಾಸ್ಫಾನಕ್ಕೆ ಒಯ್ದು ಯೋಗ್ಯ ಆಸನದಲ್ಲಿ 
ಕುಳ್ಳಿರಿಸಿದನು, " ಮಹಾಶಯರೆ! ತಮ್ಮ ಜ್ಯೇಷ್ಠ ಪುತ್ರನಾದ ರಾಮ 
ಚಂದ್ರನು ಇಡೀ ಭರತಭೂಮಿಯಲ್ಲಿ ಯಾರಿಗೂ ಕೈಲಾಗದ ಸಾಹಸವನ್ನು 
ನಮ್ಮಿದಿರಲ್ಲಿ ಮಾಡಿತೋರಿಸಿದನು. ನಾನು ಪಾಲಿಸಿದ ಕನ್ಯಾಮಣಿ ಸೀತಾ 
ದೇವಿಯ ಸ್ಥಯಂನರಕ್ಕೆ ಪಣವಾಗಿ ಇಟ್ಟ ತಿವಧನುಸ್ಸನ್ನು ಅವನೇ ಮುರಿದು 
ತುಂಡರಿಸಿದನ್ನು ಇನ್ನು ಅವನಿಗೆ ನಾನು ಕನ್ಯಾದಾನವನ್ನು ಮಾಡ 
ಬೇಕಾಗಿದೆ. ತಮ್ಮ ಇತರ ಪುತ್ರರನ್ನೂ ಕಂಡು ನಾನು ಮನದಣಿದಿರುವೆನು. 
ಈಗ ನನ್ನ ಅಭಿಲಾಷೆಯು ಹೀಗಿರುವುದು; ನನ್ನ್ನ ಮಗಳಾದ ಊರ್ಮಿಳೆ 
ಯನ್ನು ಲಕ್ಷ್ಮಣನಿಗೂ, ನನ್ನ ಸೋದರಪುತ್ರಿಯರಾದ ಮಾಂಡವಿಯನ್ನು 
ಭರತನಿಗೂ, ಶ್ರುತಕೀರ್ತಿಯನ್ನು ಶತ್ರುಘ್ನನಿಗೂ ಕೊಟ್ಟು, ಸೀತಾದೇವಿ 
ಯನ್ನು ರಾಮಚಂದ್ರನಿಗೆ ಒಪ್ಪಿಸುವ ಕಾಲದಲ್ಲೆ ವಿವಾಹಮಾಡಬೇಕೆಂದಿ 
ರುವೆನು. ತಾವು ನನ್ನ ಈ ಇಚ್ಛೆಯನ್ನು ಕೈಗೂಡಿಸಿ ಕೊಟ್ಟು ನನ್ನನ್ನು 
ಕೃತಾರ್ಥನನ್ನಾಗಿ ಮಾಡಬೇಕು' ಎಂದು ವಿನಯದಿಂದ ವಿಜ್ಞಾಪಿಸಿ 
ಕೊಂಡನು. ಜನಕರಾಜನು ರಾಜರ್ಷಿಯೆ ಆದರೂ, ಎಷ್ಟೆಂದರೂ, ಕನ್ಯೆಯ 
ತಂದೆಯಲ್ಲವೆ? 


ದಶರಥರಾಜನು ಈ ಮಾತುಗಳನ್ನು ಕೇಳಿ, ತನ್ನೊಳಗೆ ಬಹಳವಾಗಿ 
ಹಿಗ್ಗಿ ಕೊಂಡು, ತನ್ನ ಪೂರ್ವಪುಣ್ಯವು ಫಲಿಸಿತೆಂದು, ಜನಕರಾಜನ ಅಭಿ 
ಪ್ರಾಯಕ್ಕೆ ಸಮ್ಮತಿಕೊಟ್ಟನು. ನಾಲ್ಕು ನಿವಾಹಗಳೂ ಶಾಸ್ತ್ರವಿಧಿಗೆ ಅನು 

ಸಾರವಾಗಿ ನಡೆದುವು. ಅಂತಹ ಸಂಭ್ರಮಗಳು ಯಾನ ದೇಶದಲ್ಲಿಯೂ 
ಯಾವ ಕಾಲದಲ್ಲಿಯೂ ಅಪರೂಪವೇ, 


ವಿನಾಹೋತ್ಸವಗಳು ಮುಗಿದುವು. ದಶರಥರಾಜನು ಪುತ್ರರೊಡನೆ 
ಸೊಸೆಯರನ್ನೂ ಕರೆದುಕೊಂಡು ಹೋಗಲು ಜನಕರಾಜನ ಅನುಮತಿ 
ಹೇಳಿದನು, ಅವನು ಹೆಣ್ಣುಮಕ್ಕಳಿಗೆ ತಾಯಿತಂದೆಯರು ಹೇಳಬೇಕಾ 
ಗಿರುವ ಸದುಪದೇಶವನ್ನು ಹೇಳಿಕೊಟ್ಟು, ಸಂತೋಷದಿಂದ ವಧುಗಳನ್ನು 
ವರರೊಂದಿಗೆ ಅಯೋಧ್ಯೆಗೆ ಕಳುಹಿಕೊಟ್ಟನು. ಇವರು ರಥಗಳನ್ನೇರಿ 
ಸೈನ್ಯಗಳೊಡನೆ ಪ್ರಯಾಣಮಾಡಿದರು. 


ದಾರಿಯಲ್ಲಿ ಅಯಾಚಿತವಾಗಿ ಒಂದು ಸಂಕಟವು ಒದಗಿತು. 
ಕ್ಷತ್ರಿಯರನ್ನು ಕೊಲ್ಲುವುದೇ ಕೆಲಸವಾಗಿದ್ದ ಪರಶುರಾಮನು ಈ ಮೆರವಣಿ 
ಗೆಯ ಗದ್ದಲವನ್ನು ಕೇಳಿ, ಅತ್ತ ಬಂದನು. ಎಲ್ಲಿಂದ ಆ ಕೊಡಲಿಯನ್ನು 
ಜಳಸಿಸಿ ಅತ್ತ ಬಂದನೊ ತಿಳಿಯಲಿಲ್ಲ. ಅವನು ಮಹಾದೇನನ ಶಿಷ್ಯನು. 
ಅವನಿಗೆ ರಾಜಕುಲದವರೆಂದರೇ ಸಿಟ್ಟು; ಅದರಲ್ಲಿಯೂ ಮಹಾದೇವನ 
ಧನುಸ್ಸನ್ನು ಈ ರಾಜಕುಮಾರನು ಇಕ್ಕಡಿಗೈದಿರುವನಂತೆ! ಇನ್ನು ಕೇಳ 
ಬೇಕೆ? ಸಿಟ್ಟಾಗದೆ ಉಪಾಯವಿಜೆಯೆ? ಗುರುಭಕ್ತಿಯನ್ನು ತೋರಿಸು 
ವುದಕ್ಕೂ, ಗುರುನಿಗೆ ಇವನಿಂದಾದ ಮಾನಭಂಗದ ಸೇಡು ತೀರಿಸಿಕೊಳ್ಳು 
ವುದಕ್ಕೂ, ಉಳಿದ ಕೆಲವು ಕ್ಷತ್ರಿಯರಲ್ಲಿ ಒಬ್ಬನನ್ನು ಕೊಲ್ಬುವುದಕ್ಕೂ ಇದೇ 
ಸಮಯವೆಂದು, ನೆತ್ತರು ಮುಚ್ಚಿದ ಕೊಡಲಿ ಬೀಸಿ, ಪರಶುರಾಮನು 
ದಶರಥನ ರಥದ ಮುಂಭಾಗಕ್ಕೆ ಬಂದು, ದಾರಿಗೆ ಅಡ್ಡವಾಗಿ ನಿಂತನು. 
ರಥ ನಡೆಯಿತು; ದಶರಥನ ಎದೆ ಬಡೆಯಿತು; ರಾಮಚಂದ್ರನ ಸಿಟ್ಟು 
ಸಿಡಿಯಿತು; ಲಕ್ಷ್ಮಣನ ಹಲ್ಲು ಕಡಿಯಿತು; ಸೈನ್ಯಗಳ ಕಣ್ಣು ಒಡೆಯಿತು. 
ಇಂತಹನನ್ನು ಸಮಾಧಾನಗೊಳಿಸುವುದು ಹೇಗೆ? ದಶರಥನು ಅರ್ಫ್ಯವನ್ನು 
ಹಿಡಿದುಕೊಂಡು ರಥದಿಂದಿಳಿದು, ಪರಶುರಾಮನ ಕಾಲಬಳಿಯಲ್ಲಿ ವಿನಯ 
ದಿಂದ ತಲೆಬಾಗಿ ನಿಂತುಕೊಂಡನು. ಪರಶುರಾಮನು ಅವನನ್ನು ಕಡೆ. 
ಗಣ್ಣಿನಿಂದಲೂ ನೋಡದೆ, ರಾಮಚಂದ್ರನನ್ನು ಕುರಿತು "ದುರಾತ್ಮನೆ! 
ಕ್ಷತ್ರಿಯಕುಲದಲ್ಲಿ ಹುಟ್ಟಿದೆಯೆಂದು ಕೊಬ್ಬಕೊಂಡು, ಶಿವಧನುಸ್ಸನ್ನು 
ಮುರಿದು, ಭೂಮಿಯು ನಡುಗುವಂತೆ ಇಷ್ಟು ಸೈವ್ಯವನ್ನು ಕಟ್ಟಿಕೊಂಡು 


21 ಷೆ 


ತಾನೆ ಡೊಡ್ಡ ವೀರನೆಂದು ರಾಜಧಾನಿಗೆ ಮರಳುವೆಯಾ? ಕ್ಷತ್ರಿಯ 
ಕುಲಕ್ಕೆ ಯಮನಾಗಿರುವ ಪರಶುರಾಮನ ಹೆಸರನ್ನು ನೀನು ಕೇಳಿಯೆ 
ಇಲ್ಲವೆ? ಕೇಳಿ, ಬೆದರಲಿಲ್ಲನೆ? ಬೆದರಿ, ನಿನ್ನ ಕೈಯು ನಡುಗಲಿಲ್ಲವೆ ? 
ಕ್ಷತ್ರಿಯಕುಲದವರನ್ನು ಇಪ್ಪತ್ತೊಂದು ಬಾರಿ ಕೊಂದು ಆ ಮೂರು ಅಕ್ಷರ 
ಗಳು ಅಕ್ಷರಮಾಲೆಯಿಂದಲೆ ಅಳಸಿ ಹೋಗುವ ಹಾಗೆ ನಾನು ಪ್ರಯತ್ನ 
ಮಾಡುತಲಿದ್ದುದು ನಿನ್ನ ಗೋಚರಕ್ಕೆ ಬಂದಿಲ್ಲವೆ? ಇರಲಿ,-- ಮಾಡಿದೆ, 
ಮಾಡು. ಕ್ಷತ್ರಿಯನಾರೂ ಇನ್ನು ಇಲ್ಲವೆಂದು, ನನಗೆ ಅಧೀನವಾಗಿ ತಂದ ಈ 
ಭೂಮಂಡಲವನ್ನು, ಹಿರಿಯರ ಅಪ್ಪಣೆಯಂತೆ, ಕಶ್ಯಪಮುನಿಗಳಿಗೆ ದಾನ 
ವಾಗಿ ಕೊಟ್ಟು ಸಮಾಧಾನವಾಗಿದ್ದೆನ್ನು ನಿನ್ನ ಧೂರ್ತತನದಿಂದ ನನ್ನ ಮನ 
ಸ್ಸಿಗೆ ಅಸಮಾಧಾನ ಉಂಟಾಯಿತಲ್ಲ! ಇದುವರೆಗೆ "ರಾಮ'ನೆಂದರೆ ನಾನೇ, 
"ಹೊಡಲಿಯರಾಮನು', ಎಂದು ತ್ರಿಲೋಕಗಳಲ್ಲಿಯೂ ತಿಳಿದುಕೊಳ್ಳು 
ತಿದ್ದರು. ಈಗ ನೀನೂ ಇದೇ ಹೆಸರಿನಿಂದ ಮೆರೆವೆಯಂತೆ! ಆ ರಾಮನ 
ಗುರುವಿನ ಧನುಸ್ಸನ್ನು ಈ ರಾಮನು ಮುರಿದನೆಂದು ಜನರು ಹಿಯ್ಯಾಳಿಸಿ 
ಗಾಡೆಯ ಮಾತಿನಂತೆ ಆಡುವುದಕ್ಕೂ ಅವಕಾಶವು ನಿನ್ನ ಉದ್ಧಟತನದಿಂದ 
ಉಂಟಾಯಿತಲ್ಲವೆ? ಆದರೆ, ಎಷ್ಟೆಂದರೂ ನೀನು ಮಾರೆತ್ತರದ ಬಾಲಕನು, 
ನಿನ್ನನ್ನು ಕೊಂದು ನನಗೆ ಯಶಸ್ಸು ಬಾರದು, ಮಾತ್ರವಲ್ಲದೆ, ಬಾಲಹತ್ಯದ 
ದೋಷವೂ ತಟ್ಟಬಹುದು. ಆದುದರಿಂದ, ನೀನು ನನ್ನ ಈ ಧನುಸ್ಸನ್ನು 
(ಧನುಸ್ಸನ್ನು ತೋರಿಸಿ) ಬಾಗಿಸಿ ಹೆಡೆಯೇರಿಸಿ ಬಾಣತೊಟ್ಟು ತೋರಿಸುವೆ 
ಯಾದರೆ, ನಾನು ನಿನ್ನ ಆ ಅಪರಾಧವನ್ನು ಕ್ಷಮಿಸಿ ನಿನ್ನನ್ನು ಹೋಗ 
ಬಿಡುವೆನು. ಇಲ್ಲದಿದ್ದಲ್ಲಿ, ನಿನ್ನ ರುಂಡವು ಇನ್ನು ಮುಂಡದ ಮೇಲೆ ಇರ 
ಲಾರಡೆ, ಕಳಚಿ ಭೂತಲಕ್ಕೆ ಉರುಳುವುದು!' ಎಂದು ಗರ್ಜಿಸಿದನು. 


ದಶರಥರಾಜನು ನಿಂತಲ್ಲೆ ಮರಕಟ್ಟಿದನು. ರಾಮಚಂದ್ರನು ಒಂದು 

ಮಾತನ್ನೂ ಆಡಲಿಲ್ಲ. ಲಕ್ಷ್ಮಣನು "ಹಾಗೆಯೆ ಮಾಡೋಣಾಗಲಿ, ಅಣ್ಣಾ!” 

ಎಂದು ಪ್ರೋತ್ಸಾಹಕೊಟ್ಟನು. ರಾಮಚಂದ್ರನು ಪರಶುರಾಮನ ಕೈಯಿಂದ 

ಅವನ ಧನುಸ್ಸನ್ನು ನಗುತ್ತ ಕಿತ್ತುಕೊಂಡು, ತೀರ ಸುಲಭವಾಗಿ, ಅದಕ್ಕೆ ಬಾಣ 

ವನ್ನು ಹೂಡಿದನು. " ಪರಶುರಾಮಾ, ನಿನ್ನ ಅದೃಷ್ಟವು ಚೆನ್ನಾಗಿದೆ; ಅದೇ 

ಈ ಬಾಣವನ್ನು ನಾನು ಬಿಡುವುದಿಲ್ಲ' ಎಂದು ರಾಮನು ಜರೆದು ಆಡಿದನು. 

ಈಗ, ಪರಶುರಾಮನು ಚಳಿಗಟ್ಟಿದನು. ವಿಸ್ಮಯದಿಂದ ಅವನ 
ಮೈಯು ಬೆದರಿ ಜೆವರಿ ತಣ್ಣಗಾಯಿತು; ಎಂತಹ ಚಮತ್ಕಾರವಿದು! 
" ನಾನು ಸೋತೆನು; ನೀನೇ ಗೆದ್ದೆ! ಎನ್ನುತ್ತ ಎತ್ತಣಿಂದಲೊ ಬಂದವನು 
ಮತ್ತೆತ್ತಲೊ ಸರಿದನು. ಇದು ವರೆಗೆ ಕೊಡಲಿಯ ಮೇಲೆಯೆ ಕಣ್ಣಿಟ್ಟ 
ದಶರಥನು, ಈಗ ರಾಮನ ಕೈಯಲ್ಲಿದ್ದ ಧನುಸ್ಸನ್ನೆ ನೋಡಿ ನಿಂತಿದ್ದನು. 
ಪರಶುರಾಮನು ಆಚೆಗೆ ತೆರಳಿ ಬಹಳ ಹೊತ್ತಾದ ಬಳಿಕ, ಅರೆಜೀವದಲ್ಲಿದ್ದ 
ಅವನಲ್ಲಿ ಮರಳಿ ಚೇತನ ತುಂಬಿತು. ಅವನು ಆಗ ಪಡೆದಂತಹ ಆನಂದ 
ವನ್ನು ಅವನು ಹಿಂದೆ ಎಂದೂ ಅನುಭವಿಸಿದುದಿಲ್ಲ. ಸಂತಾನವಿಲ್ಲದವನಿಗೆ 
ಮಕ್ಕಳಿಲ್ಲದಿರುವುದೇ ದುಃಖವು; ಹುಟ್ಟಿದ ಮಕ್ಕಳು ಸಂಕಟಗಳಿಂದ 
ಪಾರಾಗುವುದು ಅದೆಷ್ಟು ಆನಂದಕರ! ಪ್ರತ್ಯಕ್ಷಯಮನ ಗಂಟಲಿಂದ 
ಹೊರಬಿದ್ದ ಪುತ್ರರನ್ನು ಆಲಿಂಗಿಸಿ, ಪರಿವಾರದೊಂದಿಗೆ ರಥಗಳನ್ನು 
ಮುನ್ನಡೆಯಿಸಿ, ಅವನು ಅಯೋಧ್ಯೆಯನ್ನು ಮರಳಿ ಸೇರಿದನು, 


ಕಲಶ ಕನ್ನಡಿ ತೋರಣದ ಹೊಂ 

ದಳಿಗೆಯಾರತಿಗಳ ಸುಲಲನಾ 

ವಳಿಯ ಮಂಗಳಪಾಠಕರ ನರ್ತನದ ನಾರಿಯರ॥ 
ಉಲಿವವಾದ್ಯದ ಲೆಡಬಲದ ಹೆ 

ಕೃಳದ ನೋಟಕಜನದಲಾ ನಪ 

ಕುಲಶಿರೋಮಣಿ ಹೊಕ್ಳನನುಪಮ ರಾಜಮಂದಿರವ. 


ರಾಜಧಾನಿಯಲ್ಲಿ ಪರಮಾನಂದವು ನೆರೆಯ ನೀರಿನಂತೆ ಹರಿಯಲು, 
ಶಾಜನತ್ಸಲರಾದ ಪ್ರಜೆಗಳು ಅದರಲ್ಲಿ ತೇಲಾಡುತಿದ್ದರು, ಬಹು ದಿನಗಳ 
ತನಕ ಅಯೋಧ್ಯೆಯಲ್ಲಿ ಮಹೋತ್ಸವಗಳು ನಡೆದುವು. ಪ್ರತಿಯೊಬ್ಬನ 
ಬಾಯಿಯಲ್ಲಿಯೂ " ಸೀತಾ ರಾಮ. "ಸೀತಾ-_ ರಾಮ. 

ಇನ್ನು ದಶರಥ ಮಹಾರಾಯನಿಗೆ ಕಡಿಮೆಯೇನಿದೆ? ಮಗಂದಿರಾದರು; 
ಮಗಂದಿರು ಬುದ್ಧಿವಂತರೂ ಆದರು; ಜಗತ್ತಿನಲ್ಲಿ ಅವರಂತಹ ರಾಜ 
ಪುತ್ರರೇ ಇಲ್ಲವೆಂದೂ ಪ್ರಮಾಣವಾಯಿತು. ಮಗಂಡದಿರಿಗೆ ವಿವಾಹ 
ವಾಯಿತು. ಇನ್ನು ಅವನ ವಂಶವು ಉದ್ದಾರವಾಯಿತು. ಈ ಲೋಕದಲ್ಲಿ 
ಅನುಭವಿಸಬಹುದಾದ ಎಲ್ಲ ಸುಖವನ್ನು ಅವನು ಅನುಭವಿಸಿದನು. 
ವಯಸ್ಸು ವಿತಾರುತ್ತಲಿಜೆ, ಇನ್ನು ರಾಜ್ಯಭಾರವನ್ನು ಹೊರುವ ಚಿಂತೆಯು 
ಅವನಿಗೇತಕ್ಕೆ ಬೇಕು? ರಾಜ್ಯವನ್ನು ಮಕ್ಕಳಿಗೆ ಕೊಟ್ಟು, ತಪೋ 
ವನಗಳಿಗೆ ತೆರಳಿ, ದೇವರ ಧ್ಯಾನದಲ್ಲಿ ಉಳಿದ ಕಾಲವನ್ನು ಕಳೆಯಬೇಕೆಂದು 
ಅವನು ನಿಶ್ಚ ಯೆಮಾಡಿಕೊಂಡನು, 

ಹಿರೇ ಮಗನಾದ ರಾಮಚಂದ್ರನಿಗೇ ಯುವರಾಜಪಟ್ಟವನ್ನು ಕಟ್ಟು 
ವುಡೆಂದು ಮನಸ್ಸು ಮಾಡಿದನು. ರಾಜಸಭೆಗೆ ಎಲ್ಲ ಮಕ್ಕಳನ್ನು ಕರೆ 
'ಯಿಸಿ, ತನ್ನ ಬಳಿಯ ಆಸನಗಳಲ್ಲಿ ಅವರನ್ನು ಕುಳ್ಳಿರಿಸಿ ಮಂತ್ರಿಪುರೋ 
'ಹಿತರಿಗೆ ತನ್ನ ಮನಸ್ಸಿನ ಅಭಿಪ್ರಾಯವನ್ನು ತಿಳುಹಿದನು. ಬಳಿಕ ರಾಮ 
ಚಂದ್ರನ ಚಂದ್ರಮುಖವನ್ನು ನೋಡಿ, "ನಾವು ಸೂರ್ಯವಂಶದ ಅರಸು 
ಗಳು, ನಮ್ಮ ವಿಚಾರ-- ಉಚ್ಚಾರ ಪ್ರಚಾರಗಳು ಧರ್ಮಕ್ಕೆ ಸರಿಯಾದು 
ವೆಂದು ಈ ವಂಶಕ್ಕೆ ಹೆಸರಿರುವುದು. ಆ ಹೆಸರಿಗೆ ಇನ್ನೂ ಒಪ್ಪಕೊಡುನ 
ಹಾಗೆ ನಡೆದುಕೊಂಡು, ಈ ರಾಜ್ಯವನ್ನು ಪಾಲಿಸುವುದಕ್ಕೆ ನೀನೆ 
ಯೋಗ್ಯನು. ರಾಜನೀತಿ, ಸಮಾಜನೀತಿ, ಅರ್ಥನೀತಿ, ಯುದ್ಧನೀತಿ ಎಲ್ಲ 
ವನ್ನೂ ನೀನು ಸಾಂಗವಾಗಿ ಕಲಿತುಕೊಂಡಿರುವೆ. ಹಣೆಯಲ್ಲೊಂದು ಕಣ್ಣು 
`ಹುಟ್ಟುವ ಹಾಗೆ, ನನ್ನ ಅದೃಷ್ಟವು ಫಲಿಸಿ, ನಿನ್ನಂತಹ ಪುತ್ರನು ನನ್ನಲ್ಲಿ 
`ಉಂಟಾದನು. ಇನ್ನು ನನ್ನ ಸಾಮ್ರಾಜ್ಯವನ್ನು ನೀನು ಪಡೆದು, ತಪೋ 
ರಾಜ್ಯಕ್ಕೆ ನಾನು ತೆರಳ ಬಹುದೆನ್ನುವಂತೆ ನನಗೆ ಅನುಕೂಲನಾಗು, ನಿನ್ನ 
ಹಣೆಗೆ ಇರುವ ಬೊಟ್ಟಿನಂತೆ, ನಮ್ಮ ವಂಶಕ್ಕೆ ನೀನೆ ತಿಲಕನಾಗು, ನಾಳೆಗೆ 
ನಿನಗೆ ಯುವರಾಜಪಟ್ಟವನ್ನು ಕಟ್ಟುವೆನು' ಎಂದನು. ಸಭೆಯವರೆಲ್ಲರೂ 

ಸಂತೋಷದಿಂದ ಎದ್ದು ನಿಂತು, "ರಾಮಚಂದ್ರನಿಗೆ ಜಯವಾಗಲಿ!' ಎಂದು. 
ಧ್ವನಿಮಾಡಿದರು. ರಾಮನ ಸೋದರರಾದ ಲಕ್ಷ್ಮಣ ಶತ್ರುಘ್ನರು. 
ಅಣ್ಣನ ಸೇವೆಯನ್ನು ಮಾಡುವುದಕ್ಕೆ ತನೆಕಗೊಂಡರು. "ರಾಜ್ಯವನ್ನಾ 
ಳುವುದೂ ಒಂದು ಬಗೆಯ ಸೇವೆ; ರಾಜನ ಸೇವೆಯೂ ಅಂತಹದೆ' ಎಂದು 
ಅವರು ನುಡಿದರು. ಪ್ರಜೆಗಳೆಲ್ಲರೂ ಅಯೋಧ್ಯೆಯನ್ನು ಸಿಂಗರಿಸಿ ವಸಂತ 
ಮಂಟಪದಂತೆ ಮಾಡಿದರು. ನಾಳೆಗೇ ಅಭಿಸೇಕನಾಗುವುದಲ್ಲವೆ? 
ರಾಣಿಗಳೂ ದೇವತಾಪೂಜೆಗಳನ್ನು ಮಾಡಿದರು. ರಾಜ್ಯದೆಲ್ಲಿ ಅವಸರ 
ಅವಸರವಾಗಿ ಬೇರೆ ಬೇರೆ ರಾಜರುಗಳೂ ಖುಷಿಗಳೂ ಬಂಡೊದಗಿದರು. 
ಭರತನು ತನ್ನ ಸೋದರಮಾವನಲ್ಲಿಗೆ ತೆರಳಿದವನು ಇನ್ನೂ ಬಂದಿರಲಿಲ್ಲ. 


ಹೀಗೆ ಅಭಿಷೇಕಕ್ಕೆ ಎಲ್ಲವೂ ಸಿದ್ದವಾಯಿತು. ಅಂತಃಪುರದಲ್ಲಿಯೂ 
ಗದ್ದಲಬಿದ್ದಿದೆ... ಕೌಸಲ್ಯೆಯು ರಾಮನಿಗೆ ದೇವತೆಗಳ ಆಶೀರ್ವಾದ 
ಡೊರೆವ ವ್ರತವನ್ನು ಮಾಡುತಲಿದ್ದಾಳೆ. ಸೀತಾದೇವಿಯು ಅತ್ತೆಯೊಡನೆ 
ಪೂಜಾ ಸನ್ನಾಹವನ್ನು ಮಾಡುತಲಿದ್ದಾಳೆ. ರಾಮ-ಲಕ್ಷ್ಮಣರೊಳಗೆ 
ವಾತ್ಸಲ್ಯವು ಹೆಚ್ಚಾ ಗಿರುವಂತೆ, ಕೌಸಲ್ಯೆ ಸುಮಿತ್ರೆಯರೊಳಗೆ ಭಾವ 
ವಿದ್ದುದರಿಂದ, ಸುಮಿತ್ರೆಯೂ ಅಲ್ಲೇ ನೈವೇದ್ಯ ಸನ್ನಾಹಮಾಡುತಲಿದ್ದಾಳೆ, 
ಕೈಕಯಾಯು ಅಲ್ಲಿ ಇಲ್ಲ. ವೃದ್ಧನಾದ ರಾಜನ ಪ್ರೀತಿಯ ರಾಣಿ 
ಯಲ್ಲವೆ? ಅವಳು ತನ್ನ ಸಿಂಗಾರದಲ್ಲೆ ಇರುವಳು. ಅವಳಿಗೆ ಅಭಿಷೇಕ 
ವಾರ್ತೆಯು ತಲಪಿಲ್ಲ. ರಾಮನ ಮೇಲೆ ಅವಳ ಪ್ರೀತಿಯು ಕಡಿಮೆ 
ಯಾಗಿಲ್ಲ; ಆದರೆ ತನ್ನ ಮಂದಿರದಲ್ಲೆ ಇದ್ದಳಾದುದರಿಂದ, ಅವಳು ಈ 
ವೃತ್ತಾಂತವನ್ನು ಕೇಳಿರಲಿಲ್ಲ. ಅಂತಃಪುರದಲ್ಲಿ ದಾಸೀ ಜನಗಳೆಲ್ಲರೂ 
ಮಂದಿರೆ ಶೃಂಗಾರದಲ್ಲೆ ಮಗ್ನರು. ಕೈಕಯಾಯ ಮಂಥರೆ ಎಂಬ 
ದಾಸಿಯು ಕುಚ್ಬೆಯಾದುದರಿಂದ ಯಾವ ಕೆಲಸವನ್ನೂ ಮಾಡಲು ಯೋಗ್ಯ 
ತೆಯಿಲ್ಲದೆ, ಮಿಕ್ಕ ಯಾರೊಡನೆಯೂ ಮಾತಾಡಲೂ ಅವರಿಲ್ಲದ ಕಾರಣ, 
ತನ್ನ ಒಡತಿ ಇದ್ದಲ್ಲಿಗೇ ಬಂದಳು, 


ಮಂಥರೆಯ ದೇಹವು ಹೇಗೆ ವಿಕಾರವುಳ್ಳುದೊ, ಹಾಗೆಯೆ ಅವಳ 
ಮನಸ್ಸೂ ನಿಕಾರಮಯ. ಎಲ್ಲ ರಾಣಿಗಳ ದಾಸಿಯರು ಸಂಭ್ರಮದಿಂದಿರು. 
ವರು. ತಾನು ಮಾತ್ರ ಯಾನ ಕೆಲಸಕ್ಕೂ ಬಾರದಾದೆನೆ? ಅದರಲ್ಲೂ 

ಕೌಸಲ್ಯೆಯ ದಾಸಿಯರಂತೂ, ದೇವಲೋಕದಿಂದ ಬಂದವರಂತೆ, ಅತ್ತಿತ್ತ 
ನೋಡುವುದಿಲ್ಲ. ಸುಮಿತ್ರೆಯ ದಾಸಿಯರೂ ಅವರಂತೆಯೇ ಗಡಿಬಿಡಿ 
ಯಲ್ಲಿ ಬಿದ್ದಿರುವರು. ಮಂಥರೆಗೆ ತನ್ನಲ್ಲಿ ತನಗೇ ದಿಕ್ಕಾರವುಂಟಾಯಿತು. 
ಈ ರೀತಿ ಅವಳು ದೀನೆಯಾಗಲು ಕಾರಣವೇನು? ರಾಮನಿಗೆ ಅಭಿ 
ಸೇಕವಾಗುವುದೆಂದು ಅಲ್ಲವೇ? ಅವಳು ಸೈಕಯಾಯ ದಾಸಿ, 
ಕೈಕಯಿಾಾಯು ದಶರಥನಿಗೆ ಅತಿ ಪ್ರಿಯಳು. ಅನಳ ಪುತ್ರನಾದ ಭರತನು 
ಸಾಮಾನ್ಯನಲ್ಲ. ಭರತನಿಗೆ ಯುವರಾಜಪಟ್ಟವನ್ನು ಕಟ್ಟುವುದಾಗಿದ್ದರೆ, 
ಇಂದು ಮಂಥರೆಯ ವೈಭವವು ಎಷ್ಟಾಗುತಿದ್ದಿತು! ಹಾ, ಆ ದಿನವು ಇನ್ನು 
ಬರುವುದೆ? ಬರುವುದೇ, ಬಾರದೇ? ಕೈಕಯಿಾಯೆ ರಾಜನ ಪ್ರಿಯಳೆಂದಾ 
ದರೆ ಏತಕ್ಕೆ ಬಾರದು? ಅವಳೇನು ಹೇಳುವಳೊ ನೋಡೋಣವೆಂದು, 
ಮಂಥರೆಯು ಆ ಕಿರೇರಾಣಿಯ ಮಂದಿರಕ್ಕೆ ಬಂದಳು. 


ರಾಮನಿಗೆ ಅಭಿಸೇಕನೆಂಬುವ ವಾರ್ತೆಯು ಮಂಥರೆಯ ಪ್ರಾಣ 
ವನ್ನು ಚುಚ್ಚಿದೆ. ಅವಳು ಮತ್ಸರಗೊಂಡು ಬಿಸುಸುಯ್ಯುತ್ತ, ಕೈಕಯಾ 
ಯನ್ನು ಕುರಿತು, -."ಒಡತಿಯರೆ! ನೀವೂ ಉತ್ಸವಕ್ಕೆ ಸಿದ್ಧರಾಗುವುದೆ? 
ಯಾರ ಆನಂದಕ್ಕಾಗಿ ನಿಮ್ಮ ಅಲಂಕಾರವು? ರಾಜನು ಕೌಸಲ್ಯೆಗೇ 
ಒಲಿದನು. ನೀವು ಅವಳನ್ನು " ಅಕ್ಕಾ ಅಕ್ಕಾ' ಎನ್ನುತಲಿದ್ದೀರಿ; ಇನ್ನು 
ನನ್ನಂತೆಯೆ ಕೌಸಲ್ಯಾದೇವಿಯನ್ನು ನೀವು "ಅಮ್ಮಾ' ಎನ್ನಬೇಕಾಗಿದೆ. 
ನಾನಾದರೆ ಇಂತಹ ಅನಮಾನಕ್ಕಿಂತ ಮರಣವೇ ಮೊದಲೆಂದು, ನಾಲಗೆ 
ಹೊರಕ್ಕೆಳೆದು ಕಡಿದುಕೊಂಡು ಮಡಿಯುತಿದ್ದೆ ನು. ನಿಮಗೆ ಒಂದೂ 
ತಿಳಿದಿಲ್ಲ ಭರತನು ಮಾವನ ಮನೆಗೆ ಹೋಗಿರಲಿ! ಇಲ್ಲಿ ನಾಳೆಗೇ 
ರಾಮಚಂದ್ರನಿಗೆ ಪಟ್ಟವಾಗುವುದು, ಭರತನು ಮಾವನಲ್ಲಿಯೆ ಉಳಿಯಲಿ, 
ಇಲ್ಲಿಗೆ ಬಂದು ಅವನೇಕೆ ರಾಮನ, -- ಕೌಸಲ್ಯಾರಾಣಿಯ ಮಗನ--ಕಾಲ 
ದೂಳನ್ನು ಜಾಡಿಸುತಿರಬೇಕು? ಅಹ! ನೀವಾದರೂ ನೋಡುವಿರಿ, -- ರಾಮ 
ನಿಗೆ ಅಭಿಸೇಕವಾದ ಬಳಿಕ ಆ ದೊಡ್ಡರಾಣಿಯ ದಾಸಿಯರು ನಿಮ್ಮನ್ನು 
ಹೊರಳಿಗೆ ಹಿಡಿದು, ಅಂತಃಪುರದ ಹೊರಕ್ಕೆ ಹೊಬ್ಬುನರು. ನಿಮ್ಮಂತಹ 
ಶಾಣಿಯರ ಪಾಡೇ ಇಂತಹದಾಗುವುದು; ಎಂದ ಬಳಿಕ, ನನ್ನಂತಹರ 
ಗತಿಯೇನಾಗುವುದು:? ನಿಮ್ಮ ವಿವಾಹದ ದಿನ ನಿಮ್ಮೊಡನೆ ಇತ್ತ ಬಂದು 


TE 


ನಿಮ್ಮ ಸೌಭಾಗ್ಯವನ್ನು ಕಂಡಿದ್ದ ನಾನು, ಇನ್ನು ಈ ಕಣ್ಣು ಗಳಿಂದ ನಿಮ್ಮ 
ದುರನಸ್ಥೆ ಯನ್ನು ನೋಡುವುದಕ್ಕೆ ಇಲ್ಲಿ ಉಳಿಯುನೆನೆ? ಈಗಲೆ ಹೊರಡು 

ವೆನು. ಕೌಸಲ್ಯೆಯು ರಾಜನ ತಾಯಿಯಾಗಿಯೂ, ನೀವು ಅವಳ ಹಿಂದೆ 

ನಾಯಿಯಂತಾಗಿಯೂ ಇರಬೇಕಾಗುವ ದುರ್ಭಾಗ್ಯವನ್ನು ನಾನೆಂತು 

ನೋಡಿ ಸಹಿಸಲಿ? ಇಲ್ಲಿರುವೆನಾದರೆ ನನ್ನೊಡನೆ ನನ್ನಂತೆಯೆ ದಾಸಿಯಾಗಿ 

ನೀವು ಹೊರಗುಡಿಗಳಲ್ಲಿ ಬಿದ್ದು ಕೊಳ್ಳಬೇಕಾಗುವುದಲ್ಲನೇ? ಅಂತಹ 

ಜೀವನವನ್ನು ಸುಡಲಿ. ಆಗುವಷ್ಟು ಸೊಗಸಾಗಿ, ಎಲ್ಲ ಅಲಂಕಾರಗಳನ್ನು 
ಈಗ ಬೆಳಗಾಗುವ ತನಕ ತೊಟ್ಟುಕೊಳ್ಳಿರಿ; ಅನಂತರ ನೀನೆಲ್ಲಿಯೊ, 

ಅಲಂಕಾರಗಳೆಲ್ಲಿಯೊ, ಯಾರು ತಾನೆ ಬಲ್ಲರು? ನಾಳೆಯ ಸೂರ್ಯನು 

ಮೂಡಿದ ಕೂಡಲೆ, ನಿಮ್ಮ ಭಾಗ್ಯವು ಕಂತುವುದು!' ಎಂದು ನೋರೆಯನ್ನು | 
ಓರೆಮಾಡಿ ಹರಟಿದಳು. 

ಈ ಸುಟ್ಟಮೋರೆಯ ತೊತ್ತು ಇಷ್ಟನ್ನೂ ಹೇಳಿತಲ್ಲ! ಗರ್ವದ 
ಕೈಕಯಾಯು, ಇವಳ ಒಂದೊಂದು ಮಾತನ್ನು ಕೇಳುತಿದ್ದಂತೆ, ಚಂಚಲ 
ಚಿತ್ತಳಾದಳು. ಇವಳಲ್ಲಿದ್ದ ಮತ್ಸರವು ಅವಳಲ್ಲಿಯೂ ಹೊಗೆದು ಎದ್ದಿತು. 
ಮಂಥರೆಯು ಅಳುತಲಿದ್ದಂತೆ, ಅದು ಬೆಳೆಯಿತು. ಅವಳು ಬಿಸುಸುಯ್ದಂತೆ, 
ಬೆಳೆನ ಮತ್ಸರದ ಬೆಂಕಿಗೆ ಎಣ್ಣೆ ಹೊಯಿದಂತಾಯಿತು. ಕೈ ಕಯಿತಾಯ 
ಪ್ರಾಣವು ಆಗ ಬೆಂದು ಕುದಿಯಿತು. ಅವಳೂ ಅತ್ತುಕೊಂಡಳು. ಒಂದೇ 
ಗಳಿಗೆಯ ಹಿಂದೆ ರಾಮನನ್ನು ಭರತನಿಗಿಂತಲೂ ಹೆಚ್ಚಾ ಗಿ ಪ್ರೀತಿಸುವವಳೂ, 
ಕೌಸಲ್ಯೆಯನ್ನು ಅಕ್ಕನೆಂದು ಮನ್ನಿಸುವವಳೂ ಆದ ಕೈಕಯಾಯು, ಈಗ 
ರಾಮನನ್ನೂ ಕೌಸಲ್ಯೆಯನ್ನೂ ತನ್ನ ಭಾಗ್ಯಕ್ಕೆ ಮುತ್ತಿದ ಬ್ರಹ್ಮರಾಕ್ಸಸ-- 
ಮಹಾಮಾರಿಗಳಂತೆ ಕಂಡಳು. "ಎಲ್ಲವನ್ನೂ ಬಿಡಿಸಿ ಹೇಳಿದ ಮಂಥರೆಯೆ 
ತನ್ನ ಭಾಗ್ಯದೇವತೆ,' ಎಂದುಕೊಂಡಳು. "ಆದರೆ ಈಗ ತಾನೆ, ಘಟನೆ. 
ಗಳ ಪ್ರವಾಹವನ್ನು ಹೇಗೆ ತಡೆಯಬಹುದು? ಎಲ್ಲವೂ ಸಿದ್ಧವಾಗಿದೆಯಲ್ಲ!' 
ಎಂದು ಅವಳು ದಾಸಿಯನ್ನು ಕೇಳಿದಳು. 

ಕುಬ್ಬೆ ಯೇ ಕುತಂತ್ರಿ! "ರಾಜರು ಈಗಲೇ ಇತ್ತ ಬರುವರು, 


ಬಂದವರು ಇಲ್ಲಿಂದ ಹೊರಹೋಗದಂತೆ ಆಗಬೇಕು; ಅವರು ಬರುವಾಗ, 
ಮೈಯ ಅಲಂಕಾರಗಳನ್ನೆಲ್ಲ ಕಳಚಿ ಜೆಲ್ಲಿ, ಭೂತಹಿಡಿದಂತೆ ಅಪಾರ 


ರಷ ಟಿತ್ರಿಗ ಹಾ 


ದುಃಖದಿಂದ ನಡುಗಿ ಬಿದ್ದಿರಬೇಕು. ಪ್ರೀತಿಯ ರಾಣಿ ಹೀಗಾದಳೆಂದು 
ಸಮಾಧಾನಕ್ಕೆ " ಬೇಕಾಗುವುದನ್ನು ಕೇಳೆ'ನ್ನುವರು. ಆಗ ಸೂರ್ಯ 
ವಂಶದ ಅರಸುಗಳು ಸತ್ಯಪ್ರತಿಜ್ಞರೆಂದು ನೆನಪು ಹುಟ್ಟಿಸಿ, ಬಹಳ ಹೊತ್ತು 
ಹೇಳದೆ, ನಿಧಾನವಾಗಿ, ಎಚ್ಚರಿಸಿ, ಬೇಕಾದುದನ್ನು ಬೇಡಿಕೊಂಡರಾಯಿತು. 
ಮಾರುವರೆ? ಕೂಡಲೆ ಅದೃಷ್ಟವೇ ತಿರುಗುವುದು. ಆ ಬಳಿಕ ದಾಸಿಯ 
ಮಾತಿನ ಜೋರನ್ನು ನೋಡಬಹುದು!' ಎಂದಳು. ಕುಬ್ಬೆಯು ಇಷ್ಟು 
ದುರ್ಬುದ್ಧಿ ಯನ್ನು ಬೋಧಿಸಿ, ರೋದಿಸಿ, ಮನೆಯ ಹೊರಕ್ಕೆ ಬಂದಳು. 
ರಾಜನು ಅಷ್ಟರಲ್ಲೆ ಕೈಕಯಾಯನ್ನು ಕಾಣಬಂದನು. ಪ್ರೀತಿಯ 

ರಾಣಿಯು ಇಂತಹ ಶುಭದಿನಗಳಲ್ಲಿ ಹೀಗೆ ವಿಕಾರವಾಗಿ ಬಿದ್ದಿರುವುದನ್ನು 
ನೋಡಿ ಅನನು ಕಣ್ಣುಕತ್ತಲನ್ನೆ ಕಂಡನು, ದೊಡ್ಡ ಉಳ್ಕೆಯಂತೆ 
ಅವಳು ಭೂತಲದಲ್ಲಿ ಬಿದ್ದು ಕೊಂಡಿದ್ದಳು. 

ಲಲನೆಯಿದ್ದಳು ಮಲಿನಮಯ ಪು- 

ತ್ತ ಳಿಯವೊಲು, ಹೇಮಂತಕಾಲದ 

ನಳಿನಿಯಂತೆ, ನಿದಾಘದೆಳೆಲತೆಯಂತೆ, ರಾಹುವಿನ। 

ಎಳತಟದ ಶತಿರೇಖೆಯಂತು 

ಜ್ಯಲತೆಗುಂದಿದ ಮುಖದಕಾಂತಿಯ 

ಹಳಹಳಿಕೆಗೊಳಗಾದ ಕೈಕೆಯ ಕಂಡನಾ ಭೂಪ |) 

ಅವನು ಮನಸ್ಸಿನಲ್ಲಿ ತುಂಬ ಕಳವಳಗೊಂಡು, " ರಾಜ್ಯವೆಲ್ಲವೂ 

ಆನಂದಸಾಗರದಲ್ಲಿ ತೇಲುತ್ತಿರುವಾಗ, ತನ್ನ ರಾಣಿಯೇ ಹೀಗಿರುವು 
ದೇನೆ'ಂದು ಅವಳನ್ನು ವಿಚಾರಿಸಿದನು; "ಯಾರೂ ಅನಮಾನಿಸಿದರೇ? 
ಅನಿಧೇಯರಾದರೇ? ಮನಸ್ಸಿನಲ್ಲಿ ಏನೊಂದು ಆತಂಕನಿಡೆಯೇ?' ಎಂದು 
ಹೇಳಿದನು. ಕೈಕಯಿಾಾಯು ದಾಸಿಯ ಮಾತನ್ನು ಕೇಳಿದವಳಲ್ಲವೆ? ಆಳಿನ 
ಮಾತು ಕೇಳಿ ಹಾಳಾಗದವರಾರು? ಇವಳು ತನ್ನ ದಾಸಿಗೆ, ತಾನೇ 
ದಾಸಿಯಾದಳು. ಮೆಲ್ಲನೆ ಬಾಯಿ ತೆರೆದಂತೆ ಮಾಡಿದಳು; ಹೇಳು 
ವಳೆಂಬಂತೆ ತೋರಿಸಿದಳು. ರಾಜನಲ್ಲಿ ಇನ್ನಷ್ಟು ಕೂತೂಹಲನೆದ್ದಿ ತು. 
ಅವಳಲ್ಲಿ ತನಗಿದ್ದ ಅಪಾರ ಪ್ರೀತಿಯು ಸತ್ಯವಾದುದೆಂದು ತೋರಿಸಲು, 
ರಾಮನಾಣೆಯಿಟ್ಟು ಅವಳು ಹೇಳುವಂತೆ ಮಾಡುವೆನೆಂದನು. ಆದರೂ 


ಬಿತ್ತು: ಎತ 


ಅವಳು ಬಾಯಿಬಿಟ್ಟು ಹೇಳುವಳೆ? ಬೇಕಾದುದನ್ನು ಮಾಡಿಕೊಡುವೆನೆಂದು 
ರಾಜನು ಹೇಳಲು, ಆಗ ತಾನೇ ಮೊಗತಿರುಹಿ,--" ಎರಡೇ ಮಾತು; 
ಭರತನಿಗೆ ನಾಳೆ ಪಟ್ಟವಾಗಲಿ; ನಾನು ಎಲ್ಲ ರಾಣಿಯರಿಗಿಂತ ಹೆಚ್ಚಾಗಿ 
ತಮ್ಮಲ್ಲಿ ಇಟ್ಟ ಪ್ರೀತಿಯ ಫಲವಾಗಿ, ನನ್ನಲ್ಲೆ ಹುಟ್ಟದ ಕುಮಾರನು 
ರಾಜ್ಯವನ್ನಾಳಬೇಕು. ಅವನಿಂದ ರಾಜ್ಯವಾಳುವುದು ಸುಲಭವಾಗುವ 
ಹಾಗೆಯೂ, ಸೋದರವರ್ಗಕ್ಕೂ ಪ್ರಜೆಗಳಿಗೂ ಸಮಧಾನವಾಗುವಂತೆ 
ಯೂ, ಮಹಾವೀರನೆನಿಸಿ ರಾಕ್ಷಸರನ್ನೂ ಸಂಹರಿಸಬಲ್ಲ ರಾಮನು, 
ಹದಿನಾಲ್ಕು ವರ್ಷ ವನವನಗಳಲ್ಲಿ ತಿರುಗುತಿರಲಿ; ಇಷ್ಟೆ ನನ್ನ ಮನಸ್ಸಿನ 
ಬಯಕೆ' ಎಂದಳು. ವಿಷವು ಅಣುಮಾತ್ರವಿದ್ದರೆ ಸಾಕಾಗುವುದಲ್ಲವೆ? 


ಈ ಬೇಡಿಕೆಯು, ಅದನ್ನು ಹೇಳಿದ ರಾಜನ ಕೈಗೆ ಬಿಗಿದ ಬೇಡಿ 
ಯಾಯಿತು. ಅವಳ ಮಾತುಗಳೆಂಬ ಸಿಡಿಲು ಕಿವಿಯೊಳಗೆ ಹೊಕ್ಕಿದಂತಾಗಿ 
ಅವನು ಮೂರ್ಛಿತನಾಗಿ ನೆಲಕಚ್ಚಿ ಬಿದ್ದು ಕೊಂಡನು. ಇಂತಹ ಅನಿಸ್ಟ 
ವನ್ನು, ಅನ್ಯಾಯವನ್ನು, ಪತಿವಿರೋಧನಾದುದನ್ನು, ಮಾಡಲಾಗದುದನ್ನು, 
ಇವಳು ಆಡಲೂ ಹೇಸಲಿಲ್ಲ, ಒಡೆಯನು ಆಳಿಗೆ ಆಳಾದರೆ ಅವನೇ 
ಮಡೆಯನಲ್ಲವೆ? ಕೈಕಯಿಸಾಯು ಇಂತಹದನ್ನು ಕೇಳುವಳೆಂದು ಯಾರು 
ತಾನೆ ತಿಳಿದಿದ್ದರು? ರಾಜನು, ತಿಳಿಯುವ ಮೊದಲೇ ಮಾತುಕೊಟ್ಟು 
ಮೋಸ ಹೋದನು, ಅವನು ಕಣ್ಣೀರು ಮಿಡಿದು, "ಬೇಕಾದನ್ನು ಕೊಡು 
ವೆನು, ಇಂತಹ ಚಲವನ್ನು ಬಿಡು' ಎಂದರೆ, ಅವಳು ಮರುಮಾತೆತ್ತಲಿಲ್ಲ. 
“ನೀವಾಡಿದ ಮಾತು, ಬೇಕಾದರೆ ಹಿಂದೆಗೆಯಿರಿ. ರಾಮನೇನೆನ್ನುವನೋ 
ನೋಡುವೆನು' ಎಂದಿಷ್ಟೆ ಆಡಿದಳು. ರಾಜನು ಭ್ರಮೆಗೊಂಡು ನಿರಾಶೆ 
ಯಿಂದ ಕೊನೆಗೆ ರಾಣಿಯ ಕಾಲಿಗೆ ಬೀಳಲೂ ಹೇಸಲಿಲ್ಲ. ಅವಳ 
ಮನಸ್ಸು ಕರಗಲೂ ಇಲ್ಲ, ಕದಲಲೂ ಇಲ್ಲ, ಬದಲಲೂ ಇಲ್ಲ. ಅವಳು 
ಎದ್ದು ಕುಳಿತಳು; ರಾಜನು ಮಾತ್ರ ಕಂಬನಿ ಸುರಿಸುತ್ತಾ ರಾತ್ರಿಯೆಲ್ಲ 
ಅಲ್ಲೇ ಬಿದ್ದು ಹೊರಳಾಡಿದನು. 


ಇದೆಲ್ಲವೂ ಇನ್ನಾರಿಗೂ ತಿಳಿದಿದ್ದಿತೆ? ಇಲ್ಲ. ಎಲ್ಲವೂ ಸಾಂಗವಾಗಿ 
ನೆರವೇರುವ ಹಾಗೆ ಎಲ್ಲರೂ ಪೇಚಾಡುತಲಿದ್ದು ರಾತ್ರಿಯನ್ನು ಕಳೆದರು. 
ರಾಮಚಂದ್ರನು ತನಗೆ ನಾಳೆಗೊದಗುವ ಕಾರ್ಯಭಾರವನ್ನು ಯೋಚಿಸಿಯೆ 


A 


ಬಹಳ ರಾತ್ರಿಯಾಗುವ ತನಕವೂ ದೇವಧ್ಯಾನ ವಿಚಾರಪರನಾಗಿದ್ದನು. 
ಸೀತಾದೇವಿಯು ಅತ್ತೆಯವರೊಡನೆ ಪೂಜಾಕಾರ್ಯದಲ್ಲಿದ್ದಳು. ಜೆಳ 
ಗ್ಲಿನ ಜಾವಕ್ಕೆ ಹಾಳು ಕನಸನ್ನು ರಾಮನು ಕಂಡನು. ಹೆಂಡತಿಯೊಡನೆ 
ತಾನು ಕಾಡಿನಲ್ಲಿ ಅಲೆದಾಡಿದಂತೆ ಕಂಡು ಬೆದರಿ ಬೆನರಿದನು. ಎಚ್ಚರ 
ಗೊಳುವಾಗಲೆ, ಕೋಳಿಕೂಗಿ ಬೆಳಗಾಯಿತು. ವಸಿಷ್ಠದೇವನೂ ಸುಮಂತ್ರ 
ನೂ ಅಲ್ಲಿಗೆ ಬಂದು, ಅವನನ್ನು ಬಬ್ಬಿಸಿ, ಮಂಗಲಸ್ನಾನವನ್ನು ಮಾಡಿಸಿದರು. 
ಅವನು ವಸಿಷ್ಠದೇವನಿಗೆ ತನ್ನ ಕನಸನ್ನು ಅರುಹಿದನು. ಕೆಲದಿನ 
ಕಷ್ಟವಾಗಿ, ನಂತರ ಸುಖವು ಯಥ್ಲೇಷ್ಟವಾಗುವುದೆಂದು ಅದರ ಫಲವನ್ನು 
ಅವನು ತಿಳುಹಿದನು. ರಾಮನ ಮಂದಿರದಿಂದ ಮೆರವಣಿಗೆ ಹೊರಟತು. 
ಸೀತಾಸಮೇತನಾಗಿ ಮಿಥಿಲೆಯಿಂದ ಬಂದಂದು ನಡೆದ ಉತ್ಸವಕ್ಕಿಂತಲೂ 
ಇದೇ ಹೆಚ್ಚಿ ನದಾಗಿದ್ದಿ ತು. ಮೆರವಣಿಗೆಯು ರಾಜಮಂದಿರಕ್ಕೆ ಬಂದಿತು. 
ರಾಜನಿಲ್ಲ. ಅಂತಃಪುರಕ್ಕೆ ಸುಮಂತ್ರನು ಧಾವಿಸಿದನು, ರಾಜನು ಅಲ್ಲೇ 
ಬಿದ್ದು ಕೊಂಡು ಇನ್ನೂ ಅತ್ತು ಅತ್ತು ಸತ್ತಂತಾಗಿದ್ದನು, ವಿಚಾರಿಸಿದರೆ 
ಉತ್ತರವಿಲ್ಲ. ಬಹಳ ಹೊತ್ತು ಹೀಗೆಯೇ ಕಳೆದರೆ, ಅಭಿಷೇಕದ ಮುಹೂ 
ರ್ತವು ತಪ್ಪುವುದೆಂದು ಎಚ್ಚ ರಗೊಂಡು, ರಾಮನು ತಂದೆಯನ್ನು ವಂದಿಸಲು 
ಅಲ್ಲಿಗೆ ತಾನೇ ಬಂದನು. ಬಂದು ನೋಡಿದನು. ತಂದೆಯ ಸಂಕಟವನ್ನು 
ತಿಳಿದನು. ಅವನ ಮೈಯೆಲ್ಲ ದೂಳಿನಿಂದ ಮುಚ್ಚಿದ್ದಿತು. ನಾಲಗೆ 
ಆಡಲಾರದು. ಕಣ್ಣು ನೋಡಲಾರದು. ರಾಮನು ನಿಂತಲ್ಲೆ ಕರಗಿದನು. 
ಕೈಕಯಾಯನ್ನು ವಂದಿಸಿ, "ಈ ಪ್ರಕಾರವಾಗಲು ಕಾರಣನೇನೆ'ಂದನು, 
ಅವಳು "ವತ್ಸಾ! ರಾಜರಿಗೇನೂ ಅಸೌಖ್ಯವಾಗಿಲ್ಲ. ನ್ಯಾಯವಿರಲಿ, 
ಅನ್ಯಾಯನಿರಲಿ, ನಾನು ಆಡುವುದನ್ನು ನೀನು ಮಾಡುವೆಯೆಂದು ಮಾತು 
ಹೊಡುವೆಯಾದರೆ, -- ರಾಜರ ಮನೋಭಿಪ್ರಾಯವನ್ನು ನಾನೆ ಹೇಳುವೆನು' 
ಎಂದಳು. ರಾಮನು ಅನಳಿಗೆ ಬೇಕಾದಂತೆ ಮಾತು ಕೊಟ್ಟನು. ಅಗಲೆ 
ರಾಜನು, ನಾಲಗೆತಡೆದು ಎಲ್ಲವನ್ನೂ ಸುಮಂತ್ರನಿಗೆ ತಿಳುಹಿದನು. 
ಅದನ್ನು ರಾಮನು ಕೇಳಿದನು. ತಂದೆಯ ಆಜ್ಞೆಯನ್ನು ಪಾಲಿಸುವುದೆ 
ಮಗನಾದವನ ಕರ್ತವ್ಯವು. ನನ್ನಲ್ಲಿ ಸಂದೇಹವೇಶಕ್ಕೆ? ನಾನು ತಮ್ಮ 
ಮಾತನ್ನಾದರೂ ಮಿತಾರುವ ಅಧಮನಲ್ಲ. ಈಗಲೇ ತಮ್ಮ ಇಚ್ಛೆಯನ್ನು 

ಸಲ್ಲಿಸುವೆನು. ಮಹಾರಾಜರು ಕೊಟ್ಟ ಮಾತನ್ನು ನಾನು ಅಂಗೀಕರಿ 
ಸುವೆನ್ನು ರಾಜ್ಯವನ್ನು ಭರತನೇ ಆಳಲಿ. ನಾನು ವನಗಮನಕ್ಕೆ ಸಿದ್ಧ ನು. 
ಇಲ್ಲಿಂದಲೆ ಹೊರಡುವೆನು. ನಮ್ಮ ಕುಲದ ಪಿಶೃಗಳು ನನ್ನನ್ನು ಆಶೀರ್ವ 
ದಿಸಿ, ಈ ಪ್ರತಿಜ್ಞೆಯನ್ನು ಹೇಳಲಿ: 

"ಭರತನಾಳಲಿ ರಾಜ್ಯವನು, ನೀವ್‌ 

ನರಪತಿಯ ಚರಣಾರವಿಂದದ 

ಪರಮಸೇವಾನಿರತರಾಗಿರಿ; ನಿಮ್ಮನುಜ್ಞೆಯಲಿ || 

ವರಿಸುವೆನು ವನವಾಸವನು; ಗೋ 

ಚರಿಸುವೆನು ನೀವ್‌ ನುಡಿದ ವರುಷದ 

ಪರಿಗಣನೆಯ ಪರಿಯಂತ' ಎಂದನು ಕೈಕೆಗಾರಾಮ, 
ಎಂದು ಅವರೆಲ್ಲರಿಗೆ ರಾಮನು ದೃಢವಾಗಿ ನುಡಿದನು. 


ಸೈಕಯಾಯ ಸ್ಫಾರ್ಥವು ಫಲಿಸಿತು. ರಾಮನು ಆಗಲೆ ಅವಳಿಂದ 
ವನವಾಸಕಾಲಕ್ಕೆ ಒಪ್ಪುವಂತಹ ಬಟ್ಟೆಗಳನ್ನು ತರಿಸಿಕೊಂಡನು. ರಾಜ 
ನನ್ನೂ ಅವಳನ್ನೂ ವಂದಿಸಿ ಹೊರಟನು. ಅಲ್ಲಿಂದ ಅವನು ಹೊರಟಕೂಡಲೆ, 
ದಶರಥನು ತನ್ನ ಚೇತನವನ್ನೈಲ್ಲ ಉಪಯೋಗಿಸಿ, "ಹಾ ರಾಮಾ!' ಎಂದು 
ಒಂದೇ ಬಾರಿ ಉಚ್ಚರಿಸಿ, ಮೈಮರೆತನು. ರಾಮನು ಅದೊಂದನ್ನೂ 
ಗಣನೆಗೆ ತಾರದೆ, ಕೌಸಲ್ಯಾದೇನಿಯರ ಮಂದಿರಕ್ಕೆ ತೆರಳಿದನು. 


ದಶರಥನು ಕೂಗಿದ "ಹಾ! ರಾಮಾ!' ಶಬ್ದವು ನಗರದಲ್ಲೆಲ್ಲ 
ಹರಿಯಿತು. ಎಲ್ಲರೂ ಅದನ್ನೆ ಪ್ರತಿಧ್ಯನಿಗೈದರು. ಊರಲ್ಲೆಲ್ಲ ಅದೇ 
ವೃತ್ತಾಂತವು ಎಲ್ಲರಿಗೂ ತಿಳಿಯಿತು, ಕೌಸಲ್ಯಾದೇನಿಗೂ ತಿಳಿಯಿತು. 
ಅವಳು ರಾಮನಿಗೆ ದೇವಿಯ ಪ್ರಸಾದ ಹಂಚಲು ಕಾದು ನಿಂತಿದ್ದಳು. 
ರಾಮನು ಆ ಕಾವಿಯ ಬಟ್ಟೆಗಳನ್ನುಟ್ಟು ಬಂದುದನ್ನು ಅನಳು ಕಂಡಾಗಲೆ, 
ಕಣ್ಣಲ್ಲಿ ಪ್ರಳಯವನ್ನೆ ಕಂಡಳು. ಅವಳ ಪ್ರಾಣವು ಒಡೆನಂತೆ ನಡುಗಿತು. 
ರಾಮನು ಅವಳ ಕಾಲಿಗೆರಗಿ, ತಾನು ವನಕ್ಕೆ ತೆರಳಲು ಸಿದ್ದ ನೆಂದೂ ಅವಳು 
ಆಶೀರ್ವಾದ ಕೊಡಬೇಕೆಂದೂ ಬೇಡಿಕೊಂಡನು. ಕೌಸಲ್ಯೆಯು ಆತೀ 
ರ್ವದಿಸುವ ಬದಲಾಗಿ ವಿಲಾಪಿಸಲು ತೊಡಗಿದಳು. ಸುತ್ತಲಿದ್ದ ಎಲ್ಲರೂ 
ಗೋಳಾಡಿದರು. ರಾಮನು ಶಾಂತನೇ ಆಗಿದ್ದನು. "ಮಾತೆಯೆ, 

ವನಗಳಿಗೆ ತೆರಳಿ ರಾಕ್ಷಸರನ್ನು ಕೊಲ್ಲಲು ನನಗೆ ಅಪ್ಪಣೆ ಪಾಲಿಸಬೇಕು. 
ಮಹಾರಾಜರೂ ತಾವೂ ನನಗೆ ಗುರುಸಮಾನರು. ಅವರ ಮಾತನ್ನು 
ನೆರವೇರಿಸಲು ತಾವೂ ನನಗೆ ಸಹಾಯಮಾಡುವುದು ಅವಶ್ಯವು. ತಮ 
ಅನುಮತಿ ಇಲ್ಲದೆ ನಾನು ವನಕ್ಕೆ ಹೊರಡಲಾಗದು; ನಾನು ವನಕ್ಕೆ 
ತೆರಳದೆ ತೀರ್ಥರೂಪರ ಮಾತನ್ನು ಪಾಲಿಸ ಬರುವುದಿಲ್ಲ; ಅವರ ಮಾತು 
ವ್ಯರ್ಥವಾದರೆ ತಮ್ಮ ಧರ್ಮವೂ ವ್ಯರ್ಥವಾಗುವುದು; ನನಗೂ ನರಕವು 
ಪ್ರಾಪ್ರವಾಗುವುದು. ನಮ್ಮ ಧರ್ಮವನ್ನು ಕಾಪಾಡುವುದಕ್ಕೂ, ನನ್ನನ್ನು 
ನರಕದಿಂದ ತಪ್ಪಿಸುವುದಕ್ಕೂ ತಮ್ಮ ಅನುಮತಿಯೂ ಆಶೀರ್ವಾದವೂ 
ಬೇಕಾಗಿವೆ... ಮಹಾರಾಜರು ಅಲ್ಲಿ ನೆಲಕಚ್ಚಿ ಬಿದ್ದು ಕೊಂಡಿರುವರು; 
ತಾವು ಅತ್ತ ನಡೆದು ಪತಿಶುಶ್ರೂಷೆಯನ್ನು ಮಾಡಿರಿ; ತಮಗೆ ಅದೇ 
ಸುಖಶಾಂತಿ ಅಲ್ಲವೇ? ಬೇಗನೆ ನನಗೆ ಅನುಮತಿ ಕೊಡಿರಿ' ಎಂದು 
ಕಾಲಿಗೆ ಬಿದ್ದು ಪ್ರಾರ್ಥಿಸಿಕೊಂಡನು. 


ಇಂತಹ ವಿಚಾರಗಳುಳ ಮಾತುಗಳನ್ನು ಹೇಳಿ, ರಾಣಿಯು ದುಃಖ 

ವನ್ನು ಮರೆತಳು. ಅವಳು ರಾಮನನ್ನು ಹೊತ್ತು ಹೆತ್ತು ಸಲಹಿದವಳಲ್ಲವೆ? 
ಅವಳೂ ಧೈರ್ಯವನ್ನು ತೆಳೆದಳು. ಅಂತಃಪುರದಲ್ಲೆ ಲ್ಲ ರೋದನಧ್ಮನಿ! 
ಅಭಿಷೇಕದ ತೀರ್ಥಸ್ನಾನದ ಬದಲಾಗಿ ರಾಮನಿಗೆ ಕಣ್ಣೀರಿನ ಸ್ನಾನ 
ವಾಯಿತು, ಈ ಕೋಲಾಹಲದ ನಡುವೆ ಲಕ್ಷ್ಮಣನು ಎಲ್ಲ ವೃತ್ತಾಂತ 
ವನ್ನು ಕೇಳಿ ರಾಮನ ಕಡೆಗೆ ಧಾವಿಸಿ ಬಂದು, ಭರತನ ತಲೆಯನ್ನೆ ಕಡಿಯು 
ವೆನೆಂದೂ, ಸಮ್ಮತಿಕೊಟ್ಟ ರಾಜನನ್ನೆ ಕೊಂದಿಕ್ಕುವನೆಂದೂ, ಪ್ರೇರೇಪಿಸಿದ 
ಕೈಕಯಾಯನ್ನು ಕಡಿದಾಡುನೆನೆಂ ದೂ ಕೋಪಗೊಂಡು ಸಾರಿದನು. 
ಪಿತೃಗಳ ಕಡೆಗೂ ದೇವಗಣದ ಕಡೆಗೂ ಲಕ್ಷ್ಯವಿಟ್ಟು, ವಂಶದ ಗೌರವ. 
ವನ್ನು ಕಾಪಾಡುವುದಕ್ಕಾಗಿ ಶಾಂತನಾಗೆಂದು, -- 

ಕಾಲವಾವುದು ನೋಡು! ನೆರೆದಿಹ 

ಮೇಲಣನರಾರೀಕ್ಷಿಸನ್ನ ತಕೆ 

ಸೋಲಲಹುದೇ? ತಮ್ಮ, ತಂದೆಯಮಾತನತಿಗಳೆದು। 

ಮೇಲೆ ಕಾಂಬೈಶ್ಚರ್ಯಕಿದು ತಾ 

ಕೀಳುಮಾಡಡ ? ನಮ್ಮನೀ ಜನ 

ಜಾಲನಗುವುದು! ಪಿತನನುಜ್ಞಿಯೆ ರಾಜಪದನೆಂದ || 


ಸಾ ಶ್ರ ಮಾ 


ಸಾಮನು ತಮ್ಮನಿಗೆ ಸಮಾಧಾನ ಹೇಳಿದನು. ಆಗ ತಾನೆ ಅಣ್ಣನ 
ಮಾತನ್ನು ಮಾರಲಾರದೆ, ತನ್ನ ಸಿಡುಕಿಗೆ ನಾಚಿಕೊಂಡು ಅವನು 
ಸುಮ್ಮನಾದನು. ಆದರೆ, " ನಾನು ಇಂತಹ ಊರಲ್ಲಿ ಉಳಿಯಲಾರೆನೆ' ದು, 
ರಾಮನೊಡನೆಯೆ ವನಕ್ಕೆ ಅವನೂ ಹೊರಟನು. ಎರಡು ಬಾಧೆಗಳು 
ತಾವಾಗಿ ಮಾಯವಾದುವೆಂದು, ಕೈಕಯಾಯು ತನ್ನಲ್ಲೆ ಸುಖಗೊಂಡಳು. 


ರಾಮನು ಧರ್ಮಪಾಲನೆಗಾಗಿ, ದೊಡ್ಡ ಬೆಟ್ಟದಂತೆ ದೃಢನಾಗಿ 
ನಿಂತುದನ್ನು ನೋಡಿ, ಪುರಜನರು ತಮ್ಮ ಗೋಳಾಟವನ್ನು ಕೊನೆಗಾಣಿ 
ಸಿದರು. ಸುಮ್ಮನೆ ಅವರು ಮರುಗಳೇತಕ್ಕೆ? ರಾಮನಂತೂ ಸಿಂಹಾಸನ 
ವನ್ನು ಏರಲೆಳಸುವುದಿಲ್ಲ. ಅವನ ಇಚ್ಛೆ ಹಾಗಿದ್ದಲ್ಲಿ, ಹೆಂಡತಿಯು 
ತುಣಿಸಿದಂತೆ ಕುಣಿದ ಮುದಿ ಅರಸನನ್ನು ಅವರು ಎಂಡೋ ದೂರಕ್ಕೆ 
ತಳ್ಳುತಿದ್ದರು. ದಶರಥ-ಕೈಕಯಾ-ಭರತರಿಗೇ ವನವಾಸವಾಗುತಿದ್ದಿ ತು. 
ಇಂತಹ ಸಂಭವವು ರಾಮವಾಕ್ಯದಿಂದಲೇ ದೂರಗೊಂಡಿತು. ರಾಮನು 
ಕೌಸಲ್ಕೈಯಿಂದ ಅನುಮತಿ ಪಡೆದು ಅಲ್ಲಿಂದ ಹೊರಡುವಾಗ, ರಾಣೀ 
ಸುಮಿತ್ರೆಯಿಂದ ಲಕ್ಷ್ಮಣನೂ ಅನುಮತಿ ಪಡೆದನು. "ವತ್ಸಾ! ನಿನಗೆ 
ರಾಮಚಂದ್ರನೆ ತಂದೆಯಂತಿರುವನು; ಸೀತಾದೇವಿಯೆ ತಾಯಿಯಂತಿರು 
ವಳು; ವನವನ್ನು ಅಯೋಧ್ಯೆಯೆಂದೇ ಬಗೆದು ಅಣ್ಣ ನೊಡನೆ ಸುಖವಾಗಿ 
ಸಂಚರಿಸಿ ಬರುವನಾಗು!' ಎಂದು ಅವಳು ಅವನನ್ನು ಆಶೀರ್ವದಿಸಿದಳು. 


ರಾಮ-ಲಕ್ಷ್ಮಣರಿಬ್ಬರೂ ವನಗಮನಕ್ಕಾಗಿ ಹೊರಟು ಸೀತಾದೇವಿಯ 
ಮಂದಿರಕ್ಕೆ ಬರಲು, -- ಅವಳು ಪತಿಯೊಡನೆ ಇಲ್ಲದೆ ಇರುವಷ್ಟು ಕಾಲ 
ಅರಮನೆಯೇ ಸೆರೆನುನೆ ಎಂದು ಭಾವಿಸಿ," ಆರ್ಯಪುತ್ರಾ, ಸಹಧರ್ಮಿಣಿ 
ಯೆಂದ ಬಳಿಕ ನಾನೂ ನಿಮ್ಮೊಡನೆಯೆ ವನಕ್ಕೆ ಬರುವೆನು,' ಎಂದು ಬೇಡಿ 
ಕೊಂಡಳು. " ರಾಜಕುಮಾರಿಯಾದ ನೀನು ವನಾಂತರಗಳಲ್ಲಿ ಸಂಚರಿಸ 
ಲಾರೆ; ರಾಜರ ಸೊಸೆಯಾದ ನೀನು ಕಾಲ್ನಡೆಯಿಂದ ಬಂದು, ಎಲೆಮನೆ 
ಗಳಲ್ಲಿ ನಿಂದು, ಗೆಡ್ಡೆಗೆಣಸುಗಳನ್ನು ತಿಂದು, ಹದಿನಾಲ್ಕು ವರ್ಷಗಳಂತಿರಲಿ, 
ಹದಿನಾಲ್ಕು ಗಳಿಗೆಯನ್ನೂ ಕಾಡಿನಲ್ಲಿ ಕಳೆಯಲಾರೆ. ಬಿಸಿಲಿನ ತಾಪ 
ವೆನು, ಮಳೆಯ ಪ್ರತಾಪವೆಷ್ಟು, ಚಳಿಯೆಷ್ಟು, ಗಾಳಿಯೆಷ್ಟು! ದೂಳಿನಲ್ಲಿ 
ಮಲಗಿ ನಿದ್ರಿಸಬೇಕು. ಕಾಡುಮೃಗಗಳೂ ರಾಕ್ಷಸರೂ ಬಾಧಿಸುವಾಗ 


ಜಾ ಗ್ರ 


ಬೆದರದೆ ಇರಬೇಕು. ಇದು ಕಠಿನವಲ್ಲವೆ? ಇಲ್ಲೇ ಇದ್ದು ಅತ್ತೆಮಾವಂದಿರ: 
ಸೇವೆ ಮಾಡಿದರೆ ಅದೇ ಪುಣ್ಯಕರವಲ್ಲನೆ?' ಎಂದು ಅವಳಿಗೆ ತಿಳಿಯ: 
ಹೇಳಿದನು. 


ಸೀತಾದೇವಿಯು," ಪ್ರಾಣವಲ್ಲಭನೆ! ಇಂತಹ ಆಜ್ಞೆಯನ್ನು ನನಗೆ 
ಕೊಡಬಾರದೆಂದು ಬೇಡಿಕೊಳ್ಳುವೆನು. ತಮಗೆ ಒದಗುವ ಕಷ್ಟಗಳು 
ಸಾಮಾನ್ಯವಾಗಿನೆಯೆ? ತಾವು ಕಾಡಿನಲ್ಲಿ, ನಾನು ನಾಡಿನಲ್ಲಿ, ಹೀಗಾಗ. 
ಬಹುದೆ? ತಮಗೆ ಮರಗಳ ಬುಡದಲ್ಲಿ ಮಣ್ಣಿನ ಹಾಸು; ನನಗೆ 
ಮಂಚನೇ? ತಮಗೆ ಕಾಡುಮರಗಳ ಹಣ್ಣು ಹಂಪಲು; ನನಗೆ ಪಂಚ 
ಭಕ್ಷ್ಯಗಳೂ ಪರಮಾನ್ನವೇ? ಇಂತಹ ಬಾಳಿಕೆಯು ಹಾಳಾಗಲಿ! ನಾನು 
ಕ್ಷತ್ರಿಯ ಕುಲದಲ್ಲಿ ಹುಟ್ಟಿದವಳು; ಕ್ಷತ್ರಿಯ ಕುಲಕ್ಕೆ ತಂದವಳು; 
ಕ್ಷತ್ರಿಯ ನೀರನ ಪತ್ನಿ. ನನಗೆ ಇಂತಹ ಬೋಧನೆಯನ್ನು ಮಾಡ 
ಲಾಗದು. ಸತಿಯೆನಿಸುವವರಿಗೆ ಪತಿಯೇ ಗತಿ. ಪತಿಯ ದುಃಖವೇ 
ಅವಳ ದುಃಖವು; ಆತನ ಸುಖನೇ ಅವಳ ಸುಖವು. ತಮ್ಮೊಡನಿದ್ದರೆ 
ನಾನು ವನದಲ್ಲಿಯಾದರೂ ಎಲ್ಲ ದುಃಖವನ್ನೂ ಮರೆನೆನು; ಇಲ್ಲಿದ್ದರೆ 
ಇವರೆಲ್ಲ ಹಿರಿಯರ ಸೇವೆಯನ್ನು ಮಾಡುವ ಬದಲಾಗಿ ನನ್ನ ದುಃಖವ 
ಅವರು ಸಮಾಧಾನಗೊಳಿಸ ಬೇಕಾಗುವುದಲ್ಲವೆ? ಆದುದರಿಂದಲೇ, ಇನ್ನು 
ನೀವು ಇದಿರಾಡಲಾಗದು. ನಾನು ಇಲ್ಲಿಂದಲೆ ನಿಮ್ಮೊಡನೆಯೆ ಹೊರಟೆನು' 
ಎಂದು ತಾನೂ ವಲ್ವಲವನ್ನುಟ್ಟು ಕೊಂಡು ಎದ್ದಳು. 


ಅವರು ಮೂವರೂ ಇಟ್ಟುಕೊಂಡ ಅಲಂಕಾರಗಳೆಲ್ಲವೂ ದೀನ 
ದುಃಖಿತರಿಗೆ ಹಂಚಲಾದುವು. ಅಯೋಧ್ಯೆಯನ್ನು ವಂದಿಸಿ, ಅವರು 
ಮೂವರೂ ಸುಮಂತ್ರನ ರಥವನ್ನೇರಿ ವನಕ್ಕೆ ಹೊರಟರು. ಊರಜನರು 
ದಶರಥ ಕೈಕಯಾ ಭರತರನ್ನು ಎಷ್ಟು ಬಗೆಯಾಗಿ ಹೀನಯಿಸಿದರು! ಆದರೆ 
ಈ ಮೂವರ ಮುಖಗಳು ಅರಳಿಯೇ ಇದ್ದುದನ್ನು ಕಂಡು ಅನರು ಸಮಾ 
ಧಾನಚಿತ್ತರಾದರು. ರಾಮನು ಪ್ರಜೆಗಳೊಡನೆ ಮೃದುಮಾತುಗಳಿಂದ 
ಸಂಭಾಷಣೆ ಮಾಡುತ್ತ ಊರ ಹೆಬ್ಬಾಗಿಲನ್ನು ಮುಟ್ಟಿದನು. ಅಲ್ಲಿಂದ ಆ 
ಜನರನ್ನು ಹಿಂದಕ್ಕೆ ಕಳುಹಿಕೊಟ್ಟನು. ಹುಲ್ಲುಗಾನಲಿಗೆ ಮೇಯಲು 
ಹೋಗುವ ತಾಯಿದನನನ್ನು ಎಳಗರು ಕಣ್ಮರೆಯಾಗುವ ತನಕವೂ 

ನೋಡಿಯೆ ನಿಲ್ಲುವಂತೆ, ಅವರು ಹೆಬ್ಬಾಗಿಲಲ್ಲೆ ನಿಂತರು, ಸೀತಾರಾಮ 
ಲಕ್ಷ್ಮಣರು ಬಹುದೂರ ನಡೆದು ಜನರಿಗೆ ಕಾಣಿಸದಾದ ಬಳಿಕ. ಜನರು 
ನಿಟ್ಟುಸಿರನ್ನು ಸುಯ್ಬು, ತಮ್ಮ ತಮ್ಮ ಮನೆಗಳಿಗೆ ಮರಳಿ, ಈ ವೃತ್ತಾಂತ 
ವನ್ನು ನೆನೆದು ಅಳುತ್ತ, ಒಬ್ಬರಿಗೊಬ್ಬರು ಇವರ ಗುಣಾವಳಿಗಳನ್ನು ಹೇಳಿ 
ಕೊಂಡಾಡುತಲಿದ್ದರು. 


ಈ ಸಮಾಚಾರವು ದಶರಥರಾಯನ *ವಿಗಳಿಗೂ ಮುಟ್ಟಿತು; ಆಗ 
“ಅವನ ದುಃಖಕ್ಕೆ ಮಿತಿಯಿರದು; ಅವನ ದುಃಖವು ಬೆಂಕಿಯಂತೆ ಅವನನ್ನು 
ಸುಡಲಾರಂಭಿಸಿತು. ಅವನು ರಾಣಿಯರಿಂದ ಎಷ್ಟು ಶುಶ್ರೂಷೆ ಹೊಂದಿ 
ದರೂ, ಕೈಕಯಿತಾಯ ಮಂದಿರವು ಅವನಿಗೆ ಯಮಾಲಯದಂತೆ ತೋರಿತು. 
ಅತಿ ಪ್ರಿಯಳಾದ ಕೈಕಯಾಯನ್ನು ಮಾಯಾವಿನಿಯಾದ ರಾಕ್ಷಸಿಯೆಂದು 
ಬಗೆದನು. ಅವನು ಅಲ್ಲಿ ಇರಲಾರದೆ, ಕೌಸಲ್ಯಾದೇನಿಯ ಮಂದಿರಕ್ಕೆ 
ಸೇವಕರೊಡನೆ ತೆರಳಿದನು. 


ಅತ್ತ, ಎಷ್ಟೆಂದರೂ ಹೆತ್ತತಾಯಿಯಲ್ಲವೆ? ಕೌಸಲ್ಯೆಯು " ಹೊಟ್ಟೇ 
ಮಗನೊಬ್ಬನೇ ರಾಮನು. ಅಂತಹನು ಸಿಂಹಾಸನದ ಬದಲಾಗಿ ವನವನ್ನು 
ಪಡೆದನು' ಎನ್ನುತ್ತ ಹಣೆಬಡೆದುಕೊಂಡು ಅಳುತಿದ್ದಳು. ರಾಜನು ಅತ್ತ 
ಬಂದುಹೇ ಅವಳ ದುಃಖವು ನೂರ್ಮಡಿಯಾಯಿತು. ಅವಳ ರೋದನದಿಂದ 
ರಾಜನೂ ಗೋಳಾಡ ತೊಡಗಿದನು; ಕೊನೆಗೆ ಮೂರ್ಥಿತನಾದನು. ಆಗ 
ಅವಳು ತನ್ನ ದುಃಖವನ್ನು ತಡೆದು, ಅವನನ್ನು ಉಪಚರಿಸಿದಳು. ಬಹಳ 
ಹೊತ್ತಾದ ಬಳಿಕ, ಅವನು ಮೆಲ್ಲನೆ ಕಣ್ತೆರೆದು," ದೇವಿ! ನನಗೆ ಮರಣ 
ಕಾಲವು ಸಮಿಸಾಪಿಸಿದಂತೆ ತೋರುವುದು. ಪ್ರಿಯ ಪುತ್ರರಿಂದ ಅಗಲಿದ 
ವೃದ್ಧ ತಾಯಿತಂದೆಯರು ಅಲ್ಪ ಕಾಲದೊಳಗೇ ಮಡಿದುದನ್ನು ನಾನು 
ಕಂಡಿರುವೆನು. ಇಂತಹ ವಯಸ್ಸಿನಲ್ಲಿ ಮಕ್ಕಳನ್ನು ಅಗಲಿರಲಾಗುವುದಿಲ್ಲ. 
ನಾನೆಂತಹ ಪಾಸಿಯು! ಸೈಕಯಾಯ ಮನೋಭಿಲಾಸೆಗಾಗಿ ರಾಮನನು 
ಕಾಡಿಗೆ ಒಪ್ಪಿಸಿದೆನು. ಇನ್ನು ನನಗೆ ಬೇರೆ ತಪೋವನವೆಲ್ಲಿದೆ? ರಾಮ 
ನಿಜಹ ಈ ನಾಡೇ ನನಗೆ ಕಾಡಾಗಿರುವುದು. ಈ ರಾಜಭವನವೆ ನನಗೆ 
ತಪೋವನವು. ಇರಲಿ; ಸೈಕಯಾಯಲ್ಲಾ ದರೂ ನಾನು ತಪ್ಪೆಣಿಸುವುದಿಲ್ಲ. 
ಫಾನೇ ಅವಳಿಗೆ ಮೊದಲಾಗಿ ಮಾತುಕೊಟ್ಟವನು. ಮುಂದಾಗುವುದರ 

ವಿಚಾರವನ್ನು ಮಾಡದೆ ಮೊದಲೇ ಮಾತುಕೊಟ್ಟರೆ, ಆದರಿಂದಲೆ ಘಾತ 
ವಾಗುವುದು. ಹಿಂದೆ ಯೌವನಕಾಲದಲ್ಲಿ ಮೃಗಬೇಟೆಗೆ ತೆರಳಿದ್ದಾಗ, 
ಮುದಿಯರಾದ ಹೆತ್ತವರಿಗೆ ನೀರನ್ನು ಕೊಡಬಂದ ಬ್ರಾಹ್ಮಣನಾದ ಶ್ರಾವಣ 
ನನ್ನು ನಾನು ಕಾಡುಹಂದಿಯೆಂದು ಭಾವಿಸಿ, ಬಾಣದಿಂದ ಕೊಂದಿನ್ದೆನು. 
ಆ ವೃತ್ತಾಂತವನ್ನು ನಾನೇ ಆ ವೃದ್ಧರಿಗೆ ತಿಳುಹಬೇಕಾಗಿ ಬಂದಿತು. 
ಹೇಳಿಕೊಂಡೆನು; ಮಗನನ್ನು ಅಗಲಿರಲಾರಡೆಯೂ, ನಾನು ಅವರಿಗಾಗಿ 
ತಂದ ನೀರನ್ನು ಮುಟ್ಟದೆಯೂ, ಅವರು ಗಂಟಲೊಣಗಿ ಮಡಿದರು. 
ಎಂತಹ ಬ್ರಾಹ್ಮಣದಂಪತಿಗಳನ್ನು ಹತ್ಯೆಮಾಡಿದೆನು! ಇದೀಗ ಅದರಂತೆ 
ಆಯಿತಲ್ಲನೆ? ಮಗನನ್ನು ನಾನು ಅಗಲಿರುವೆನು. ಆ ವೃದ್ಧ ಬ್ರಾಹ್ಮಣನೂ 
ನನ್ನಷ್ಟೆ ವಯಸ್ಸಿನವನಾಗಿದ್ದನು. ಅವನಿಗೂ ಉಂಟಾಗಿದ್ದ ಶೋಕದಷ್ಟೆ 
ನನ್ನಲ್ಲಿಯೂ ದುಃಖವುಂಟಾಗಿದೆ. ಇದೇ ರೀತಿ ಶೋಕಗೊಂಡು ಅವನು 
ಮಡಿದಿದ್ದನು, ಅವನು, "ಪುತ್ರಾ ಶ್ರಾನಣಾ! ' ಎನ್ನುತ್ತಲೆ ಮೃತನಾಗಿ 
ದ್ಹನು. ನಾನು ಆಗಣಿಂದಲೂ "ಹಾ, ರಾಮ!' "ಹಾ! ಸೀತಾರಾಮ! 
ಎನ್ನುತ್ತಲಿರುವೆ..... ’ ಈ ಮಾತು ಮುಗಿವ ಮೊದಲೇ ರಾಜನ ಉಸಿರು 
ಬಿಗಿಯಿತು. ಕೌಸಲ್ಯೆಯ ಮೊಗವನ್ನು ನೋಡುತಲಿದ್ದಂತೆಯೆ, ರಾಜನು 
ಪ್ರಾಣತ್ಯಾಗವನ್ನು ಮಾಡಿದನು. 


ಮೊದಲೇ `ಗೋಳಾಟಮಯವಾಗಿದ್ದ ಆ ರಾಜಭವನದಿಂದ ಈಗ 
ಶೋಕಸಾಗರವು ಮೊರೆದು, ಕಂಬನಿಯ ತೆರೆಗಳು ಹರಿದು, ಬಿರುಗಾಳಿ 
ಯಂತೆ ನಿಟ್ಟುಸಿರು ಸುರಿದು, ಪ್ರಲಯ ಪ್ರವಾಹದಂತೆ ಮೇರೆ ಬರಿದು, 
ಅಯೋಧ್ಯಾನಗರವನ್ನೂ ರಾಜ್ಯವನ್ನೂ ದುಃಖಮಗ್ನವನ್ನಾಗಿ ಮಾಡಿತು. 
ಎಲ್ಲೆಲ್ಲಿಯೂ ಹಾ- ಹಾಕಾರವು! ಭರತನು ಗಿರಿರಾಜಪುರದಿಂದ ಬಂದಿಲ್ಲ. 
ಪುರೋಹಿತರೂ ಮಂತ್ರಿಗಳೂ ರಾಜನ ಶವವನ್ನು ಎಣ್ಣೆ ತುಂಬಿದ ದೊಡ್ಡ 
ಪೆಟ್ಟಿಗೆಯಲ್ಲಿ ಇರಿಸಿದರು. ಕೂಡಲೆ, ಭರತನನ್ನು ಕರೆತರಲು ದೂತರನ್ನು 
ಅಟ್ಟಿದರು. 


ಅಯೋಧ್ಯಾನಗರವು ಶೋಕಸಾಗರವಾಗಿದೆ! ಸಚ್ಚರಿತನಾದ ಭರ 


ತನು ಬಂದು, ವಿಚಾರಮಾಡಿದನು. ತಾಯಿಯ ದುಷ್ಟ ಎತ್ರೆನನ್ನೂ ತಂದೆಯ 
ಮರಣನನ್ನೂ ಕೇಳಿ ದುಃಖದಿಂದ ರೋದಿಸಿದನು. ಮಂಥರೆಯನ್ನು 

ಬೈದನು; ತಾಯಿಯನ್ನು ಜರೆದನು. ತಂಡೆಗಾಗಿ ಸೋದರರಿಗಾಗಿ ಅನನು 
ಅಳುತ್ತ ಕುಳಿತರೆ, ರಾಜ್ಯಕಾರ್ಯವು ಸಾಗುವುದೆ? ವಸಿಷ್ಠರೂ ಸುಮಂತ್ರನೂ 
ಅವನಿಗೆ ಬುದ್ಧಿ ಹೇಳಿ ಮೊದಲು ಶವಸಂಸ್ವಾರವನ್ನೂ ಉತ್ತರಕ್ರಿಯಾದಿ 
ಗಳನ್ನೂ ಮಾಡಿಸಿದರು. ಬಳಿಕ ರಾಜ್ಯಭಾರವನ್ನು ಅವನು ವಹಿಸಿಕೊಳ್ಳ 
ಬೇಕೆಂದರು. ಅವನು ಒಲ್ಲನು. ಕೊನೆಗೆ, ಹೇಗೂ ಮಾಡಿ, ಬೇಡಿ ಅಥವಾ 
ಕಾಡಿ, ರಾಮಚಂದ್ರನನ್ನು ಕಾಡಿನಿಂದ ಮರಳಿ ನಾಡಿಗೆ ತರುನೆನೆಂದು 
ನಿಶ್ಚಯಮಾಡಿಕೊಂಡನು. ಇದನ್ನು ವಸಿಷ್ಠನು ತಿಳಿದು, "ಬೇಡ, ಅವನು 
ಎಂದಿಗೂ ಬಾರನು. ಒಂದೇ ಮಾತಿನ ರಾಮನನ್ನು ನಾನು ಚೆನ್ನಾಗಿ 
ಬಲ್ಲೆನು. ನೀನೂ ಇಲ್ಲಿಂದ ತೆರಳಿದರೆ ರಾಜ್ಯದಲ್ಲಿ ಅರಸು ಇಲ್ಲದೆ ಶತ್ರುಗಳು 
ಒಳನುಗ್ಗಲು ಅವಕಾಶವಾಗುವುದು, ಹದಿನಾಲ್ಕು ವರ್ಷಗಳ ತನಕ ನೀನೆ 
ಆಳಬಹುದು. ದಶರಥರಾಜನೂ ರಾಮಚಂದ್ರನೂ ಇದನ್ನೊಪ್ಪಿರುವರು' 
ಎಂದು ಅವನನ್ನು ಪ್ರೇರೇಪಿಸಿದನು. ಭರತನು ಮಾತ್ರ ಒಡಂಬಡಲಿಲ್ಲ. 
"ತಾಯಿಯ ಅನ್ಯಾಯವು, ನಿರುಪಾಯನಾದ ತಂಡೆಯ ಹೋಷವು .- 
ಇವುಗಳಿಂದಲೆ ರಾಜ್ಯವು ನನಗಾಗಿದೆಯಲ್ಲವೆ?' ಎಂದು ಭಾವಿಸಿ, ಪರಿ 
ವಾರದೊಡನೆ ಆಯೋಧ್ಯೆಯಿಂದ ಹೊರಟು, ರಾಮಚಂದ್ರನು ಹೋದ 
ದಾರಿಯನ್ನು ವಿಚಾರಿಸುತ್ತ, ಅವನನ್ನು ಹುಡುಕುತ್ತ, ಭರತನೂ ಕಾಡಿಗೆ 
ಹೊರಟನು, ಪ್ರಜೆಗಳು "ಭರತನೇ ಧನ್ಯನು' ಎಂದು ಅವನನ್ನು ಬಹಳ 
ವಾಗಿ ಕೊಂಡಾಡಿದರು. 


ಇತ್ತ ರಾಮಚಂದ್ರನು ಸೀತಾಲಕ್ಷ್ಮಣರೊಡನೆ ವನಕ್ಕೆ ಹೊರಟವನು. 
ಅಂದಿನ ಸಾಯಂಕಾಲಕ್ಕೆ ತಮಸಾ ನದೀತೀರದಲ್ಲಿದ್ದು ರಾತ್ರಿಯನ್ನು 
ಕಳೆದನು. ಮರುದಿನ ನಡುಹಗಲಲ್ಲಿ ಭಾಗೀರಥೀ ತೀರವನ್ನು ಸಾರಿ, ಅಲ್ಲಿ 
ಸ್ನಾನವನ್ನು ಮುಗಿಸಿದನು. ರಾಮಚಂದ್ರನು ಅತ್ತ ಬಂದುದನ್ನು ಕೇಳಿ 
ಗುಹನು ರಾಮನಿರುವಲ್ಲಿಗೆ ಬಂದನು. ತನ್ನ ಮಿತ್ರನಿಗೆ ಉಂಟಾದ ಸಂಕಟ 
ವನ್ನು ತಿಳಿದು, ಅವನು ಕೊರಗಿದನು. ಗುಹನು ರಾಮನನ್ನು ತನ್ನ ರಾಜ್ಯ 
ದೊಳಗೆ ಬರಬೇಕೆಂದು ಬೇಡಿಕೊಂಡರೂ, ಪ್ರತಿಜ್ಞಾ ಭಂಗವಾಗುವುದೆಂದು 
ರಾಮನು ಒಪ್ಪಲಿಲ್ಲ. ಆಗ ಇವರನ್ನು ಅವನು ತನ್ನ ನಾವೆಯಲ್ಲಿ ತಾನೇ 
ಗಂಗಾನದಿಯನ್ನು ದಾಟಿಸಿ, ವಂದಿಸಿ, ತನ್ನೂರಿಗೆ ಮರಳಿದನು, ಮರುದಿನ 

ಅವರು ಭರದ್ಯಾಜ ಮುನಿಯ ಆಶ್ರಮವನ್ನು ಸೇರಿದರು. ಅವನಿಂದ 
ನಾನಾ ಸದುಪದೇಶಗಳನ್ನು ಪಡೆದರು. ಅಂದಿಗೆ ಅಲ್ಲೇ ಉಳಿದರು. 
ಅನಂತರ ಅಲ್ಲಿಂದ ಮುನಿಶ್ರೇಷ್ಠನಾದ ವಾಲ್ಮೀಕಿಯ ಆಶ್ರಮಕ್ಕೆ ತೆರಳಿದರು. 
ಆ ಆಶ್ರಮದಲ್ಲಿ ಧರ್ಮಕಥಾಖ್ಯಾನಾದಿಗಳನ್ನು ಕೇಳಿ ಕೆಲವು ದಿನಗಳನ್ನು 
ಕಳೆದರು. ಬಳಿಕ ಅನನ ಸೂಚನೆಯಂತೆ ಅವರು ಚಿತ್ರಕೂಟಪರ್ವತಕ್ಕೆ 
ನಡೆದು, ಅಲ್ಲಿ ಪರ್ಣಶಾಲೆಯನ್ನು ರಚಿಸಿಕೊಂಡು, ಅದರಲ್ಲಿ ವಾಸ 
ಮಾಡಿದರು. 


ಸೋದರನಲ್ಲಿಯೆ ಹೃದಯವನ್ನು ಮಡಗಿದ ಭರತನು, ಗುಹನನ್ನು 
ಕಂಡನು. ಭರತನ ಉತ್ತಮ ಸ್ವಭಾವವನ್ನು ತಿಳಿದು ಗುಹನು ಸಂತೋಷ 
ಪಟ್ಟನು. ರಾಮನು ಹೋದ ದಾರಿಯನ್ನು ಅವನೇ ಭರತನಿಗೆ ತೋರಿಸಿ 
ಕೊಟ್ಟನು, ಚಂಡಾಲ ಗುಹನ ಅಸಂಖ್ಯನಾವೆಗಳಲ್ಲಿ ಭರತನ ಪರಿವಾರ 
ವೆಲ್ಲವೂ ಗಂಗಾನದಿಯನ್ನು ಕಸ್ಟವನಿಲ್ಲದೆ ದಾಟಿತು. ಭರತನು ತನ್ನ 
ಸೈನ್ಯಗಳನ್ನು ದೂರದಲ್ಲಿರಿಸಿ, ತಾನೊಬ್ಬನೆ ಭರದ್ಭಾಜನ ಆಶ್ರಮವನ್ನು 
ಹೊಕ್ಕು ಮುನಿಯನ್ನು ಕಾಣಲು, -- ಇವನು ಸೈನ್ಯಸಮೇತನಾಗಿ ಬಂದು 
ದನ್ನು ನೋಡಿ, ರಾಮನನ್ನು ಕಾದಾಡಲು ಬಂದ ಶತ್ರುವೆಂದು ಮುನಿಯು 
ಸಂಶಯಗೊಂಡನು. ಭರತನು ನಿಜಸ್ಥಿ ತಿಯನ್ನು ತಿಳುಹಲು, ಮುನಿಯು 
ಸಂತೋಷಗೊಂಡು, ರಾಮನು ಚಿತ್ರಕೂಟ ಪರ್ವತದ ಮೇಲೆ ಇರು 
ವನೆಂದು ಅವನಿಗೆ ತಿಳಿಯಹೇಳಿದನು. ಭರತನು ಅತ್ತ ನಡೆದನು. ದೂರ 
ದಿಂದ ಸೈನ್ಯಗಳು ಹಿಂಬಾಲಿಸಿದುವು. 


ಚಿತ್ರಕೂಟದಲ್ಲಿದ್ದ ಜನರು ಸೈನ್ಯಗಳು ಬರುವ ಶಬ್ದವನ್ನು ಕೇಳಿ 
ದಿಗಿಲುಗೊಂಡರು. ಲಕ್ಷ್ಮಣನು "ಬಹು ಸೈನ್ಯಗಳು ಇತ್ತ ಬರುವಂತೆ 
ಭೂತಲವು ನಡುಗಿ ಗುಡುಗುತ್ತಲಿದೆ. ಭರತನು ಇತ್ತ ಬರುವನೇನೋ! 
ಆದರೆ, ಯಾವನೇ ಆಗಲಿ, ನನಗೆ ಅವನೊಡನೆ ಯುದ್ಧ ಮಾಡಲು ಅಪ್ಪಣೆ 
ಕೊಡಿರಿ. ನೋಡಿದಿರಾ, ರಾಜ್ಯದಿಂದ ನಮ್ಮನ್ನು ಕಾಡಿಗೆ ಕಳುಹಿಸಿದುದು 
ಸಾಲದೆ, ಈ ಕಾಡಿನಲ್ಲೂ ನಮ್ಮನ್ನು ಕಾಡಬರುವನಲ್ಲವೆ?' ಎಂದು ರಾಮನಿಗೆ 
ಹೇಳಿದನು. 

ರಾಮನು ವಿವೇಕಶಾಲಿ, ವಿಚಾರವಂತನು, "ಇಷ್ಟು ಸೈನ್ಯಗಳು 
ಬರುವುದಾದಲ್ಲಿ ಭರತನೇ ಬರುವಂತೆ ತೋರುತ್ತಿದೆ. ಆದರೆ, ಅವನು 
ನಮ್ಮನ್ನು ಗೆಲ್ಲುವುದಕ್ಕಾಗಲಿ ಕೊಲ್ಲುವುದಕ್ಕಾಗಲಿ ಬರುವವನಲ್ಲ. ಅವ 
ನನ್ನು ನೀನು ಚೆನ್ನಾಗಿ ಅರಿತುಕೊಂಡಿಲ್ಲ. ನನ್ನ ಪ್ರಾಣವನ್ನೆ ಸೆಳೆಯಲು 
ಬರುವನೊ? ಛೆಿ--ಅಲ್ಲ. ನನ್ನನ್ನೂ ನಿನ್ನನ್ನೂ ಸೀತಾದೇವಿಯನ್ನೂ 
ಮನೆಗೆ ಕರೆದುಕೊಂಡು ಹೋಗಲು ಬಂದಿರುವನು. ಭರತನು ಸಚ್ಚರಿ 
ತನು, ವಾತ್ಸಲ್ಯ ಭರಿತನು; ಅದನ್ನೆಣಿಸದೆ ಬೇರೆ ಎಣಿಸದಿರು. ಇಂತಹ 
ಸೋದರರು ಸಿಗುವುದೇ ಅಪರೂಪನಲ್ಲನೆ?' ಎಂದು ರಾಮನು ಲಕ್ಷ್ಮಣನಿಗೆ 
ಬುದ್ದಿ ತಿಳುಹಿದನು. 


ಸೈನ್ಯ ಸಾಮಂತರುಗಳನ್ನು ಬಹು ದೂರದಲ್ಲಿರಿಸಿ ಭರತ ಶತ್ರುಘ್ನ 
ರಿಬ್ಬರೂ ಸನ್ಯಾಸಿಉಡುಪನ್ನು ಧರಿಸಿಕೊಂಡು, ಚಿತ್ರಕೂಟದ ಆಶ್ರಮದಲ್ಲಿನ 
ಖುಷಿಗಳನ್ನು ವಂದಿಸಿದರು. ತಂದೆಗಾಗಿ, ಸೋದರರಿಗಾಗಿ ಶೋಕ 
ದಿಂದಲೂ, ಚಿಂತೆ ಮಾರ್ಗಾಯಾಸಗಳಿಂದಲೂ, ಅವರಿಬ್ಬರ ಮುಖಗಳೂ 
ಬಾಡಿವೆ. ಅದರ ಮೇಲೆ ಹಾಕಿಕೊಂಡಿರುವ ಈ ಸನ್ಯಾಸೀ ಉಡಿಗೆ 
ಯಿಂದಲೂ ಜಟಾಭಾರದಿಂದಲೂ, ಅವರನ್ನು ಕಂಡರೂ ಗುರುತು 
ಹಿಡಿಯದಂತಾಗಿದೆ. ಇವರನ್ನು ದಶರಥಮಹಾರಾಯನ ಪುತ್ರರೆಂದು 
ಯಾರೆನ್ನುವರು? 


ಅವರಿಬ್ಬರೂ ಅಲ್ಲಿ ಒಂದು ಹೊಸ ಕುಟೀರವನ್ನು ಕಂಡರು. ಅದು 
ರಾಮನದೆಂದು ತಿಳಿದು ಅದನ್ನು ನೆಲಮುಟ್ಟಿ ನಮಸ್ಕರಿಸಿದರು; ಲವಲವಿಕೆ 
ಯಿಂದ ಅಲ್ಲಿಗೆ ದರ್ಶನಕ್ಕಾಗಿ ಬಂದರು; ಭರತನು ತಾನು ಆಗ ಅಲ್ಲಿ ಕಂಡ 
ದೃಶ್ಯವನ್ನು ಮರೆವನೆ? ಅವನ ಕಣ್ಣಲ್ಲಿ ನೀರು ಒಸರಿತು; ಅವನು ಮೈ 
ಮರೆತನು. ಅಹ! ಎಂತಹ ದೃಶ್ಯವು! ರಾಜಪುತ್ರ ರಾಜಪುತ್ರಿಯರಿಗೆ 
ವಿಧಿಯು ಎಂತಹ ಅವಸ್ಥೆಯನ್ನು ಉಂಟುಮಾಡಿದನು? ಅದನ್ನು ಸಹಿಸ 
ಲಾಗುವುಜೆ ? ಅದರಲ್ಲೂ ತಮ್ಮನು ಅಣ್ಣನಿಗಾದ ದುರವಸ್ಥೆ ಯನ್ನು ನೋಡಿ 
ತಡೆಯಬಲ್ಲನೆ ? ಭರತನು ರಾಮನ ಚರಣಗಳ ಮೇಲೆ ಬದ್ದು ಕಣ್ಣೀರು 
ಸುರಿಸಿ ಅವುಗಳನ್ನು ತೊಳೆದನು. ರಾಮನು ಅವನನ್ನು ಪ್ರೀತಿ ಪುರಸ್ಸರ 
ವಾಗಿ ಎತ್ತಿಕೊಂಡು, ಆಲಿಂಗಿಸಿದನು. ಬಳಿಕ ಭರತನ ಬಾಯಿಯಿಂದ 


ಮಹಾರಾಜನ ಮರಣವಾರ್ತೆಯನ್ನು ಕೇಳಿ, ಗಟ್ಟಿಯಾಗಿ ರೋದಿಸತೊಡಗಿ 
ದನು. ಅಲ್ಲಿದ್ದವರೆಲ್ಲರೂ ಅದೇ ರೀತಿ ರೋದಿಸಲು, ವಸಿಷ್ಠನು ಅವರ ದು8ಖ 
ಸಮಾಧಾನ ಮಾಡಿ, ಫಲ್ಲು ನದೀ ತೀರದಲ್ಲಿ ಅವರಿಂದ ಪಿತೃಶ್ರಾದ್ವನನ್ನೂ 
ಪಿತೃತರ್ಪಣವನ್ನ್ಹೂ ಮಾಡಿಸಿದನು. 


ಬಳಿಕ ಭರತನು " ಅಣ್ಣಾ, ಇನ್ನು ಊರಿಗೆ ತೆರಳೋಣ; ನೀವೇ 

ರಾಜರು. ಹಿರಿಯ ಅಣ್ಣಿನಿರುವಾಗ ಕಿರಿಯನು ಹೇಗೆ ಅರಸಾಗುವನು? 
ಮೂಢೆಯಾದ ನನ್ನ ತಾಯಿಯ ಅಪರಾಧವನ್ನು ಕ್ಷಮಿಸಿರಿ ನೀವು 
ರಾಜಾಧಿರಾಜರು; ನಾನು ದಾಸಾನುದಾಸನು. ನೀವು ಊರಿಗೆ ಮರಳ 
'ಲಾರದೆ ಇನ್ನು ನಿರ್ವಾಹನಿಲ್ಲ. ನಿಮ್ಮ ಜತೆಯಲ್ಲಿ ಅಲ್ಲದೆ, ನಾವು ಯಾರೂ 
ಇನ್ನು ಮರಳುವುದಿಲ್ಲ. ನಾವು ಒಟ್ಟಾಗಿ ಹೋಗೋಣ' 

" ತಂಜೆಯಡಗಿದ ಬಳಿಕ ನೀನೇ 

ತಂದೆ, ತಾಯೆನಗವನಿಜಾತೆಯು, 

ಸಂದಿಸುವರೇ ಮನವ ಮಕ್ಕಳು, ಮರೆಯಮಾತೇನು?|| 

ಇಂದು ನೀನರಸಾಗದಿರೆ, ತ- 

ಮೃಂದಿರಲಿ ತಾನೊಬ್ಬ ನಿನಗಿ- 

ಲ್ಲೆಂದು ಚಿಂತೈಸುವುದೆ'ನುತ ಬನ್ನೈಸಿದನು ಭರತ. 
ಎಂದು ಬೇಡಿಕೊಂಡನು. 

ರಾಮನು ಆ ಮಾತನ್ನು ಅಂಗೀಕರಿಸಲಿಲ್ಲ. ಭರತನು ಬಾರಿಬಾರಿಗೂ 
ಕಾಲಿಗೆರಗಿ ಬೇಡಿಕೊಂಡನು. ಎಷ್ಟೊ ಬಗೆಯಾಗಿ ಹೇಳಿಕೊಂಡನು. 
ರಾಮನು ಎನ್ಟು ಸಲ ಬರುವುದಿಲ್ಲ ಎನ್ನುವನೋ ಅಷ್ಟು ಸಲ ಭರತನು 
ಬೇರೆ ಕಾರಣಗಳನ್ನು ಹೇಳುವನು. ಕೊನೆಗೆ ರಾಮನು, “ತಮ್ಮಾ, 
ತಂಜಿಯ ಸತ್ಯವನ್ನು ಕಾಪಾಡುವುದಕ್ಕಾಗಿ ನಾನು ವನಕ್ಕೆ ಬಂದಿರುನೆನು. 
ಅವೆರನ್ನು ನರಕದಿಂದ ತಪ್ಪಿಸುವುದೆ ನನ್ನ ಧರ್ಮವು. ಅದೂ ಅಲ್ಲದೆ, 
ನಾವಿಬ್ಬರು ಒಂಡೆಯಲ್ಲನೆ ? ಅರಸು ನೀನಾದರೇನು, ನಾನಾದರೇನು? 
ವೃಥಾ ಪೀಡಿಸದಿರು. ರಾಜ್ಯಕ್ಕೆ ತೆರಳಿ ಪ್ರಜೆಗಳನ್ನು ಆಳುವನಾಗು. 
ನಾನು ಹದಿನಾಲ್ಕು ವರ್ಷಗೆಳಲ್ಲಿ ಸರಿಯಾಗಿ ಅಯೋಧ್ಯೆಗೆ ಮರಳುವೆನು ? 
ಎಂದು ಅವನಿಗೆ ಸಮಾಧಾನ ಹೇಳಿದನು. 
3° 


ಸ 3101 ಷ್ಟ 


ರಾಮನ ಆಜ್ಞೆಯನ್ನು ಇನ್ನು ವಮಿಾರಲಾಗುವುದಿಲ್ಲವೆಂದು ಭರತನು 
ತಿಳಿದನು. ಅವಶ್ಯವಾಗಿಯೂ ತಾನು ಊರಿಗೆ ಹಿಂತೆರಳಬೇಕೆಂದೂ 
ರಾಮನು ಬಾರನೆಂದೂ ತಿಳಿದ ಬಳಿಕ, ರಾಮನ ಪಾದುಕೆಗಳನ್ನು ಎತ್ತಿ 
ಕೊಂಡು ಆವುಗಳನ್ನು ತನ್ನ ತಲೆಯ ಮೇಲೆ ಧರಿಸಿಕೊಂಡು, ಅಯೋಧ್ಯೆಗೆ 
ಮರಳಿದನು. ತಾನು ರಾಜನಲ್ಲ, ರಾಮನ ಪ್ರತಿನಿಧಿ ಎಂದನು. ಅವನು 
ಆಯೋಧ್ಯೆಯಲ್ಲಿ ಇರದೆ, ಸಮಾಪದಲ್ಲಿದ್ದ ನಂದಿಗ್ರಾಮಕ್ಕೆ ತೆರಳಿದನು. 
ಅಲ್ಲಿಂದಲೆ ಅವನು ರಾಜ್ಯಭಾರವನ್ನು ನಿರ್ವಹಿಸಿದನು. ಸಿಂಹಾಸನದ 
ಮೇಲೆ ರಾಮನ ಪಾದುಕೆಗಳು ಇದ್ದುವು. ಭರತನು ರಾಮನಂತೆಯೆ 
ಜಟಾವಲ್ಯಲಗಳನ್ನು ಧರಿಸಿಯೂ ಫಲಮೂಲಗಳನ್ನೆ ತಿನ್ನುತ್ತಲೂ ತನ್ನ 
ತಾಯಿಯು ಮಾಡಿದ ಪಾಪಕ್ಕೆ ತಕ್ಕ ಪ್ರಾಯಕ್ಹಿತ್ತನನ್ನು ತಾನು ಮಾಡು 
ತಿದ್ದನು, 


ಇತ್ತ ರಾಮನು, ಈ ಬಾರಿಗೆ ಭರತನನ್ನು ಕಳುಹಿದುದಾಯಿತು. 
ಆದರೂ ಆಲ್ಲೇ ಉಳಿದರೆ, ಭರತನು ಬಾರಿಬಾರಿಗೂ ಅತ್ತ ಬಂದು ತನ್ನ 
ಮನಸ್ಸನ್ನು ವಿಜಲನಗೊಳಿಸಬಹುದು; ಅದೂ ಅಲ್ಲದೆ ವನಗಳಲ್ಲಿ ಸಂಚರಿಸ 
ಬೇಕೆಂಬ ತಂದೆಯ ಮಾತೂ ವ್ಯರ್ಥವಾಗುವುದು, -- ಎಂದು ಭಾವಿಸಿ, 
ಇನ್ನು ಅಲ್ಲಿರದೆ, ಚಿತ್ರಕೂಟ ಪರ್ವತದಿಂದ ದಂಡಕಾರಣ್ಯದ ಕಡೆಗೆ 
ಹೊರಟನು. ಅವರು ದಾರಿಯಲ್ಲಿ ಅತ್ರಿಮುನಿಯ ಆಶ್ರಮವನ್ನು ಸೇರಿದರು. 
ಅಲ್ಲಿ-ನಾನಾ ಮಾತುಕತೆಗಳು ನಡೆದುವು. ಅತ್ರಿಪತ್ಲಿಯಾದ ಅನಸೂಯೆಯು 
ಸೀತಾದೇವಿಯನ್ನು ಕುರಿತು," ನತ್ಸೆಯೇ! ನೀನು ಪತಿಸರಾಯಣೆ 
ಯಾಗಿರುವುದನ್ನು ಕಂಡು ನಾನು ಸಂತೋಷಗೊಂಡಿರುನವೆನು. ನಿನ್ನ ಈ 
ಬುದ್ಧಿಯು ಚಂಚಲವಾಗದಂತೆಯೂ, ನಿನ್ನ ನಡತೆಯೆ ಎಲ್ಲ ಸ್ಟ್ರೀಜಾತಿಗೆ 
ಮೇಲ್ಪಂಕ್ತಿಯಾಗಿರುವಂತೆಯೂ, ಅದರಿಂದ ಈ ಜಗತ್ತು ಪವಿತ್ರವಾಗು 
ವಂತೆಯೂ, ನಾನು ಭಗವಂತನಲ್ಲಿ ಪ್ರಾರ್ಥಿಸಿಕೊಳ್ಳುತಿರುವೆನು. ನಾರೀ 
ಧರ್ಮವನ್ನು ನೀನು ಚೆನ್ನಾಗಿ ತಿಳಿದುಕೊಂಡಿರುವೆ. ಪತಿಯೆ ಸ್ತ್ರೀಯರಿಗೆ 
ಪರಮಜೇವತೆ, ಗುರು, ಬಂಧು, ಪತಿಶುಶ್ರೂಷೆಯಿಂದಲೆ ಸಾವಿತ್ರಿಯು 
ಸ್ವರ್ಗವನ್ನು ಪಡೆದಳು, ಪತಿಸೇವೆಯ ಮೆಹಿಮೆಯಿಂದಲೆ ಚಂದ್ರನು 
ರೋಹಿಣಿಯೊಡನೆ ಯಾವಾಗಲೂ ಇರಬೇಕಾಗಿದೆ. ಅವರಂತೆ ನೀನೂ 

ಪತಿವ್ರತೆಯಾಗಿ ಬಾಳು!, ಎಂದು ಆತೀರ್ವದಿಸಿದಳು. ಅತ್ರಿಯು, 
ರಾಮಾ, ಈ ವನವು ರಾಕ್ಷಸಮಯವಾಗಿಹೆ; ಸ್ವಲ್ಪ ದೂರದಲ್ಲಿ ದಂಡ 
ಕಾರಣ್ಯನಿರುವುದು. ಅಲ್ಲಿರುವುಹೇ ನಿಮಗೆ ಹಿತವು. ಅಲ್ಲಿ ಸಂಕಟಗಳೂ 
ಕಡಿಮೆ; ನಿನ್ನ ಸಂಗಡ ಸೀತಾದೇವಿಯು ಇರುವುದರಿಂದ ನೀನು ಇಲ್ಲಿರದೆ 
ಅತ್ತ ತೆರಳುವುದು ವಿಹಿಶವು' ಎಂದಾಡಿದನು. ಬಳಿಕ, ಇವರು 
ಮೂವರೂ, ಮುನಿಗಳನ್ನೂ ಮುನಿಪತ್ಲಿಯರನ್ನೂ ವಂದಿಸಿ, ದಂಡಕಾರಣ್ಯದ 
ಕಡೆಗೆ ನಡೆದರು. 

ಅತ್ತ ನಂದಿಗ್ರಾಮದಲ್ಲಿ ರಾಮನ ಪ್ರತಿನಿಧಿಯಾಗಿ, ಭರತನು ಪಾದುಕೆ 
ಗಳನ್ನು ನಿತ್ಯವೂ ನಮಿಸುತ್ತ, ಸದಾಕಾಲವೂ "ಸೀತಾ ರಾಮ' ಎಂದು 
ಧ್ಯಾನಮಾಡುತ್ತ, ರಾಜ್ಯಪಾಲನೆಯನ್ನು ಮಾಡುತಿದ್ದನು. 


Tp 


ತ್ರಿ ಅರಣ್ಯಕಾಂಡ 


ದೆಂಡಕಾರಣ್ಯವನ್ನು ಮೂವರೂ ಪನೇಶಿಸಿದರು. ಆಗಲೆ ಭಯಂ 
ಕರವಾದ ಸಂಕಟವ್ನು ದಾರಿಯಲ್ಲಿಯೆ ವಿರಾಧನೆಂಬುವ ರಾಕ್ಷಸನು. 
ಅವನ ತಂದೆ ಎಷ್ಟು ಕ್ರೂರನಾಗಿದ್ದನೆಂದರೆ ಅವನನ್ನು ಎಲ್ಲರೂ ಕಾಲ 
(ಯಮ)ನೆಂದು ಕರೆಯುತಿದ್ದರು. ಅವನ ದೇಹವು ಎಷ್ಟು ದೊಡ್ಡದು! 
ಬೆನ್ನ ಮೇಲೆ ಮಾಂಸದ ಮುದ್ದೆಗಳನ್ನು ಅವನು ಹೊರುತಿದ್ದನ್ನು ಅದರ 
ವಾಸನೆ ಕಾಡಿನಲ್ಲಿಲ್ಲ ನಾತಬಡಿಯಿತು. ರಾಮನು ಅವನನ್ನು ಕೊಂದು, 
ಅವನನ್ನೂ ಅವನು ಕಟ್ಟಿತಂದ ದುರ್ಗಂಥವನ್ನೂ ಮಣ್ಣಿನಲ್ಲಿ ಹೂತು 
ಬಿಟ್ಟನು. ವಿಪತ್ತು ನಿವಾರಣೆಹೊಂದಿತು. 

ಅಲ್ಲಿಂದ ಮುಂದೆ ಅವರು ಶತರಂಗ, ಸುತೀಕ್ಸ್ಟ್ಯ, ಅಗಸ್ತ್ಯ ಮೊದ 
ಲಾದ ಯಸಿಗಳ ಆಶ್ರಮಗಳನ್ನು ಕ್ರಮವಾಗಿ ದಾಟ, ಅವುಗಳಲ್ಲಿ ಕೆಲಕೆಲವು 
ದಿನ ಸುಖವಾಗಿ ಇದ್ದು ಅವರಿಂದ ನಾನಾ ಧರ್ಮೋಪದೇಶಗಳನ್ನು ಪಡೆ 
ದರು. ಕೊನೆಗೆ ಅಗಸ್ತ್ಯನ ಸೂಚನೆಯಂತೆ ಅನರು ಹತ್ತಿರದಲ್ಲಿದ್ದ 
ಪಂಚವಟಿಯೆಂಬ ಸ್ಥಾನದಲ್ಲಿ ಎಲೆಮನೆಯನ್ನು ಕಟ್ಟಿಕೊಂಡರು. ಅಲ್ಲೆ 

ಅವರು ಉಳಿದರು, ಸಮಿಾಪದಲ್ಲಿ ಗೋದಾವರೀ ನದಿ, ಇಂತಹ ಸುಂದರ: 
ತಪೋವನಗಳು ಕಡಿಮೆ; ಅಮರಾವತಿಯಂತೆ ಸುಂದರ, ಮನೋಹರ. 
ಜಗತ್ತಿನಲ್ಲಿ ಊರುಗಳೇ ಸಂದರವಾಗಿಲ್ಲ; ಊರುಗಳನ್ನು ಮನುಷ್ಯನು 
ಮಾಡಿಕೊಂಡುದಲ್ಲವೆ? ಭಗವಂತನು ಸೃಷ್ಟಿಸಿದ ವನಗಳು ಯಾರ ಕೈಚ 
ಳಕವೂ ಇಲ್ಲದೆ ಅತಿ ಸುಂದರ, ಅತಿ ಮನೋಹರ. ಅಲ್ಲಿ, ನಾಲ್ಕು 
ಕಡೆಗಳಲ್ಲಿಯೂ ನಾನಾ ಗಿಡಮರಗಳು, ಹೂಗೊಂಚಲುಗಳು; ಎಲೆಗಳ 
ಹಬ್ಬು, ಹಿಂಡು ಹಿಂಡು ಹಕ್ಕಿಗಳು; ಪ್ರತಿ ದಿನ ಸ್ನಾನಕ್ಕೆ ನಿರ್ಮಲವಾದ. 
ಗೋದಾವರಿಯ ತೀರ್ಥ; ಅಡ್ಡಾಡುವುದಕ್ಕೆ ಹುಲ್ಲು ಹಾಸಿದ ತೀರಗಳು; 
ನಿರ್ಮಲವಾದ ತಂಪಾದ ಗಾಳಿ ಎಡೆಬಿಡದೆ ಹರಿಯುತ್ತಿರುವುದು. ಹಣ್ಣು 
ಹಂಪಲನ್ನೂ ಗೆಡ್ಡೆಗೆಣಸುಗಳನ್ನೂ ಲಕ್ಷ್ಮಣನು ಕೂಡಿಸಿ ತರುವನು; ಎಲ್ಲರೂ 
ಅವನ್ನು ಸುಖವಾಗಿ ರುಚಿಯಿಂದ ತಿನ್ನುವರು. ಅವರಿಗೆ ಆಯಾಸವೂ ಇಲ್ಲ; 
ದುಃಖವೂ ಇಲ್ಲ, ಆಗಾಗ ಮುನಿಗಳೂ, ಮುನಿಪತ್ನಿಯರೂ ಸಂಭಾ 
ಷಣೆಗೆ ಡೊರೆಯುತಿದ್ದರು; ಅಯೋಧ್ಯಾವಾಸವನ್ನು ಕುರಿತಾಗಿಯೂ 
ಅವರು ತಂತಮ್ಮೊಳಗೆ ಆಡುತ್ತಲೂ ಇದ್ದರು. 


ಈ ಪಂಚವಟೀ ವನವನ್ನು ಅವರಿಗೆ ತೋರಿಸಿಕೊಟ್ಟುದು ಯಾರು? 
ಜಟಾಯು. ಇವನು ದಶರಥನಿಗೆ ನಿತ್ರನಾಗಿದ್ದ ನಂತೆ. ನೋಡಿದರೆ ದೊಡ್ಡ 
ದೊಂದು ಹಕ್ಕಿಯಂತೆ ಕಾಣುವನು; ಗರುಡಪುತ್ರನು, ಅವನು ಇವರನ್ನೆಷ್ಟು 
ದಿನ ಎಷ್ಟು ಭಕ್ತಿಯಿಂದ ಸತ್ವರಿಸಿದನು! 


ಪಂಚನಟಯ ಆಶ್ರಮವೇ ಇವರಿಗೆ ವಿಲಾಸಸ್ಥಾ ನವಾಯಿತು. ಕೆಲವು 
ವರ್ಷಗಳು ಕಳೆದುವು. ಸೀತಾರಾಮರು ಒಂದು ದಿನ ಕುಟೀರ 
ದಲ್ಲಿದ್ದರು. ಹೊರಗೆ ಲಕ್ಷ್ಮಣನು ಬಾಗಿಲಲ್ಲೆ ನಿಂತಿದ್ದನು. ಒಬ್ಬ 
ರಾಕ್ಷಸಿಯು ಅಲ್ಲಿಗೆ ಬಂದಳು. ತನ್ನ ರೂಪವನ್ನು ಮರೆಯಿಸಿ, ಸುಂದರಿ 
ಯಾಗಿ ಇದಿರಾದಳು. ಅವಳಾಗಿ, «ನಾನು ಲಂಕೆಗೆ ಒಡೆಯನಾಗಿರುವ 
ರಾವಣನ ಮತ್ತು ಅವನ ತಮ್ಮ ವಿಭೀಷಣನ ಸೋದರಿಯು, ನನ್ನ ಹೆಸರು 
ಶೂರ್ಪನಖಾ!” ಎಂದು ತನ್ನ ಪರಿಚಯವನ್ನು ಇವರಿಗೆ ಹೇಳಿಕೊಂಡಳು. 
ಕಾಲು ಹೋದ ದಾರಿ ಹಿಡಿದು ಸಿಕ್ಕಲ್ಲಿ ಸಂಚರಿಸಿ, ಅವಳು ಅತ್ತ ಬಂದಿದ್ದಳು. 
ವೇಷ ಹಾಕಿಕೊಂಡರೂ, ರಾಕ್ಷಸಿಯಲ್ಲನೆ? ರೀತಿಯನ್ನೇನು ಬಲ್ಲಳು? 


ತಿ ಘಕ್ತ 


ರಾಮನೊಡನೆ ಸಲ್ಲಾಪವಾಡ ತೊಡಗಿದಳು. ರಾಮನು ಬಲು ಸುಂದರನು. 
ಅವನ ರೂಪವನ್ನು ಮೋಹಿಸಿದಳು. ಅವಳ ಮಾತುಗಳನ್ನು ಸಾಧಾರಣ 
ಜನರೂ ಕೇಳಿದರೆ ನಾಚಿಕೊಳ್ಳಬೇಕು. ಅವಳು ಮಾತ್ರ ರಾಮನನ್ನು 
ಮದುನೆಯಾಗಬೇಕೆಂದು ಬೇಡುತ್ತಿರುವಳು, ಇವಳಿಗೆ ನಾಚುಗೆಯಿಲ್ಲ 
ವೆಂದರೆ, ರಾಮನಿಗೆ ಇನಳ ಮಾತು ಒಪ್ಪುವುದೆ? ನೀತಿ ತಪ್ಪಿದನಳ 
ರೀತಿ ಒಪ್ಪುವುದುಂಟೆ? "ನನಗೆ ಮದುವೆಯಾಗಿದೆ; ಅಲ್ಲಿ ಲಕ್ಷ್ಮಣನಿರು 
ವನಲ್ಲ; ಅವನು ನನಗೆ ಸೋದರನು, ಅವನನ್ನು ವಿಚಾರಿಸು' ಎಂದು 
ರಾಮನು ಅವಳನ್ನು ತಿರಸ್ಕರಿಸಿ, ಸೀತಾಬೇವಿಯ ಮುಖವನ್ನು ನಗುತ್ತ 
ನೋಡಿದನು. 


ಸರಿ, ರಾಕ್ಷಸಿ ಲಕ್ಷ್ಮಣನ ಕಡೆಗೆ ಕಾಲಿಟ್ಟಳು. ಅವನು ನಾನಾ 
ವಿಧವಾಗಿ ಅವಳನ್ನು ಬೋಧಿಸಿದನು; ಬೇಡಿಕೊಂಡನು. ಅವಳು ನಾನಾ 
ವಿಧವಾಗಿ ವಿನೋದ ಮಾತುಗಳನ್ನ ಆಡಿದಳು. ಆಗಲೂ ರಾಮನು 
ಸೀತೆಯ ಕಡೆಗೆ ನೋಡುತ್ತ ನಗುತಲಿರುವನು. ಸೀತೆಯು ಇವಳ ನಿರ್ಲಜ 
ತನಕ್ಕೆ ನಗುವಳು, ಶೂರ್ಪನಖಿಯು ಇಷ್ಟನ್ನು ಸಹಿಸುವಳೆ? ಅವಳಿಗೆ 
ಇವರಲ್ಲೊಬ್ಬರೂ ಮದುವೆಯಾಗಲಿಲ್ಲವೆಂದು ನಿರಾಶೆಯಾಗಿ, ಇದ್ದೊಬ್ಬ 
ಸಪ್ರೀಯನ್ನೆ ನುಂಗಿದರೆ, ರಾಮನೆ ತನ್ನನ್ನು ಮದುವೆಯಾಗಲು ಅಡ್ಡಿಯಿರ 
ಹೆಂದೂ, ಅವಳು ನಗುತಿದ್ದುದಕ್ಕೂ ದಂಡನೆಯಾಗುವುದೆಂದೂ ಭಾವಿಸಿ, 
ಅನಳು ವೇಷವನ್ನು ತೊರೆದು, ಸೀತಾದೇವಿಯನ್ನು ಸೀಳಿ ತಿನ್ನಲು ಮುಂದಾ 
ದಳು. ರಾಮನು ಅಲ್ಲಾಡದೆ, ಸೀತೆಗೆ ಬೆದರಬೇಡೆಂದು, ಲಕ್ಷ್ಮಣನಿಗೆ 
ಕಣ್ಣು ಸಂಜ್ಞೆ ಮಾಡಿದನು. ಅನನು ರಾಕ್ಷಸಿಯ ಕೂದಲು ಹಿಡಿದು, ಅವಳ 
ಕನಿ ಮೂಗುಗಳನ್ನು ಕೊಯ್ದಿ ಕ್ವಿದನು. ಇನ್ನು ಸುಂದರಿಯೆಂದು ರಾಕ್ಷ 
ಸಿಯು ಯಾರನ್ನೂ ಬಾಧಿಸಳು. ಅಹಹಾ! ಅವಳ ಕೂಗೇ, ಗರ್ಜನೆಯೇ! 
ಅದರಲ್ಲೂ ಮೂಗಿನಿಂದ ಮಾತುಗಳು ಹೊರಟು, ಅನಳ ಅರ್ಭಟೆಯು 
ಇನ್ನಷ್ಟು ವಿಕಾರವಾಗಿ ಕೇಳಿಸಿತು. ಈಗ ಸೀತಾದೇವಿಯು ಚೆನ್ನಾಗಿ 
ನಕ್ಟಳು. ಅವಳು ಇದಕ್ಕಾಗಿ ಕೆರಳಿ, ಖರ ದೂಷಣರೆಂಬುವ ಅಲ್ಲಿನ 
ರಾಕ್ಟಸಮುಖ್ಯರನ್ನು ರಾಮನಿರುವಲ್ಲಿಗೆ ಕರೆದಳು, ರಾಮನು ಅವರನ್ನು 
ಸಂಹರಿಸಿದನು. ಎತ್ತಲೋ ಮೂಲೆಯಲ್ಲಿ ಅಡಗಿದ್ದ ರಾಕ್ಷಸರು ತಾವಾಗಿ 

ಇದಿರುಬಿದ್ದು ಸಾಯುನಂತಾಯಿತು. ಇನ್ನು ಪಂಚವಟಿಯಲ್ಲಿ ರಾಕ್ಷಸರು 
ಉಳಿಯಲಿಲ್ಲ. ಇವರಿಗೆ ಇನ್ನು ಸುಖವು ಹೆಚ್ಚಿತು. 


ರಾಕ್ಷಸ ಸೇನಾಪತಿಗಳಿಬ್ಬರೂ ತನಗಾಗಿ ಮಡಿದ ದುಃಖವು; ರಾಮ 
ಲಕ್ಷ್ಮಣರಲ್ಲೊಬ್ಬರೂ ತನ್ನ ಕೈಹಿಡಿಯದ ದುಃಖವು; ತನಗಿಂತ ಮೇಲಾದ 
ಸುಂದರಿಯು ಅಲ್ಲಿದ್ದ ದುಃಖವು; ತನಗಿದ್ದ ಸೌಂದರ್ಯವು ಇಲ್ಲದಂತಾದ 
ದುಃಖವು; ಹೀಗೆ ಬಗೆಬಗೆಯ ದುಃಖಗಳನ್ನು ಅನುಭನಿಸಬೇಕಾದರೂ, 
ಸರಿಯಾಗಿ ಅಳುವುದಕ್ಕೂ ಉಪಾಯ ತೋರದ ದುಃಖವೇ ಶೂರ್ಪನಖಿ 
ಯನ್ನು ಧಾರಾಳವಾಗಿ ಬಾಧಿಸಿತು. ಇನ್ನಾರುಗತಿ? ರಾವಣಣ್ಣನಿಗೆ 
ಮೊರೆಯಿಡುವಳೆ? ಅವನು ಇವಳ ಮೂಗು ಕೊಯಿಸಿಕೊಂಡುದಕ್ಕೆ 
ನಗಬಹುದು. ಆದರೆ, ಕಾಡಾಡಿಗಳಾದ ಹುಲುಮನುಷ್ಯರನ್ನು ವಿವಾಹವಾಗ 
ಹೋಗಿ ಹೀಗಾಯಿತೆಂದರೆ, ಅನನು ಧಿಕ್ಕರಿಸಿ ಕಣ್ಣುಗಳನ್ನು ಕೀಳನೆ? 
ಅಂತಹ ವೈಭವಶಾಲಿಯಾದವನ ಸೋದರಿಯು ಇಂತಹ ಪರಮ ನೀಚಳೆಂ 
ದಾದರೆ, ಅವನು ಊರಲ್ಲಿರಗೊಡದೆ ನಿಂತಲ್ಲೆ ಸುಡಿಸುವನು! ಇನ್ನು ಠಕ್ಕಿಗೆ 
ಶರಣೆಂದಳು. 


ತನ್ನ ವೇಷವನ್ನು ಇನ್ನಷ್ಟು ವಿಕಾರಪಡಿಸಿಕೊಂಡಳು. ಮಡಿದ 

ಸೇನಾಪತಿಗಳ ನೆಕ್ತರನೆಲ್ಲ ಮೈಗೆ ಬಳಿದುಕೊಂಡಳು. ಲಂಕೆಗೆ ಬಂದಳು. 
ಅಣ್ಣಿ ನಿದ್ದಲ್ಲಿಗೆ ಹೋದಳು. ದೂರದಿಂದಲೆ "ಹ್ಹಾ ಹ್ಞಾ' ಎಂಬಂತೆ 
ಸಿಂಹಾಸನದಲ್ಲಿದ್ದ ಅಣ್ಣನಿಗೆ ಕೂಗಿಕೊಂಡಳು, ದೇವತೆಗಳ ವಜ್ರಾಯುಧದ 
ಧೃನಿಗಿಂತ ಈ ನಾದಕ್ಕೆ ಅನನು ಬೆದರಿದನು. ಎದ್ದು ಕೆಳಗಿಳಿದು 
ಬಂದನು, ನೋಡಿದನು. 

ಎನುವುದೇನ್‌ ? ಆ ಸಮಯದಲಿ ನೆರೆ 

ಹಣಿದ ಮೂಗಿನ ಹರಿದ ತುಟಿಗಳ 

ಜಣುಗುಕಿವಿಗಳ ಜರಿದ ಹುಣ್ಣಿನ ಕೊರೆದ ಕದಪುಗಳ । 

ವ್ರಣದ ದುರ್ಗಂಧದ ಮಹಾ ಭೀ- 

ಷಣದ ರಕ್ಕಸಿ ಬಂದಳಾ ರಾ- 

ವಣನ ರಚಿತ ಸಭಾಂತರಾಳಕೆ ಮೃತ್ಯುರೂಪಿನಲಿ. 
ಏನಿದು ಅಪಸ್ಮಾರ! ತನ್ನ ಒಡಹುಟ್ಟಿದವಳಾದರೂ ಇವಳ ಗುರುತೇ 

ಹತ್ತದು. ಅವಳು ಒದರಿ ಒದರಿ, ಮೂಗಿನ ನೆತ್ತರು ಸಿಂಬಳಗಳ ಎಡೆ 
ಯಿಂದ ಕರ್ಕಶವಾಗಿ ಸುಳ್ಳುಸುಳ್ಳಾಗಿ ಬೇಕೆಂದು ಅಳುತ್ತ ಹೀಗೆ 
ಹೇಳಿದಳು -." ಅಣ್ಣಾ, ನಿನ್ನಂತಹ ರಾಜನ ಸಂಭ್ರಮಕ್ಕೆ ಒಡತಿಯಾಗಶಕ್ಕ 
ಪರಮ ಸುಂದರಿಯೊಬ್ಬಳು ನನ್ನ ವಿಹಾರವನವಾದ ಪಂಚನಟಿಯಲ್ಲಿರುವಳು. 
ನಿನಗಾಗಿ ನಾನು ಅವಳನ್ನು ತರಬೇಕೆಂದಿದ್ದೆನು. ನಿನ್ನಲ್ಲಿ ಇಲ್ಲದ ರತ್ನವಾ 
ವುದೂ ಮೂರು ಲೋಕಗಳಲ್ಲಿಲ್ಲ; ಉಳಿದೊಂದು ಸ್ತ್ರೀರತ್ನವೇ ಅದು. 
ಅದನ್ನು ತರಬೇಕೆಂದಾಗ, ನನಗಾದ ಅವಸ್ಥೆ ಯನ್ನು ನೋಡು. ಕಾಡಾಡಿ 
ಗಳು, 'ರಾನುನಂತೆ, ಲಕ್ಷ್ಮಣನಂತೆ (ಈ ಹೆಸರಿನ ಅವಳಿ ಉಚ್ಚಾರವು ರಾವಣ 
ನಿಗೆ ಕೊನೆಯ ತನಕವೂ ತಿಳಿಯಲಿಲ್ಲ) ಅವರೇ ನನ್ನ ನ್ನು ಸೆಡಿಸಿದರು. 
ನಾನೂ ಸತ್ತರೂ ಚಿಂತೆಯಿಲ್ಲವೆಂದು ರಸಂ ಸನದು, 
ಅನರಿಂದಾದರೂ ಆ ಹೆಂಗಸನ್ನು (ಸೀತೆಯನ್ನು) ಇಲ್ಲಿಗೆ ತರಬೇಕೆಂದಿದ್ದೆ ನು; 
ಆ ದುಷ್ಟರು ಇವರನ್ನೂ ಕೊಂದರು. ನಿನಗಾಗಿ ನಾನು ಹೀಗಾದೆನು; 
ಇನ್ನು ನನಗಾಗಿ ನೀನು ಹೇಗಾದರೂ ಮಾಡಿ ಆ ಸೀತೆಯನ್ನು ಇತ್ತ ತಾ; 
ಆ ಕಾಡಾಡಿಗಳನ್ನು ದಂಡಿಸು, ಅವಳನ್ನೊಮ್ಮೆ ನಿನ್ನ ಮಗ್ಗುಲಲ್ಲಿಯೂ, 
ಅವರನ್ನು ಖರ ದೂಷಣರ ಮಗ್ಗು ಲ್ಲಿಯ ಇರುವುದನ್ನು ನೋಡಿದರೆ, 
ನನ್ನ ಮೂಗೂ ಕಿವಿಗಳೂ ಮರಳಿ ಚಿಗುರಿದಂತಾಗುವುದು.» 


ಸೋದರಿಗಾದ ಅಪಮಾನ, ಸೇನಾಪತಿಗಳ ಮರಣದ ದುಮ್ಮಾನ, 
ನಗಾಗಿ ಇವಳ್ಳು ಹಾಳಾದಳೆಂಬ ಅಭಿಮಾನ, ಇವು ಮೂರೂ ಅವನನ್ನು 
ಫೆಣಕಿಸಿದುವು. ಮೇಲಾಗಿ ಸುಂದರಿ ತನ್ನವಳಾಗಬೇಕೆಂದು ದುರಾಶೆಯಿಂದ 
ಅನನು ನಿಂತಲ್ಲೆ ಮನಸೋತನು. ತನ್ನಂತಹ ವೈಭವದ ಶ್ರೀಮಂತನಿಗೆ 
ಬೇಕೇ ಹೊರತಾಗಿ, ಕಾಡಾಡಿಗಳಿಗೆ ಸುಂದರಿ ಯಾಕೆ? ರಾಮನೆಂಬುವನು 
ಸುತ್ರಾಮನಿಗೂ ಮೇಲಾದವನೋ? -- ಇನ್ನೀಕ್ಷಣನೇ ಪಂಚನಟಿಗೆ ಹೋಗಿ, 
ಅವರನ್ನು ಕೊಂದು, ಸೀತೆಯನ್ನು ತರುವೆನೆಂದು ಅಲ್ಲಿಂದಲೆ ಹೊರಟನು, 
ಪರಸ್ತ್ರೀಯನ್ನು ಬಯಸಿ, ಅವನು ಆ ಕ್ಷಣದಲ್ಲಿ ಇಟ್ಟ ಹೆಜ್ಜೆಯೇ, 
ಯಮಪುರದೊಳಕ್ಕೆ ಇಟ್ಟಂತಾಯಿತು. ಆದರೆ ಅನನೇಕೆ ಅದನ್ನು 
ತಿಳಿಯುವನು? 

ರಾವಣನು ಪಂಚವಟಗೆ ಹೊರಟನು. ಶೂರ್ಪನಖಿಯು ಅವನನ್ನು 
ತಡೆದಳು. "ಒಬ್ಬನೆ ಹೋಗಬಾರದಷ್ಟೆ! ಖರ ದೂಷಣರು ಸಾಮಾನ್ಯರೆ? 
ಅವರು ರಾಮಬಾಣಕ್ಕೆ ಮಡಿದವರಲ್ಲವೆ? ಅದರಿಂದ, ಕೌಶಲ್ಯನೇ ಮೇಲು. 
ಸೀತೆಯನ್ನು ಹೇಗೂ ಕದ್ದೊಯ್ದರಾಯಿತು. ಕಾಡಾಡಿಗಳು ಮೂಢರು; 
ಧರ್ಮವೆಂದರೆ ಬಾಯಿಬಿಡುವರು. ಧರ್ಮಮೂಲಕ ಮೋಸಗೊಳಿಸಿ, 
ಸೀತೆಯನ್ನು ಲಂಕೆಗೆ ತಂದರೆ, ಅವರಿಬ್ಬರೂ ಅವಳನ್ನು ಹುಡುಕಿ ಬರಲಿ, 
ಪ್ರಾಣಪ್ರಿಯಳನ್ನು ಕಳೆದುಕೊಂಡರೆ ರಾಮನಿಗೆ ತಾನಾಗಿ ಪ್ರಾಣವು ಪ್ರಿಯ 
ವಾಗುವುದು. ಅಥವಾ, ಇಲ್ಲಿ ಬರುವಾಗ ಸಾಯಬಹುದು; ಬಂದರೆಂತೂ 
ಸಾಯಲೇ ಬೇಕು, ಇದು ಉತ್ತಮವೂ ಸುಲಭವೂ ತ್ವರೆಯಲ್ಲಿ ಸಾಧ್ಯವೂ 
ಆಗಿದೆ' ಎಂದಳು. ಹಾಗೆಯೆ ರಾವಣನು ನಿರ್ಧರಿಸಿದನು. ತನಗಾಗಿ ಇಷ್ಟು 
ಪ್ರಯಾಸಪಟ್ಟು ನೊಂದವಳ ಮಾತನ್ನು ಅಲ್ಲಗಳೆವುದೆ? ಅದೇ ಉಪಾಯ 
ಹೂಡಲು ರಾವಣನು ಹೊರಟು, ಪಂಚವಟಿಗೆ ಬಲು ಬೇಗನೆ ಬಂದನು. 


ಬಹಳ ದಿನಗಳ ಹಿಂದೆ, ಜಿಂಕೆಯ ರೂಪವನ್ನು ಧರಿಸಿಕೊಂಡು, 
ರಾಮನ ಬಾಣಗಳಿಗೆ ಕಂಗಾಲಾಗಿ, ಅಯೋಧ್ಯೆಯ ರಾಜ್ಯವನ್ನು ಬಿಟ್ಟು 
ಜನಕರಾಜ್ಯಸ್ಕೆ ತಲೆ ತಪ್ಪಿಸಿಕೊಂಡು ಓಡಿದ ಮಾರೀಚನ ನೆನಪಿದೆಯೆ? 
ಅವನು ಅಂದೊಮ್ಮೆಗೆ ಜೀವಸಹಿತ ಉಳಿದುದೇ ಹೆಚ್ಚಾ ದುಡೆಂದೂ, ಇನ್ನು 
ಈ ರಾಕ್ಸಸವೃತ್ತಿಯು ಬೇಡವೆಂದೂ, ಪಂಚನಟಿಯಲ್ಲಿ ಸನ್ಯಾಸಿಯಾಗಿ 
ಮುಕ್ತಿಸಂಪಾದಿಸಬೇಕೆಂದಿದ್ದನು. ರಾವಣನು ಆಗ ಕಪಟತನವನ್ನು 
ಕೈಕೊಳ್ಳಬೇಕಾದ ಕಾರಣ, ಅನನ ಸಹಾಯ ಕೇಳಿದನು. ವಿಶ್ಫಾಮಿತ್ರನ 
ಯಜ್ಞಕಾಲದಲ್ಲಿ, ತನಗೆ ಪ್ರಾಣಸಂಕಟವು ರಾಮನಿಂದಲೆ ಉಂಟಾಯಿ 
ತೆಂಬುದನ್ನು ಅನನು ಇನ್ನೂ ಮರೆತಿರಲಿಲ್ಲ. ರಾಕ್ಸಸರ ಹಾವಳಿಯಿಂದ 
ಯಜ್ಞಗಳನ್ನು ರಾಮನು ರಕ್ಷಿಸಿದವನಾದ ಬಳಿಕ, ಖರ ದೂಷಣ ತ್ರಿತಿರರನ್ನು 
ಕೊಂದಿಕ್ಕಿದ ಬಳಿಕ, ಅವನು ಭಗವಂತನೆ ಅಲ್ಲವೆ? ಮಾರೀಚನು ಸುಲಭ 
ದಲ್ಲಿ ರಾನಣನ ಮಾತಿಗೆ ಒಪ್ಪುವನೆ? ಒಪ್ಪದಿದ್ದರೆ, ರಾವಣನು ಅವನನ್ನು 
ಕೊಲ್ಲುವೆನೆಂದನು; ಒಪ್ಪಿದರೆ ರಾಮನ ಬಾಣಕ್ಕೆ ಬಲಿಯಾಗಬೇಕು. 
ಅಂತೂ ಮಾರೀಚನ ಮರಣದ ಗಳಿಗೆ ತುಂಬಿತು. ಊರಲ್ಲೆಲ್ಲ ಭಗ 
ನಂತನೇ ಎಂದು ಹೆಸರುಗೊಂಡ ರಾಮನ ಕೈಯಿಂದ ಮಡಿವುದೇ 


ಹ. 3 


ಲೇಸೆಂದು ಮಾರೀಚನು ನಿಶ್ಚ ಯಮಾಡಿದನು. ಅಂದಿನಂತೆ, ಸುಂದರವಾದ. 
ಜಿಂಕೆಯಾಗಿ, ಮಾರೀಚನು ಆ ಪರ್ಣಶಾಲೆಯ ಕಡೆಗೆ ಬಂದನು. 


ಜನ್ಮದಲ್ಲಿ ಕೊನೆಯ ಬಾರಿಗೆ ಎಂಬಂತೆ ಮಾರೀಚನು ಜಿಂಕೆಯಂತಾದ 
ನಲ್ಲನೆ? ಆ ಜಿಂಕೆಯ ಬೆಡಗೇನು! 

ತೋರಿದನು ತಾ ಬಳಿಕವಗೆ, ಹದಿ 

ನಾರು ಬಣ್ಣದ ಪುಟದ ಚಿನ್ನಕೆ 

ನೂರುಮಡಿಯೆನೆ ಹೊಳೆಹೊಳೆವ ಹೊಮ್ಮರಿಯ ರೂಪಕದ । 

ಬೇರೆ ಬಿಚ್ಚಿದ ತಾಯ ತಾಣನ 

ಮೀರಿ ತಳಪಟದೊಳಗೆ ಹಾತಕ 

ವಾರುವಭಿನವ ಭಾವಭಂಗಿಯ ಬಹಳ ಕೌತುಕವ. 


ಹೊಳೆಹೊಳೆವ ಕಿರುಗೊರಲುಗಳ ಥಳ 

ಥಳಿಪ ರದನದ ತರಳನಯನದ 

ಮಿಳಿರ್ವಕಿವಿಗಳ ಮಿಡುಕುವಂಘ್ರಿಯ ಮಿರುಪನಾಸಿಕದ। 

ದಳಗತಿಯ ನಿರ್ಮಾಂಸಜಂಘೆಯ 

ಲುಳಿಯಲಾಗಿನ ಲಂಘನೆಯ ಲ 

ಪ ಹೊಸ ಜವ್ವನದ ಹೊಮ್ಮರಿ ಹೊಳೆದುದಿದಿರಿನಲಿ, 

ಭಗವಂತನು ಉಂಟುವತಾಡಿರುವ ಯಾವ ಜಿಂಕೆಯೂ ಅದರಂತಿರಲಾರದು. 
ಕಾಮನ ಬಿಲ್ಲಿನ ಏಳು ಬಣ್ಣಗಳು ಅದರ ಚರ್ಮದ ಮೇಲೆ ನಲಿದಾಡು 
ತಿದ್ದುವು; ಅದರ ಕಣ್ಣುಗಳ ದೃಷ್ಟಿಯು ಎಂತಹರ ಕಣ್ಣನ್ನಾದರೂ ತನ್ನ 
ಕಡೆಗೆ ಮಿಂಚಿನ ವೇಗದಿಂದ ಸೆಳೆಯುತಿದ್ದಿತು; ಅದೂ ಅಲ್ಲದೆ ಅದು 
ನೋಹನ ನಾಟ್ಯವಾಡುತಿದ್ದಿತು. ಭಂಗಾರದ ಚುಕ್ಕೆಗಳು ಅದರ ಮೈಯ 
ಮೇಲೆಲ್ಲ ಹೊಳೆಯುತಿದ್ದುವು. ಅಂತಹ ಹರಿಣವನ್ನು ಯಾವ ಸಾಧ್ಯೀಿಯು 
ತಾನೆ ತನ್ನ ಬೇಸರ ನೀಗಿಸಿಕೊಳ್ಳಲು ಬಳಿಯಲ್ಲಿಟ್ಟುಕೊಳ್ಳಳು? ಅದೂ 
ಹಂಡಿನಲ್ಲಿರದೆ, ಒಂದೇ ಆ ಪರ್ಣ ಕುಟೀರದ ಬಳಿ, ತೆಯ ಕಣ್ಣಿ ದಿರಲ್ಲಿ 
ಸುಳಿದಾಡುತ್ತಿದೆ. ಕಿವಿಗಳನ್ನು ನೆಟ್ಟಗೆತ್ತಿ ಹಿಡಿದು, ಅವಳನ್ನೆ ಕರೆಯತಿಜೆ! 
ಸೀತೆಯು ಚಂಚಲಚಿತ್ತಳಾದಳು. ತನಗೆ ಆ ಮೃಗವನ್ನು ತಂದುಕೊಡ 
ಬೇಕೆಂದಳು. ವನವಾಸದಲ್ಲಿ ನವೆಯುವವಳು, ಉದ್ಯಾನದಲ್ಲಿ ವಿಹರಿಸು 


ಮು ಸ್ರತ ನ 


ವವಳು, ಈಗ ವನದಲ್ಲಿರುವಳು. ನೂರಾರು ಜಿಂಕೆಯ ಮರಿಗಳೊಡನೆ 
ಆಡುತಿದ್ದ ವಳಲ್ಲವೆ? ಅವಳ ಮಾತನ್ನು ಪೂರಯಿಸದಿರವುದೆ? ಆದರೆ 
ಸಾಮನ ಬಾಣವು ನಾಟಿ ಅದು ಮಡಿದರೆ? ಸೀತೆಯು ಆಗಲೆ, ಅದರ 
ಚರ್ಮದಿಂದ ಮೃದುವಾದ ಕಂಚುಕವನ್ನು ಮಾಡಿ ತೊಟ್ಟು ಕೊಳ್ಳುವಳು. 
ಅಂತೂ ಅದೇ ಬೇಕಾಗಿದೆ. ಮನಸ್ಸು ಸೋತಿದೆ. ರಾಮನು 
ಧನುರ್ಬಾಣಗಳನ್ನು ಧರಿಸಿಕೊಂಡು ಹೊರಟನು. ಲಕ್ಷ್ಮಣನು ಮನೆ 
ಯಲ್ಲಿ ಉಳಿದನು. _ಶೂರ್ಪನಖಿಯಂತಹರಾರೂ ಬಂದರೆ? ಖರ 
ದೂಷಣರಂತೆ ಪರ್ಣಶಾಲೆಯನ್ನು ಆಕ್ರಮಿಸಿದರೆ? ಲಕ್ಷ್ಮಣನು ಅದ 
ಕಾಗಿ ಕಾವಲಿರುವನು. 


ರಾಮನು ಪರ್ಣಶಾಲೆಯಿಂದ ಹೊರ ಬಿದ್ದು ದನ್ನು ಕಂಡೊಡನೆಯೆ, 
ಮೃಗವು ಎತ್ತಲೊ ಪಲಾಯನ ಮಾಡಿತು. ರಾಮನು ಆದನ್ನು ಹಿಂಬಾಲಿಸಿ 
ದನು. ಅದು ಅವನು ಹತ್ತಿರ ಬರುವ ತನಕವೂ ಕಾದುನಿಂತು, ಅಲ್ಲಿಂದ 
ಮತ್ತೆತ್ತಲೊ ಓಡುವುದು. ಹೀಗಾಗಿ ಆ ಮಾಯಾಮೃಗವು ರಾಮನನ್ನು 
ಬಹು ದೂರಕ್ಕೆ ಸೆಳೆಡೊಯ್ದಿ ತು. ಇನ್ನು ಇದನ್ನು ಜೀವದಿಂದ ಹಿಡಿ 
ಜೊಯ್ಯಲಾಗುವುದಿಲ್ಲೆಂದು ರಾಮನು ತಿಳಿದನು; ಇನ್ನು ಜೀವಹಿಡಿದು 
ಇರಲಾಗುವುದಿಲ್ಲೆಂದು ಮಾರೀಚನೂ ತಿಳಿದನು. ರಾಮನು ಬಾಣ ಹೂಡಿ 
ಬಿಟ್ಟನು  ಮಾರೀಚನು ವೇಷಕಳಚಿ, ಅತ್ತ ರಾವಣನಿಗಾಗಿ ತಾನು 
ಮಡಿದೆನೆಂದು ಮುಂದೆ ತಿಳಿಯುವ ಹಾಗೆಯೂ, ರಾವಣನಿಗೆ ಅವನ 
ಹಂಚಿಕೆಯು ಸಫಲವಾಗುವ ಹಾಗೆಯೂ, ರಾಮನ ಕೊರಲಧ್ಮನಿಯಲ್ಲಿಯೆ, 
"ಹಾ ಲಕ್ಷ್ಮಣ! ಹಾ ಸೀತೆ!' ಎಂದು ಬಲವಾಗಿ ಕೂಗಿ, ನಾಟಿದ ಬಾಣಕ್ಕೆ 
ಬಿದ್ದು, ರಾಮಧ್ಯಾನವನ್ನು ಮಾಡುತ್ತ ಮಡಿದನು. ರಾಮನಿಗೆ ಇದೆಲ್ಲವೂ 
ವಿಚಿತ್ರವೆನಿಸಿತು. 


ಮಾರೀಚನು ಮಾಯಾವಿಯಲ್ಲವೆ? ಮೃಗಡೊಡನೆ ಪತಿಯು 
ಮರಳುವನೆಂದು ನಂಬಿಕೊಂಡಿದ್ದ ಸೀತೆಗೆ ಈ ಕೂಗು ಕೇಳಿಸಿದ್ದೇ, ಅವಳ 
ಎದೆ ಹಾರಿತು! ಲಕ್ಷ್ಮಣನೂ ಕೇಳಿ, ಸಲ್ಪ ದಿಗಿಲುಗೊಂಡನು. ಇದೆಲ್ಲಿಯ 
ವಿಪತ್ತು? ರಾಮನನ್ನು ಜಯಿಸುವವರು ಇರುವರೆ? ಸೀತೆಯು "ವತ್ಸಾ, 
ಬೇಗನೆ ಅತ್ತ ತೆರಳಿ ಆರ್ಯಪುತ್ರನ ವಿಪತ್ತು ನಿವಾರಿಸಿ, ಒಡಗೂಡಿ 


ಬರುವನಾಗು! ' ಎಂದಳು. ಲಕ್ಷ್ಮಣನು "ಲೋಕವೆಲ್ಲವೂ ಸೇರಿದರೂ 
ಯಾವನನ್ನು ನೋಯಿಸಲಾರದೊ ಅವನಿಗೆ ನಿಪತ್ತುಗಳೆಲ್ಲಿ? ಇರಬಹು: 
ದಾದರೂ ಅವುಗಳನ್ನು ನಿವಾರಣೆಮಾಡಲು ನಾನು ಒದಗಬೇಕಾಗುವುದೆ? 
ಇದೆಲ್ಲವೂ ಸುಮ್ಮನೆ! ಅವನೀಗಲೆ ಬರುವನು' ಎಂದನು. 


ಅಣ್ಣನ ಮಾತನ್ನು ಮಾರಿ, ಸೀತೆಯೊಬ್ಬಳನ್ನೇ ಅಲ್ಲಿ ಬಿಟ್ಟು ತಾನು: 
ತೆರಳುವುದು ಉಚಿತವಲ್ಲವೆಂದು ಅನನ ಭಾವನೆ. ಸೀತೆಯ ದುಃಖವು ಮಿತಿ 
ಯಿಲ್ಲದುದಾಯಿತು. ಅವಳು ಉಚಿತಅನುಚಿತಗಳನ್ನು ಎಣಿಸಳು. 

" ಕೇಳಿದೈ, ಸೌಮಿತ್ರಿ! ಮಿತ್ರವಿ- 

ಶಾಲ ವಂಶೋದ್ಭವನ ವಚನದ 

ಹಾಳಿಯನು-- "ಹಾ ಸೀತೆ!, ಕೂ ಸೌಮಿತ್ರಿ! ಎಂಬುದನು। 

ಓಲಗಸ್ಥಿ ರವಾಗದೆಲೆ ಭೂ 

ಪಾಲನೇನಾದನೊ ಮಹಾಗ್ನಿ 

ಜಾ ್ಯಲೆಜಶರದೊಳುಕ್ತುತಿದೆ 'ಿನಗೆ'ಂದಳಿಂದು ಮುಖಿ. 


"ಅಕಟ ಲಕ್ಷ್ಮಣದೇವ ! ರಘುನಾ- 

ಯಕನ ಮರಣದನುಡಿ ನಿನಗೆ ರಂ. 

ಜಕವೆ ರಾಗವೆ ರಹಿಯೆ ರಸಭಾವಕನೆ ರುಚಿಕರನೆ | 

ವಿಕಳೆಗೊಂಡುದೆ ವಿಷಯವೆನ್ನಲಿ 

ಯುಕುತಿಯಂತರವೇನು? ಸಾಪ 

ತ್ನಕೆ ಇದೇಶಕೆ ಸೊಗಸ ತಂದೈ ! 1' ಎಂದಳಿಂದು ಮುಖಿ. 
"ಅಣ್ಣನು 'ಪ್ರಾಣಭಯದಲ್ಲಿರುವನು. ಮಡಿದರೆ ಮಡಿಯಲಿ! ನೀನು ನನ್ನೊ 
ಡನೆ ಸುಖವಾಗಿರುನೆಯೆಂದು ಹೀಗೆ ಹೇಳುನೆಯೊ? ' ಎಂದು ಕಠಿನ. 
ಮಾತನ್ನು ಆಡಿದಳು. ಅವಳು ದುಃಖದಿಂದ ವಿಚಾರವಿಲ್ಲದಿದ್ದಳು. 

ಲಕ್ಷ್ಮಣ ಜನು ಇನ್ನು ಅಲ್ಲಿ ನಿಲ್ಲಲಾರದೆ, ಧನುರ್ಬಾಣಗಳನ್ನು ಧರಿಸಿಕೊಂಡು. 

" ಅವ್ಯಾ! ಹೊಸ್ತಿಲನ್ನು ಮಾತ್ರ ದಾಟ ಹೊರಕ್ಕೆ ಬಾರದೆ. ಧೈರ್ಯವಾಗಿರಿ, 
ನಾನು ಅಣ್ಣನನ್ನು ಕರೆದುಕೊಂಡು ಈಗಲೆ ಬುಜ” ಎನ್ನು ತ್ತ್ವ 
ಅವಳನ್ನು ವಂದಿಸಿ ಆ ಧ್ವನಿ ಕೇಳಿಸಿದ ದಿಕ್ಕಿಗೆ ಬಹು en 
ತೆರಳಿದನು. 


ಎ. 46— 


ಅದುವರೆಗೆ ರಾವಣನು ಎಲ್ಲಿದ್ದನು? ಅವನು ದೂರದ ಆಲದ ಮರದ 

ಬೇರು ಕಂಬಗಳ ನಡುವಿನಿಂದ ಎಲ್ಲವನ್ನೂ ನೋಡಿ ಸಮಯ ಕಾಯು 
ತಿದ್ದನು.  ಮಾರೀಚನು ಮೃಗವಾದುದನ್ನು ನೋಡಿದನು. ರಾಮನು 
ಅದಕ್ಕಾಗಿ ಹೊರಬಿದ್ದು ದನ್ನು ನೋಡಿದನು. ಮಾರೀಚನು ಸಾಯುವಾಗ 
ಕೂಗಿದುದನ್ನೂ, ಲಕ್ಷ್ಮಣನು ಈುಟೀರದಿಂದ ಹೊರಟುದನ್ನೂ, ತಿಳಿದನು. 
ಇದೇ ಅವನಿಗೆ ಯೋಗ್ಯ ಸಮಯವಲ್ಲವೆ? ಶೂರ್ಪನಖೆಯು ಹೇಳಿದಂತೆಯೆ 
ಆಯಿತು. ಅವಳ ಬುದ್ಧಿಯನ್ನು ಹೊಗಳಿದನು. ಮಾರೀಚನು ಮಡಿದುದಕ್ಕೆ 
ಅವನು ಪಶ್ಚಾತ್ತಾಪಗೊಳಲಿಲ್ಲ, ತಾನು ಸನ್ಯಾಸೀ ವೇಷವನ್ನು ಧರಿಸಿ 
ಕೊಂಡು (ಸೀತೆಯು ಧರ್ಮಪ್ರಿಯಳೆಂದು ಸೋದರಿ ಹೇಳಿಲ್ಲವೆ?) ಆ 
ಎಲೆಮನೆಯ ಕಡೆಗೆ ಬಂದನು. "ಭವತಿ ಭಿಕ್ಲಾಂದೇಹಿ!' ಎಂದು ಕೂಗಿ 
ದನು. ಪತಿಗೆ ನಿಪತ್ತಾದಾಗ ಸತಿಯರು ವಿಶೇಷ ಧರ್ಮಬುದ್ಧಿಯುಳ್ಳ 
ವರಾಗುವರು. ಸೀತಾದೇವಿಯು ಈ ಸನ್ಯಾಸಿಯ ಹೂಗಿಗೆ ಮರುಳಾಗಿ, 
ಹೊರಕ್ಕೆ ನೋಡಿದಳು. ದಿವ್ಯ ಜಟಾವಲ್ಯಲಧಾರಿ! ವಿಭೂತಿ ಬಳಿದು 
ಹೊಂಡು ದೊಡ್ಡ ಪರಮೇಶ್ಯರನಂತೆ ಕಾಣುವಸು. ಅವನನ್ನು ಪೂಜಿಸದೆ 
ಬಿಡುವುದೆ? ಭಿಕ್ಸ್ಯವನ್ನು ತವಕಗೊಂಡು ಮನೆಯೊಳಗಿದ್ದೇ ನೀಡಿದಳು. 
ಅವನು ಒಲ್ಲನು, "ಹೊರಕ್ಕೆ ಬಂದು ನೀಡದಿದ್ದಲ್ಲಿ ಅದು ದಾನವಲ್ಲ, 
ಕಳವು ಮಾಡಿದಂತಾಗುವುದು' ಎಂದನು. ಮೈದುನನ ಮಾತು ಮಾರು 
ವುಜಿ? ಬರಲಾರೆನೆಂದಳು. "ಬಾರದಿದ್ದರೆ ನಾನು ನಿರಾಶನಾಗಿ 
ಉಪವಾಸ ಬೀಳುನೆನು' ಎಂದನು. ಇದು ಮಹಾಪಾಪವು! ಬಾಗಿಲಿಗೆ 
ಬಂದ ಭಿಕ್ಸುಕನಿಗೆ ಧರ್ಮನೀಡದೆ ಅವನು ಉಪವಾಸಿಯಾದರೆ, ಧರ್ಮಕ್ಕೆ 
ಹಾನಿಯಾಯಿತೆಂದೂ, ಅತ್ತ ಪತಿಗೆ ಸಂಕಟವೊದಗಿದಾಗ ಪಾಪ ಕಟ್ಟಿ 
ಕೊಳ್ಳುವುದು ಸರಿಯಲ್ಲವೆಂದೂ ಅವಳು ಮೆಲ್ಲನೆ ಹೊರಬಂದಳು. ಸೀತಾ 
ಹೇವಿಯು ಭಿಕ್ಷ್ಯವನ್ನು ನೀಡಿದಳು. 

ಅಡಗಿತಾಕ್ಷಣ ದಂಡ; ಮೆಲ್ಲನೆ 

ಸಡಿಲಿಹೊದ್ದಿತು ಕರಕಮಂಡಲ; 

ಮಿಡುಕುನಿಂದುದು ಬೆರಲನಾಮಸ್ಮರಣಗಳು ಹರನ। 

ಸಿಡಿದು ಜಾರಿತು ಜಡೆಯ ಜಾಡ್ಯದ 

ತೊಡರು ಹರಿದು ವಯೋವಿಲಾಸದ 

ಜಡೆಯ ತಾಪಸಿಯಾಗೆ ಮನದಲಿ ಹೆದರಿದಳು ಸೀತೆ.| 
ಅವಳ ಆ ಬಲತೋಳನ್ನೆ ರಾವಣನು ಬಲವಾಗಿ ಹಿಡಿದು, ಎಡಗೈಯಿಂದ 
ಅವಳ ಸೊಂಟವನ್ನು ಬಿಗಿದು, ಅವಳನ್ನು ತನ್ನ ಹೆಗಲಲ್ಲೆ ಕ್ರಿಕೊಂಡನು. 
ಅವಳು ಬಾಯ್ಬಿಟ್ಟಳು. ಕೋಮಲೆಯಾದ ಅಬಲೆ; ಇವನು ದಿಗ್ವಿಜಯ 
ಮಾಡಿದ ಶೂರನು. ಇವನನ್ನು ತಡೆಯಲಾಗುವುದೇ? ಅವಳನ್ನೆತ್ತಿ 
ಕೊಂಡು ನಡೆದು ತನ್ನ ವಿಮಾನವನ್ನೇರಿದನು. ವಿಮಾನವನ್ನು ಬಲು 
ರಭಸದಿಂದ ಲಂಕೆಯ ಕಡೆಗೆ ಹಾರಾಡಿಸಿದನು. ಸೀತೆಯು ಕೂಗಾಡಿದಳು. 
ಗರುಡನ ಕೊಳ್ಳಿನಲ್ಲಿ ಸಿಲ್ವಿದ ಕೋಗಿಲೆಯ ಪಿಳ್ಳೆಯಂತೆ ಅರಚಿಕೊಂಡಳು. 


ಸೀತೆಯು ರಾಮಲಕ್ಷ್ಮಣರಿಗೆ ಕೂಗಿಳೊಂಡರೆ, ಅವರಿಗೆ ಕೇಳಿಸು 
ವುದೆ? ಅವಳು ದೇವತೆಗಳಿಗೂ ಮೊರೆಯಿಟ್ಟಳು. ಅವಳ ಆರ್ತನಾದವು 
ಯಾರ *ವಿಯೊಳಕ್ಕೂ ಹೋಗದಂತೆ ರಾವಣನ ವಿಮಾನವು ದೂರದೂರಕ್ಕೆ 
ಹಾರಿತು. ವನಮಧ್ಯದಲ್ಲಿ ಆರ್ಯ ರಾಜರುಗಳೆಲ್ಲಿರುವರು? ಆರ್ಯ. 
ಅನಾರ್ಯರ ಸೀಮೆಯ ವಲ್ಲೆ ಕಟ್ಟಿಗೆ ವಿಮಾನವು ತಲಪಿತು. ಆಗ- 

" ಸೆಳೆವುತಿದೆ ಕಾಳ್ಗಿಚ್ಚು ಕಡುಕೋ- 

ಮಲದ ಲತೆಯನು; ಕೊರಲಹಿಡಿದೆಳೆ. 

ದುಲಿವುತಿಡೆ ಹೆಬ್ಬುಲಿ ಸುಧೇನುವ ! ಅಕಟ, ಬಲುಕರಿಸಿ। 

ಬಳಲುತಿದೆ ದುಷ್ಟೀರ್ತಿ ಕೀರ್ತಿಯ ! 

ಎಲೆ ರಘುಕ್ಸಿತಿನಾಥ, ಬಿಡಿಸೈ ! 

ಖಳನ ಸೆರೆಯಂಗನೆಯ' ಎಂದೊರಲಿದಳು ನಳಿನಾಕ್ಷಿ. 


ಈ ದುಃಖಧ್ಯನಿಯನ್ನು ಕೇಳಿದವನೊಬ್ಬನೆ ಜಟಾಯು. ಇವನು 
ಹಕ್ಕಿಯಂತೆ ಹಾರಿ ರಾನಣನ ವಿಮಾನಕ್ಕಡ್ಡ ನಿಂತನು. ಬಲೆಗೆ ಬಿದ್ದ ಸೋಗಿ 
ನವಿಲಿನಂತೆಯೂ, ಸಿಂಹದ ಕೈಗೆ ಬಿದ್ದ ಹರಿಣಿಯಂತೆಯೂ ಬಾಯಿ 
ಬಿಡುತಲಿದ್ದ ಸೀತೆಯನ್ನು ಕಂಡು," ಎಲಾ ಖೂಳಾ! ಪರಸ್ತ್ರೀಯನ್ನು 
ಅಪಹರಿಸಿ ಮಹಾಪಾಪವನ್ನು ಮಾಡಿದೆಯಾ? ನಿನ್ನಂತಹರ ಕೈಯಿಂದ 
ಯಮಧರ್ಮನು ಕಾಸಿದ ಕುಳವನ್ನೆ ಹಿಡಿಸುವನು. ಎಳಗೂಸು ಕಾಳ 

ಸರ್ಪವನ್ನು ಹಿಡಿದಂತೆ, ಈ ಜೀವಿಯನ್ನು ಏತಕ್ಕೆ ಹಿಡಿದೆ? ಬಡು, ಪ್ರಾಣ 
ದಾಸೆಯಿದ್ದರೆ ಬಿಡು!' ಎಂದು ಜಟಾಯುವು ರಾವಣನಿಗೆಂದನು. ಅವ 
ನೆಲ್ಲಿ ಕೇಳುವನು? ಸಿಕ್ಕಿದ ಸುಂದರಿಯನ್ನು ಹಕ್ಕಿಯ ಮಾತಿಗೆ ಹೋಗ 
ಗೊಡುವುದೆ? ದಾರಿ ಬಿಡೆಂದನು. ಅನನು ಬಿಡೆನೆಂದನು. ಹೊಡೆ. 
ದಾಟವಾಯಿತು. ಅವನು ಕೊಕ್ಳಿನಿಂದಲೂ ಇವನು ಕತ್ತಿಯಿಂದಲೂ ತಿವಿ 
ದರು. ಕತ್ತಿಗೆ ಜಯವಾಯಿತು. ಜಟಾಯು ಅರೆಮಡಿದನು. ರಾವಣನು. 
ಒಡನೆಯೆ ಲಂಕೆಗೆ ಮುಂದುವರಿದನು. 


ಪಂಚವಟಿಯಲ್ಲಿ ಮಾರೀಚನ ಅರ್ತನಾದದ ಕಪಟತ್ವವನ್ನು ರಾಮನು. 

ತಿಳಿದೊಡನೆಯೆ, ಇನ್ನಲ್ಲಿದ್ದರೆ ಪ್ರಮಾದವಾಗುವುದೆಂದು ಬೆದರಿ, ತನ್ನ ಪರ್ಣ 
ಕುಟೀರದ ಕಡೆಗೆ ಮರಳಿದನು. ಮನಸ್ಸಿನಲ್ಲಿ ಭಯ; ಆದರೂ ತಮ್ಮನ 
ಮೇಲೆ ಭರವಸೆಯಿಂದ ಧೈರ್ಯ, ಅವನು ಮರುಳುತಿರುವಾಗಲೆ, ದಾರಿ 
ಯಲ್ಲಿ ಲಕ್ಷ್ಮಣನನ್ನು ಕಂಡು, ಅವನ ತಲೆ ತಿರುಗಿತು... ಮೋಸವಾಗು 
ವುದು ನಿಶ್ಚಯವಲ್ಲವೆ? ಲಕ್ಷ್ಮಣನನ್ನು ಜತೆಯಲ್ಲಿಟ್ಟು, ಅಲ್ಲಿಂದಲೆ ಅವ 
ಸರವಾಗಿ ಮರಳುತ್ತ ಎಲ್ಲವನ್ನೂ ವಿವರಿಸಿದನು. ಲಕ್ಷ್ಮಣನೂ ಬೊಟ್ಟನ್ನು 
ಕಚ್ಚಿ ಕೊಂಡು ನಾನಾ ವಿಧ ಭಾವಿಸಿ ಬೆದರಿದನು. ಅಂತೂ ಮನೆಗೆ 
ಮರಳಿದರು. ರಾಮನು ಮನೆಯೊಳಕ್ಕೆ ಹಾರಿದನು. "ಸೀತೆಯಿಲ್ಲ! 
ಹಾ! ಏನಾಯಿತು?' ಎಂದನು. ಮಾತೆತ್ತದೆ ಅತ್ತುಕೊಂಡನು, ಲಕ್ಷ್ಮಣ 
ನನ್ನು ಜರೆದನು, ಫಲನೇನು? ಇಬ್ಬರೂ ಅತ್ತಿತ್ತ ಸೀತೆಯನ್ನು ಹುಡು. 
ಕುತ್ತ ನಡೆದರು. ಸೀತೆಯಿಲ್ಲದೆ ಸೀತಾರಾಮನು ಎಂತೊಪ್ಪು ವನು? 

ಫಘನಮದೋತ್ಕಟ ಧಾರೆಯಿಲ್ಲದೆ 

ವನ ಮದದ್ವಿಪವುಂಟೆ? ತೀಕ್ಷಣ- 

ವಿನುತ ಧೀದಿತಿಯಿಲ್ಲ ದಿನನುಂಟೇ ಜಗತ್ತಿನಲಿ? | 

ವನಜವಿಲ್ಲದ ಕೊಳನು, ವರವಾ- 

ಹಿನಿಗಳಿಲದ ವಾರ್ಧಿ, ಸೀತಾ 

ವನಿತೆಯಿಲ್ಲದ ರಾಮನುಂಟೇ ಭೂಮಿಯೊಳಗೆಂದ. 
ಶಕುಟೀರವು ಇದ್ದ ಂತೆಯೆ ಉಳಿಯಿತು. ಧನುರ್ಧಾರಿಗಳಿಬ್ಬರೂ ಹೊರಟರು, 
ಆಗ ರಾಮನು: 

ಕಳಹಂಸಾಲಸಯಾನೆಯಂ ಮೃಗಮದಾಮೋದಾಸ್ಯ ನಿಶ್ವಾ 
ಸೆಯೆಂ 
ತಳಿರೇ, ತಾವರೆಯೇ, ಮದಾಳಿಕುಲಮೇ, ಕನ್ನೈದಿಲೇ, 
ಮತ್ತ-ಕೋ- 
ಕಳಮೇ, ಕಂಡಿರೆ ಪಲ್ಲವಾಧರೆಯನಂಭೋಜಾಸ್ಯೆಯಂ 
ಭ್ರಂಗಕುಂ- 
ತಳೆಯೆಂ ಸೈರವನೇತ್ರೆಯಂ ಪಿಕರವಪ್ರ ಖ್ಯಾತೆಯಂ ಸೀತೆಯಂ? 
ಎಂದು ಹಂಬಲಿಸುತ್ತ ಭ್ರಮೆಗೊಂಡು ವಿಚಾರಿಸುತ್ತ ಮುನ್ನಡೆದನು. 
ಲಕ್ಷ್ಮಣನು ಅಣ್ಣನನ್ನು ಸೈರಿಸು-ಸೈರಿಸೆನ್ನುತ್ತಲೂ, ಅವನೊಡನೆ ತಾನೂ 
ಅಳುತ್ತ ಅವನಿಗಾಧಾರನಾಗಿ ಸಂಗಡ ಬಂದನು, ಅವರು ಎಷ್ಟು 
ವನಾಂತರಗಳನ್ನು ತಿರುಗಿದರು! ಕೊನೆಗೆ ರೆಕ್ಕೆಹರಿದ ಜಟಾಯುವು 
ಮೇಲುಸಿರಿನಿಂದ ಹೇಳಿದ ವೃತ್ತಾಂತವನ್ನು ಕೇಳಿದರು. ಅವನು ಕೂಡು 
ವಷ್ಟು ವಿವರಿಸಿ ಮೃತನಾಗಲು, ಇವರಿಬ್ಬರೂ ಪರಮ ಉಪಕಾರಿಯಾದ 
ಅವನನ್ನು ದಹಿಸಿ, ನದೀಜಲದಲ್ಲಿ ತರ್ಪಣವನ್ನು ಕೊಟ್ಟರು. ರಾಮ 
ಲಕ್ಷ್ಮಣರು ಉಪಕಾರಿಯನ್ನು ಹೇಗೆ ಸನ್ಮಾನಿಸಿದರು ! ಜಟಾಯುವು 
ಯಾವನೊ, ಎಂತಹನೊ! ಆದರೂ ಇಂತಹ ಲೋಕವಿಖ್ಯಾತರಾದವರು 
ಅವನ ಉತ್ತರಕ್ರಿಯೆಯನ್ನು ಮಾಡಿದುದು ಲೋಕಾನುಸರಣೆಗೆ ಪಾತ್ರವಲ್ಲನೆ? 
"ಸೀತೆಯನ್ನು ಒಯ್ದುದಕ್ಕೆ ಅವನನ್ನು ದಂಡಿಸುತಿದ್ದೆನು ಮಾತ್ರ; ಆದರೆ 
ಎಂದಿಗೆ ರಾವಣನು ಸಾಮಾನ್ಯನಾದ ಈ ಧರ್ಮಾತ್ಮನನ್ನು ಕೊಂದನೊ, 
ಅಂದಿಗೆ ಅವನಿರುವುದೇ ಭೂಮಿಗೆ ಭಾರವು. ಅವನನ್ನು ಕೊಂದೇ ಸೀತೆ 
ಯನ್ನು ತರುವೆನು' ಎಂದು ಅಲ್ಲೇ, ತರ್ಪಣದ ನೀರನ್ನು ಕೈಯಲ್ಲಿ ಹಿಡಿದೇ, 
ರಾಮನು ಪ್ರತಿಜ್ಞೆ ಮಾಡಿದನು. 


ಇನ್ನು ಸೀತೆಯಿಲ್ಲದ ಆ ಕುಟೀರದ ಕಡೆಗೆ ಮರಳುವುದೆ? ಸಂಜೆ 

ಯಾಗಲು, ಅಲ್ಲಿದ್ದ ಅದೊಂದು ವಟವೃಕ್ಷದ ನೆರಳಲ್ಲಿ ಅವರಿಬ್ಬರೂ ಪವಡಿಸಿ 

ದರು. ಸೀತಾಶೋಕದಿಂದಲೂ, ಅಪಮಾನದಿಂದಲೂ ಒಂದಡೆವೆ ನಿದ್ದೆಯೂ 

ಹತ್ತದಾಯಿತು. ಚಿಂತಾಕ್ರಾಂತನಾದ ರಾಮನು "ಯಾವನು ತನ್ನೊಬ್ಬಳೇ 

ಭಾರ್ಯೆಯನ್ನು ಕಾಪಾಡಲಾರದೆ ಹೋದನೊ ಅಂತಹನು ಕೋಟಿಕೋಟಿ 

ಪ್ರಜೆಗಳನ್ನು ಹೇಗೆ ಪಾಲಿಸುವನು? ರಾಕ್ಷಸರು ಇದೇ ರೀತಿಯಾಗಿ ಎಷ್ಟು 
ಹೋಟಿ ಪರಸ್ತ್ರೀಯರನ್ನು ಕಡ್ಡೊಯ್ದು ಎಷ್ಟು ಮನೆಗಳನ್ನು ಸ್ಮಶಾನಗಳ 
ನ್ನಾಗಿ ಮಾಡಿರುವರೊ ತಿಳಿಯದು. ಪರಸ್ತ್ರೀಯರನ್ನು ಬಯಸಿದವನಿಂದ 
ಅಖಂಡವಾದ ಪ್ರಾಯುಕ್ಚಿತ್ತವನ್ನು ಮಾಡಿಸುವುದೇ ರಾಜರ ಕರ್ತವ್ಯವು. 
ಅದರಿಂದ ಇದೇ ಇನ್ನು ನನ್ನ ಕಾರ್ಯೋದ್ದೇಶವು! ಇಂತಹ ಕಾರ್ಯೋ 
ಡ್ಹೇಶದ ಅರಿವನ್ನು ನನ್ನಲ್ಲಿ ಹುಟ್ಟಿಸಿದ ಕೈಕಯಾಮಾತೆಯವರಿಗೆ ಸಾಸ್ಟಾಂಗ 
ಸಮಸ್ವಾರವು!' ಎಂದು ಲಕ್ಷ್ಮಣನಿಗೆ ಹೇಳಿದನು. 

ಲಕ್ಷ್ಮಣನು "ಅಣ್ಣಾ, ತಮ್ಮಂತಹ ವೀರನು ಈ ಜಗತ್ತಿನಲ್ಲಿ ಇನಾ 
ರಿರುವನು? ಹಾಗಿದ್ದರೂ ಸುಮ್ಮನೆ ನಿಂದಿಸಿಕೊಳ್ಳುವುದು ವಿಹಿತವಲ್ಲ. 
ಅಯೋಧ್ಯಾರಾಜ್ಯವೊಂದೇಕೆ, ಇಡೀ ಜಗತ್ತನ್ನು ಪರಿಪಾಲಿಸಲು ತಾವು 
ಸಮರ್ಥರು. ದುಃಖ ಚಿಂತೆಗಳಿಂದ ಫಲವಿಲ್ಲ; ಅದೆಲ್ಲವೂ ಹೇಡಿಗಳ 
ಉದ್ಯೋಗವು. ಸ್ಪಪೌರುಷದ ಮೇಲೆಯೇ ನಿರ್ಭರರಾಗಿ ಪ್ರತೀಕಾರವನ್ನು 
ಮಾಡುವುದು ತಮ್ಮಂತಹ ಮಹಾತ್ಮರ ಕರ್ತವ್ಯಲಕ್ಷಣವು. ಆದುದರಿಂದ 
ಬೆಳಕು ಹರಿಯುತ್ತಲೆ, ರಾವಣನ ನಿವಾಸದ ಕಡೆಗೆ ನಡೆಯೋಣ. ಅನಂತರ 
ಅವನನ್ನು ಕೊಂದೇ ಸೀತಾಮಾತೆಯನ್ನು ಊರಿಗೆ ಕರೆದುಕೊಂಡು ಮರಳು 
ವುದು ಸಹಜವಲ್ಲವೆ?' ಎಂದು ಬಿನ್ನಯಿಸಿದನು. ಲಕ್ಷ್ಮಣನ ಮಾತುಗಳು 
ರಾಮನಲ್ಲಿ ಧೈರ್ಯವನ್ನೂ ಶಾಂತಿಯನ್ನೂ ಉಂಟುಮಾಡಿದುವು, ಉಳಿದ 
ರಾತ್ರಿಯನ್ನು ಇಂತಹ ಮಾತುಕಥೆಯಲ್ಲಿಯೆ ಕಳೆದು ಜೆಳಗಿನ ಜಾವದಲ್ಲಿ 
ಮುನ್ನಡೆದರು. 

ಅಲ್ಲಿ ದಾರಿಗೆ ಅಡ್ಡವಾಗಿ ಕಬಂಧನೊಬ್ಬನು ನಿಂತಿದ್ದನು. ಲಕ್ಷ್ಮಣನು 
ಅವನನ್ನು ತ್ವರೆಯಲ್ಲಿ ಕೊಂದನು. ಅವನು ಸಾಯುವಾಗ " ರಾಜಪುತ್ರರೆ! 
ನಾನು ನಿಜವಾಗಿ ರಾಕ್ಷ್‌ಸನಲ್ಲ! ಇದು ಪಾಪದ ಫಲವು. ನಾನು ಮಡಿವಂತೆ 
ನೀವು ಮಾಡಿದುದೇ ಉಪಕಾರ. ಸುಗ್ರೀವನೆಂಬ ವಾನರರಾಜನ ಸಹಾಯ 
ದಿಂದ ರಾವಣನನ್ನು ಗೆಲ್ಲುವುದು ಸುಲಭ. ಅವನು ಖುಷ್ಯಮೂಕ 
ಪರ್ವತದಲ್ಲಿರುವನು' ಎಂದು ತಿಳುಹಿದನು. ರಾಮಲಕ್ಷ್ಮಣರು ಇದೂ 
ಒಂದು ವಿಚಿತ್ರವೆಂದು ಆ ಪರ್ವತದ ಕಡೆಗೆ ನಡೆದರು. 


ಅಲ್ಲಿಂದ ಮುಂದೆ ಎಷ್ಟು ವನಗಳನ್ನು ದಾಟಬೇಕಾಯಿಶು! 


ಇ 1 ಸಹಿ 


ಅಲ್ಲೇ ಶಬರಿಯ ಆಶ್ರಮ. ತಾಪಸಿಯಾದ ಇನಳು ಶ್ರೀರಾಮನು 
ರುವುದನ್ನು ಹೇಗೋ ತಿಳಿದು, ಅಂತಹ ದಿವ್ಯಗುಣಶಾಲಿಯನ್ನು ಉಪಚರಿ 
ಸಬೇಕೆಂದು ಅನನು ಬರುವ ದಾರಿಯನ್ನು ಇದಿರುನೋಡುತ್ತಲಿದ್ದಳು. 
"ಇವರು ಅತ್ತ ಬರುತ್ತಲೆ, ತನ್ನ ಆಶ್ರಮದ ಎಲೆಮನೆಗೆ ಕರೆದೊಯ್ದು 
ಅವರನ್ನು ಹಣ್ಣು ಹಂಪಲುಗಳಿಂದ ಸತ್ಯರಿಸಿದಳು. ಅವಳ ನಿಷ್ಕಪಟ 
ಭಕ್ತಿಗೆ ಇವರು ಮೆಚ್ಚಿ, ಅವಳನ್ನು ಹರ್ಸಗೊಳಿಸಿದರು. ಅವಳಾದರೂ, 
ಸೀತಾಪಹಾರದ ವಿಷಯವನ್ನು ತಿಳಿದುಕೊಂಡು, ಕಬಂಧನೆಂದಂತೆ ವಾನ 
ಸರಾಜನ ಸಹಾಯದಿಂದ ಸೀತೆಯು ಇವರಿಗೆ ಪುನಃ ದೊರೆವಳೆಂದಳು. 


ಕೊನೆಗೆ ರಾಮಲಕ್ಷ್ಮಣರು ಮುನ್ನಡೆದರು. ಅಲ್ಲಿಯೆ ಮತಂಗ 
ಮುನಿಯ ಆಶ್ರಮವು. ಸವಿತಾಪದಲ್ಲಿಯೇ ಪಂಪಾಸರೋವರವು, ಅದರ 
ಇದಿರಿನಲ್ಲಿಯೆ ಯಸ್ಯಮೂಕ ಪರ್ವತವು. ಅದರ ಮೇಲೆಲ್ಲ ಕಪಿಧ್ವಜರಾದ 
ವಾನರರು, ಆ ನವೀನ ದೃಶ್ಯವನ್ನು ನೋಡುತ್ತ, ತಮ್ಮ ವನವಾಸದ 
ಕುಟೀರದ ನೆನಪು ಉಂಟಾಗಲು, ರಾಮಲಕ್ಷ್ಮಣರು ತಮ್ಮಲ್ಲಿದ್ದ ದುಃಖ 
ವನ್ನು ಮರೆತರೂ, ರಾಮನು "ಹಾ, ಸೀತೆ!' ಎಂದನು; ಲಕ್ಷ್ಮಣನು, 
"ಹಾ, ಸೀತಾಮಾತೆ! ' ಎಂದು ನಿಟ್ಟುಸುರಿಟ್ಟನು. 


ರಾವಣನೇನು ವತಾಡಿದನು? ಲಂಕೆಗೇ ತೆರಳಿದನು. ಯಾರೂ 
ತಡೆಯದಂತೆ, ಎಲ್ಲರ ನಿವಾಸಗಳಿಂದ ಕೊಂಚ ದೂರವಾಗಿಯೆ ವಿಮಾನವನ್ನು 
ನಡೆಸಿದನು. ಲಂಕೆಯನ್ನು ತಲಪಿದನು. ಅವನ ಆನಂದವು ಉಕ್ಕಿ 
ಖರುತಿದ್ದಿತು. ತನ್ನ ಕೊಯ್ದ ಮೂಗಿನ ಎರಡೂ ಸೊಳ್ಳೆಗಳಿಂದಲೆ 
ಶೂರ್ಪನಖೆಯು ಸೀತೆಯನ್ನು ನೋಡಿದಳೊ ಎಂಬಂತೆ ಅವಳನ್ನು ಕಾಣು 
ತ್ರಲೆ "ಯಿಂ ನ್ಹಳೆಂ ಹಂ ವ್ಹಳುಂ' ಎಂದು ಅಣ್ಣನಿಗೆ ಹೇಳಿದಳು. ಅಣ್ಣನು 
ಅವಳನ್ನು ಬಹಳವಾಗಿ ಕೊಂಡಾಡಿದನು. ಪಾಪಾತ್ಮರಿಗೆ ಸಹಾಯ 
ಮಾಡಿದ ಪಾಪಿಗಳನ್ನೆ, ಅವರು ಕೊಂಡಾಡುವರು. ಸೀತೆಯನ್ನು ಅಶೋಕ 
ವನದಲ್ಲಿ ರಾಕ್ಷಸಿಯರ ಕಾವಲಿನಲ್ಲಿ ಇರಿಸಲಾಯಿತು. ಕಾಡಾನೆಯನ್ನು 
ಹಿಡಿದು ಕೆಲದಿನ ಸುಮ್ಮನೆ ಇರಿಸಿ ಕೊನೆಗೆ ಮೆಲ್ಲನೆ ಸಾಧುಮಾಡುನಂತೆ, 
ಕೆಲದಿನ ರಾಕ್ಷಸಿಯರ ಮೂಲಕ ಅವಳ ಮನಸ್ಸನ್ನು ತನ್ನ ಕಡೆಗೆ ಎಂತೂ 
ಸೆಳೆದುಕೊಳ್ಳುವೆನೆಂದು ಅವನು ಬಗೆದನು. ಅವಳನ್ನು ಸಾಮ್ರಾಜ್ಞಿ ಯಂತೆ 

ಧಾರಾಳವಾಗಿ ಉಪಚರಿಸಿದರು. ಅವಳು ಮಾತ್ರ ಒಂದನ್ನೂ ಒಲ್ಲದೆ, ಪ್ರತಿ 
ಉಸಿರಿಗೂ "ಹಾ, ರಾಮ! ಹಾ, ರಾಮ!' ಎಂದು ಧ್ಯಾನ ಮಾಡುತ್ತಲೇ 
ಇದ್ದಳು. 

ನಂದಿಗ್ರಾಮದಲ್ಲಿ ಭರತನು ಸನ್ಯಾಸವನ್ನು ವಹಿಸಿಕೊಂಡು ರಾಜ 
ಪ್ರತಿನಿಧಿಯಾಗಿ, ಒಂದು ಕೈಯಿಂದ ಅಪ್ಪಣೆಕೊಡುತ್ತಲೂ ಮತ್ತೊಂದು. 
ಕೈಯಿಂದ ಜಪಮಾಲೆಯ ಮಣಿಗಳನ್ನು ಎಣಿಸುತ್ತಲೂ, " ಸೀತಾ-ರಾಮ' 
ಸೀತಾ-ರಾಮ' ಎನ್ನುತ್ತ, ಆ ಹದಿನಾಲ್ಕು ವರ್ಷಗಳ ಅವಧಿಯು ಎಂದಿಗೆ 
ಕೊನೆಗಾಣುವುಜೊ ಎಂದೇ ಹಂಬಲಿಸಿ, ಕಾಡು ಇದ್ದನು. 


ದಾರಾ ರಾಸ ಪ 


೪, ಸಷ್ಠಿಂಧಾಕಾಂಡ 


೧ಔದರಿಗೆ ಕಾಣುತಿದ್ದ ಯಸ್ಯಮೂಕ ಪರ್ವತದಲ್ಲಿ ಕಪಿಧ್ಯಜರಾದ ವಾನರ 
ರೆಸ್ಟೊ ಮಂದ ಕುಳಿತುಕೊಂಡು, ನಾನಾ ಮಾತುಕಥೆ ಬೆಳೆಸುತಿದ್ದರು. 
ವಾನರನೀರರು ಕೆಲವು ಚಿಕ್ಕ ಚಿನ್ನದ ಆಭರಣಗಳನ್ನು ತೋರಿಸಿ, 
ಪರಾಂಬರಿಸಿ, " ಅವೆಲ್ಲಿಯವು?' ಎನ್ನುತಿದ್ದರು. ಅಂತಹವನ್ನು ಅವರೆಂದೂ: 
ಮೊದಲು ನೋಡಿರಲಿಲ್ಲ. 

ಸುಗ್ರೀವನೆ ಅವರಿಗೆ ನಾಯಕನು, ಸುಗ್ರೀವನು ಸಭೆಗೆ ಬಂದು 
ದನ್ನು ದೂರದಿಂದ ರಾಮಲಕ್ಷ್ಮಣರೂ, ಇಬ್ಬರು ಮನುಷ್ಯರು ಬಂದುದನ್ನು 
ಸುಗ್ರೀವನೂ, ಒಂದೇ ಕಾಲದಲ್ಲಿ ನೋಡಿದರು. ತಮಗೆ ಜೇಕಾದ ಸುಗ್ರೀ 
ವನೆ ಇದಿರಾಗಿದ್ದರೂ, ಇನರಿಗೆ ಅವನ ಪರಿಚಯ ತಿಳಿಯಲಿಲ್ಲ; ಇನರು 
ಯಾರೆಂದು ಅವನಿಗೆ ತಿಳಿಯಲಿಲ್ಲ, ಇವರನ್ನು ಕಂಡು ಅವನು ಬೆದರಿದನು. 
ಧನುರ್ಧಾರಿಯರಾದ ಇಬ್ಬರು ವೀರ ರಾಜಪುತ್ರರು ತನ್ನ ಕಡೆಗೆ ಏಶಕ್ಕೆ 
ತಾನೆ ಬರುವರು? ಅವರ ಆಕಾರ, ರಾಜಲಕ್ಷಣ, ನೀರಲಕ್ಷಣ ಮೊದ 
ಲಾದುನನ್ನು ಕಂಡು, ಸುಗ್ರೀವನು ಇವರಾರೆಂದು ತಿಳಿದು ಬರಲು, 
ಅಂಜನಾಜೇನಿಗೆ ಮಗನಾದ ಹನುಮಂತನನ್ನು ಕಳುಹಿದನು. ಹನು 
ಮಂತನು ಬುದ್ಧಿಶಾಲಿ, ವಿವೇಕಿ. ಅನನು ಬ್ರಾಹ್ಮಣವಟುನಿನಂತೆ ಇನರನ್ನು 


ಲ — ಶಿಶಿ — 


ಈಂಡು ಉಪಚರಿಸಿ, ಇವರು ಯಾರು ಏತಕ್ಕೆ ಅತ್ತ ಬಂದವರು ಎಂಬು 
ದನ್ನೆಲ್ಲ ತಿಳಿದುಕೊಂಡನು. ಇವರಲ್ಲೂ ಹನುಮಂತನ ವಿಷಯವಾಗಿ 
ಕುತೂಹಲ ಉಂಟಾಯಿತು. ಇವರಿಗೆ ಅವನು ತನ್ನ ಮತ್ತೆಲ್ಲ ವಾನರ 
ಮುಖ್ಯರ ಪರಿಚಯ ಮಾಡಿಕೊಡಲು ಒಪ್ಪಿದನು. ಸುಗ್ರೀವರಾಜನಿಂದ 
ಇವರ ಉದ್ದೇಶವು ನೆರನೇರಬೇಕಾಗಿರುವ ಇವರ ಅಭಿಪ್ರಾಯವನ್ನು 
ಹನುಮನು ಹಿಂತಿರುಗಿ ರಾಜನಿಗೆ ತಿಳಿಸಲು, ಮೆಲ್ಲಮೆಲ್ಲನೆ ಸುಗ್ರೀವನು 
ಅವರಿದ್ದ ಕಡೆಗೇ ನಡೆದು, ವಿನಯದಿಂದ ಅವರನ್ನು ವಂದಿಸಿ ತನ್ನಲ್ಲಿಗೆ 
ತನ್ನೊಡನೆ ಕರೆದುಕೊಂಡು ಮರಳಿದನು. ಆಸನಗಳಲ್ಲಿ ಇವರನ್ನು 
ಕುಳ್ಳಿರಿಸಿ ಯೋಗಕ್ಷೇಮವನ್ನು ವಿಚಾರಿಸಿದನು. ರಾಮನು ತನ್ನ ವೃತ್ತಾಂತ 
ವನ್ನೆಲ್ಲ ತಿಳುಹಲು, " ರಘುನಂದನನೆ! ನಿಮ್ಮ ದರ್ಶನಲಾಭದಿಂದ ನಾನು 
ಎಂದೂ ಕಾಣದ ಸುಖವನ್ನು ಇಂದು ಅನುಭವಿಸಿದಂತಾಗಿದೆ. ನಿಮ್ಮಿಂದಲೆ 
ನನ್ನ ದುಃಖವೂ ನಿವಾರಣೆಯಾಗುವುದೆಂದು ನಾನು ನಂಬಿರುವೆನು. ನೀವು 
ಹೇಗೆ ಸತೀನಿಯೋಗದಿಂದ ಶೋಕವನ್ನು ಅನುಭವಿಸುತ್ತಿರುನಿರೊ, 
ಅದರಂತೆ ನಾನೂ ಪತ್ನೀನಿಯೋಗದಿಂದ ಬೆಂದಿರುವೆನು. ನಮ್ಮಿಬ್ಬರ 
ಮನೋವ್ಯಾಕುಲವು ಒಂದೇ ಪ್ರಕಾರದ್ದಾಗಿದೆ. ನಮ್ಮಣ್ಣ ನಾದ ವಾಲಿ 
ಎಂಬವನು ಅಸಾಮಾನ್ಯವಾದ ಬಾಹುಬಲವುಳ್ಳ ಪರಾಕ್ರಮಶಾಲಿಯು. 
ಆತನು ನನ್ನನ್ನು ರಾಜ್ಯದಿಂದ ಹೊರಕ್ಕೋಡಿಸಿರುವನು; ನನ್ನ ಪತ್ನಿಯನ್ನು 
ಬಲಪೂರ್ವಕವಾಗಿ ಸೆಳೆದೊಯ್ದು ತನ್ನ ಅಂತಃಪುರದಲ್ಲಿ ಇರಿಸಿರುವನು!' 
ಎಂದು ತಲೆಬಾಗಿ ಕಣ್ಣೀರು ಮಿಡಿದನು. 


ಅಣ್ಣ ತಮ್ಮಂದಿರೊಳಗೆ ಹಗೆತನವೆಂಬುದು ಎಂದೂ ಇರಬಹುದಾಗಿ 
ರಾಮನು ಎಣಿಸಿರಲಿಲ್ಲ. ಅದು ಅಸ್ಯಾಭಾನಿಕವು. ಅದಕ್ಕಾಗಿ "ನಿಮ್ಮ 
ಅಣ್ಣನಿಗೂ ನಿನಗೂ ಈ ರೀತಿಯಾಗಿ ಹಗೆ ಏತರಿಂದ ಉಂಟಾಯಿತು?' 
ಎಂದು ಕೇಳಿದನು. ಅದಕ್ಕಾಸುಗ್ರೀವನು -- "ಮಹಾಶಯ! ನಮ್ಮ ತಂದೆಯು 
ದಿನಂಗತನಾದ ಬಳಿಕ, ನಮ್ಮ ಅಣ್ಣನಾದ ವಾಲಿಯೇ ರಾಜ್ಯಾಧಿಕಾರಿ 
ಯಾದನು. ನಾನು ಆಳಿನಂತೆ ಅನನ ಸೇವೆಯನ್ನು ಮಾಡುತ್ತ ತೃಪ್ತಿ 
ಹೊಂದಿದ್ದೆ ನು. ಇಂತಿರಲು, ಒಂದು ದಿನ್ನ, ಮಾಯಾವಿಯಾದ ದಾನವ 
ನೊಬ್ಬನು *ಿಷ್ಕಿಂಧೆಗೆ ಬಂದು, ಅನನೊಡನೆ ಯುದ್ಧ ವನ್ನಾರಂಭಿಸಿದನು. 


ಅಜ ಗ್ರಿಗ್ದೆ ಪಾ 


ಅಜ್ಣನೊಡನೆ ನಾನೂ ಯುದ್ಧಕ್ಕೆ ಹೊರಟುದನ್ನು ನೋಡಿ ಆ ಮಾಯಾ: 
ವಿಯು ಜೆದರಿ ಒಂದು ಗುಹೆಯನ್ನು ಹೊಕ್ಕನು. ಅಣ್ಣನು ಅನನ: 
ಹಿಂದೆಯೆ ಆ ಗುಹೆಯನ್ನು ನುಗ್ಗಿ, ತಾನು ಬರುವ ವರೆಗೆ ನಾನು ಆ ಗುಹೆಯ 
ಬಾಗಿಲಲ್ಲೆ ಇರಬೇಕಾಗಿ ಅಪ್ಪಣೆಕೊಟ್ಟು, ಮಾಯಾವಿಯನ್ನು ಹಿಂಬಾಲಿಸಿ 
ದನು. ಎಷ್ಟು ದಿನಗಳಾದರೂ ಅಣ್ಣನು ಮರಳಲಿಲ್ಲ; ಅವನು ಮಡಿದಿರು 
ವನೆಂದು ನಾನು ನಂಬಿ, ಆ ದಾನನನು ಇನ್ನೆಲ್ಲಿ ಹೊರಕ್ಕೆ ಬಂದು ನಮ್ಮನ್ನು 
ಪೀಡಿಸುವನೊ ಎಂದು ಭಯಪಟ್ಟು, ಆ ಗುಹಾದ್ಯಾರವನ್ನು ದೊಡ್ಡದೊಂದು 
ಬಂಡೆಕಲ್ಲಿನಿಂದ ಮುಚ್ಚಿ ಟ್ಟಿನು. ನಾನು ಈ ಊರಿಗೆ ಮರಳಲು, ಮಂತ್ರಿಗಳೂ 
ಪ್ರಜೆಗಳೂ ನನ್ನನ್ನೆ ಅರಸೆಂದು ಅಭಿಷೇಕವನ್ನು ಮಾಡಿದರು. ಅಂದಿನಿಂದ. 
ನಾನೇ ರಾಜ್ಯವನ್ನಾಳುತಿದ್ದೆನು. ಅನೇಕ ದಿನಗಳು ಕಳೆದ ಬಳಿಕ, ಅಣ್ಣನು 
ಗುಹೆಯ ಹೊರಕ್ಕೆ ಬರಲು ಯತ್ನಿಸಿದನು. ಅಡ್ಡವಾಗಿ ಬಂಡೆಯು ಇದ್ದು 
ದನ್ನು ಕಂಡು, ಬೇರೆಯೆಣಿಸಿ, ಅದನ್ನು ಅವನು ಕಿತ್ತು ಬಿಸುಟು, ಊರಿಗೆ 
ಬಂದನು. ನಾನು ಅವನ ಕಾಲು ಹಿಡಿದು ಬೇಡಿಕೊಂಡು ಎಲ್ಲವನ್ನೂ 
ಅರಿಕೆಮಾಡಿಕೊಂಡೆನಾದರೂ, ಅವನು ಒಂದನ್ನೂ ನಂಬದೆ, ನಾನು ರಾಜ್ಯಾಭಿ 
ಲಾಸೆಯಿಂದ ಹಾಗೆ ಮಾಡಿದ್ದೆ ನೆಂದು ಭಾವಿಸಿ, ನನ್ನನ್ನು ಕೊಲ್ಲಲು ಬಗೆದನು. 
ಆಗ ನಾನು ಪ್ರಾಣಭಯದಿಂದ ಈ ಪರ್ವತಕ್ಕೆ ಪರಿಜನರೊಡನೆ ಓಡಿ 
ಬಂದೆನು. ಅವನು ಮತಂಗಮುನಿಗೆ ಭಯಪಡುವನಾದುದರಿಂದ ಇಲ್ಲಿ 
ನಾನು ಸುರಕ್ಷಿತವಾಗಿರುವೆನು. ವಾಲಿಯು ದುಂದುಭಿ ಎಂಬೊಬ್ಬ ರಾಕ್ಷಸ 
ನನ್ನು ಕೊಂದಾಗ, ಅವನ ಶವವನ್ನು ಅಲ್ಲಿಂದ ಈ ಬೆಟ್ಟದ ತನಕವೂ 
ಎಳೆದು ತರಲು, ದಾರಿಯಲ್ಲಿ ಮತಂಗಖುಷಿಯ ಆಶ್ರಮದಲೆಲ್ಲ ಆ ಹೆಣದ 
ಗಾಯಗಳಿಂದ ನೆತ್ತರು ಬಳಿದಂತಾಯಿತು. ತನ್ನ ಆಶ್ರಮವು ವಾಲಿಯ. 
ದೆಸೆಯಿಂದ ಮಲಿನವಾಯಿತೆಂದು ಬುಷಿಯು ಅವನ ಮೇಲೆ ಕೆರಳಿರುವನು. 
ಅದನ್ನು ತಿಳಿದು ಇಲ್ಲಿಗೆ ಅವನು ಬರುವಂತಿಲ್ಲ. ಇಷ್ಟೇ ನನ್ನ ದುಃಖ 
ಕಾಹಿನಿಯು. ಇನ್ನೆಂದಿಗೆ ನಾನು ನಿರ್ಭಯವಾಗಿರಬಹುದೊ, ಎಂದಿಗೆ 
ನನ್ನ ಸತಿಯನ್ನು ನಾನು ಮರಳಿ ಪಡೆನೆನೊ, ತಿಳಿಯಡು, ನಿಮ್ಮ ಸಹಾಯ. 
ವಾದರೆ ಎಲ್ಲವೂ ಸಾಧ್ಯವಾಗಬಹುದು! ' ಎಂದು ಬಿನ್ನವಿಸಿದನು. 


ತನ್ನ ಸ್ಥಿತಿಯನ್ನೂ ಸುಗ್ರೀವನ ಸ್ಥಿತಿಯನ್ನೂ ಹೋಲಿಸಿಕೊಂಡು, 
ರಾಮನು, "ಯಾವನು ಸ್ತ್ರೀಯರ ಧರ್ಮದ ಮೇಲೆ ಅತ್ಯಾಚಾರವನ್ನು 
ಮಾಡುವನೊ ಅಂತಹನನ್ನು ಮುರಿದಿಕ್ಕುವುದೇ ನನ್ನ ಧರ್ಮವು. ಅದ 
ಕ್ಯಾಗಿಯೆ ನಾನು ವಾಲಿಯನ್ನು ಕೊಂಡಿಕ್ಕುವೆನು. ನೀನೆ ನಿಶ್ತಿಂತನಾಗಿ 
ಶಿಷ್ಕಿಂಧಾಧಿಪತಿಯಾಗುವಂತೆ ಮಾಡುನೆನು' ಎಂದು ಭರವಸೆಕೊಟ್ಟನು. 
ಆಗ ಸುಗ್ರೀವನು ಕೃತಜ್ಞತೆಯಿಂದ ತಲೆಬಾಗಿ, " ನಾನು ಈ ಜನ್ಮನೆಲ್ಲ 
ನಿಮಗೆ ದಾಸನಾಗುವೆನು; ನಿಮ್ಮ ಆಜ್ಞೆಯನ್ನು ಪಾಲಿಸುವುದೆ ನನ್ನ 
ಧರ್ಮವು' ಎಂದನು. ಇದಾದ ಬಳಿಕ ಇಬ್ಬರೂ ಅಗ್ನಿಸಾಕ್ಸಿಯಾಗಿ 
ತಮ್ಮ ಮಿತ್ರತ್ಸದ ಪ್ರಮಾಣಮಾಡಿಕೊಂಡರು. ಆರ್ಯ ರಾಮನು ಈ 
ರೀತಿಯಾಗಿ ವಾನರರೊಡನೆ ತಾನಾಗಿ ಮಿತ್ರತ್ಸವನ್ನು ಗಳಿಸಿಕೊಂಡ 
ಉದಾರ ಗುಣವನ್ನು ವಿವೇಕವುಳ್ಳ ಹನುಮಂತನು ಕಂಡು, ಆಗಲೆ ತಾನು 
ರಾಮದಾಸನಾದೆನೆಂದು ರಾಮನ ಕಾಲಿಗೆರಗಿ, ಅವನ ಬಳಿಯಲ್ಲೆ ಇರುವ 
ವನಾದನು. 


ಸುಗ್ರೀನನು ಇನ್ನು ವಾಲಿಯನ್ನು ಯುದ್ಧಕ್ಕೆ ಕರೆಯು ವುದೆಂದಾ 
ಯಿತು, ಅವರಿಬ್ಬರೂ ಕಾಬಾಡುವಾಗ, ರಾಮನು ದೂರದಿಂದ ಬಾಣವನ್ನು 
ಬಿಟ್ಟು ವಾಲಿಯನ್ನು ಕೊಲ್ಲುವುಡೆಂದೂ ನಿಶ್ಚಯವಾಯಿತು. ಆದರೆ 
ರಾಮನ ಸಾಹಸವನ್ನು ಸುಗ್ರೀವನು ಅದು ವರೆಗೆ ಕಂಡನನಲ್ಲ; ವಾಲಿಯ 
ಪರಾಕ್ರಮವನ್ನು ಅವನು ಚೆನ್ನಾಗಿ ಬಲ್ಲನು; ಎಷ್ಟೋ ಸಲ ಅವನೊಡನೆ 
ಕಾದಾಡಿ ಮೈಮುರಿದುಕೊಂಡವನಷ್ಟೆ. ವಾಲಿಯನ್ನು ಯುದ್ದಕ್ಕೆ ತಾನಾಗಿ 
ಕರೆಯಲು ಒಪ್ಪುವನೇ? ಹೀಗೆಂದು ಸಮಯ ಹಾಳುಮಾಡಲಾಗುವುದೆ ? 
ರಾಮನು ಅಲ್ಲಿದ್ದ ಏಳು ತಾಲವೃಕ್ಷಗಳನ್ನು ತನ್ನ ಬಾಣಗಳಿಂದಲೆ ಕಡಿದು, 
ತನ್ನ ಪರಾಕ್ರಮವನ್ನು ಸುಗ್ರೀವನಿಗೆ ತೋರಿಸಿ ಕೊಟ್ಟನು. ಬಳಿಕ 
ವಾಲಿಯೂ ಸುಗ್ರೀವನೂ ಒಂದೇ ಆಕೃತಿಯವರೆಂದು ತಿಳಿದು, ವಾಲಿಗೆಂದ 
ಬಾಣವು ಸುಗ್ರೀನನನ್ನು ಕೊಲ್ಲದಂತೆ, ಸುಗ್ರೀವನನ್ನು ಬೇರೆ ಹೂಮಾಲೆ 
ಯಿಂದ ಗುರುತಿಸಿಕೊಂಡು ಯುದ್ಧವಾಗಲೆಂದನು. 


ರಾಜದ್ಯ್ಯಾರದಲ್ಲಿ ನಿಂತು, ಸುಗ್ರೀವನು ಆರ್ಭಟೆಯಿಂದ ವಾಲಿಯನ್ನು 
ಕರೆಯಲು, ಅನನು ಯುದ್ಧಕ್ಕೆ ಸಿದ್ದನಾದನು. ಆಗ ಬುದ್ದಿ ವಂತೆಯಾದ 


MR ಯಾ 


ತಾರೆಯು, ಪತಿಯನ್ನು ಕುರಿತು, " ಸುಗ್ರೀವನಲ್ಲಿಗೆ ರಾಮಲಕ್ಷ ಕ್ಷ್ಮಣರೆಂಬ 
ಸಾಹಸಿಗಳು ಬಂದಿರುವರೆಂದು ನಾನು ಅಂಗದನಿಂದ ಈಗಲೆ ಕೇಳಿರುವೆನು. 
ಅವರು ಸುಗ್ರೀವನೊಡನೆ ಸಖ್ಯವನ್ನು ಬೆಳಸಿರುವರು. ಇಷ್ಟರಲ್ಲೆ ಪಲಾಯನ 
ಮಾಡಿದ ಸುಗ್ರೀವನು ಪುನಃ ಯುದ್ಧಕ್ಕೆ ಬಂದನೆಂದರೇನು? ಅವನಿಗೆ 
ಜಯವು ನಿಶ್ಚಿತವಾಗಿದೆ. ಅದು ಕಾರಣ ಸುಗ್ರೀವನೊಡನೆ ಸಂಧಿಯಾದರೆ 
ಉತ್ತಮವಲ್ಲವೆ? ಹಾಗಾಗಲೆಂದು ಬೇಡುವೆನು' ಎಂದು ಕಾಲಿಗೆರಗಿ 
ನುಡಿದಳು. ವಾಲಿಯು ಮಾತ್ರ ಇದನ್ನೊಪ್ಪಿ ಕೊಳ್ಳದೆ, ಸುಗ್ರೀವನೊಡನೆ 
ಯುದ್ಧ ವನ್ನೆ ಮಾಡಿದನು. ಯುದ್ದವು ಬಲವಾಗಿ ನಡೆಪುದರೊಳಗಾಗಿಯೆ, 
ಚತು ವನಮಧ್ಯ ದಿಂದ ಬಂದು ವಾಲಿಯನ್ನು ಗಾಯೆಪಡಿಸಿ 
ಅವನನ್ನು ಕೆಡೆಬೀಳಿಸಿತು. ಅವನು ಚೀತ್ವರಿಸಿದನು, ತಾರೆಯ ಮಾತು 
ನಿಜವಾದುದೆಂದು ಅನನು ಆಗ ತಿಳಿದನು. ಇನ್ನಸ್ಟರೊಳಗೆ ರಾಮನೂ 
ಅತ್ತ ಬಂದನು, "ನಿನ್ನ ವಿಷಯವಾಗಿ ನಾನು ಮೊದಲೇ ತಿಳಿದಿದ್ದೆನು. 
ಆದರೆ ಕ್ಷತ್ರಿಯವೀರನಾದ ನೀನು ಹೀಗೆ ಮರೆಯಲ್ಲಿಂದ ಬಾಣವನ್ನು 
ಹೂಡಿ, ನನ್ನನ್ನು ಕೊಲ್ಲು ವೆಯೆಂದು ನಾನು ಭಾವಿಸಿರಲಿಲ್ಲ. ಆದರೆ 
ಎಂತಹ ವೀರಧರ್ಮವನ್ನು ಮೆರೆಯಿಸಿದೆ ! ನನ್ನನ್ನು ಕೊಲ್ಲಿ ಸಲು 
ನಿನ್ನನ್ನು ಜತೆಗೆ ಕರೆತಂದ ನನ್ನ ತಮ್ಮನಾಣೆ! ತನ್ನ ಕೈವಿಡಿದ ಅಬಲೆಯನ್ನು 
ಕಾಪಾಡಲಾರದೆ ಕಳೆದುಕೊಂಡು ಇತ್ತ ಬಂದಿರುವ ವೀರನೆ ! ಅರಸುಗಳು 
ಬೇಟೆಯಾಡುವರಾದರೂ ಮೃಗಮಾಂಸವನ್ನುಣ್ಣು ವರಾದರೂ ವಾನರ 
ಮಾಂಸಕ್ಕಾಗಿ ಜೊಲ್ಲು ಸುರಿಸುವ ರಾಜರನ್ನು ನಾನು ಕಂಡುದಿಲ್ಲ. 
ತಾನೂ ವೀರನು, ಇವನ ವೀರತ್ಸೃವನ್ನು ನೋಡೋಣವೆಂದು ಪಂತಕ್ಕಾಗಿ 
ಬಂದೆಯಾದರೆ, ಧರ್ಮಯುದ್ಧ ಪ್ರಕಾರವಾಗಿ ಸಮ್ಮುಖವಾಗಿರದೆ, ತಲೆಮಠೆಸಿ 
ಬಾಣಬಿಟ್ಟುದೇಕೆ! ನಾನು ನಿನ್ನನ್ನು ಕೆಣಕಿದವನೇ ಅಲ್ಲ. ನೀನು 
ಸೂರ್ಯವಂಶದಲ್ಲಿ ಹುಟ್ಟಿದ ವ ವಸ ಸಲ್ಲಕ ಕ್ಷಣಗಳನ್ನೂ ಉಳ್ಳವ 
ನಲ್ಲವಲ್ಲ! ತಾನು ದಶರಥನ ಮಗನೆಂದುಕೊಳುನೆ ಏತಕ್ಕೆ? ನೋಡಿದರೆ, 
ಸನ್ಯಾಸಿವೇಷವನ್ನು ಧರೆಸಿಕೊಂಡಿರುವೆ ; ಈ ನಿನ್ನ ಗೂ ನೀನು 
ಕುಲಕಲಂಕತೆಯನ್ನು ಸೂಚಿಸುವಂತೆ, ಕಪ ಟನೇಷವಲ್ಲವಷ್ಟೆ ! ಹೆಸರು 
ರಾಮನೆಂದಾದರೂ, ನಡತೆಯು ರಮಣೀಯವಲ್ಲ; ನಿನಗೆ ಇಂತಹ ತಪ್ಪು 


ತ ೫ 


ಹೆಸರನ್ನಿಟ್ಟ ಅವರಾರು? ಸುಗ್ರೀವನು ನಿನಗೆ ಗೆಳೆಯನಾಗುವುದು ಹೆಚ್ಚಿನ 
ದಲ್ಲ; ಇಬ್ಬರೂ ತಮ್ಮ ಹೆಂಡಿರನ್ನು ಕಾಪಾಡಲಾರದವರು; ಆದರೆ ರಾವಣ 
ನನ್ನು ದಂಡಿಸಬೇಕೆಂದು ಈ ಮಿತ್ರತ್ಛವೆ? ನನಗೆ ತಿಳಿಸಿದ್ದರೆ, ಹಿಂದೆ ನನ್ನ 
ಬಾಲಕ್ಕೆ ತೂಗಿಸಿ ಬಿಗಿದುತಂದ ಆ ರಾವಣನನ್ನು, ನೀನು ನಿನ್ನ ಕಥೆ ತಿಳಿಸಿ 
ಮುಗಿಸುವುದರೊಳಗೆ ನಾನಿತ್ತ ತಂಡೊಪ್ಪಿಸುತಿರಲಿಲ್ಲವೆ! ನನ್ನನ್ನು ಕೊಲ್ಲು 
ವೆಯೇಕೆ? ರನಿಕುಲದ ವೀರನಾದರೆ ಉತ್ತರಕೊಡು.” ಎಂದು ಮೂರ್ಛಿ 
ತನಾಗುವ ವಾಲಿಯು ಅವನನ್ನು ಮೂದಲಿಸಿದನು. 


ರಾಮನು " ವಾನರನೀರನೆ! ಧರ್ಮತತ್ವವನ್ನು ನೀನಷ್ಟು ಚೆನ್ನಾಗಿ 
ತಿಳಿದಿರುನೆಯಂತೆ! ಬಾಹುಬಲದಿಂದ ಮದಾಂಧನಾಗಿ, ನಿರ್ದೋಷಿಯಾದ 
ತಮ್ಮನನ್ನು ಊರಹೊರಗಟ್ಟ, ಅವನ ಧರ್ಮಪತ್ನಿಯನ್ನು ಬಲಪೂರ್ವಕ 
ವಾಗಿ ನಿನ್ನ ಅಂತಃಪುರದಲ್ಲಿ ಸೆರೆಯಿಟ್ಟರುವೆ. ನಿನ್ನಂತಹ ಮಹಾ 
ಪಾಪಿಗಳು ಇಷ್ಟು ದಿನ ಬದುಕಿದ್ದುದೇ ಅನ್ಯಾಯವು, ನಿನ್ನಂತಹರೊಡನೆ 
ಧರ್ಮ ಯುದ್ಧವೆ, ಸಮರಂಗನೆ? ದುಷ್ಟರನ್ನು ಕೊಲ್ಲುವುದೇ ಕ್ಷತ್ರಿಯ 
ರಾದ ನಮ್ಮ ಧರ್ನುವು. ದುಷ್ಟಪಶುಗಳನ್ನು ಕೊಲ್ಲಬೇಕಾದರೆ, ಅವುಗಳನ್ನು 
ಯುದ್ಧಕ್ಕೆ ಬನ್ನಿ ರೆಂದು ಕರೆದು" ಸಮರಂಗದಲ್ಲಿ ನಿಂದು ಕೊಲ್ಲು ವ್ರದುಂಟೀ? 
ನೀನು ಮ್‌ ಪಾಪವು ನಿನ್ನನ್ನು ಪಶುಷೆಂದೇ ಮಾಡಿಟ್ಟಿ ರುವಾಗ, 
ಪಶುವನ್ನು ಕೊಲ್ಲುವಂತೆ ನಿನ್ನನ್ನು ಕೊಂದಿರುವೆನು. ನನ್ನ, ಪಾಪವೆ 
ನಿನ್ನನ್ನು ೊಂದಿತಲ್ಲದೆ, ನಾನು ನಿನ್ನ ಇಂತಹ ಮರಣಕ್ಕೆ ಕಾರಣನಲ್ಲ' 
ಹಾ ಹೇಳಲು, ವಾಲಿಯು ಜಬ ಉತ್ತರವಿಲ್ಲದೆ ರಾಮವಾಕ್ಯ ಗಳಿಗೆ 
ಸೋತು, ವಿವೇಕಕ್ಕೆ ಸೋತು, ತಾನು ಮಾಡಿದ ಪಾಪಕ್ಕೆ ಪಶ್ಚಾತ್ತಾಪ 
ಗೊಂಡನು. ಶ್ರೀರಾಮನನ್ನು ಮೂದಲಿಸಿದುದಕ್ಕೆ ಕ್ಹಮೆಬೇಡಿಕೊಂಡನು. 
ತಮ್ಮನನ್ನು ಕರೆದು ತಾನು ಆತನಿಗೆ ಮಾಡಿದ hos ಅಪರಾಧಗಳನ್ನು 
ಮಠೆಯಬೇಕೆಂದನು. ಅಂಗದನಿಗೆ ಆಶ್ರಯ ಕೊಡಬೇಕಾಗಿಯೂ 
ತಾರೆಯನ್ನು ಪರಿಗ್ರಹಿಸಬೇಕಾಗಿಯೂ ಸುಗ್ರೀವನೊಪ್ಪುವಂತೆ ಶ್ರೀರಾಮನು 
ಬೋಧಿಸಬೇಕೆಂದು ಪ್ರಾರ್ಥಿಸುತ್ತ ವಾಲಿಯು ಪ್ರಾಣ ಬಿಟ್ಟನು. ವಾಲಿಯ 
ಬಂಧುಬಳಗದನರೆಲ್ಲರ ದುಃಖವನ್ನು ರಾಮನು ಶಾಂತಗೊಳಿಸಿದನು. 
ಸುಗ್ರೀವನೂ ಅತ್ತುಕೊಂಡನು. "ಇದು ಅತ್ತುಕೊಳ್ಳುವ ಸಮಯವಲ್ಲ. 


ಯಥಾನಿಧಿಯಾಗಿ ವಾಲಿಗೆ ಅಗ್ನಿ ಸಂಸ್ಕಾರವನ್ನು ಮಾಡುವನಾಗು. 
ಮುಂದೆ, ನೀನೆ ರಾಜನಾಗಿ ಸಿಷ್ಕ್ರಿಂಧೆಯಲ್ಲಿ ರಾಜ್ಯಭಾರವನ್ನು ನಡೆಸು. 
ವಾಲೀಪುತ್ರನಾದ ಅಂಗದನೆ ಯುವರಾಜನಾಗಲಿ!' ಎಂದು ರಾಮನು 
ಸುಗ್ರೀವನಿಗೆ ಆಜ್ಞಾಪಿಸಿದನು. 


ಸುಗ್ರೀವನು ರಾಮನ ಅಪ್ಪಣೆಯಂತೆ ಎಲ್ಲವನ್ನೂ ಮಾಡಿದನು. 
ಬಳಿಕ ಒಂದು ದಿನ, " ಮಿತ್ರರೆ!, ಇನ್ನು ಮಳೆಗಾಲವು ಸವಿತಾಪಿಸಿರುವುದು. 
ಮಳೆಯ ದಿನಗಳು ಮುಗಿವಪರ್ಯಂತವೂ ನೀವು ಇಲ್ಲೇ ಇರತಕ್ಕುದಾಗಿದೆ. 
ನಾನು ಎಲ್ಲ ಪರ್ವತಗಳಲ್ಲೂ ವನಗಳಲ್ಲೂ ವಾಸಮಾಡಿರುನ ವಾನರರಿಗೂ 
ಭಲ್ಲೂಕರಿಗೂ ಈ ಪುರಕ್ಕೆ ಬರುವ ಹಾಗೆ ಕರೆಯಕಳುಹುವೆನು. ಅನರೆ 
ಲರೂ ಇಲ್ಲಿಗೆ ಬರಲಿ!' ಅನಂತರ ಕೂಡಲೆ ಸೀತಾದೇವಿಯನ್ನು ರಾವಣನಿಂದ 
ತರುವುದಕ್ಕಾಗಿ ನಾವೆಲ್ಲರೂ ಹೊರಡುನೆವು.' ಎಂದು ಸುಗ್ರೀವನು ಹೇಳಿದನು. 
"ನಾನು ತಂದೆಯ ಸತ್ಯವಾಕ್ಯವನ್ನು ಪರಿಪಾಲಿಸುವುದಕ್ಕಾಗಿ ವನವಾಸವನ್ನು 
ಮಾಡಲು ಬಂದೆನು. ಅದುಕಾರಣ ನಿನ್ನ ಈ ನಗರದಲ್ಲಿ ಇರಲಾರೆನು. 
ಆ ವನದಲ್ಲೆ ವಾಸಮಾಡುವೆನು. ಇವೇ ಕೆಲವು ತಿಂಗಳುಗಳಲ್ಲಿ ಸೀತೆ 
ಯನ್ನು ತರುವುದಕ್ಕಾಗಿ ಬೇಕಾಗಿರುವ ಎಲ್ಲ ಸನ್ನಾಹನನ್ನೂ ನೀನು ಸಿದ್ಧ 
ಗೊಳಿಸುವನಾಗು ' ಎಂದು ರಾಮನೆನ್ನಲು, ಸುಗ್ರೀವನು ರಾಮವಾಕ್ಯವನ್ನು 
ತಿರಸಾವಹಿಸಿಕೊಂಡು ತನ್ನ ರಾಜಧಾನಿಗೆ ತೆರಳಿದನು. ಸುಗ್ರೀವನ 
ಅಪ್ಪಣೆಯಂತೆ ವಾನರರೂ ಭಲ್ಲೂಕರೂ ದಿನೇ ದಿನೇ ಅಲ್ಲಿಗೆ ಬಂದು. 
ನೆರೆಯಲಾರಂಭಿಸಿದರು. 


ಅತ್ತ, ಸೀತೆ ಏನಾದಳು? ರಾವಣನ ಉದ್ಯಾನವನದಲ್ಲಿ, ಅಶೋಕ 
ವನದಲ್ಲಿ, ಸೀತೆಗೆ ಸೆರೆ. ಸುತ್ತಲೂ ರಾಕ್ಷಸಿಯರು ವಿವಿಧ ಉಪಚಾರ 
ಗಳನ್ನು ಮಾಡುತ್ತಿರುವರು. ಇವಳೊಂದನ್ನೂ ಮುಟ್ಟಳು. "ರಾಮಾ, 
ರಾಮಾ' ಎನ್ನುತಿರುವಳು. ಮಂಡೋದರಿಯು ರಾವಣನ ಪತ್ನಿ. ಅವಳೇ 
ಸೀತೆಯ ಪರಿಚಾರಿಣಿಯಾಗಿರುವಳು. ರಾಕ್ಷಸಿಯರು ರಾವಣನ ಗುಣಾತಿ 
ಶಯಗಳನ್ನು ಹೊಗಳಿ, ಸೀತೆಯ ಮನಸ್ಸನ್ನು ಅವನ ಕಡೆಗೆ ಸೆಳೆಯಲು 
ಯತ್ನಿಸುತ್ತಿರುವರು, ಸೀತೆಯ) ಸಿಟ್ಟಿನಿಂದಲೂ, ದುಃಖದಿಂದಲೂ "ಈ 


ಮಾತುಗಳನ್ನು ಕುಲನಧುಗಳು ಆಡಲಾಗದು. ಕುಲೀನಸ್ತ್ರೀಯರ ಮಾತು. 
ಗಳೇ ಇವು? ವಂಶನೇ ಹಾಳಾಗುವ ಇಂತಹ ಮಾತುಗಳನ್ನು ಆಡಿ, 
ನಿಂಡೆಗೂ ಪಾಪಕ್ಕೂ ಒಳಗಾಗದಿರಿ. ಶ್ರೀ ರಾಮಚಂದ್ರನೆ ನನ್ನ ಹೃದಯ: 
ದಲ್ಲಿ ಆರಾಮಗೊಂಡಿರುವಾಗ, ಸುಮ್ಮನೆ ತಂದೆಯಂತೆಯೂ ಅಥವಾ 
ಸೋದರನಂತೆಯೂ ಇರುವ ಇತರ ಯಾವ ಪುರುಷನ ಮಾತನ್ನೂ 
ನನ್ನೊಡನೆ ಎತ್ತದಿರಿ. 

ತನಗೆ ಪತಿವ್ರತಮಿಲ್ಲದ 

ವನಿತೆ ಕುಲಸ್ತ್ರೀಯೆ? ಭಿನ್ನಭ ಜನೆ. ಇಂತ। 

ಪೃನುಚಿತವಂ ಹರಿವಂಶದ 

ವನಿತೆಯೊಳ್‌ ನುಡಿಯೆಲಕ್ಕುಮೇ ನಿಮ್ಮನ್ನರ್‌ 9 
ಎಂದು ಅವರಿಗೆ ಬುದ್ಧಿ ಹೇಳುತಲಿರುವಳು. ರಾವಣನೇ ದಿ ವ್ಯಾಲಂಕಾರ 
ಗಳನಿಟ್ಟು ಅವಳಿಗೆ ಭವ್ಯವಾದ ಬಹುಮಾನಗಳನ್ನು ತಂದೊಪ್ಪಿಸುತಿರುವನು. 


"ಪಾದಗಳಿಗೆ ನೂಪುರ, ಸೊಂಟಕ್ಕೆ ರತ್ನಖಚಿತವಾದ ಮೇಖಲೆಯು, 
ತೋಳಿಗೆ ಪಟ್ಟೆಯ ಕಡಗ, ಕಪೋಲಗಳಿಗೆ ಪತ್ರಲೇಖಿ ಇಷ್ಟನ್ನೂ ನಿನಗೆ 
ಬಹುಮಾನವಾಗಿ ಕೊಡುವೆನು. ಆನೆಯ ಮೇಲೆ ಬೆಳ್ಗೊಡೆಯ ನೆರಳಲ್ಲಿ 
ಹಿಂದೆ ನೀನಿದ್ದ ವಳು, ಅಂತಃಪುರದಲ್ಲಿ ವಿಲಾಸಿನಿಯರ ನಡುವೆ ನೀನಿದ್ದವಳು, 
ಇಲ್ಲಿಯೂ ಅದೇ ವೈಭವ ತಳೆದು ನನ್ನ ಉದ್ಯಾನಗಳಲ್ಲಿ ನೀನು ಮೆರೆಯ 
ಬಹುದಲ್ಲನೇ? ಮಹಾ ನದಿಗಳನ್ನೂ ಕುಲಾದ್ರಿಗಳನ್ನೂ ದಿವ್ಯ ಸರೋವರ 
ಗಳನ್ನೂ ನೀನು ನನ್ನ ಪುಸ್ಪಕವಿಮಾನವನ್ನೇರಿ ಅಡ್ಡಾಡಿ ವಿಹರಿಸಬಹು 
ದಲ್ಲನೆ? ಕಾಡುಗಳಲ್ಲಿ ಒಂದೂ ಸುಖವಿಲ್ಲದೆ ಎಲ್ಲಿಂದೆತ್ತಲೋ ಸಂಚರಿಸಿ 
ಆ ರಾಮನೊಡನೆ ನೀನು ವಿರಾಮಹೊಂದುವುದುಂಟೆ? ಕ್ರೀಡಾಮಂದಿರ 
ಗಳಲ್ಲಿದ್ದು ಸೌಖ್ಯವನ್ನು ಅನುಭವಿಸಬಾರದೆ? ' ಎಂದು ನೂರಾರು ವಿಧವಾಗಿ 
ಅವಳನ್ನು ಮಾತಾಡಿಸಿದನ್ನು ಆದರೆ ಆಕಾಶಕ್ಕೆ ಬಣ್ಣ ಬಳಿದವರುಂಟೆ? 
ಸೀತೆಯು ಅತಿಯಾಗಿ ಸಿಟ್ಟಾದಳಾದರೂ ಮೊಗದಲ್ಲಿ ಸಿಡುಕನ್ನು ತೋರಿಸಿ. 
ಕೊಳ್ಳದೆ-- 


ಇಷು ಪಾ 


“ಗುಣಹಾನಿಯಿಂದಥೋಗತಿ 

ಗುಣದಿಂ ಸ್ವರ್ಗಾಪವರ್ಗ ಸುಖಮಶಕ್ಕುಮೆನಲ್‌। 
ಗುಣಹೀನರ ಸಿರಿಯಿಂದಂ 

ಗುಣಗಳ ಬಡತನಮೆ ನಾಡೆಯುಂ ಲೇಸಲ್ಮೇ?|| 


ನುಡಿಯಲ್ತಕ್ಕ್ಟುದೆ ಪಾಳಿದಪ್ಪಿ ಪಳಿಗಂ ಪಾಪಕ್ಕಮುಳ್ಳಳ್ಳದೀ 
ನುಡಿಯಂ? ಚಿಃ! ಪರದಾರ, ವನ್ಯಶಯನಸ್ವಾನಂ, ಪೆರರ್ಮಿಂದ 
ನೀರ್‌ 
ಮುಡಿದುತ್ತುಲ್ಲಕೆದಂಬಂಕಂ, ತೊಡೆದ ಕಾಕ್ಮೀರಾಂಗರಾ 
ಗಾದಿಗಳ್‌, 
ಮಡೆಗೂಳ್‌, ಬಿಳ್ಳುಡೆ, ಬಾಯತಂಬುಲನಿವಸ್ಪೃಶ್ಯಂಗಳೇ 
ನಲ್ಲವೇ।| 
ಇದಿರಲ್ಲಿ ಮೂರು ಲೋಕಗಳೇ ನಿಂತರೂ ಅನಂತಪರಾಕ್ರಮಿಯಾದ 
ರಾಮನು ಅನನ್ಯಸಹಾಯನಾಗಿರುವನು. ಅಂತಹನ ಪ್ರಾಣಪ್ರಿಯೆಯಾದ 
ನನ್ನನ್ನು ನೀನು ಇಲ್ಲಿಗೆ ಕದ್ದೊಯ್ದೆ ಯಾದುದರಿಂದ, ಅವರ ಬಾಣ ಕೋಟಿ 
ಗಳು ಆಕಾಶವನ್ನು ಮುಚ್ಚಿ, ಈ ಲಂಕೆಯೆಲ್ಲೂ ಸಂಜೆಯ ಮೋಡದ 
ಕತ್ತಲಲ್ಲಿದ್ದಂತಾಗುವುದು. ಆಗ ಸಂಧ್ಯಾರಾಗಕ್ಕಾಗಿ ಎಷ್ಟು ಮಂದಿಯ 
ನೆತ್ತರು ಹಾರಿ ಭೂಮ್ಯಾಕಾಶಗಳು ಕೆಂಪಾಗುವುವು! ನನ್ನಲ್ಲಿ ಪತಿವಿಯೋಗ 
ದಿಂದುಂಟಾಗುವ ದುಃಖದ ಜ್ವಾಲೆಯು ನಿನ್ನ ಕುಲವನ್ನೆ ಸುಡುವುದು. 
ನೀನಾಗಿ ಈ ಬೆಂಕಿಯ ಕಿಡಿಯನ್ನು ಪಂಚವಟಯಿಂದ ಕಷ್ಟಪಟ್ಟು ತಂದಿರುವೆ, 
ಇನ್ನೂ ನನ್ನ ಮಾನಕ್ಕೆ ಹಾನಿತರುವ ಮಾತುಗಳನ್ನಾಡಿ ನಿನ್ನ ದುರ್ಗತಿಯ 
ಪ್ರಕಾರಗಳನ್ನು ಹೆಚ್ಚಿ ಸಿಕೊಳ್ಳದಿರು. ನಡೆ!' ಎಂದಳು. ರಾವಣನು 
ಇನ್ನೊಂದು ದಿನ ಆಡಿಸಿ ನೋಡುವೆನೆಂದನು. ಅವಳು "ರಾಮು, ರಾಮ',- 
ಎಂದು ಪುನಃ ರಾಮಧ್ಯಾನನನ್ನೆ ಸ್ಸೆಕೊಂಡಳು. 


nub 


ES 


೫. ಸುಂದರಕಾಂಡ 


ಶ್ರ್‌ನಿಧ್ವಜರಾದ ವಾನರರಿಗೆ ಅಧಿರಾಜನಾಗಿ ಸುಗ್ರೀವನು, ವಾಲಿಯ. 
ಮರಣಾನಂತರ ಬಹುಕಾಲದ ಸುಖವನ್ನು ಅನುಭವಿಸುತಿದ್ದನು, ವಾನರ 
ಜಾತಿಯವರೂ, ಭಲ್ಲೂಕರೂ, ಬರ್ಬರರಾದ ಅನಾರ್ಯಕುಲದವರು. 
ಆರ್ಯರಲ್ಲಿದ್ದಂತೆ ಏಕಪತ್ತಿ ್ಲೀವುತವೂ ವಿವೇಕವೂ ಇನರಲ್ಲಿರಲಿಲ್ಲ. ಆದರೆ. 
ಸ್ನಭಾವತಃ ಗುಡ್ಡ ಬೆಟ್ಟಗಳಲ್ಲಿ ಸ್ಟೇಚ್ಛಾ ಚಾರಿಗಳಾಗಿದ್ದು, ಗೆಡ್ಡೆಗೆಣಸು ಹಣ್ಣು 
ಹಂಪಲುಗಳನ್ನು ತಿಂದು ಬದುಕುತಿದ್ದ ಕಾರಣ, ಇವರು “ಜೀಹದಲ್ಲಿ ಶಕ್ತಿ 
ಯುಳ್ಳವರೂ ಕಷ್ಟಗಳನ್ನು ಸಹಿಸಬಲ್ಲವರೂ ಆಗಿದ್ದರು. ಸುಗ್ರೀವನು 
ಪಟ್ಟಾಭಿಷಿಕ್ರನಾಗಿ, Ma ತಾನು ಮಾಡಿಕೊಡಬೇಕಾದ ಕಾರ್ಯ 
ನಿರ್ವಾಹಕ್ಕೆ ಇನ್ನೂ ಮಳೆಗಾಲವಾದುದರಿಂದ, ವಿಷಯೋಪಭೋಗಗಳಿಗೇ 
ಮನಸ್ಸುಕೊಟ್ಟು ಹಗಲೂ ರಾತ್ರಿ ನರ್ತನಾದಿಗಳಲ್ಲಿಯೂ ಮದ್ಯಪಾನ 
ವಿಲಾಸಗಳಲ್ಲಿಯೂ ಮಗ್ಗನಾಗಿಯೆ ಇದ್ದನು, ಆದರೆ ದಿನೇ ದಿನೇ ರಾಮನಿ 
ಗಾಗಿ ತಾನು ವಹಿಸಿಕೊಂಡುದನ್ನು ಮರೆಯುತ್ತಾ ಬಂದನು. ಸಂಕಟ 
ಕಾಲದಲ್ಲಿ ಹರಿಕೆಹೊತ್ತು ಕೊಳ್ಳುವುದೂ, ಸುಖಕಾಲದಲ್ಲಿ ದೇವರನ್ನ ಮರೆ 
ವುದೂ ಸಾಮಾನ್ಯವಾಗಿ ನರರೆಲ್ಲರ ಮೂಢತನದ ಲಕ್ಷಣವು; ಎಂದ ಮೇಲೆ 
ವಾನರರ ಮಾತೇಕೆ? 


ವರ್ಷಾೂಕಾಲವು ಮುಗಿದೊಡನೆಯೆ, ಸುಗ್ರೀವನಿಗೆ ಆತನ ಕರ್ತವ್ಯ 
ವನ್ನು ಮಾಡಲು ರಾಮನು ನೆನಪುಹುಟ್ಟಿಸಿದನು. ಅವನಿಗೆ ಅರಿವು ಹುಟ್ಟದು. 
ಅಮಲೇರಿದವನು ಮನೆ ಬಿಡನು; ಆಲಸ್ಯದಲ್ಲೆ ಇದ್ದು ಜಾಗೃತಿಯಿಲ್ಲದನ 
ನಾಗುವನು, ಜಡನಾಗುವನು. ಸುಗ್ರೀವನ ಸುದ್ದಿ ಇಲ್ಲ. ಇನ್ನೆಷ್ಟು ದಿನ. 
ಹೀಗಿರಬಹುದು? ರಾಮಲಕ್ಷ್ಮಣರಿಬ್ಬರೂ ಕೃತಪ್ನುನನ್ನು ತಿದ್ದು ವುದಕ್ಕೆ 
ಮುಂದಾದರು. ಲಕ್ಷ್ಮಣನೆ ಮುಂಡೊತ್ತಿ ಸುಗ್ರೀವನ ಸಭೆಗೆ ಬಂದನು, 
ಸುಗ್ರೀವನು ಕಾಣಸಿಗುವುದೇ ದುರ್ಲಭವಾಯಿತು. ಎಷ್ಟೆಂದರೂ ನಾವು 
ಇಟ್ಟ ಅರಸು; ಕಾಣಲು ಸಮಯವಿಲ್ಲನಂತೆ! ಬರುವನಾದರೆ ಬರಲಿ. 
ಇಲ್ಲದಿದ್ದಲ್ಲಿ ನಾವು ಬೇರೆ ಉಪಾಯಮಾಡುನೆವು. ಇದು ಸುಗ್ರೀವನಿಗೆ 


ಮ. ಗಡಿ ಜು 


ಒಳಿತಲ್ಲ, ಅನನು ಪ್ರಾಣವನ್ನೂ ಕಳೆದುಕೊಳ್ಳಬಹುದು; ಮಾನ ಉಳಿ 
`ಯದು; ರಾಜ್ಯವು ಸಿಗದು' ಎಂದು ಸಭೆಯಲ್ಲಿ ಹೇಳಿದನು. 

ಸಭಿಕರಲ್ಲಿ ಹನುಮಂತನು, ಲಕ್ಷ್ಮಣನನ್ನು ಕುಳ್ಳಿರಿಸ್ಕಿ, ತಾನೆ 
ಸುಗ್ರೀವನನ್ನು ಅವನ ಅಂತಃಪುರದಲ್ಲಿ ಕಂಡು ನಾನಾ ಬಗೆಯಾಗಿ 
ಬೋಧಿಸಿದನು. ಬೇಡಿ, ಬೆದರಿಸಿ, ಅವನಲ್ಲಿ ಜಾಗೃತಿಯನ್ನು ಉಂಟು 
ಮಾಡಿದನು. ಅವನು ಹೀಗೂ ಹೊರಬರಲಿಲ್ಲ. ಲಕ್ಷ್ಮಣನನ್ನು ಕಾಣು 
ವುದಕ್ಕೆ ಇಷ್ಟು ಅಸಡ್ಡೆ! ಅವನು ಆಗಲೆ ಧನುರ್ಬಾಣಗಳನ್ನು ಹಿಡಿದು 
ಕೊಂಡು ಎದ್ದು ನಿಂತನು. ಇನ್ನು ಸುಗ್ರೀವನನ್ನು ಕಾಪಾಡುವರಾರು? 
ಆಗ ಸುಗ್ರೀವನು ಪ್ರಾಣಭಯದಿಂದ ಓಡ್ಯೋಡಿ ಬಂದು, ಅವನ ಕಾಲಿಗೆರಗಿ 
ದನು. ವಿನಯಪೂರ್ವಕವಾಗಿ ಕ್ಷಮೆ ಬೇಡಿದನು. ಲಕ್ಷ್ಮಣನು ಬೇಗನೆ 
ಶಾಂಶನಾಗಲಿಲ್ಲ; ಅವನು ಕೋಪದಿಂದ ಕೆಂಡದಂತೆ ಉರಿಯುತಿದ್ದನು. 
ಅಂದಿನಿಂದ ಇನ್ನೊಂದು ತಿಂಗಳೊಳಗೆ ಸೀತೆಯನ್ನು ಹುಡುಕಿಸುನೆನು 
ಎಂದು ಆಣೆಯಿಟ್ಟುಕೊಂಡು ಅವನು ಹೇಳಿದ ಬಳಿಕ ಮಾತ್ರವೆ,--"ಆಗ 
ನೋಡುವೆನು' ಎಂದು ಲಕ್ಷ್ಮಣನು ಸಮಾಧಾನಗೊಂಡು, ಅಲ್ಲಿಂದ 
ರಾಮನೆಡೆಗೆ ಬಂದು, ಎಲ್ಲವನ್ನೂ ತಿಳುಹಿದನು. 


ಸುಗ್ರೀವನು ಇನ್ನು ಸ್ವಲ್ಪ ಚಟುವಟಿಕೆಗೆ ಪ್ರಾರಂಭಿಸಿದನು. ಮಂತ್ರಿ 
'ಯಾದ ಹನುಮಂತನು ಸೈನ್ಯಗಳನ್ನು ಕೂಡಿಸುವುದರಲ್ಲಿ ಆಸಕ್ತನಾದನು. 
ಬಳಿಕ ರಾಮಲಕ್ಷ್ಮಣರನ್ನು ಅರಮನೆಗೆ ಕರೆಯಿಸಿಕೊಂಡು ವಾನರಸೇನೆಯ 
ಸನ್ನಾಹವನ್ನು ತೋರಿಸಿದನು. ನಂತರ ಸೀತಾದೇವಿಯನ್ನು ಹುಡುಕಿ 
ಬರಲು ವಾನರವೀರರಿಗೆ ಅಪ್ಪಣೆಯಾಯಿತು, ಗುಡ್ಡಬೆಟ್ಟ, ಹೊಳೆ, *ೆರೆ, 
ವನ ಉದ್ಯಾನ ಒಂದನ್ನೂ ಬಿಡದೆ ಅವರು ಎಲ್ಲೆಲ್ಲಿಯೂ ಹುಡುಕಲಾರಂಭಿಸಿ 
ದರು. ರಾವಣನು ದೇವಿಯನ್ನು ಲಂಕೆಗೆ ಒಯ್ದಿ ರಬೇಕೆಂದೇ ಅವರು 
ನಿಶ್ಚಯ ಮಾಡಿದರು. ಹಾಗಾದರೆ, ಈ ಸಾಗರವನ್ನು ದಾಟುವುದಾರು? 
ಇದೊಂದು ದೊಡ್ಡ ಚಿಂತೆ. ಈ ಕಾರ್ಯವನ್ನು ಸಾಧಿಸುವನನು ಹನು 
ಮಂತನೇ ಒಬ್ಬನೆಂದು, ಎಲ್ಲರೂ ಅವನನ್ನೆ ಈ ಸಾಗರ ದಾಟಲು ಕೇಳಿ 
ಕೊಂಡರು. ಸುಗ್ರೀವನನ್ನು ವಂದಿಸಿ ರಾಮಲಕ್ಷ 4ರ ಆಶೀರ್ವಾದವನ್ನು 
ಪಡೆದು, ಸೀತೆಗೆ ಹೇಳತಕ್ಕುದನ್ನು ರಾಮನಿಂದ ತಿಳಿದುಕೊಂಡು, ಮಹಾ 


ತ 


ಬಲನಾದ ಹನುಮಂತನು ಬಹಳ ಕೌಶಲದಿಂದ ಲಂಕೆಗೆ ಹೊರಟನು ; 
ಬಲುಬೇಗನೆ ಅಲ್ಲಿಗೆ ತಲಪಿದನು. 


ಲಂಕೆಯು ಅದೆಂತಹ ಸುಂದರಸ್ಥಾನವು ! ಚಿನ್ನ ರತ್ನ ಸ್ಪಟಿಕಗಳಿಗೆ 
ಮಿತಿಯಿಲ್ಲ. ಗುಡಿಸಲೊಂದೂ ಇಲ್ಲ, ಎಲ್ಲಿವೂ ಮಂದಿರಗಳೇೇ ಸು 
ಅರಮನೆಗಳ ಊರೆನ್ನ ಬಹುದು. ಎಷ್ಟು ಉದ್ಯಾನಗಳು, ನಿಹಾರಸ್ಥಾ ನಗಳು, 
ಹೂದೋಟಗಳು! ಎತ್ತ ನೋಡಿದರೂ ರಮಣೀಯ. ಆದರೆ ಅದನ್ನು 
ನೋಡಿಯೆ ಕುಳಿತುಕೊಳ್ಳುವುದೆ ! ಸೀತೆಯೆಲ್ಲಿ? ಎಲ್ಲಿ, ಅರಮನೆಯಲ್ಲಿ 
ಇರಬಹುದೆ? ಹನುಮಂತನು ಅರಮನೆಗೇ ತೆರಳಿದನು. ರಾವಣನನ್ನು 
ಅವನು ಕಂಡುದು ಇದೇ ಮೊದಲು. ಅವನನ್ನು ನೋಡಿ ಹನುಮಂತನು 
ಮೂಗನಾದನು. ಅವನು ನಿದ್ದೆ ಹೋಗಿರುವನು, ಆಗಲೂ ಅವನ ತಲೆಗೆ 
ಮುಕುಟನಿಡೆ! ರಾಜನೇಷವನ್ನು ಧರಿಸಿಕೊಂಡೇ ಇರುವನು. ಆ ಮನೆ 
ಯಲ್ಲಿ ಕಸ್ತೂರಿಯ ಸುವಾಸನೆ ತುಂಬಿದೆ. ಹನುಮಂತನು ಎತ್ತೆತ್ತಲೂ 
ಹುಡುಕಿದನು. ಅಲ್ಲಿ ಸೀತಾದೇನಿಯಂತಹ ಯಾವ ಸ್ತ್ರೀಯನ್ನೂ ಕಾಣಲಿಲ್ಲ. 
ಸುತ್ತಲಿನ ಎಲ್ಲ ಮಂದಿರಗಳನ್ನೂ ನುಗ್ಗಿ ನೋಡಿದನು. ಇಲ್ಲ, ಸೀತೆಯಿಲ್ಲ. 


ಆದರೆ ಹನುಮಂತನು ಸುಲಭವಾಗಿ ಸುಮ್ಮನಾಗುವನೆ? ವನ- 
ಉಪವನಗಳನ್ನು ನುಗ್ಗಿದನು. ಅಲ್ಲೆಲ್ಲಿಯೂ ಸೀತೆಯಿಲ್ಲ. ಕೊನೆಗೆ 
ಅಶೋಕವನಕ್ಕೆ ತೆರಳಿದನು. ಅದರಷ್ಟು ಸುಂದರವಾದ ವನವು ಮೂರು 
ಲೋಕಗಳಲ್ಲಿಲ್ಲ.. ಪ್ರತಿಯೊಂದು ಗಿಡ, ಪ್ರತಿಯೊಂದು ಪೊದರನ್ನೂ 
ಹುಡುಕಿದನು. ದೂರದಲ್ಲಿ ಕೆಲವು ದಾಸಿಯರು ಅತ್ತಿತ್ತ ತಿರುಗುತ್ತಿರು 
ವುದನ್ನು ಕಂಡನು. ಅವರ ಮೂಗು ಬಾಯಿಗಳು ಚಪ್ಪ ಟೆ! ಕೈಕಾಲುಗಳು 
ಉದ್ದುದ್ದ! ದಪ್ಪವಾದ ಮೈ, ಪ್ರತಿಯೊಬ್ಬಳ ಕೈಯಲ್ಲಿ ಕಬ್ಬಿಣದೊಂದು 
ದೊಣ್ಣೆ. ಯಾರನ್ನಾದರೂ ಹೊಡೆಯಲು ಅಪ್ಪಣೆ. ಪಡೆದಿರುವಂತೆ ತೋರು 
ತ್ತಿದೆ, ಸುಂದರಿಯೊಬ್ಬಳು ಗಲ್ಲಕ್ಕೆ ಕೈಯೊತ್ತಿ ಕುಳಿತಿರುವಳು. ಕೇವಲ 
ವಾಗಿ ಅಳುವಳು. ಅವಳ ಮುಖ ಬಾಡಿರುವುದು. ಅವಳ ಮೈ ಬಿಳು 
ಪೇರಿದೆ, ತಲೆಯ” ಕೂದಲರಾತಿಯನ್ನು ಬಾಚಿಕೊಂಡುದಿಲ್ಲ; ಅದಕ್ಕೆ ಎಣ್ಣೆ 
ಸವರಿದುದೂ ಇಲ್ಲ. ಬಟ್ಟೆಗಳೆಲ್ಲ ಚಿಂದಿಯಾಗಿನೆ. MORE 
ಅವಳು ನಿಟ್ಟುಸಿರಿಡುವಳು 


ಎ ಗಚ್ಛ 


ವಕಷೇಡೀಧರೆಯ, ಅಶ್ರುಜ-- 

ಲಾಕುಲಾಯತ ಲೋಚನೆಯ, ಉ-- 

ದ್ರೇಕ ಶೋಕಾನ್ಫಿತೆಯ ಅಂತಸ್ತಾಪನಿಹ್ಟಲೆಯ]| 
ಶೋಕವನದಡಿ ಅಧಿಕಪುಣ್ಯ -- 

ಶ್ಲೋಕಚರಿತೆಯ ಮಲಿನಪಟಪರಿ 

ದಾಕ್ಷತಿಯ ನವಿರಳಕ್ಷಶಾಂಗಿಯ ಕಂಡನಾಹನುಮ. 


ಪದ್ದಗಂಧಿಯ, ಪದ್ಮವದನೆಯ | 
ಸದ್ಮನಿವಾಸನೆಯ, ಪದ-- 
ದ ಕರಪದ್ಧಂಗಳೊಪ್ಪುವ, ಪದ್ಮಲೋಚನೆಯ | 
ದ್ವಜಾಂಬಕಿ ಪದ್ಮಿನಿಯ ಹ 

ಆಲ್‌ 
ದ್ವದೊಳು ರಘುರಾಮಚಂದ್ರನ 


ದ್ವಷಾದನ ನೆನೆವ ಸೀತೆಯ ಕಂಡನಾಹನುಮ. 

ಹೊಗೆಯಲದ ಪುತ್ತಳಿಯನೊಲು, ಹಿಮ 

ವಗಿದ ತಾವರೆಯಂತೆ, ಬಿಚ್ಚದೆ 

ಬಿಗಿದ ಮುತ್ತಿನ ಚಿಪ್ಪಿನಂದದಿ, ರಾಹುಲಂಬಿಸಿದ | 

ಮ್ಹಗಧರನನೊಲು, ಗೂಢದರ್ಥವ 

ತೆಗೆಯಬಾರದ ಕ್ಲತಿಯ ವೋಲಿ-- 

ರ್ದನಗಣಿತಾಮಲ ಪುಣ್ಯಮೂರ್ತಿಯ ಕಂಡನಾಹನುಮ. 
ಈಗ ಅವಳೊಡನೆ ಸಂಭಾಷಣೆಮಾಡುವುದಾದರೂ ಹೇಗೆ? ಸುತ್ತಲೂ 
ದಾಸಿಯರ ಕಾವಲಿದೆಯಲ್ಲವೆ? 


ಹನುಮಂತನು ಅಲ್ಲೆ ಕಾದು ಕಾದು, ಕೊನೆಗೆ ಅವಕಾಶಕಂಡನು. 
ಸೀತಾದೇವಿಗೆ ರಾಮನ ಮುದ್ರೆಯುಂಗುರವನ್ನು ಪರಿಚಯಕ್ಕಾಗಿ ಕೊಟ್ಟನು. 
ಇಲ್ಲವಾದಲ್ಲಿ, ಅವಳು ಇವನನ್ನು ನಂಬುವಳೇ? ಇಂತಹ ವಿಕಾರಿಗಳೆಷ್ಟೊ 
ಮಂದಿ ರಾವಣನ ಕಡೆಯಿಂದ ಅವಳನ್ನು ನಾನಾ ವಿಧವಾಗಿ ಪೀಡಿಸಿರುವರು. 
ಆ ಉಂಗುರವನ್ನು ಸೀತಾಡೇನಿಯು ತಲೆಯ ಮೇಲಿಟ್ಟುಕೊಂಡು ವಂದಿಸಿ. 
ದಳು; ಎದೆಗೆ ಒತ್ತಿಕೊಂಡು ಮೈಮರೆತಳು; ಮುದ್ದಿಟ್ಟು ಕಣ್ಣೀರಿಟ್ಟಳು; 


ಎ 65 ಎ. 


ತರುವಾಯ ಹನುಮಂತನನ್ನು ಆಶೀರ್ವದಿಸಿದಳು. "ರಾಮಚಂದ್ರನು 
ನನ್ನನ್ನು ಇಲ್ಲಿಂದ ಬೇಗನೇ ಒಯ್ಯಬೇಕೆಂದು ನನ್ನ ಪ್ರಾರ್ಥನೆ ಇದೆ. 
ವಿಳಂಬವಾದರೆ ನನ್ನ ಪ್ರಾಣಗಳು ಉಳಿಯವು' ಎಂದು ಅವಳು ಅವನಿಗೆ 
ಹೇಳಿದಳು. ಕಿಸ್ಕಿಂಥೆಯಲ್ಲಿ ನಡೆದಿರುವ ಸರ್ವಸನ್ನಾಹದ ವೃತ್ತಾಂತವನ್ನೆಲ್ಲ 
ಹನುಮಂತನು ಅವಳಿಗೆ ಬಿನ್ನವಿಸಿದನು. "ಕಪಿವರನೆ! ಬಂದಂತೆಯೇ 
ಗೆೋಪನವಾಗಿ ಇಲ್ಲಿಂದ ತೆರಳುವವನಾಗು, ನಿನಗೆ ದಾರಿಯಲ್ಲಿ ಯಾವು 
ಹೊಂದು ಆತಂಕವೂ ಬಾರದಿರಲಿ, ನನ್ನ ಈ ಚೂಡಾಮಣಿಯನ್ನು 
ಆರ್ಯಪುತ್ರನಿಗೆ ಒಪ್ಪಿಸು. ಆತನ ಚರಣದರ್ಶನದ ಆಸೆಯಿಂದಲೆ ನಾನು 
ಜೀವಹಿಡಿದಿರುವೆನೆಂದು ತಿಳುಹು' ಎಂದು ಆಶೀರ್ವದಿಸಿ ಕಳುಹಿ 
ಕೊಟ್ಟಳು. 


ಹನುಮಂತನು ಅಲ್ಲಿಂದ ಹಿಂದಕ್ಕೆ ಹೊರಟನು. ಅಲ್ಲಿ, ಅವೆಷ್ಟು 
ಬಗೆಯ ಹಣ್ಣುಗಳು! ಬಾಯಿ ಒಸರುತ್ತಿದೆ! ಹನುಮಂತನು ವನದೊಳಕ್ಕೆ 
ಹೊಕ್ಳುನು. ಕೂಡಲೆ ರಾಕ್ಷಸರು ಅವನನ್ನು ಆಕ್ರಮಿಸಿದರು. ಅವರನ್ನು 
ಹನುಮಂತನು ಕೊಂದು, ತನಗೆ ಬೇಕಾದಷ್ಟು ಹಣ್ಣುಗಳನ್ನು ಕಿತ್ತು 
ತಿಂದನು. ಈ ವೃತ್ತಾಂತವನ್ನು ರಾವಣಪುತ್ರನಾದ ಅಕ್ಷಯನು ಭರದಿಂದ 
ಹೇಳಿ, ವನಕ್ಕೆ ಬಂದು, ಹನುಮಂತನನ್ನು ಸೆರೆಹಿಡಿಯಿಸ ತೊಡಗಿದನು. 
ಅವನನ್ನು ಹನುಮಂತನು ಕ್ಷಣದೊಳಗೆ ಕೊಂದನು. ನಂತರ ನೀರಶ್ರೇಷ್ಟ 
ನಾದ ರಾವಣಪುತ್ರ ಇಂದ್ರಜಿತುವು ಹನುಮಂತನನ್ನು ನಾಗಪಾಶಗಳಿಂದ 
ಬಿಗಿದು ತಂದೆಯಿರುವಲ್ಲಿಗೆ ಕೊಂಡೊಯ್ದನು. ಹನುಮಂತನು ತನ್ನ 
ಇಂಗಿತವನ್ನು ಅವರಾರಿಗೂ ತಿಳಿಯಗೊಡದಂತೆ, ಸತ್ತವನಂತೆ ಅಲ್ಲೆ ಬಿದ್ದು 
ಕೊಂಡನು. ರಾವಣನು ಅವನಿಂದಾದ ಹಾವಳಿಯನ್ನು ಕೇಳಿ, ಅವನನ್ನು 
ಕೂಡಲೆ ಸುಟ್ಟುಹಾಕುವಂತೆ ಸೇವಕರಿಗೆ ಆಜ್ಞಾಪಿಸಿದನು. ಅವರು ಅವನ 
ಬಾಲಕ್ಕೆ ಚಿಂದಿಗಳನ್ನು ಸುತ್ತಿ, ಎಣ್ಣೆಹೊಯಿದು, ಬೆಂಕಿ ಹೊತ್ತಿ 
ಸಿದರು. 


ಬಾಲಕ್ಕೆ ಬೆಂಕಿ ತೆಗಳಿಡೊಡನೆಯೆ, ಹನುಮಂತನು ಈ ಮನೆ. 

ಆ ಮನೆ ಎಂಡೆನ್ನಡೆ ಹಾರುತ್ತಲಿದ್ದು, ಭೆಯಂಕರವಾಡೊಂದು ಅಗ್ನಿಯನ್ನು 
ಪ್ರಜ್ಞಲಗೊಳಿಸಿದನು. ಸುಂದರವಾದ ಲಂಕಾಪುರವು ಭಸ್ಮವಾಯಿತು, 

EG ಬು 


ಪರವಧೂವ್ಯಸನಿಗಳ ಸಂಗವು 

ವರಕಭಾಜನವೆಂದು ನೆರೆ ಧಿ- 

ಕೃರಿಸಿ ದಶಕಂಧರನ ನಗರಾಂಗನೆ ವಿರಾಗದಲಿ । 

ಪರಮಪ್ರಾಯತಕ್ಷಿತ್ತ ಅಂಗೀ- 

ಕರಿಸಿ ಹೊಗಲುದ್ಯೋಗಿಸಿದ ನಿ 

ರ್ಭರದ ನಿಡುಗಿಚ್ಚಿನ ವೊಲಿರ್ದುದು ದಹನ ರಿಪುಪುರದ. 
ಎಷ್ಟು ರಾಕ್ಷಸರು ಸತ್ತರೊ, ಸತ್ತವರೆ ಬಲ್ಲರು. ಆದರೆ ಅಶೋಕವನದ 
ಕಡೆಗೆ ಈ ಬೆಂಕಿಯು ಸುಳಿಯದುದು ಆದೊಂದು ಅದ್ಭುತ ವಿಷಯ. "ಎಷ್ಟೇ 
ಬುದ್ದಿ ವಂತನಿರಲಿ, ಮಹಾತ್ಮನಿರಲಿ, - ರಾಮನು ವಿಚಾರವಿಲ್ಲದವನು; ಬಂದ 
ನಾನೇ ಸೀತೆಯನ್ನೀಗ ಎತ್ತಿಕೊಂಡು ಹೋದರೆ ಚೆನ್ನಾಗದೆ! ಅನನೇತಕ್ಕೆ 
ಹುಡುಕ ಬಾರೆಂದನು? ಹಿಡಿದು ತಾರೆನ್ನಲಿಲ್ಲ? ರಾವಣನನ್ನೆ ಕೊಲ್ಲ 
ಜೇಕಾದರೂ ನನ್ನಿಂದಾಗದೆ? ಇನ್ನೂ ಕಷ್ಟಗಳನ್ನೇಕೆ ಕಟ್ಟಕೊಂಡಿರುವನು? 
ಅಥವಾ ಬಂದರೂ ಇನ್ನು ನಾನು ಕಂಡ ಲಂಕಾಪುರವನ್ನು ಅವನು 
ಕಾಣುವನೆ? ಅಥವಾ ಅನನನ್ನು ವಿಚಾರಿಸದೆ ಬಂದ ನಾನೆ ಹೆಡ್ಡನು' 
ಎನ್ನುತ್ತ, ಹನುಮಂತನು ಬಾಲದ ಬೆಂಕಿಯನ್ನು ನೊಂದಿಸಿ, ತ್ವರೆಯಾಗಿ 
ಕಿಸ್ಕಿಂಥೆಗೆ ಮರಳಿದನು. 
ಆದರೆ ಅತ್ರ ಲಂಕಾಪುರದಲ್ಲಿ: 

ಪ್ರತಿಪಕ್ಷ ಮುಂಟಿ ಲಂಕಾ 

ಪತಿಗಣುವಂ ರಾವಣಂಗಿದಿರ್ಚುವನೆ, ಮಹಾ! 

ಸತಿ ಸೀತೆಯೆ ಶೋಕಾನಳ 

ಹತಿಯಿಂ ಚೆಂದತ್ತು ಕೂಡೆ ಲಂಕಾನಗರಂ| 
ಎಂದೇ ಲಂಕೆಯ ಜನರು ಬೊಬ್ಬಿಟ್ಟು ಬಾಯಿ ಬಾಯಿ ಬಡೆದುಕೊಳ್ಳು 
ತಿದ್ದರು. 


ಕಿಷ್ಕಿಂಧೆಯಲ್ಲಿ ಹನುಮಂತನನ್ನು ಕಂಡವರೆಲ್ಲ ವಿಸ್ಮಯ ಹೊಂದಿದರು! 
ಎಲ್ಲರ ಕೂಡೆ ಸೀತೆಯನ್ನು ಕುರಿತು ವೃತ್ತಾಂತವನ್ನು ಹೇಳುವುದೆ ಅವನಿಗೆ 
ಉದ್ಯೋಗವಾಯಿತು. ರಾಮಲಕ್ಷ ರು ಮನಸ್ಸಿನಲ್ಲಿ ಸ್ವಲ್ಪ ಮಾತ್ರ 
ತೃಪ್ತಿ ಹೊಂದಿದರು; ಅವರು ದುಃಖವನ್ನು ಸುಲಭವಾಗಿ ಬಿಡಲಾಪರೇ? 


ಸೀತಾಸ್ಮರಣೆಯಿಂದ ಅವರ ದುಃಖವು ಕಿಂಚಿತ್ತಾಗಿ ಹೆಚ್ಚಿತು. ಇನ್ನು 
ಲಂಕೆಗೆ ತಡಮಾಡದೆ ತೆರಳಬೇಕೆಂದಾಯಿತು. " ಸಿದ್ಧರಾಗಿರಿ' ಎಂದು 
ಸುಗ್ರೀವನ ಅಪ್ಪಣೆಯು ವಾನರಸೈನ್ಯಕ್ಕೆ ಪಸರಿತು. ಕೋಟಿ ಕೋಟಿ 
ವಾನರರು ಹೊರಟರು. 


ಆದರೆ ಸಾಗರವನ್ನು ದಾಟುವ ಬಗೆಯಾವುದು? ವೃದ್ಧನೂ ಬಹು 

ಷರ್ತಿಯೂ ಆದ ಜಾಂಬವಂತನು ' ನಮ್ಮೊಳಗೆ ನಳ ಎಂಬೊಬ್ಬ ಸೇನಾಪತಿ 
ಇರುವನಷ್ಟೆ, ಅವನು ದೇವತೆಗಳ ತಿಲ್ಪಿಯಾದ ವಿಶ್ಚಕರ್ಮನಿಗೆ ಮಗ 
ನಾಗಿರುವನು. ತಂದೆಯಂತೆಯೇ ಇವನೂ ಯೋಗ್ಯನು. ಕಲ್ಲಿನ ಕೆಲಸ 
ದಲ್ಲಿ ಇವನಂತಹರು ಅತ್ಯಪೂರ್ವ, ಅದುಕಾರಣ ಸಾಗರವನ್ನು ದಾಟುವ 
ಸೇತುವನ್ನು ನಿರ್ಮಿಸುವ ಉದ್ಯೋಗವನ್ನು ಅವನಿಗೆ ಕೊಟ್ಟರೆ, ಅದು 
ಉತ್ತಮವಾಗಿ ಸಾಗುವುದಲ್ಲವೆ?' ಎಂದು ವಿಜ್ಞಾಪಿಸಿಕೊಂಡನು. ಯಾವು 
ದೊಂದು ಜಲಪ್ರವಾಹವನ್ನು ತಡೆಗಟ್ಟುವುದಕ್ಕೂ, ನೀರಿನಲ್ಲಿ ಕಲ್ಲುಗಳನ್ನಿಟ್ಟು 
ಕಟ್ಟುವುದಕ್ಕೂ ನಳನೆ ಪ್ರವೀಣನೆಂದು ಹೆಸರ್ಗೊಂಡಿದ್ದನು. ಅವನು ತನ್ನ 
ಕೌಶಲವನ್ನು ಉಪಯೋಗಿಸಿ, ಕೆಲವೇ ದಿನಗಳೊಳಗೆ ಸೇತುವನ್ನು ನಿರ್ಮಿಸಿ 
ಕೊಟ್ಟನು. ಬಂಡೆಗಳನ್ನು ಒತ್ತಾಗಿ ಇಡಿಸಿ, ಜೋಡಿಸಿ ಅವುಗಳ ಮಧ್ಯೆ 
ಸಂದಿನಲ್ಲಿ ಮಳಲನ್ನು ತುಂಬಿ, ಸೇನೆಗಳು ನಡೆದು ಹೋಗುವಷ್ಟು ಉತ್ತಮ 
ಉಪಯೋಗಕ್ಕೆ ಬರುವಂತಹ ಸೇತುವನ್ನು ಈೇಲನೇ ದಿನಗಳೊಳಗೆ ಸಿದ್ಧ 
ಮಾಡಿದನು... ರಾಮಲಕ್ಷ್ಮಣರು ಅದನ್ನು ಪರೀಕ್ಷಿಸಿ ಇನ್ನು ಸೇನೆಗಳು 
ಮುನ್ನಡೆಯಲೆಂದರು; ಆಗ 

ಅರಸ ನಿಂದಿದಿರಿಪಲ್ಲಿ ತಾರಕ 

ತೊರೆಯೆವೊಲು, ಬಲುಸೇತುಸಾಗರ 

ನೊರೆಯನುಗಿದುಬ್ಬಣದವೊಲು, ಆ ಡೆಶಕುಲಾಧಿಪನ | 

ಪುರದ ಪಥದವೊಲಾ, ದಶಾಸ್ಯನ 

ಕರೆದು ತೋರುವ ಮೃತ್ಯು ನೀಡಿದ 

ಕರದವೊಲ್ಕು ಕಣ್ಣಿಸೆದುದನುಪಮ ಸೇತು ಬಂಧನದ. 
ವಾನರ ಸೇನೆಯೆಲ್ಲವೂ ನಿರಾಂತಕವಾಗಿ ಲಂಕೆಗೆ ತಲಪಿತು. 

ಕ್ರ 


ಮುಟಿ ಮಾ 


ಲಂಕಾದಹನವಾದಂದಿನಿಂದ ರಾವಣನು ಏನು ಮಾಡುತಿದ್ದನು? 
ಸ್ಪಲ್ಪ ಬೆದರಿದ್ದನು, ಯಾವಾಗಲೂ ಮುಂದೇನಾಗುವುದೊ ಎಂಡೇ ವಿಚಾರ 
ಮಾಡುತಲಿದ್ದನು. ಸೀತೆಯ ಉದ್ದಾ ರಕ್ಕಾಗಿ ಇನ್ನಾರಾದರೂ ಬರುವ 
ಮೊದಲೇ ಅವಳನ್ನು ಒಲಿಸಿಕೊಳ್ಳಲೂ ಸೇಚಾಡುಶಲಿದ್ದನು. ಎಂದಿನಂತೆ 
ಅಂದೂ ಸಭೆ ಸೇರಲು, ಅತಿ ಭಯಂಕರ ಪರಾಕ್ರಮಿಗಳಾದ ರಾಕ್ಷಸರು 
ಸಭೆಗೆ ಬಂದಿರಲು, ದೂತನೊಬ್ಬನು ಬಂದು, ಇದುವರೆಗೆ ನಾವು ಎಂದೂ 
ಕೇಳದಿದ್ದ, ಎಂದೂ ಎಣೆಸದಿದ್ದ ಜಯಧ್ವ್ಯನಿಯೊಂದು ಇಂದು ಕೇಳಿಸು. 
ತ್ತಲಿದೆ, ಏನೊಂದು ತಿಳಿಯದು,' ಎಂದು ಭೀತನಾಗಿ ಕಾಲಿಗೆರಗಿ ಹೇಳಿ 
ಕೊಂಡನು: " ಲಂಕೆಯನ್ನು ಸುಡಬಂದ ವಾನರರಂತಹರನೇಕರು ಹಿಂಡಾಗಿ 
ಇಲ್ಲಿಗೆ ಬಂದು ಸೀತೆಯನ್ನು ಬಿಡಿಸಿಕೊಂಡೊಯ್ಯಲಿರಬಹುದು,' ಎಂದು 
ರಾವಣನು ನುಡಿದನು. ಸಭಿಕರಲ್ಲಿ ಒಬ್ಬೊಬ್ಬರಾಗಿ ಎದ್ದು ನಿಂತು, ತಂತಮ್ಮ 
ಪರಾಕ್ರಮವನ್ನು ಹೊಗಳಿಕೊಂಡು ಆಯುಧೆ ಜಳಪಿಸಿ 'ಯುದವಾಗಲಿ' 
ಎಂದರು. ಕಾಡುಮೃಗಗಳು, ಮನುಷ್ಯರು, ದೇವತೆಗಳು ಮುಂತಾದವ 
ರನ್ನು ಸೋಲಿಸಿದ ರಾಕ್ಸಸವೀರರು ಭಯಪಡುವುದುಂಟೆ? 


ರಾವಣನ ತಮ್ಮನಾದ ವಿಭೀಷಣನು ಅಣ್ಣನಿಗೆ ಕ್ಳ್ರ ಮುಗಿದು 
| ಲಂಕಾಧೀಶ್ಚರಾ ! ಲಾಲಿಸಬೇಕು. ತನ್ನ ಇಂದ್ರಿಯಗಳನ್ನು ಜಯಿಸಲಾರ 
ದವನು ಪ್ರಜೆಗಳನ್ನು ಆಳಲಾರನು, ಇನ್ನಾರನ್ನೂ ಜಯಿಸಲಾರನು. ತನ್ನ 
ಕುಲಕಾಂತೆಯಲ್ಲಿಯೆ ಸಂತಸಪಟ್ಟರೆ, ಅದರಿಂದ ತನ್ನ ಕುಲವು ವರ್ಧನ 
ಗೊಳುವುದು ; ಪರವಧುನಿಗೆ ಎಳಸಿದರೆ ಅಡೇ ಕುಲನಾಶಹೇತುನೆಂದು 
ಪ್ರಖ್ಯಾತವಾದ ಮಾತಿರುವುದು. ಇದನ್ನು ಪರಿಭಾವಿಸಿದರೆ, ಸೀತಾದೇವಿ 
ಯನ್ನು ಮನ್ನಣೆಯಿಂದ ರಾಮಚಂದ್ರನಿಗೆ ಒಪ್ಪಿ ಸಿಕೊಟ್ಟು, ಬಂಧುಬಳಗ. 
ಗಳೊಡನೆ ನಾವು ಸುಖವಾಗಿರುವುದು MEE, ನನಗೆ ತೋರು. 
ವುದು. ರಾಮನು ಸಾಮಾನ್ಯ ಮನುಷ ನಲ್ಲ. ಅವನು ತಾಟಕಿಯನ್ನೂ 
ಸುಬಾಹು ಮಾರೀಚರನ್ನೂ ಡ್‌, ವಾಲಿಯನ್ನೂ ಕೊಂದನು, 
ಶಿವಧನುಸ್ಸನ್ನು ಮುರಿದು, ಪರಶುರಾಮನ ಧನುಸ್ಸನ್ನೂ ಭಂಗಗೊಳಿಸಿರು 
ವನು, ಇಂತಹನಿಗೆ ವಿರುದ್ಧವಾಗಿ ಯುದ್ಧವನ್ನು ಮಾಡಲೆಳಸುವುದರಿಂದ 
ಫಲನೇನೂ ಉಂಟಾಗದು. ಇವರು ಗ ಪರಾಯಣ ರಾಗಿ 

ಏನೇನನ್ನೊ ಹೇಳಿದರು. ಹೇಳಲಿ, ಇವರು ಈಗ ಆಡುವುದಕ್ಕೂ ಅಂದು 
ಅದೊಂಡೇ ಕಪಿಯ ಮುಂದೆ ಇವರು ಮಾಡಿದುದಕ್ಟೂ ವಿಶೇಷವಾದ 
ತಾರತಮ್ಯವಿಜೆಯೆಂದು ನಾವೆಲ್ಲರೂ ಬಲ್ಲೆ ನಲ್ಲವೆ? - ಆದುದರಿಂದ, -- 
ಪರಿಜನಮುಮಾಪ್ತ ಜನಮುಂ 
ಪುರಮುಂ ಬಾಂಧವರು ಮಗಲದೊಂದೆಡೆಯೊಳ್ಳೈ | 
ತಿರಲಕ್ಕುಂ, ಜಾನಕಿಯಂ 
ಪರಿಹರಿಸಿದೊಡಲ್ಲದಂದಿರಲ್ಪಂದಪುಡೇ? 
ಎಂದು ನಿನಯದಿಂದ ಬೇಡಿಕೊಂಡನು. 


" ಶತ್ರುವನ್ನು ಪ್ರಶಂಸಿಸುವುದೆ? ಬಹು ಯತ್ನದಿಂದ ತಂದ ವನಿತಾ 
ರತ್ನವನ್ನು ಹುಲು ಮನುಷ್ಯರಿಗೆ ಬೆದರಿ ಮರಳಿಸುವುದೆ? ನನ್ನೊಡನೆ 
ಕಾದಿ ಸೋತವರನ್ನೆ ಇದು ವರೆಗೆ ಕಂಡಿರುವೆನಲ್ಲದೆ ಗೆದ್ದವರನ್ನು ಕಂಡು 
ದಿಲ್ಲ' ಎಂದು ರಾವಣನು ತನ್ನಲ್ಲಿ ತಾನೆ ಆಲೋಚಿಸಿದನು. ಮೊದಲೇ 
ದುರ್ಬುದ್ಧಿ; ಅದೀಗ ಸಭಿಕರ ಜಂಬದಿಂದ ಪುಟವಿಟ್ಟ ಂತಾಯಿತು. ಕ್ರೋ 
ಥೋನ್ಯತ್ತನಾದ ರಾವಣನು ವಿಭೀಷಣನನ್ನು ಜರೆದು ಬಯ್ದ ನಲ್ಲದೆ, ಎಡ 
ಗಾಲಿನಿಂದ ಒದ್ದನು, ಕೊಲ್ಲುತಿದ್ದನು, ತಮ್ಮಸೆಂದು ಉಳಿಸಿದನು. ಅವನನ್ನು 
ನಗರದ ಹೊರಕ್ಕೆ ದೂಡಿ ಒಯ್ಯು “ವಂತೆ ಅಪ್ಪ ಣೆಕೊಟ್ಟನು. ಆಗ ಧರ್ಮಾತ್ಮ 
ನಾದ ವಿಭೀಷಣನು, ಅ ಸತ ಧನೆ! ಅಪಕೀರ್ತಿಗೆ ಹೆದರಣಿ' 
ಸೀತೆಯನ್ನು ತಂದು, ರಾಜ್ಯನಾಶಕರವಾದ ಯುದ್ಧಕ್ಕೂ ಹಿಂಜರಿಯಜಿ 
ಬಲ್ಲಿದರೊಡನೆ ಯುದ್ಧಕ್ಕೆ ನಿಲ್ಲುವೆಯಂತೆ! ನಿಲ್ಲು. ರಾಮಬಾಣವು ಎಂದೂ 
ನಿರರ್ಥಕವಾದುದಲ್ಲ ನಿನ್ನ ಮತ್ತು ಇವರ ದುರ್ದಶೆಯನ್ನು ನೋಡುವುದ 
ಕ್ಕಾಗಿ ನಾನಿಲ್ಲಿ ನಿಲ್ಲುವನನಲ್ಲ,' ಎಂದು ತನ್ನನ್ನು ತಾನೆ ಹೊರಡಿಸಿಕೊಂಡು 
ರಾಮಚಂದ್ರನ ಶಿಬಿರದ ಕಡೆಗೆ ತೆರಳಿದನು. ಅಲ್ಲಿಗೆ ತಲಪುತ್ತಲೆ,-- 


ರಾಮಚಂದ್ರನ ಪಾಳೆಯದಲ್ಲಿ, ಪ್ರಬಲ ವಿರೋಧಿಯಾದ ಲಂಕಾ 
ಧೀಶನ ಸೋದರನ ಆಗಮನದಿಂದ ಆಶ್ಚರ್ಯವುಂಟಾಯಿತು. ರಾಮ 
ಚಂದ್ರನು ಶರಣಾಗತರಾದವರಲ್ಲಿ ಸಂಜೇಹೆ ಕಾಣುವವನಲ್ಲ. ಅದರಲ್ಲೂ 
ವಿಭೀಷಣನು ಭಗನದ್ಭಕ್ತನು; ಅವನ ನುಡಿಯೇ ರಾಮನಲ್ಲಿ ಭಕ್ತಿ ಪೂರ್ಣ 
ವಾದುದು. ಆದರೂ' ವಾನರ ಸೇನಾಪತಿಗಳು ಅವನನ್ನು ಸುಲಭವಾಗಿ 

ನಂಬುನರೇ? ರಾವಣನ ಸೋದರನು! ಸೋದರನು ಎಂದೂ ಸೋದರನಿಗೆ 
ಇದಿರುನಿಂತು ಹಗೆಯ ಪಕ್ಷವನ್ನು ಸೇರುವನೆ? ಯಥಾಸ್ಥಿ ತಿಯನ್ನು ವಿಭೀ 
ಷಣನು ವಿವರಿಸಿ ಲಂಕಾಪುರದಲ್ಲಿನ ಯಾವತ್ತು ಅಂತರಂಗದ ವಿಚಾರ 
ಗಳನ್ನು ಮರೆಮಾಜದೆ ಹೇಳಿದನು. 

ಬಾಳಬೇಕೆಂದೆಂಬನಗೆ ಚಾಂ- | 

ಡಾಲಗ್ವಹ ವೀಥಿಯಲಿ ಭಿಕ್ಷದ 

ಕೂಳತಿರಿತಂದುಂಡು ಬದುಕುವು ದಧಿಕ ಸೌಖ್ಯ ಕಣಾ। 

ಕೇಳಿದ ರಾಜೇಂದ್ರ, ಮೂರ್ಪರ 

ಕೇಳನೇಳದೊಳಿದ್ದು ಬದುಕುವ 

ಖೂಳವ್ವತ್ತಿಯ ಬದುಕು ಕಷ್ಟಕೆ ಕಷ್ಟತರನೆಂದ. 
ಅಣ್ಣನಿಗೆ ಅವನ ಪಾಪದ ಫಲವು ಒದಗುವಾಗ, ನಾವು ಅಲ್ಲಿದ್ದು ಅವನೊಡನೆ 
ದುರ್ಗತಿಗಿಳಿಯುವುದಕ್ಕಿಂತ, ಲೌಕಿಕ ವೈದಿಕಗಳೆರಡನ್ನೂ ಮಾರಿದ ಅಣ್ಣ 
ನನ್ನು ತ್ಯಜಿಸಿ ತಮ್ಮ ಚರಣದಾಸನಾಗುವುದೆ ನನ್ನ ಧರ್ಮವೆಂದು ಇತ್ತ 
ಸಾರಿಡೆನು” ಎಂದನು. ಆದರೂ ಎಲ್ಲರೂ ಸಂಶಯ ಚಿತ್ತರಾದರು. 
ಆಗ ರಾಮನು «ಶರಣಾಗತನಾದ ಶತ್ರುನನ್ನಾದರೂ ಕಾಪಾಡುವುದು 
ಕ್ರತ್ರಿಯರ ಧರ್ಮವು. ಅದೇ ಸಾಧುವಾದ ನೀತಿಯು. ಶತ್ರುವಿನ 
ಸೋದರನೆಂದು ಅವನು ನನಗೆ ಶತ್ರುವಾಗನ್ನು ಅವನ ನಡೆನುಡಿಗಳು. 
ಅಂತಹವಲ್ಲ. ಒಂದು ವೇಳೆ ಅವನು ಕಪಟಾಚರಣೆಯನ್ನು ಮಾಡಿರು 
ವನಾದರೂ, ಎಂದಿಗೆ ಆಶ್ರಯಬೇಡುವನೊ ಅವನಿಗೆ ನಾನು ಅಭಯನನ್ನೆ 
ಕೊಡುವೆನು. ಯಾರ ಮಾತನ್ನು ಕೇಳಿಯೂ ಅನನನ್ನು ಪರಿತ್ಯಾಗ 
ಮಾಡಲಾರೆನು ಎಂದನು. ಈ ಮಾತುಗಳನ್ನು ಕೇಳಿ ಸುಗ್ರೀವಾದಿಗಳು 
ಸುಮ್ಮನಾದರು. 

ವಿಭೀಷಣನೊಡನೆ ಲಂಕಾಪ್ರವೇಶವಾಯಿತು. ರಾವಣನು ಆಗಲೆ 
ಭಸ್ಮಲೋಜನನೆಂಬ ರಾಕ್ಷಸನನ್ನು ವಾನರ ಸೇನೆಗಳನ್ನು ಸುಟ್ಟು ಕೊಲ್ಲಲು 
ಅಪ್ಪಣೆಕೊಟ್ಟನು. ಅವನು ಎಂದೋ ಸತ್ತು ಬಿದ್ದನು. ಸೇನೆಗಳು ಲಂಕೆ 
ಯನ್ನು ನಾಲ್ಕೂ ಕಡೆ ಮುತ್ತಿದುವು. "ಜಯ ಸೀತಾರಾಮ!' ಎಂದು 
ಧ್ಲ್ಯನಿಯೆದ್ದಿ ತು. 


ಜೆ 


ಇನ! ಜಾ 


೬. ಲಂಕಾಕಾಂಡ 


"ಔಪೃತ್ತು ಯೋಜನಗಳ ವಿಸ್ತಾರವುಳ್ಳ ಪ್ರದೇಶದಲ್ಲಿ ವಾನರಸೇನೆಗಳು 
ಬೀಡುಗೊಂಡುವು. ರಾಕ್ಷಸರ ಸೈನಿಕರು ಕೋಟೆಗಳ ಹೆಗ್ಗೋಡೆಗಳನ್ನು 
ಹತ್ತಿ ಸೇತುವನ್ನು ನೋಡಿ ಆಶ್ಚರ್ಯಪಟ್ಟರು. ಸಮುದ್ರಕ್ಕೆ ಸೇತು 
ಕಟ್ಟಿದರೆಂಬುದೇ ವಿಚಿತ್ರವಲ್ಲವೆ? ಇದೆಂದೂ ಕೇಳದ ವಿಷಯವು. ಲಂಕೆಯ 
ಗತಿ ಏನಾಗುವುದೊ? ಎಂದು ಅನರು ವಿಚಾರಮಾಡುತಿರುವಷ್ಟರಲ್ಲಿ 
"ಜಯ ಸೀತಾರಾಮ!' ಎಂಬ ಧ್ವನಿಯನ್ನು ಮಾಡುತ್ತ ವಾನರಸೇನೆಗಳು 
ಕೋಟಿಯ ಬಳಿಗೇ ಬಂದುವು. ರಾವಣನು ಅವರ ಸಂಖ್ಯೆಯೆಷ್ಟು 
ಸನ್ನಾಹವೇನು ಎಂದು ತಿಳಿದುಕೊಳ್ಳಲು ತನ್ನ ಮಂತ್ರಿಗಳಾದ ಶುಕಸಾರಣ 
ರನ್ನು ಕಳುಹಲು, ಅನರು ವಿಚಾರಮಾಡ ಬಂದವರೇ ಭಯಗ್ರಸ್ತರಾದರು. 
ಅವರು ವಾನರರಂತೆ ವೇಷಹಾಕಿಕೊಂಡು ಅತ್ತ ಬಂದರು. ವಿಭೀಷಣನು 
ಇದನ್ನು ತಿಳಿದು ರಾಮನಿಗೆ ಸೂಚಿಸಲು, ದೂತರನ್ನು ಕೊಲ್ಲಲಾಗದು. 
ಅದರಲ್ಲಿಯೂ ಅನರು ಅಸ್ರಧಾರಿಗಳಲ್ಲ. ಜೇಕಾದ ಕಡೆಗೆ ತಿರುಗಿ 
ಹೋಗಲಿ!' ಎಂದನು. ಅವರು ಹಗೆಗಳ ಬಲಾಬಲಗಳನ್ನು ಚೆನ್ನಾಗಿ 
ಪರೀಕ್ಷಿಸಿದರು. ವಾನರರೊಳಗೆ ಏನಾದರೊಂದು ಭೇದಬುದ್ಧಿಯನ್ನು 
ಕಲ್ಪಿಸನೋಡಿದರು: ಏನೂ ಪ್ರಯೋಜನವಾಗಲಿಲ್ಲ. ಅದಕ್ಕಾಗಿಯೆ ಮರಳಿ 
ಬಂದವರೇ, ಅವರು ರಾವಣನಿಗೆ ಯುದ್ಧವು ಬೇಡವೆಂದು ತಿಳುಹಿದರು. 
ಅವರ ಮಾತನ್ನು ಕೇಳಿ, ಅನನು ಒಂದೇ ಬಾರಿ ಅಗ್ನಿಶರ್ಮನಾದನು! 
ಆದರೆ, ಸಮುದ್ರಕ್ಕೆ ಸೇತುಕಟ್ಟಿ, ಅಲ್ಲಿಯ ತನಕ ಬರ್ಬರರಾದ ವಾನರರೂ 
ಬಂದರಲ್ಲಾ ಎಂದು ಭಾವಿಸಿ, ಅವನ ನಜ್ರದಂತೆ ದೃಢವಾದ ಎದೆಯೂ 
ಒಂದು ಕ್ಷಣಕ್ಕೆ ನಡುಗಿತು. ಆದರೆ ಯಾರ ಸಾವು ಸಮಿಾಪವಾಗಿಜೆಯೊ 
ಅವನು ಯಾರ ಮಾತನ್ನೂ ಕೇಳನು. ಅವನೇನು ಮಾಡಿದನು? ಒಬ್ಬ 
ತಿಲ್ಪಿಯಿಂದ, ರಾಮನ ತಲೆಯಂತೆ ಒಂದು ತಲೆಯನ್ನೂ, ಅವನ ಧನುಸ್ಸಿ 
ನಂತಹ ಒಂದು ಧನುಸ್ಸನ್ನೂ ತಯಾರಿಸಿ ಸೀತಾಜೇವಿಗೆ ಕಳುಹಿಕೊಟ್ಟನು, 
ಸೀತೆಯು ಈ ಕಪಟವನ್ನು ಬಲ್ಲಳೇ? ಅವಳು ಸಹಗಮನಮಾಡು 


ವೆನೆಂದಳು. ಆಗ ವಿಭೀಷಣ ಪತ್ನಿಯಾದ ಸರಮೆಯು "ರಾಮಚಂದ್ರನು 
ಇಲ್ಲೇ ಯುದ್ಧಕ್ಕಾಗಿ ಬಂದಿರುವನು; ಇನ್ನು ಮೂರು ನಾಲ್ಕು ದಿನಗಳೊಳಗೆ 
ನಿನ್ನನ್ನು ಸೆರೆಯಿಂದ ಬಿಡಿಸುನನು' ಎಂದು ಅವಳಿಗೆ ಧೈರ್ಯಕೊಟ್ಟು, 
ಅವಳ ಕಣ್ಣೀರನ್ನೊರಸಿದಳು. 


ಇತ್ತ, ರಾವಣನು ಸಭೆಯಲ್ಲಿರುವನು, ದೊಡ್ಡ ಸಭೆ! ಸಭಿಕರೂ 
ಗರ್ವಿಷ್ಟರು ! ಒಂದು ಮಾತಿಗೆ ಒಂದು ಸಲ ರಾಮಲಕ್ಷ್ಮ್ಮಣರನ್ನು ಕೊಂದು 
ವಾನರರನ್ನು ಜಯಿಸುವವರು. ಅವರ ಉದ್ದು ರುಟುತನಕ್ಕೆ ಮಿತಿಯೇ 
ಇಲ್ಲ. ಗೆದ್ದೆವೆಂದೆಣಿಸಿಯೆ ನಗುವರು. ರಾವಣನು ಇಂತಹರೆಲ್ಲರಿಗೆ ಎಷ್ಟು 
ಬಹುಮಾನಗಳನ್ನು ಕೊಟ್ಟನು! ಹೇಗೆ ಸಂಭಾವಿಸಿದನು ! ಆಗಲೆ ಅಲ್ಲಿಗೆ 
ಅಂಗದನು ಬಂದು ಕಾಣಿಸಿಕೊಂಡನು. ಅವನನ್ನು ಕಂಡು ಎಲ್ಲರಿಗೂ 
ದಿಗ್ಫ್ರಮೆಯುಂಟಾಯಿತು. ಅಂಗದನು ರಾವಣನ ಸಿಂಹಾಸನವನ್ನೇರಿಯೇ 
ಕುಳಿತನು. ಅಷ್ಟರಲ್ಲೆ, ತಾನೆ ಯುದ್ಧಕ್ಕೆ ಮೊದಲಾಗಿ ನಡೆನೆನೆಂದು 
ರಾವಣಪುತ್ರನಾದ ಇಂದ್ರಜಿತುವು ಹೇಳುತಿದ್ದನಲ್ಲವೆ? ಅಂಗದನು ಅವ 
ನನ್ನು ಜರೆದನು. ರಾವಣನು ಅಂಗದನನ್ನು ದೂತನೆಂದು ಬಗೆಯದೆ 
ಹೊಡೆದನು. ಅವನು ರಾವಣನ ಮುಕುಟವನ್ನೆ ಕಿತ್ತುಕೊಂಡು ನಡೆದನು. 
ನಡೆದವನು ನಡೆದೇ ಹೋದನು. ರಾವಣನು ಇನ್ನಾದರೂ ಯುದ್ಧಕ್ಕೆ 
ಬಾರದಿರುವನೆ? 


ಬಳಿಕ ರಾಕ್ಷಸ ಸೇನೆಗಳು ಹೂಂಕಾರದಿಂದ ಹೊರಟು ಇಂದ್ರಜಿತು 
ವಿನೆ ಅಪ್ಪಣೆಯಂತೆ ಯುದ್ಧಕ್ಕೆ ಬಂದುವು. ಯುದ್ಧದಲ್ಲಿ ಇದಿರಾದ ಸೇನಾ 
ಬಲನೆಸ್ಟು? 


ಭಗಣದ ಲೆಕ್ಕಮಂ, ಮಳೆಯನೀರ್ವನಿಯಂ, ಪರಮಾಣು 
ಸಂಖ್ಯೆಯೆಂ, 
ಗಗನದ ಸೀಮೆಯಂ, ಜಳಧಿನೀಚಿಗಳಂ, ದೆಸೆಯಂತಮಂ, ಪವ 
ಣ್ಪಗಿಪನೆರಳ್ಳ ಲಂಗಳ ಮದದ್ವಿಪವಾಹವರೂಥಕಿಂಕರಾ 

ಳಿಗಳ ಪವಣ್ಣಳಂ ಪವಣಾಸಲ್ಪಣೆದಪ್ಪನೆ ಗಾಂಪನಾಗನೇ? | 


ಎ 73 — 


ಇಂದ್ರಜಿತುವು ಇದಿರಾಗಿ ನಿಂದು ಯುದ್ಧ ಮಾಡದೆ ಮರೆಯಲ್ಲಿಂದಲೆ ನಾಗ 
ಪಾಶಗಳಿಂದ ರಾಮಲಕ್ಷ ್ವ್ರಜರನ್ನು ಬಿಗಿದನು. ಬಾಣಗಳ ಮಳೆಯನ್ನೆ 
ಸುರಿಸಿ ವಾನರರನ್ನು ಹಿಂಸಮಾಡಿದನು. ರಾಮಲಕ ಕ್ಸ್ಮಣರಿಬ್ಬರೂ ಮೂರ್ಛೆ 
ಹೋದರು, 

ಅತ್ತ ಗರುಡನು ಬಂದು ನಾಗಪಾಶದಿಂದ ಮೂರ್ಥಿತರಾದ ರಾಮ 
ಲಕ್ಷ್ಮಣರನ್ನು ಎಬ್ಬಿಸಲು, ವಾನರರು ಕೋಲಾಹಲವನ್ನು ಮಾಡಿದರು. 
ಪುನಃ ಅವರು ಧನುರ್ಬಾಣಗಳನ್ನು ಹಿಡಿದುಕೊಂಡು ಯುದ್ಧವನ್ನು 
ಪ್ರಾರಂಭಿಸಿದರು. ಎಷ್ಟೋ ಮಂದಿ ಮಹಾಬಲರಾದ ರಾಕ್ಷ ಸರು ತ್‌ಾ 
ರಾವಣನ ಸೇನಾಪತಿಗಳಾದ ಧೂಮ್ರಾಕ್ಸ, ವಜ್ರದಂಸ್ರ್ರ , ಅಕಂಪನ, ಪ ಪ್ರಹಸ್ತ 
ಮೊದಲಾದವರು ಯುದ ಕ್ಕೆ ಬಂದು ಒಬ್ಬೊಬ್ಬರಾಗಿ ಸಮತ ಅಂಗದ, 
ನೀಲರಿಂದ ಮೃತರಾದರು. 

ಸೇನಾಪತಿಗಳೇ ಮಡಿದ ಬಳಿಕ, ಇನ್ನು ರಾವಣನಲ್ಲಡೆ ಇನ್ನಾರು 
ತಾನೆ ಯುದ್ಧ ನಡೆಸುವರು? ಅವನ ಬಾಣಗಳನ್ನು ತಡೆಯಲಾರದೆ 
ವಾನರರು ದಿಕ್ಕುಪಾಲಾದರು. ಆಗ ಲಕ್ಷ್ಮಣನು ರಾವಣನಿಗೆ ಇದಿರಾಗಲು. 
ರಾವಣನು ಅವನನ್ನು ಕೆಡೆಬಡೆದನಾದರೂ, ಹನುಮಂತನ ಹೊಡೆತಕ್ಕೆ 
ಬಿದ್ದು, ಅವನನ್ನು ತನ್ನ ರಥದಲ್ಲಿ ಎತ್ತಿಕೊಂಡು ನಡೆಯಲಾರದಾದನು. 
ಆಗಲೆ ರಾಮನು ಬಾಣಗಳನ್ನು ಬಿಡಲು, ಅವುಗಳ ಬೇನೆ ತಡೆಯಲಾರದೆ 
ರಾವಣನು ರಥವನ್ನು ಮರಳಿಸಿದನು. ಅವನು ಯುದ್ಧರಂಗಕ್ಕೆ ಬೆಂಗೊಟ್ಟ 
ಬಳಿಕವೂ ರಾಮನು ಬಾಣಗಳನ್ನು ತಡೆಯಲಿಲ್ಲ. ಅಷ್ಟ ನೊಳಗೆ ಲಕ ಕ್ಷ್ಟಣನು 
ಚೇತನಹೊಂದಿ ಯುದ್ಧಕ್ಕೆ ನಿಂತನು, ವಾನರರ KA ಧ್ವನಿಮುಂದ 
ನಾನಣನು ಅಪಹಾಸ್ಯವನ್ನು ಸಹಿಸಲಾರದಾದನು. ಅವನನ್ನು ಅಪ 
ಕೂಸ್ಯವೂ ಬಾಣಗಳ ಬೇನೆಯೂ ಹೆಚ್ಚಾಗಿ ನೋಯಿಸಿದುವು. ಇನ್ನು 
ಅವನಿಂದಾಗದು. ಅವನು ತಡಮಾಡದೆ ಸೋದರನಾದ ಕುಂಭಕರ್ಣನನ್ನು 
ಎಬ್ಬಿಸಲು ಅಪ್ಪಣೆಯಿತ್ತನು, 

ಈ ಮಹಾಶಯನು ನಿದ್ದೆ ಹೋದನೆಂದರೆ, ಆರು ತಿಂಗಳು ನಿದ್ದೆಯೆ ! 
ನಿದ್ದೆ ಹೋಗುವುದಕ್ಕಾಗಿಯೆ ಇವನು ಬದುಕಿರುವನು! ಇನನ ಹದಿನಾಲ್ವ 
ನೆಯ ನಿದ್ದೆ ಮುಗಿದಿದೆ, ಅಸ್ಟೆ. ಅವನನ್ನು ಹೇಗೂ ಎಬ್ಬಿಸಿದರು. ಏಳು 


ವನೇ? ನೂರು ಜನರ ಅರ್ಭಟೆಗೂ ಇವನ ಗೊರಕೆಯೆ ಮಿಗಿಲು. 
ಇವನನ್ನು ಅಲ್ಲಾಡಿಸಿದರು, ಬಿಗಿದರು, ನೂಕಿದರು, ಹೊರಳಿಸಿದರು. ನೀರು 
ಕಲ್ಲುಗಳನ್ನು ಅನನ ಮೈಮೇಲೆ ಚೆಲ್ಲಿದರು. ಅವನ ಮೂಗುಗರ್ಜನೆ 
ನಿಲ್ಲದು; ಮತ್ತೆಯೋ ಎದ್ದು, ಕಣ್ಣೆರೆದನು. ಎಬ್ಬಿಸ ಬಂದವರು ತಬ್ಬಿಬ್ಬಾಗಿ 
ಅಲ್ಲಿಂದ ಓಡಿದರು. ಅವನ ಹಸಿವಿಗೂ ನೀರಡಿಕೆಗೂ ಮೊದಲು ತೃಪ್ತಿ 
ಮಾಡಿಕೊಟ್ಟರು, ಸಮಯ ತಪ್ಪಿ ನಿದ್ದೆ ಯಿಂದೆದ್ದ ವನಲ್ಲವೇ? ಕೋಪ 
ಗೊಂಡನು. 


ರಾವಣನ ಸಭೆಗೆ ಬಂದನು. ಅದು ಸಭಾಸದಶೂನ್ಯ! ಕಾರಣ 

ವಿಚಾರಿಸಿದನು. ಶೂರ್ಪನಖೆಯು ದೂರಿಟ್ಟಂದಿನಿಂದ ಅಂದಿನ ವರೆಗಣ 
ವೃತ್ತಾಂತವನ್ನು ರಾವಣನು ತಮ್ಮನಿಗೆ ಶಿಳಿಯಹೇಳಿದನು. ಕುಂಭಕರ್ಣನು 
ಜಡನಂತೆ ನಿದ್ರಾವಶನಾದ ರಕ್ಕಸನಾದರೂ, ನೀತಿಬಲ್ಲವನು. ಅಣ್ಣನನ್ನು 
ಕುರಿತು ಕಳವಳಿಸುತ್ತ,« ನಿನ್ನ ಈ ರೀತಿಯಿಂದ ಹಿತವಾಗುವಂತಿಲ್ಲ. 
ಕೂಳಿಗಾಗಿ ಹೊಗಳುವವರ ಮಾತನ್ನು ಕೇಳಿ ಇದುವರೆಗೆ ತಲೆದೂಗಿಯೆ, 
ಈಗ ತಲೆಕಳಚಿ ಬೀಳುವಂತೆ ಮಾಡಿಕೊಂಡಿರುವೆ. ನೀತಿಬಲ್ಲ ಆಪ್ತರು 
ನುಡಿದುದು ನಿನ್ನ ದುರ್ಮಾರ್ಗಕ್ಕೆ ಸರಿಹೋಗಲಿಲ್ಲ. ಅವರು ತೊಲಗಿದರು. 
ವಿಚಾರವಿದ್ದರೆ ಧರ್ಮವಿದೆ; ಸಧ್ಭರ್ಮವನ್ನೆಸಾರಿ ಕೀರ್ತಿಯಿದೆ; ಕೀರ್ತಿಯನ್ನು 
ಹೊಂದಿಕೊಂಡು ಸಿರಿಯಿದೆ; ಅದನ್ನನುಸರಿಸಿಯೆ ಜಯವು. ವಿಚಾರವನ್ನು 
ಬಿಟ್ಟು ನಡೆದಂದೇ ಅಸಜಯವನ್ನೆ ಒಲಿಸಿಕೊಂಡಿರುವೆ. ಸೀತಾದೇವಿಯನ್ನು 
ಅವಳ ಪತಿದೇವನಿಗೇ ಒಪ್ಪಿಸಿಕೊಡುವುದು ಈಗಲಾದರೂ ಕೀರ್ತಿಕರವು” 
ಎಂದನು. ರಾವಣನು ಸಿಟ್ಟಾದನು. 

" ಎಲವೊ! ನೀನೀಸಮರಭಾರವ 

ಗೆಲುವೆಯೆಂದೆಬ್ಬಿಸಲು, ಬಳಿಕೀ 

ಕಲಹಕನ್ಮದೆ ನೀತಿಯಾಡುವೆ ಕಲಿತನಿದ್ಯೆಯನು! 

ಬಲಿದ ನಿದ್ರಾಧಮನ ಇದಿರಲಿ 

ನಿಲಿಸಿ ನುಡಿದುದೆ ತಪ್ಪು; ಮುನ್ನಿನ. 

ಬಳಕೆಯಲಿ ಸತ್ತಂತೆ ಕೆಡೆ, ಹೋಗೆ'ಂದು ಗರ್ಜಿಸಿದ. 
ಇನ್ನು ಉಪಾಯವಿಲ್ಲೆಂದು ಕುಂಭಕರ್ಣನು ಯುದ್ಧಕ್ಕೆ ವೀಳೆಯ ಪಡೆದು 
ಆವೇಶದಿಂದ ರಣರಂಗಕ್ಕೆ ಇಳಿದನು. ಕುಂಭಕರ್ಣ ನಲ್ಲನೆ, ಅವನ ಕೈಗೆ 


ಎ... ಶ್ರಿ — 


ಸಿಕ್ಕಿದರೆ ಮತ್ತೆ ಕಾಪಾಡುವನರಾರು? ಅವನ ವಿಕಾರವಾದ ದೇಹವನ್ನು 
ನೋಡಿಯೆ ವಾನರರು ಬೆಚ್ಚಿ ದರು, ಬೆದರಿದರು. ಅವನ ಆಯುಧಗಳಾ 
ವುವು? ಮರಗಳ ದೊಡ್ಡ ಗೆಲ್ಲುಗಳು. ಕೊಂಬೆಗಳನ್ನು ಸೆಳೆವನು, ಸೆಳೆದು 
ಬಡೆವನು. ಅವನು ಸುಗ್ರೀವನನ್ನು ಹಿಡಿದು ಲಂಕೆಗೆ ಕೊಂಡ್ಟೋಗಲು 
ಹೊರಟನು, ಸುಗ್ರೀವನೇನು ಮಾಡುವನು? ಕುಂಭಕರ್ಣನ ದೃಷ್ಟಿ 
ಸಮಾಪ. ಅವನು ಸುಗ್ರೀವನನ್ನು ನೋಡಲು ಅವನ ಮುಖದ ಬಳಿಗೆ 
ತನ್ನ ಮುಖವನ್ನು ತರಲು, ಸುಗ್ರೀವನು ಅವನ ಮೂಗು ಕಿವಿಗಳನ್ನು ಕಚ್ಚಿ 
ಹರಿದನು. ಬೇನೆ ತಡೆಯದೆ ಕುಂಭಕರ್ಣನು ' ಅವನನ್ನು ಬಿಟ್ಟನು. 
ರಾಮನು ಆಗ ಅವನ ಕೈಕಾಲುಗಳನ್ನು ಬಾಣಗಳಿಂದ ಕತ್ತರಿಸಿದನು. 
ಕುಂಭಕರ್ಣನು ಇದರಿಂದ ಸಾಯುವನೆ? ರಾಮನು ಆಗ ಅವನ ಕೊರಳಿಗೆ 
ಬಾಣವನ್ನು ಹೂಡಿದನು, ಕೊರಳು ತುಂಡಾಗಿ ಕೆಳಕ್ಯುರುಳಿತು. ವಾನ 
ರರು ಆ ರುಂಡವನ್ನು ಕೈಯಿಂದ ಕೈಗೆ ಹಾರಿಸುತ್ತ ಕೊನೆಗೆ ಸಮುದ್ರಕ್ಕೆ 
ಒಗೆದರು. ಲಂಕೆಯಲ್ಲಿ ಹಾಹಾಕಾರ! 


ಅವನ ತರುವಾಯದಲ್ಲಿ ದೇವಾಂತಕ, ನರಾಂತಕ, ತ್ರಿತಿರ, ಮಹೋ 
ದರ, ಮೆಹಾಪಾರ್ಶ್ರರೆಂಬ ವೀರರು ಒಬ್ಬೊಬ್ಬರಾಗಿ ಯುದ್ಧಕ್ಕೆ ಬಂದು 
ವಾನರರಿಂದ ಹತರಾದರು. ಇನರನಂತರ ಯುದ್ಧಕ್ಕಾಗಿ ಅತಿಕಾಯನೆ 
ಬಂದನು. ರಾವಣನ ಮಕ್ಕಳಲ್ಲಿ ಬುದ್ಧಿವಂತನೂ ವೀರನೂ ಇವನೇ, 
ಅವನು ಯುದ್ಧಕ್ಕೆ ಹೊರಡುತ್ತಲೆ ಲಂಕೆಯಲ್ಲಿ ಜಯಧ್ಭನಿಯಾಯಿತು. 
ಅವನ ಅಸ್ತೃಕೌಶಲವನ್ನು ನೋಡಿ ವಾನರರು ಭಯಪಟ್ಟರು. ಅವನಿಗೆ 
ಲಕ್ಷ್ಮಣನೆ ಇದಿರಾದನು. ಅವನು ಬ್ರಹ್ಮಾಸ್ತ್ರವನ್ನು ಬಿಡಲು, ಆಗ ಅತಿ 
ಕಾಯನು ಮಡಿದನು. 


ಇಂದ್ರಜಿತುವು ಈಗ ಇದೆರಡನೆಯ ಬಾರಿ ಯುದ್ಧಕ್ಕೆ ಮುಂದಾದನು, 
ಇದು ವರೆಗೆ ಅವನು ಒಂದು ಯಜ್ಞ ವನ್ನು ಮಾಡಿ ವಿಜಯಪಡೆಯಲು ವರ 
ಪಡೆದಿದ್ದನು. ಇನ್ನು ಅವನನ್ನು ಇದಿರಿಸುವನರಾರು ? ಅವನ ಯುದ್ಧ 
ದಿಂದ ವಾನರರೆಲ್ಲರೂ ಕಳೆಗುಂದಿದರು. ಅವನು ಎಲ್ಲರೂ ಮೂರ್ಛೆ 
ಹೋಗುವಂತೆ ಮಾಡಿದನು. ರಾಮಲಕ್ಷ್ಮಣರೂ ಮೂರ್ಛಿತರಾದರು. 

ಕವಿರಾಜನಾದ ಸುಷೇಣನು ಅವರಿಗೆ ಚಿಕಿತ್ಸೆಮಾಡಲು ಬಂದನು. ಬೇಕಾದ 
ಮೂಲಿಕೆಯನ್ನು ಕೈಲಾಸದಿಂದ ತರಬೇಕು. ಯಾರು ತರುವರು? ಹನು 
ಮಂತನು ತರಹೋದನು. ರಾತ್ರಿ ಬೆಳಗಾಗುವುದರೊಳಗೆ ಆ ಮೂಲಿಕೆಯನ್ನು 
ತಾರದಿದ್ದಲ್ಲಿ, ಅದು ಒಣಗಿ, ಅದರ ಪ್ರಯೋಜನವು ಇಲ್ಲದಂತಾಗುವುದು. 


ಮೃತಸಂಜೀವಿನಿಯನ್ನು ಹನುಮಂತನು ತರಲು ಹೋದನು. 
ಹಿಮಾಲಯಕ್ಕೆ ಬಂದು ಹುಡುಕಿದನು. ಅದಾವುಜೊ? ರಾತ್ರಿ ಕಳೆ 
ವುದಲ್ಲನೆ? ಔಷಧಗಳು ಬೆಳೆದಷ್ಟು ಬೆಟ್ಟವನ್ನೆ ಹೊತ್ತುಕೊಂಡು ಹನು 
ಮಂಕನು ಬಂದನು. ಸುಷೇಣನೆ ಹುಡುಕಲಿ! ಸುಷೇಣನು ಅದನ್ನು ಬೇರೆ 
ತೆಗೆದು, ಎಲ್ಲರ ಮೂಗುಗಳ ಬಳಿ ಹಿಡಿದನು. ಅದರ ಗಾಳಿ ಬಡೆದುದೇ 
ಎಲ್ಲರೂ ಎದ್ದುಕೊಂಡರು. ರಾಮಲಕ್ಷ್ಮಣರೂ ಎದರು. ಯುದದ 
ಎ ಬಡಿ ಗ್‌ ಥಿ 
ಆಯಾಸವೇ ಅವರಿಗೆ ತಿಳಿದಿರಲಿಲ್ಲ, 


ಈ ವೃತ್ತಾಂತವನ್ನು ರಾವಣನು ಕೇಳಿ ಆಶ್ಚರ್ಯಪಟ್ಟನು ಎಷ್ಟೋ 
ಬಾರಿ, ವಾನರರೂ ರಾಮಲಕ್ಷ್ಮಣರೂ ಮಡಿದರು! ಆದರೆ ಪುನಃ ಎದ್ದರು. 
ಇನ್ನು ಹೀಗೇ ಆಗುವುದಾದರೆ, ಲಂಕೆಯನ್ನು ಕಾಪಾಡಲಾಗುವುದೆಂತು? 
ಇನ್ನು ಯುದ್ಧವೇಕೆ? ಲಂಕೆಯ ಎಲ್ಲ ದ್ವಾರಗಳನ್ನು ಮುಚ್ಚಿರೆಂದು 
ಚಾಕರರಿಗೆ ಅಪ್ಪಣೆ ಕೊಟ್ಟನು. ಹಾಗೆಯೆ ಮಾಡಲಾಯಿತು. ಹೊರ 
ಗಿದ್ದವರು ಒಳಕ್ಕೆ ಬರಲಾರರು; ಒಳಗಿದ್ದವರು ಅಲ್ಲೇ ಉಳಿಯಬೇಕಾ 
ಯಿತು. ಆ ದ್ವಾರಗಳನ್ನು ಒಡೆವುದೂ ಸಾಮಾನ್ಯವೆ? ರಾಮಲಕ್ಷ್ಮಣರು 
ಇನ್ನೇನು ಮಾಡುವುದೆಂದು ಭಾವಿಸಿದರು. ವಾನರಸಭೆಯು ಸೇರಿತು. 
ವಾನರರು ಲಂಕೆಯೊಳಗೆ ನುಗ್ಗಿ ಮನೆಮನೆಗೆ ಬೆಂಕಿ ಹತ್ತಿಸುವುದೆಂದು 
ನಿರ್ಧಾರವಾಯಿತು. ವಾನರರು ನಗರದ ಗೋಡೆಗಳನ್ನು ಹತ್ತಿದರು. 
ಸಿಕ್ಕಿದ ರಾಕ್ಷಸರ ದವಡೆಗೆ ಏಟುಕೊಟ್ಟರು. ರಾಕ್ಷಸರು ಎಲ್ಲಿಗೆ ಓಡು 
ವರು? ಹೊರಗೆ ಬರಲು ಉಪಾಯವಿಲ್ಲ. ಸಂಜೆಯಾಯಿತು. ವಾನರರು 
ಮನೆಮನೆಗೆ ಬೆಂಕಿಯಿಟ್ಟರು. ಇನ್ನು ಪ್ರಾಣರಕ್ಷಣೆಗೆ ಉಸಾಯವೇನಿದೆ? 
ಬೆಂಕಿ ಹಬ್ಬಿತು, ಚಿನ್ನದ ಲಂಕೆ ಸುಟ್ಟು ಬೂದಿಯ ರಾಶಿಯಾಯಿತು! 
ಸೈನ್ಯನೆಷ್ಟು, ಮಂದಿಯೆಸ್ಟು! ಸುಟ್ಟೇ ಹೋಯಿತು! ಮನೆಮಾರು ಜಾನು 
ವಾರು ಭಸ್ಮವಾಯಿತು. 

ರಾನಣನು ಇದನ್ನು ನೋಡಿ ಕಂಗಾಲಾದನು, ಇನ್ನು ಬಾಗಿ 
ಲಿಕ್ಕಿಯೂ ಉಪಾಯವಿಲ್ಲ. ದ್ವಾರಗಳನ್ನು ತೆರೆಯಿಸಿ "ಯುದ್ಧ ವಾಗಲೆ' ದನು, 
ಕುಂಭಕರ್ಣನ ಇಬ್ಬರು ಪುತ್ರರು ಕುಂಭನಿಕುಂಭರೆಂಬವರು ಯುದ್ಧಕ್ಕೆ 
ನಿಂದರು. ಹನುಮಂತನೆ ಅವರನ್ನು ಕೊಂದನು. ಅನರ ತರುವಾಯ 
ಮಕರಾಕ್ಷನು ಮುಂದಕ್ಕೆ ಬಂದನು, ರಾಮಬಾಣಕ್ಕೆ ಅವನು ಬಲಿ 
ಯಾದನು. ನಂತರ ವಿಭೀಷಣಪುತ್ರನಾದ ತರಣೀಸೇನನು ಯುದ್ಧಕ್ಕೆ 
ಇಳಿದನು. ಅವನು ಭಯಂಕರ ಯುದ್ಧವನ್ನು ಮಾಡಿದನು, ರಾಮ 
ಲಕ್ಷ್ಮಣರು ಅವನ ಪ್ರತಾಪಕ್ಕೆ ದಿಗಿಲುಹೊಂದಿದರು, ವಾನರರು ಪಲಾಯನ 
ಮಾಡಿದರು. ರಾಮನೂ ಸೋಲುವನೊ ಎಂಬಂತಾಯಿತು. ಬ್ರಹ್ಮಾ ಸ್ತ್ರ 
ದಿಂದಲ್ಲದೆ ಇವನನ್ನು ಗೆಲ್ಲುವುದು ಅಸಾಧ್ಯವೆಂದು ವಿಭೀಷಣನೆಂದನು. 
ತಂದೆಯೇ ಮಗನ ಮರಣೋಪಾಯವನ್ನು ಹೇಳಿದನು! ಅವನ ಯುದ್ಧಕ್ಕೆ 
ರಾಮನು ಮೆಚ್ಚಿ ದನು; ವಿಭೀಷಣನು ತಾನು ಧನ್ಯನೆನಿಸಿಕೊಂಡನು. 
ಬ್ರಹ್ಮಾ ಸ್ರವೇ ಅವನನ್ನು ಇಕ್ಕಡಿಯಾಗಿ ತುಂಡಿಸಿತು. ವಿಭೀಷಣನಿಗೆ ಆಗ 
ಪುತ್ರಶೋಕವ್ರಂಟಾಯಿತು. ಅವನು ವಿಭೀಷಣನ ಮಗನೆಂದಾದರೂ 
ಅದು ವರೆಗೆ ರಾಮಲಕ್ಷ್ಮಣರಿಗೆ ತಿಳಿದಿರಲಿಲ್ಲ. ವಿಭೀಷಣನನ್ನು ಶಾಂತ 
ಗೊಳಿಸುವುದು ಬಲು *ಕಠಿನವಾಯಿತು, ಅವನ ನಂತರ ವೀರಬಾಹುವು 
ಯುದ್ಧಕ್ಕೆ ಬರಲು, ಅವನನ್ನು ವೈಸ್ಣ ವಾಸ್ತ್ರದಿಂದ ಕೊಲ್ಲಬೇಕಾಯಿತು. 


ಇನ್ನೊಮ್ಮೆ ಇಂದ್ರಜಿತುವೇ ಯುದ್ಧ ಸನ್ನದ್ದ ನಾದನು. ಅವನೇ ರಾವ 
ಣನ ಜ್ಯೇಷ್ಠಪುತ್ರನು. ಅತಿ ಪ್ರೀತಿಯ ಮಗನು. ಪಡುವಣ ದ್ವಾರಕ್ಕೆ 
ಅವನು ಸೈನ್ಯಗಳೊಡನೆ ಬಂದನು. ಅಲ್ಲಿನ ವಾನರ ಸೇನೆಗಳು ನೆಲೆಯಿಲ್ಲದೆ 
ಓಡಿದುವು. ಇಂದ್ರಜಿತುವು ಸೀತೆಯ ಒಂದು ಪ್ರತಿಮೆಯನ್ನು ಉಂಟು 
ಮಾಡಿ, ಅದನ್ನು ಎತ್ತರವಾಗಿ ರಾಮನಿಗೆ ತೋರುವಂತೆ ನಿಲ್ಲಿಸಿದನು. 
ಎಲ್ಲರೂ ಅತ್ತರು, ಇಂದ್ರಜಿತುವು ಎಲ್ಲರೂ ನೋಡುತಿದ್ದಂತೆ ಈ ಮಾಯಾ. 
ಸೀತೆಯನ್ನು ಕಡಿದುಹಾಕಿದನು. ರಾಮಲಕ್ಷ್ಮಣರು ಸೀತೆ ಸತ್ತಳೆಂದು 
ದುಃಖಗೊಂಡು ಎದೆಯೊಡೆದು ಮಡಿದರೆ, ಅಥವಾ ಹಿಂತೆರಳಿದರೆ, ಸುಲಭ 
ವಾಗಿ ರಾಕ್ಷಸರಿಗೆ ಜಯವಾಗುವುದಲ್ಲವೆ? ವಾನರರೂ ಹಾಹಾಕಾರವನ್ನೆತ್ತಿ 
ದರು! ರಾಮಲಕ್ಷ್ಮಣರು ಯುದ್ಧಮಾಡಿದರು! ಈ ನಾಯಾ ಸೀತೆಯ 


ಮ ವಃ 


ವೃತ್ತಾಂತವನ್ನು ವಿಭೀಷಣನೆ ತಿಳುಹಿದನು. ಆದರೆ ಅವನನ್ನು ಜಾಂಬ 
`ವಾಂಗದರು ನಂಬುವರೆ! ಹನುಮಂತನನ್ನು ಪುನಃ ಅಶೋಕವನಕ್ಕೆ 
`ಕಳುಹಲಾಯಿತು. ಅಲ್ಲಿ ಸೀತಾದೇವಿಯು ಎಂದಿನಂತೆ ರಾಮಧ್ಯಾನವನ್ನು 
ಮಾಡುತಲಿದ್ದ ಳು, ಇದನ್ನು ತಿಳಿದು ವಿಭೀಷಣನು" ತಾವೆಲ್ಲರು ಶೋಕ 
ಮಗ್ನರಾಗಿರುವಾಗ ಇಂದ್ರಜಿತುವು ನಿರ್ವಿಘ್ನವಾಗಿ ನಿಕುಂಭಿಲಾ ಯಜ್ಞ ನನ್ನು 
ಮಾಡಲು ಈ ಮಾಯೆಯನ್ನು ಹೂಡಿದನು. ಈ ಯಜ್ಞಕ್ಕೆ ಪೂರ್ಣಾಹುತಿ 
ಯನ್ನು ಕೊಟ್ಟು ಅವನು ಯುದ್ಧಕ್ಕೆ ಬಂದರೆ ಅವನಿಗೆ ಜಯವಾಗುವುದು 
ನಿಶ್ಚಯವು. ಈಗಲೆ ಅವನ ಯಜ್ಞವನ್ನು ಭಂಗಗೊಳಿಸಿದಲ್ಲದೆ ಉಪಾಯ 
ವಿಲ್ಲ. ವೃಥಾಶೋಕವೇಕೆ?' ಎಂದು ರಾಮಲಕ್ಷ್ಮ್ಮಣರಿಗೆ ಬಿನ್ನಹ 
ಮಾಡಿದನು. 


ಕೂಡಲೇ ಅಸಂಖ್ಯವಾನರರೊಡನೆ ಲಕ್ಷ್ಮಣನು ಯಜ್ಞಸ್ಥಳಕ್ಕೆ ನಡೆ 
ದನು. ವಾನರರು ನಾನಾ ವಿಧವಾಗಿ ಕಲ್ಲು ಮರಗಳನ್ನೆ ಸೆದು ಯಜ್ಞ 
ಕುಂಡದಲ್ಲಿನ ಬೆಂಕಿಯನ್ನು ನಂದಿಸಿದರು. ಅವನಿಗಾಗಿ ಆಗಲೆ ಒಂದು 
ದಿವ್ಯವಾದ ವಿಜಯರಥವು ಮೇಲೇರಿ ಬರುತಿದ್ದಿತು. ಅದು ಅಲ್ಲಲ್ಲಿಗೇ 
ಮಾಯವಾಯಿತು. ಇಂದ್ರಜಿತುವು ಸಿಟ್ಟಾಗಿ, ಯಜ್ಞವನ ನ್ನು ಅಲ್ಲೇ ಬಿಟ್ಟು, 
ಹೊರಬಿದ್ದು, ಭಯೆಂಕರ ಕಾದಾಟಕ್ಕೆ ಪ್ರಾರಂಭಿಸಿದನು. ಜೂ ಕಣ್ಣಿಗೂ 
ಕಾಣದಂತೆ, ಹೊಗೆ ಮೋಡನನ್ನೆಬ್ಬಿಸಿ ಮರೆಯಲ್ಲಿ ನಿಂದು ಯುದ್ಧಮಾಡು 
ವಂತಹ ಚಾಶುರ್ಯವು ಇಂದ್ರಜಿತುವಿನದಾಗಿದ್ದಿತು. ಬಹಳ “ಕಾದಾಟ 
ವಾದ ಬಳಿಕ ಲಕ್ಷ್ಮಣನು ಅವನ ಮೇಲೆ ಬ್ರಹ್ಮಾ ಸ್ರ್ರವನ್ನೆಸೆದನು. ಅದು 
ಇಂದ್ರಜಿತುವನ್ನು ಕೊಂಡಿಕ್ಕಿತು. ವಾನರರು ಜಯಧ ನಿ ಮಾಡಿ, ಇಂದ್ರ 
ಜಿತುನಿನ ರುಂಡವನ್ನು ಕಿತ್ತುಕೊಂಡರು. ಲಕ್ಷ್ಮಣನ ಮೈಯೆಲ್ಲ ಗಾಯ 
ವೊಡೆದಿದ್ದಿ ತು. ಸುಷೇಣನು ಅವನಿಗೆ ಯೋಗ್ಯ ಉಪಚಾರ 
ಮಾಡಿದನು. 


ಇಂದ್ರಜಿತುವು ಮಡಿಜೊಡನೆ, ಅವನ ಪತ್ನಿಯಾದ ಸುಲೋಚನೆಯೂ 
ಸತಿಯಂತೆ ಅಲಂಕೃತೆಯಾಗಿ, ರಾವಣನಿಂದ ಹೇಗೂ ಅಪ್ಪಣೆಯನ್ನು ಬೇಡಿ, 
ರಾಮನಿಂದ ರುಂಡವನ್ನು ಪಡೆದು ಸಹಗಮನ ಮಾಡಿದಳು. ಈ ದೃಶ್ಯ 
'ದಿಂದ ರಾವಣನು ಮನಸ್ಸಿನಲ್ಲಿ ತುಂಬ ಕರಗಿದನು. 


TO ಸು 


ರಾವಣನ ಪಕ್ಷವಾಗಿ ಇನ್ನು ಯುದ್ಧ ಮಾಡಲು. ಲಂಕಾಪುರದಲ್ಲಿ 
ಮಹಾವೀರರು ಯಾರೂ ಉಳಿಯಲಿಲ್ಲ. "ಇಂದ್ರಜಿತುವು ಮಡಿದನೆಂದು 
ಮಾತ್ರವೇ ಅಲ್ಲದೆ, ಅವನ ಮರಣಕ್ಕೆ ವಿಭೀಷಣನು ಕಾರಣನಾದನೆಂದೂ 
ತಿಳಿದು ಅವನನ್ನು ಕೊಲ್ಲದೆ ನಿರ್ವಾಹವಿಲ್ಲೆಂದು, ರಾವಣನು ಖಡ್ಗವನ್ನು 
ಹಿಡಿದುಕೊಂಡು "ಯುದ್ಧಕ್ಕೆ ಬಂದೇ ಬಂದನು. ಅವನ ಇದಿರು "ಯಾವ 
ವಾನರರೂ ನಿಲ್ಲಲಾರದಾದರು. ಆಗಲೆ ಅನನು ಮಹತ್ತಾದ ಒಂದು ಶಕ್ತಿ 
ಯನ್ನು ದ ಮೇಲೆ ಪ್ರಯೋಗಿಸುವನೆನ್ನ' ಲು, ಅದನ್ನು ತಡೆಯು 
ವುದಕ್ಕೆ ಲ ಣನು ರಾವಣನನ್ನು ಬಗ ಮುಚ್ಚಿ ದನು. ಇದರ 
ep ಅವನು ಆ “ಶಿ ಯನ್ನು ಲಕ್ಷ ಣನ ಮೇಲೆಯೆ 
ಎಸೆದನು, ಅದು ಲಕ್ಷ್ಮಣನನ್ನು ಬಡೆದು ಜೆಜೆಬೀಳುತು. ವಾನರರು 
ಗೋಳಿಟ್ಟರು. ಆಗ ರಾಮನೇ ಮುಂದಕ್ಕೆ ಬಂದು ರಾವಣನನ್ನು 
ಆಕ್ರಮಿಸಿದನು. ಆಗ ರಾವಣನು ಬೆನ್ನುತೋರಿಸಿ ರಣರಂಗದಿಂದ 
ಲಂಕೆಗೆ ಓಡಿದನು. ಇತ್ತ ಸುಷೇಣನು ಲಕ್ಷ್ಮಣನನ್ನು ಪ್ರಜ್ಞೆಗೆ ತಂದನು. 


ಅಷ್ಟರಲ್ಲಿ ರಾವಣನು ಅದೇ ಸಮಯನೆಂದು ಸೀತೆಯನ್ನು ಕೊಲ್ಲು 
ವುದಕ್ಕಾಗಿ, ಅಥವಾ ವಶಗೊಳಿಸುವುದಕ್ಕಾಗಿ ಅಶೋಕವನಕ್ಕೆ ತೆರಳಿದನು. 
ಮಂಡೋದರಿಯು ಅವನೆತ್ತಿದ ಖಡ್ಗಕ್ಕೆ ತಾನೇ ತಲೆಕೊಟ್ಟುದರಿಂದ, ಅವನು 
ಅಲ್ಲಿಂದ ಹಿಂದಕ್ಕೆ ಬಂದನು. ಬರುವಾಗಲೇ "ಜಯರಾಮ !' ಎಂಬ 
ಮಹಾಧ್ವನಿ! ಲಕ್ಷ್ಮಣನು ಜೀವಿಸಿರುವನೆಂದಾಯಿತು. ವಾನರರ ಕಿಲಕಿಲ 
ಧ್ವನಿ ತೇಳದಿರಲುಗುವುಡೆ? ರಾವಣನು ಇನ್ನೊಮ್ಮೆ ತಾನೆ ಯುದ್ಧ ಕೈ 
ಬರುವನೆಂದಾಯಿತು. ಆದರೆ ಅದರಷ್ಟರಲ್ಲಿ, ವನಿಗೆ ಮಗನಾಗಿ 
ಪಾತಾಳದಲ್ಲಿದ್ದ ಮಹಿರಾನಣನ ನೆನಪಾಗಿ, ಅವನನ್ನು ಯುದ್ಧಕ್ಕೆ ಬರಲು 
ಆಜ್ಞಾಪಿಸಿದನು, 


ಈ ವೃಂತ್ತಾತವು ವಾನರಸೇನೆಗಳಿಗೂ ತಿಳಿಯಬರಲು ಮಾಯಾ 
ವಿದ್ಯಾಪಾರಾಂಗತನಾದ ಮಹಿರಾವಣನಿಂದ ಕಾಪಾಡಿಕೊಳ್ಳುವುದಕ್ಕಾಗಿ 
ಎಲ್ಲರೂ ಸಾವಧಾನವಾಗಿರಬೇಕೆಂದು ನಿಶ್ಚಯವಾಯಿತು. ಕಪಿನಾಯಕ 
ಕೆಲ್ಲರೂ ಶಿಬಿರವನ್ನು ಕಾಪಾಡುವುದಕ್ಕೆ ನಾನಾ ವ್ಯೂಹಗಳನ್ನು ರಚಿಸಿ 
ಪವಡಿಸಿದರು. ವಿಭೀಷಣನು ಮಹಿರಾವಣನನ್ನು ಚೆನ್ನಾಗಿ ಬಲ್ಲನು. 


80) ಎ. 


ಅವನು ನಾಲ್ಕೂ ಕಡೆಯ ಪಹರೆಯವರ ಕಾವಲನ್ನು ನೋಡುತ್ತಲೇ ಇರುವ" 
ಉದ್ಯೋಗವನ್ನು ವಹಿಸಿಕೊಂಡನು. ನಡುರಾತ್ರಿ ಮಾರಿತು. ಮಹಿರಾವ 
ಣನು ಆಗಲೆ ಪಾತಾಳದಿಂದ ರಾಮಲಕ್ಷ್ಮಣರು ಮಲಗಿದ್ದಲ್ಲಿಗೇ ಒಂದು. 
ಸುರಂಗವನ್ನು ತೋಡಿಸಿದನು. ಅವನು ತಾನು ದಶರಥನ ಹಾಗೆ ವೇಷ 
ವನ್ನು ಹಾಕಿಕೊಂಡು ಒಂದು ದ್ವಾರದ ಬಳಿಗೆ ಬರಲು, ಅಲ್ಲಿಂದ ರಾಮಭಕ್ತ 
ಹನುಮಂತನು ಅವನನ್ನು ಒಳನುಗ್ಗಲು ಬಿಡಲಿಲ್ಲ; ಮತ್ತೊಂದು ಧ್ಯಾರದಲ್ಲಿ 
ಭರತನಂತೆ ವೇಷಧರಿಸಿ ಹೋಗಲು ಯತ್ನಿಸಿದನು, ಅಲ್ಲಿಯೂ ಹನು 
ಮಂತನು ನುಗ್ಗಗೊಡನು. ವಿಭೀಷಣನು ಬಾರದೆ ಯಾರನ್ನೂ ಒಳಬಿಡ 
ಲಾಗುವುದಿಲ್ಲೆ ದನು. ಕೌಸಲೈಯಂತೆ ಬಂದನು; ಉತ್ತರವು ಅದೇ. ಕೊನೆಗೆ 
ವಿಭೀಷಣನಾಗಿಯೇ ಬಂದನು. ಬಂದು "ಬಹಳ ಸಾವಧಾನವಾಗಿರು; 
ರಾಮಲಕ್ಷ್ಮಣರನ್ನು ನೋಡಿ, ಜಾಗ್ರತೆ ಹೇಳಿ ಬರುವೆನು. ಯಾರೂ 
ನನ್ನಂತೆ ಬಂದರೂ ಒಳಕ್ಕೆ ಬಿಡದಿರು' ಎಂದು ಹನುಮಂತನಿಗೆ ಹೇಳಿ 
ಒಳಕ್ಕೆ ನಡೆದನು. ಸುಗ್ರೀವನ ತೊಡೆಯ ಮೇಲೆ ತಲೆಯಿಟ್ಟು ರಾಮನೂ, 
ಅಂಗದನ ರಕ್ಷಣೆಯಲ್ಲಿ ಲಕ್ಷ್ಮಣನೂ ಮಲಗಿದ್ದ ರು. ಸುಗ್ರೀವನು ನೋಡಿ 
ದನು, ಅವನು ವಿಭೀಷಣನು. ವಾನರರನ್ನು ಮೌನವಾಗಿರ ಹೇಳಿ, ರಾಮ 
ಲಕ್ಷ್ಮಣರನ್ನು ಮೆಲ್ಲನೆ ಸುರಂಗಮಾರ್ಗವಾಗಿ ಪಾತಾಳಕ್ಕೆ ತಂದನು. 
ಅಲ್ಲಿ ಅವರನ್ನು ರಾಕ್ಸಸರ ಸೆರೆಯಲ್ಲಿಟ್ಟನು. ಅವರು ಒಂದನ್ನೂ ತಿಳಿಯರು. 


ಇಷ್ಟರಲ್ಲಿ ವಿಭೀಷಣನೆ ಹನುಮಂತನಿದ್ದ ಬಾಗಿಲಿಗೆ ಬಂದನು. 
ಅವನಿಗೆ ಆಶ್ಚರ್ಯವಾಯಿತು. ಈಗಲೆ ಒಳಹೋದ ವಿಭೀಷಣನು ಅಷ್ಟ 
ರಲ್ಲಿ ಇದಿರು ಬಂದನೆಂಬುದು ಹೇಗೆ? ಮಹಿರಾವಣನು ಹೀಗೆ ಮೋಸ 
ಮಾಡಿದನೆಂದು ವಿಭೀಷಣನು ತಿಳಿದನು. ಇವನೇ ಮಾಯಾವಿಭೀಷಣ: 
ನೆಂದು ಹನುಮಂತನು ಭಾವಿಸಿದನು. ಕೂಡಲೆ ಹನುಮಂತನು ಬಾಯಿಗೆ 
ಬಂದಂತೆ ವಿಭೀಷಣನನ್ನು ಜರೆದಾಡಿದನು. ವಿಭೀಷಣನು ಗಂಭೀರ ಭಾವ 
ದಿಂದ ನಿಂತನು. "ನಾನು ರಾಮಮಿತ್ರನಲ್ಲದಿದ್ದಲ್ಲಿ ಗೋವಧೆ ಬ್ರಹ್ಮಹತ್ಯ 
ಮೊದಲಾದ ಪಾಪಗಳು ನನ್ನ ಮೇಲೆ ಬರಲಿ! ನಾನು ರಾಮನಿತ್ರನಲ್ಲ 
ದಿದ್ದಲ್ಲಿ ಇಂದ್ರಜಿತುವಿನ ಯಜ್ಞವನ್ನು ನೀವು ಧ್ಯಂಸಮಾಡುತಿದ್ದಿರೇ? 
ನನ್ನ ಮಗನನ್ನೆ ಕೊಲ್ಲುವ ಉಪಾಯವನ್ನು ನಾನು ಹೇಳಿಕೊಡುತಿದ್ದೆ ನೇ? 


ಇ 6] ಎಡಿ 


ಯಾವ ವೇಸದಿಂದಲಾದರೂ ಒಳನುಗ್ಗಲಾಗುವುದಿಲ್ಲೆಂದು ಮಹಿರಾವಣನು 
ಈ ರೀತಿ ನನ್ನ ವೇಸದಿಂದ ಒಳಹೋಗುವಂತೆ ಮಾಡಿದ ಕಪಟತನಕ್ಕೆ 
ನೀವು ಮರುಳಾಗಿ ಎಲ್ಲವನ್ನೂ ಕೆಡಿಸಿದಿರಿ' ಎನ್ನಲು, ಹನುಮಂತನು 
ನಾಚಿಕೊಂಡನು. 


ಮಹಿರಾನಣನು ಹನುಮಂತನಿಗೆ ಮೋಸವನ್ನು ಮಾಡಿದನಲ್ಲವೆ? 
ಅವನು ವಿಭೀಷಣನೊಡನೆ ಸಾಳೆಯವನ್ನು ಹೊಕ್ಕು ನೋಡಿದರೆ, ಎಲ್ಲರೂ 
ನಿದ್ದೆಹೋಗಿರುವರು. ರಾಮಲಕ್ಷ್ಮಣರೇ ಅಲ್ಲಿಲ್ಲ. ಇವರಿಬ್ಬರೂ ಗೋಳಾ 
ಡಿದರು... ಈ ಗೋಳಾಟಕ್ಕೆ ಎಲ್ಲರೂ ಎಚ್ಚತ್ತರು. ಸಂಗತಿಯನ್ನು ತಿಳಿದು 
ಅವರೂ ಅತ್ತುಕೊಂಡರು. ಎಲ್ಲರೂ ಅತ್ತು ಮಾಡುವುದೇನು? ಹಾಹಾ 
ಕಾರವು ಆಕಾಶಕ್ಸೇರಿತು, ಜಾಂಬವಂತನು ಹನುಮಂತನೇ ರಾಮ 
ಲಕ್ಷ್ಮಣರನ್ನು ಹುಡುಕಿ ತರಬೇಕೆಂದನು. ಹನುಮಂತನು ಅತ್ತಿತ್ತ 
ಹುಡುಕುವಾಗಲೆ ಪಾತಾಳದ ಕಡೆಗೆ ಅದೊಂದು ಸುರಂಗವು ತೋರ 
ಬಂದಿತು. ಅವನು ಅದರೆ ಉದ್ದೇಶವನ್ನು ತಿಳಿದುಕೊಂಡನು. ಹನು 
ಮಂತನು ಕೂಡಲೆ ಸುರಂಗಮಾರ್ಗವಾಗಿ ಪಾತಾಳಕ್ಕಿಳಿದನು. ಅಲ್ಲಿ 
ಸೂರ್ಯೋದಯವಾಗಿದೆ. ಅದೆಂತಹ ಮನೋಹರ ನಗರವು! ಭೋಗವತೀ 
ಗಂಗಾನದಿಯು ಹರಿಯುತ್ತಲಿಹೆ. ಅದರ ತೀರದಲ್ಲೆಲ್ಲ ಉಪವನಗಳು, 
ಅಲ್ಲಿನ ನಾಗಕನ್ಯೆಯರೂ ಯಕ್ಷಿಣಿಯರೂ ತುಂಬ ಚೆಲುನೆಯರೇ, 


ಹನುಮಂತನು ರಾಮಲಕ್ಷ್ಮಣರಿಗಾಗಿ ಎತ್ತೆತ್ತಲೂ ಹುಡುಕಿದನು. 
ಇಲ್ಲ, ಅವರ ಸುಳಿನೇ ಇಲ್ಲ. ಹಿಂದುಗಡೆಯಲ್ಲಿಯೆ, ಮಹಾಮಾಯೆಯ 
ಪೂಜೆ! ನರಬಲಿಯಾಗುವುದಂತೆ! ಇಬ್ಬರು ಸುಂದರಪುರುಷರನ್ನು ದೇನಿಗೆ 
ಬಲಿಯಾಗಿ ಕಡಿಯುವರಂತೆ! ಹನುಮಂತನು ಎಲ್ಲನನ್ನೂ ತಿಳಿದು 
ಕೊಂಡನು. ಮೆಲ್ಲನೆ ವೇಷನುರೆಸಿಕೊಂಡು ರಾಮಲಕ್ಷ್ಮಣರಿದ್ದಲ್ಲಿಗೇ 
ಹೋಗಿ, ಅನರಿಗೆ ಎಲ್ಲ ವೃತ್ತಾಂತವನ್ನೂ ವಿವರಿಸಿದನು. ಅವರೇನು 
ಮಾಡುವರು? ಧನುರ್ಬಾಣಗಳಿಲ್ಲ; ಹೇಗೆ ಸಾಹಸಮಾಡುವರು? ಹನು 
ಮಂತನು ಒಂದು ಉಪಾಯವನ್ನು ಭಾವಿಸಿ, ರಾಮಲಕ್ಷ್ಮಣರಗೆ ಅದನ್ನು 
ಸೂಚಿಸಿದನು. ಅದಕ್ಕಾಗಿ ದೇವಾಲಯದೊಳಗೆ ಮೊದಲಾಗಿ ನಡೆದು, 
ವಿಗ್ರಹದ ಮರೆಯಲ್ಲಿ ಅಡಗಿಕೊಂಡನು, 

ಬಲಿಯ ಹೊತ್ತು ಬಂದಿತು. ರಾಮಲಕ್ಷ್ಮಣರನ್ನು ದೇನೀಮಂಡಿರಕ್ಕೆ 
ಒಯ್ದು, ದೇವಿಗೆ ನಮಸ್ಕಾರವನ್ನು ಹಾಕಲು ಮಹಿರಾವಣನ ಅಪ್ಪಣೆ 
ಯಾಯಿತು. ನಾವು ಅರಸು ಮಕ್ಕಳು, ನಮಗೆ ನಮಸ್ಕಾರ ಹಾಕಲು 
ತಿಳಿಯದು. ನೀನೆ ಒಮ್ಮೆ ನಮೆಸ್ಕಾರ ಮಾಡಿ ತೋರಿಸೆಂದು ಅನರು 
ಅವನಿಗೆ ಎಂದರು. ಮಹಿರಾವಣನು ಸಾಷ್ಟಾಂಗ ನಮಸ್ಕಾರವನ್ನು ಮಾಡಿ 
ತೋರಿಸುವೆನೆಂದು ಉದ್ದಂಡವಾಗಿ ಬೀಳಲು, ಆಗಲೆ ಹನುಮಂತನು 
ಪ್ರತಿಮೆಯ ಹಿಂದಣಿಂದ, ವಿಗ್ರಹದ ಕೈಯ ಖಡ್ಗವನ್ನು ಹಿಡಿದು ಬಂದು, 
ಅನನ ತಲೆಯನ್ನೆ ಛೇದಿಸಿದನು. ಇದನ್ನು ನೋಡಿಯೆ ರಾಕ್ಷಸರು ಯಾವ 
ಕಡೆಗೆ ಹೇಗೆ ಸಲಾಯನ ಮಾಡಿದರೊ, ಅವರ ಪತ್ತೆಯೇ ಸಿಗದಾಯಿತು. 
ಮಹಿರಾವಣನ ಹೆಂಡತಿಯು ಇದಕ್ಕಾಗಿ ಧನುರ್ಬಾಣಗಳನ್ನು ಹಿಡಿದು 
ರಾಮಲಕ್ಷ್ಮಣರೊಡನೆ ಯುದ್ಧಕ್ಕೆ ನಿಂತಳು. ಹನುಮಂತನು ಅವಳನ್ನೂ 
ಹೊಂದನು; ಅವಳ ಸೈನ್ಯವನ್ನೂ ಮುರಿದನು. ಅನಂತರ ಹನುಮಂತನು 
ರಾಮಲಕ್ಷ್ಮಣರನ್ನು ತನ್ನ ಹೆಗಲ ಮೇಲೇರಿಸಿಕೊಂಡು, ಲಂಕೆಗೆ ಮರಳಿ 
ಬಂದನು. ಪಾನರರು ಆಗ ಜಯಧನಿ ಮಾಡಿದರು. 

ರಾವಣನು ಈ ಧ್ವನಿಯಿಂದ ವಿಚಲಿತನಾದನು. ಲಂಕೆಯಲ್ಲಿ ಇನ್ನು 
ಅನನೊಬ್ಬನೆ ಅಲ್ಲದೆ ವೀರರೆಲ್ಲಿ? ಅವನು ತನ್ನ ಚಿನ್ನದ ರಥಕ್ಕೆ ಎಂಟು 
ಕುದುರೆಗಳನ್ನು ಹೂಡಿ, ಅದನ್ನು ನಾನಾ ಪತಾಕೆಗಳಿಂದ ರಂಜಿಸಿ, 
ಲಂಕೆಯಲ್ಲುಳಿದ ಯಾವತ್ತು ಸೇನೆಗಳೊಡನೆ, ಭಯಂಕರವಾಗಿ ಕೋಲಾ 
ಹಲಮಾಡುತ್ತ, ಪತ್ಷಿಮದ್ಭಾರಪ್ಲಿದ್ದ.. ರಾಮಲಕ್ಷ್ಮಣರೊಡನೆ ಯುದ್ಧ 
ಮಾಡಲು ಮುಂದೊತ್ತಿ ಬಂದನು. 


ಅವನ ಯುದ್ಧವು ಸಾಮಾನ್ಯವಾದುದೇ? ಮೂರು ಲೋಕಗಳೂ 
ನಡುಗಿದುವು. ಲಕ್ಷಾವಧಿಯಾಗಿ ಬಾಣಗಳು ಹಾರಾಡಿದುವು. ಅಡೇ 
ಮಹಾಮಾರಿಯಂತಲ್ಲವೆ? ಬಾಣದ ಕೊನೆಯಲ್ಲಿ ಮೃತ್ಯುವಿದೆ; ಲಕ್ಷ್ಮ 
ಗಟ್ಟಲೆಯಾಗಿ ಯೋಧರು ಮಡಿದರು. ಬಹಳ ಹೊತ್ತು ಯುದ್ಧ ನಡೆದರೂ 
ಜಯವು ಯಾರಿಗೆಂದು ನಿಶ್ಚಯವಾಗಲಿಲ್ಲ. 

ಆಗಲೆ ರಾಮನು ದುರ್ಗಾಪೂಜೆಯನ್ನು ಪ್ರಾರಂಭಿಸಿದನು, [ಅದೇ 
ಶರತ್ಕಾಲವಾದುದರಿಂದ, ಇಂದಿನ ವರೆಗೂ ಶರದೃತುನಿನಲ್ಲಿ ದುರ್ಗಾ 

ಪೂಜೆಯನ್ನು ಮಾಡುತಿರುವರು]. ಮೂರು ದಿನಗಳ ತನಕ ಪೂಜಿಯನ್ನು 
ನಡೆಸಿ ಮಹಾದೇವಿಯ ಪ್ರಸಾದ ಪಡೆದನು. ಅನಂತರ ಮರಳಿ ಯುದ್ಧ 
ಕ್ಯಾರಂಭವಾಯಿತು, ಆದರೂ ರಾವಣನು ಸೋಲುವವನಲ್ಲ. ಅವನನ್ನು 
ಕೊಲ್ಲುವ ಬಾಣವು ಅವನ ಪತಿವ್ರತಾಪತ್ನಿಯಾದ ಮಂಡೋದರಿಯ ಬಳಿ 
ಯಲ್ಲಿದ್ದಿ ತು. ಅದನ್ನು ತರಲು ಹನುಮಂತನು ನಡೆದನು. ಅದು ಒಂದು 
ಕಲ್ಲಿನ ಕಂಬದಲ್ಲಿದ್ದುದನ್ನು ಅರಿತುಕೊಂಡು, ಕಂಬವನ್ನು ಒಡೆದು, ಹನು 
ಮಂತನು ಆ ಬಾಣನನ್ನು ಕಿತ್ತು, ವಾನರಸೇನೆ ಇದ್ದಲ್ಲಿಗೆ ಓಡಿಯೋಡಿ 
ಮರಳಿದನು. ಮಂಡೋದರಿಯು ತನ್ನ ಸರ್ವನಾಶವಾಯಿತೆಂದು ಎನ್ನು 
ವುದರೊಳೆಗೆ, ರಾಮನು ಆ ಮೃತ್ಯುಬಾಣವನ್ನು ಹೊಡಿ ರಾವಣನನ್ನು 
ಕೊಂದನು. ಅವನು ತ್ರಿಭುವನಗಳ ಅರಸು; ಈಗ ಮಣ್ಣಿ ನಲ್ಲಿ ಹೊರಳಾಡಿ 
ದನು, ಲಂಕೆಯಲ್ಲಿ ಎಲ್ಲೆಲ್ಲಿಯೂ ಹಾಹಾಕಾರನೆದ್ದಿತು. ಆದರೆ ಆಗಲೆ: 


ತಡೆನವೇ ತಾರೆಗಳು ತರಣಿಯ 

ನಡಸಿ ನುಂಗುವ ರಾಹುವನು? ಕಡಿ 

ಡುಡಿದುಹಾಯಿತು ಸರಳುರಸ್ಥ ಲವನು ದಶಾನನನ। 

ಹೊಡೆದವಮರರ ಭೇರಿ, ರಾಮನ 

ಮುಡಿಯೊಳಕ್ಕವು ಕುಸುಮನಮರರ 

ಮಡದಿಯರು ಸುಳಿಸಿದರು ಜಯರವಮಂಗಳಾರತಿಯ! 

ರಾವಣನಂತೂ ಮಡಿದನು. ಅವನಿಗೆ ಯೋಗ್ಯವಾದ ಸಂಸ್ಕಾರವನ್ನು 

ಮಾಡುವುದಕ್ಕಾದರೂ ಯಾರು ಉಳಿದಿರುನರು? ಪುತ್ರರಿಲ್ಲ, ಪೌತ್ರರಿಲ್ಲ. 
ಸೋದರನಾದೊಬ್ಬ ವಿಭೀಷಣನು ಮಾತ್ರ ರಾಮನಿಗೆ ಶರಣಾಗತನಾದು 
ದರಿಂದ ಉಳಿದಿರುವನು. ಅವನು ಶೋಕ ಮಾಡುತಿದ್ದು ದನ್ನು ರಾಮನು 
ಕಂಡು, ತಾನೂ ಅವನಿಗಾಗಿ ದುಃಖಗೊಂಡನು. ಬಳಿಕ, ಅವನ ಪಾಪದ 
ಫಲವನ್ನು ಅವನು ಉಂಡನೆಂದು ವಿಭೀಷಣನಿಗೆ ಸಮಧಾನಗೊಳಿಸಿ, 
ರಾಕ್ಷಸರಲ್ಲಿ ಮಡಿದನರೆಲ್ಲರ ಸಲುವಾಗಿ ಅವನಿಂದಲೇ ಉತ್ತರಕ್ರಿಯೆಗಳನ್ನು 
ಮಾಡಿಸಿದನು. 


ಇನ್ನು ಲಂಕೆಗೆ ಅರಸಾಗುವವರು ಯಾರು? ವಿಭೀಷಣನಲ್ಲದೆ 
ಇನ್ಯಾರು ? ಅನನ ಅಭಿಷೇಕವು ಬಹು ವಿಜ್ಞಂಭಣೆಯಿಂದೆ ಸಾಗಿತು. 

ಲಕ್ಷ್ಮಣನು ಅವನ ನೆತ್ತಿಯ ಮೇಲೆ ತೀರ್ಥಗಳನ್ನು ಸುರಿದನು, ಇನ್ನು 
ಲಂಕೆಗೆ ಧಾರ್ಮಿಕನಾದೊಬ್ಬ ಅರಸು ದೊರೆತನೆಂದು ಪ್ರಜೆಗಳು ಸುಖ 
ಪಟ್ಟರು, 
ರಾಮನು ರಾಜಸಭೆಯಲ್ಲಿ ಓಲಗಂಗೊಟ್ಟು ಕುಳಿತಿರುವನು, ರಾಕ್ಷ 

. ಸರು ಒಬ್ಬೊಬ್ಬರಾಗಿ ಬಂದು ಅವನ ಕಾಲಿಗೆರಗುತ್ತಿರುವರು, ಆಗ 
ಸೀತಾದೇವಿಯನ್ನು ಕರೆದುತರಲು ವಿಭೀಷಣನನ್ನು ರಾಮನು ಕಳುಹಿದನು, 
ಚಿನ್ನದ ರಥವನ್ನು ತೆಗೆದುಕೊಂಡು ಅವನು ಅಶೋಕವನಕ್ಕೆ ತೆರಳಿದನು. 
ಅವಳು ಆ ರಥವನ್ನು ನೋಡಿ ಆನಂದಪಡೆದಳು. ವಿಭೀಷಣನ ಪತ್ನಿ 
ಯಾದ ಸರಮೆಯು ಬಹು ಯತ್ನದಿಂದ ಸೀತಾದೇವಿಯನ್ನು ಸಿಂಗರಿಸಿ 
ರಥವನ್ನೇರಿಸಿ ರಾಮನ ಬಳಿಗೆ ಕರೆದು ತಂದಳು. ಅವಳನ್ನು ನೋಡಿಯೆ 
ರಾಮನು ಅತ್ಯಾನಂದವನ್ನು ಹೊಂದಿದನು; ಸೀತೆಯೂ ಆಗ ಅತ್ಯಾನಂದ 
ವನ್ನು ಹೊಂದಿದಳು. ಲಕ್ಷ್ಮಣನು ಸೀತಾದೇವಿಯನ್ನು ವಂದಿಸಿ ಸಭೆಗೆ 
ನಡೆಯಿಸಿ ತಂದನು, ಸೀತೆಯು ಬಾಡಿ ಕುಂದಿದ್ದಳು, 

ಹೊಂಪಳಿದ ತನುಲತೆಯ, ಹೆರುಷದ 

ಸೊಂಪು ಸಡಿಲಿದ ಮುಖದ ನೋಟದ 

ಗುಂಪುತೆಗೆದಕ್ಷಿಗಳ ಕೋಡಿಯೊಳೊಗುನ ಕಂಬನಿಯ 

ಕಂಪಿಸುವ ಕರಣಂಗಳಂಜಿಕೆ 

ರೋಂಪಿಸುವ ಮಾನಸದಲಜ್ಜಿಯ 

ಕಂಪಿನಂಬುಜವದನೆ ಮೈಯಿಶ್ಚಿದಳು ನಿಜಪತಿಗೆ. 
ಅವಳು ರಾಮನ ಕಾಲಿಗೆರಗಿ, ತೃಪ್ತಿಹೊಂದಿದಳು. ಆದರೂ ಲಜ್ಜೆಯಿಂದ 
ರಾಮನ ಒಂದು ಮಗ್ಗು ಲಲ್ಲಿ ನಿಂದಳು. ರಾಮನು ಧೀರನೂ ಗಂಭೀರನೂ 
ಆಗಿ ಕುಳಿತನಲ್ಲದೆ ಒಂದನ್ನೂ ಆಡಿದುದಿಲ್ಲ. 


ರಾಮನು ನಿಟ್ಟುಸಿರು ಸುಯ್ದನು. " ಸೀತೆಯೆ, ಬಹೆಳೆ ಕಷ್ಟದಿಂದ 
ನಿನ್ನನ್ನು ಉದ್ದ ರಿಸಿದೆನು. ನಿನ್ನನ್ನು ಕಾಣುವೆನೊ ಇಲ್ಲವೊ ಎಂದು ಸಂದೇಹ 
ಗೊಂಡಿದ್ದೆನು. ಆದರೂ ಈಗ ನಾನು ಸುಖಿಯಲ್ಲ. ಇದಿರಲ್ಲಿ ದುಃಖ 
ಸಾಗರವಿದೆ. ಇಸ್ಟು ಕಾಲ ರಾಕ್ಷಸರ ನಗರದಲ್ಲಿದ್ದೆ ಯಲ್ಲವೆ? ನಿನ್ನನ್ನು 
ಹೀಗೆಯೆ ನಾನು ಪರಿಗ್ರಹಿಸಲಾರೆನು, ಹಾಗೆ ಮಾಡಿಡೆನಾದಕೆ ಮುಂದೆ 

ನನ್ನೆ ಪ್ರಜಾಜನರು ಏನೆನ್ನುವರು? ನಿನ್ನನ್ನು ಧರ್ಮಪರೀಕ್ಷೆಗೊಳಪಡಿ 
ಸದೆ ನಿರ್ವಾಹವಿಲ್ಲ' ಎಂದನು. 


ಸೀತೆಯು ವಿಲುವುಗೂಡಿನಂತಿದ್ದಳು. ಮೊಗವು ಬಾಡಿ ಚಿಕ್ಕುದಾಗಿ 
ದ್ವಿತು. ಆದರೂ, ಅವಳ ಮುಖದ ಮೇಲೆ ಎಂತಹ ತೇಜಸ್ಸು ಹೊಳೆಯು 
ತಿದ್ದಿತು! ಅನಳು ಯಾವ ಪರೀಕ್ಷೆಗೂ ಜೆದರುವಳೇಕೆ? ಸ್ಟಾಮಿಯ 
ಪಾದಗಳನ್ನು ನಂಬಿದ ಯಾವಳೂ ಯಾವ ಪರೀಕ್ಷೆಗೂ ಬೆದರುವುದುಂಟೆ? 
ಪತಿರತೆಯಾದವಳಿಗೆ ಇದರಷ್ಟು ಬಲವನ್ನು ಇನ್ನಾವುದು ತಾನೆ ಕೊಡ 
ಲಾಪದು? 


ಲಕ್ಷ್ಮಣನು ಬೆಂಕಿಯನ್ನು ಒಂದು ಕುಂಡದಲ್ಲಿ ಪ್ರಜ್ಞಲಗೊಳಿಸಿದನು. 
ಸಭಿಕರೆಲ್ಲರೂ ಭೀತರಾದರು. ಜೀವಿತೆಯಾಗಿರುವ ಸೀತೆಯು ಬೆಂಕಿ 
ಯೊಳಕ್ಕೆ ನುಗ್ಗಿ ಮೇಲಕ್ಕೆದ್ದು ಬರುವಳಂತೆ! ಸೀತೆಯು ರಾಮನ ಚರಣ 
ಗಳನ್ನು ಏಳು ಬಾರಿ ವಂದಿಸಿದಳು. ಬೆಂಕಿಯೊಳಗೆ ಹಾರಿದಳು. ಎಲ್ಲರೂ 
ಹಾ--ಹಾ ಎಂದರು. ಅಲ್ಲಿದ್ದ ಹೆಂಗಸರು ಗೋಳಾಡಿದರು, ಸೀತೆಯು 
ರಾಮನನ್ನು ವಂದಿಸಿ ಅದೀ ಅಗ್ನಿಯಲ್ಲಿ ರಾಮಧ್ಯಾನ ಮಾಡುತಲಿದ್ದಳು! 
ಉಟ್ಟ ಬಟ್ಟೆಗೂ ಬೆಂಕಿಯ ಉಷ್ಣತೆಯು ತಗಲಲಿಲ್ಲ. ಪ್ರಜಾಜನರು 
"ಸೀತಾ ಮಾತೆಗೆ ಜಯವಾಗಲಿ!' ಎಂದು ಜಯಘೋಷವನ್ನು ಮಾಡಿ 
ಜೆರು. ರಾಮಲಕ್ಷ್ಮಣರು ಆನಂದಿತರಾದರು, ಸುರಲೋಕದಿಂದ ದಶ 
ರಥರಾಯನೇ ಆಗ ವಿಮಾನವನ್ಸೇರಿ ಅಲ್ಲಿಗೆ ಬಂದು ಎಲ್ಲರಿಗೂ ಕಾಣಿಸಿ 
ಕೊಂಡನು, "ಸೀತೆಯು ಪರಮಪವಿತ್ರೆ ; ಇನ್ನು ಇವಳನ್ನು ಪರಿಗ್ರಹಿಸು ' 
ಎಂದು ಅವನೂ ಹರಸಿ ಆಶೀರ್ವದಿಸಿದನು. ರಾಮನು ತಾನೆ ಎದ್ದು, 
ತಂದೆಗೆ ತಲೆಬಾಗಿ, ಸೀತಾ ದೇವಿಯನ್ನು ಅಗ್ನಿಕುಂಡದಿಂದ ಎತ್ತಿ, ತನ್ನ 
ಮಗ್ಗುಲಲ್ಲಿ ಕುಳ್ಳಿರಿಸಿಕೊಂಡನು. ಅವಳೂ ಪತಿಯ ಪ್ರೇಮವನ್ನು ಸಂಪಾ 
ದಿಸಿಕೊಂಡು, ಸ್ಫರ್ಗಸುಖದೆ ಅನುಭವ ಹೊಂದಿದಳು. ಇಂತಹ ಪತ್ನಿ 
ಯಿರುವುದರಿಂದ ತಾನು ಭಾಗ್ಯನೆಂತನಾಜೆನೆಂದು ರಾಮನೆಂದನು. 


ಇನ್ನು ಅಯೋಧ್ಯೆಗೆ ಮರಳುವುದಕ್ಕೆ ಸುಮ್ಮನೆ ನಿಳಂಬವೇಶಕ್ಕೆ? 
ಸೈನ್ಯವು ಸಿದ್ಧಸಾಯಿತು. ಎಲ್ಲರೂ ರಥಗಳನ್ನೇರಿದರು. ಗಾಳಿ ಹರಿದಂತೆ 

ರಥಗಳು ಓಡಿದುವು. ತಮ್ಮ ಆಗಮನವನ್ನು ಭರತನಿಗೆ ತಿಳುಹಲು, ಹನು 
ಮಂತನನ್ನು ಮುಂದಕ್ಕೆ ಕಳುಹಿಕೊಡಲಾಯಿತು. 
ಹನುಮಂತನು ಅಯೋಧ್ಯೆಗೆ ಹೋದನು, ಭರತನು ಅಲ್ಲಿಲ್ಲ. 

ಅವನು ನಂದಿಗ್ರಾಮದಲ್ಲಿ; ಅವನು ಸಭೆಮಾಡಿ ಕುಳ್ಳಿರುವನು. ಹನು 
ಮಂತನು ಆ ಸಭೆಗೇ ಬಂದನು. ಭರತನನ್ನು ಯಾರು ರಾಜನೆನ್ನ 
ಬಹುದು? ಅವನು ಸನ್ಯಾಸಿ! ವಸಿಷ್ಠನೂ ನಾರದನೂ ಅವನಿಗೆ ಮಂತ್ರಿ 
ಗಳು. ಅವನೇ ಮಂತ್ರಿಯ ಆಸನದಲ್ಲಿ ಕುಳ್ಳಿರುವನು. ಸಿಂಹಾಸನದಲ್ಲಿ 
ಯಾರೂ ಇಲ್ಲ. ಕುಶದ ಆಸನ, ಬಳಿಯಲ್ಲಿ ರಾಜದಂಡ, ಮೇಲೆ ಜೆಳ್ಗೊಡೆ. 
ರಾಮಚಂದ್ರನು ಬರುವುದನ್ನು ಹನುಮಂತನು ತಿಳುಹಿದನು. 

ರಾಮೆ ಬಂದನು, ಸಕಲಜಗದಭಿ- 

ರಾಮ ಬಂದನು, ರಿಪುಗಣೋತ್ಸವ 

ಭೀಮ ಬಂದನು, ಜಾನಕಿಯ ನಯನೋತ್ಸಲಾನಂದ॥ 

ಸೋಮ ಬಂದನು, ಬಂಧುಜನ ಸು. 

ಪ್ರೇಮಿ ಬಂದನು, ಶರಣಜನ ವಿ. 

ಶ್ರಾಮ ಬಂದನು, ಭರತ! ಚಿತ್ತೈಸೆಂದನಾ ಹನುಮ. 
ಸಭಿಕರ ಆನಂದಕ್ಕೆ ಪಾರನೇ ಇಲ್ಲ. ಭರತನು ಸಂತೋಷಮಿಸಾರಿ ಹನು 
ಮಂತನನ್ನು ಅಪ್ಪಿಕೊಂಡನು. ಧಾರಾಳವಾಗಿ ಬಹುಮಾನಗಳನ್ನು 
ಕೊಟ್ಟನು, ಹನುಮಂತನಿಗೆ ಒಂದೂ ಬೇಡೆ. ಹನುಮಂತನು ವಾನರನು, 
ಅನಾರ್ಯನು ಎಂದು ಭರತನು ನೋಡುವನೇ? 


ರಾಜ್ಯದಲ್ಲೆಲ್ಲ ಇದೇ ಮಹಾನಂದವು! ಸುಖದ ತುಫಾನು ಎದ್ದಿದೆ! 
ಪ್ರತಿಯೊಬ್ಬರು ರಾಮಚಂದ್ರನನ್ನು ಕಾಣಲು ಹೊರಟರು. ಅವರಿಗೆ 
ತವಕ ಬಹಳ, 

ರಾಮನೂ ಅತ್ತೆ ಬರುತಲಿದ್ದನು. ಅವನ ಸಂಗಡವೂ ಸೈನ್ಯಕ್ಕೆ 
ಮಿತಿಯಿಲ್ಲ. ವಿಭೀಷಣನ ರಾಕ್ಷಸಸೇನೆ, ಸುಗ್ರೀವನ ವಾನರಸೇನೆ! 
ಎರಡೂ ದಳಗಳು "ಸೀತಾರಾನುಜಯ, ಜಯಸೀತಾರಾಮ' ಎಂದು 
ಘೋಷಿಸುತಿವೆ! ಭರತನು ರಾಮನ ರಥದ ಬಳಿ ಸೇರಿದನು. ಅಹ! 
ಭರತನೆ! ಇಂದಿನ ಭರತನು ಅಂಡಿನ ಭರತನೇ ಅಲ್ಲ. ಅನನು ಎಳುವು, 


A ಪ್ಯಾ 


ಚರ್ಮ ಇಷ್ಟೆ ಇದ್ದು ಬಡನಾಗಿರುವನು. ಸರಿಯ] ಗಿ ನಡೆಯಲಾರನು. 
ಅನನ ತಲೆ ಜಡೆ ಕಟ್ಟದೆ. ಹನುಮಂತನು ಭರತನನ್ನು ಎತ್ತಿಕೊಂಡು 
ರಾಮನ ರಥದ ಮೇಲೆ ಇಳಿಸಿದನು. ಅವನೊಡನೆ ಶತ್ರುಫ್ನನಿದ್ದನು, 
ಭರತನು ರಾಮನನ್ನು ವೆಂದಿಸಿ, ಲಕ್ಷ್ಮಣನನ್ನು ಆಲಿಂಗಿಸಿದನು. ಅವರು 
ಹರ್ಷಗೊಂಡು ಕಣ್ಣೀರು ಮಿಡಿದರು. | 

ರಾಮುಚಂದ್ರನು ಬ್ರಾಹ್ಮಣರನ್ನು ವಂದಿಸಿ, ತಾಯಂದಿರಿಗೆ ತಳಿ 
ಬಾಗಿದನು, ಎಲ್ಲರೂ ಆಶೀರ್ವದಿಸಿದರು. ಸೀತೆಯೂ ಅದರಂತೆ ಎಲ್ಲರನ್ನು 
ಪ್ರಣಮಿಸಿದಳು. ಅವಳನ್ನು ಕಂಡವರು ಅತ್ತರು, ರಾಮನು "ದೇವಿ 
ಯರೆ, ನಿಮ್ಮ ಪ್ರಾಣದ ಲಕ್ಷ್ಮಣನು ಇಲ್ಲಿರುವನು' ಎಂದು ಸುಮಿತ್ರೆಯ 
ಕಾಲ್ಗೆರಗಿ, ಲಕ್ಷ್ಮಣನನ್ನು ಒಪ್ಪಿಸಿದನು. ಲಕ್ಷ್ಮಣನು ತನಗಾಗಿ ಸಹಿಸಿದ 
ಸಂಕಷ್ಟ ಪರಂಪರೆಗಳನ್ನು ಹೇಳಿ, ಅಂತಹ ಸೋದರನು ಇನ್ನೆಲ್ಲಿಯೂ 
ಇಲ್ಲವೆಂದನು. ಅಣ್ಣನ ವಿಸತ್ತು ಲಕ್ಷ್ಮಣನಿಗೆ ಸಂಪತ್ತು ಎಂದು 
ಅನಳೆಂದಳು. 

ಇನ್ನು ರಾಮನ ಪಾದುಕೆಗಳನ್ನು ತಲೆಯಲ್ಲಿ ಧರಿಸಿದ್ದ ಭರತನು, 
ಅವುಗಳನ್ನು ರಾಮನ ಚರಣಗಳ ಬಳಿಯಲ್ಲಿ ಇರಿಸಿದನು. ಅಣ್ಣಾ, ನಾನು 
ಇವೇ ಹದಿನಾಲ್ಕು ವರ್ಷ ಈ ಪಾದುಕೆಗಳ ಸೇವೆಯನ್ನು ಮಾಡಿರುನೆನು. 
ಇಂದಿಗೆ ನನ್ನ ಆ ವ್ರತವು ಸಾಂಗವಾಗಿ ಮುಗಿದಿದೆ. ಈ ಪಾದುಕೆಗಳನ್ನು 
ಕಂಡೇ ಪ್ರಜೆಗಳೆಲ್ಲರೂ ವಿಧೇಯರಾಗಿದ್ದು ಸುಖಗೊಂಡಿದ್ದರು. ಇನ್ನು 
ಇವುಗಳನ್ನು ಮೆಟ್ಟಿ ಕೊಂಡು ನಮಗೆಲ್ಲ ಆನಂದವನ್ನು ಉಂಟುಮಾಡಬೇಕು. 
ಇನ್ನು ಮಹಾರಾಜರಾದ ತಮ್ಮ ಪಾದಾರವಿಂದಗಳೇ ಇಲ್ಲಿರುವಾಗ, ನಮಗೆ 
ಆ ಪಾದುಕೆಗಳೇಕೆ?' ಎಂದು ಭರತನು ನುಡಿದನು. 


ರಾಮನು ಈ ಪಾದುಕೆಗಳನ್ನು ಕಾಲಿಗೆ ಸಿಕ್ಕಿಸಿಕೊಂಡನು. 
ಆಗಲೇ" ಜಯ ಸೀತಾರಾಮ!' ಎಂದು ಧ್ವನಿಯೆದ್ದಿತು. ಅಲ್ಲಿಂದ ಆ 
ಮೆರವಣಿಗೆಯು ಅಯೋಧ್ಯೆಗೆ ಮುಂದರಿಸಿತು. ರಾಮನು ಅಯೋಧ್ಯೆಗೆ 
ಬಂದವನೇ ಮೊದಲಾಗಿ ಕೈಕೇಯಿಯನ್ನೇ ಕಂಡು ತಲೆಬಾಗಿದನು. ಅವಳ 
ದುಃಖವು ಅಸ್ಟಿನ್ಟಲ್ಲ, ನಾಚುಗೆಗೆ ಕಡಿಮೆಯಿಲ್ಲ; ಅವಳು ಮಾತೆತ್ತಲಿಲ್ಲ; 


ಎಂ. ನಾಚ 


ತನ್ನ ತಪ್ಪನ್ನು ನೆನೆದು ಅವಳು ಪಶ್ಚಾತ್ತಾಪಗೊಂಡಿರುವಳು, ರಾಮನೇ 


ಹ 


ಅವಳಿಗೆ ಸಮಾಧಾನ ಹೇಳಿದನು. ಹಿಂದಣ ವೃತ್ತಾಂತನನ್ನು ಮರೆಯ 
ಬೇಕೆಂದು ಎಷ್ಟೋ ಸಲ ಬೇಡಿಕೊಂಡನು. ರಾಮವಾಕ್ಯಗಳನ್ನು ಫೇಳಿ 
ಕೈಕೇಯಿಯು ಅವನನ್ನು ಆತೀರ್ವದಿಸಿದಳು. 

ರಾಜಸಭೆಯು ಸೇರಿತು. ವಾದ್ಯಗಳು ಮೊಳಗಿದುವು. ಸೀತಾ- 
ರಾಮರಿಗೆ ಉಚ್ಚ ಸಿಂಹಾಸನವು, ಆಗ ಭರತನು ಎದ್ದು ನಿಂತುಕೊಂಡನು. 
"ನಾನು ರಾಮದಾಸನು. ಆತನ ಆಜ್ಞಾನುಸಾರವಾಗಿ ನನ್ನ ಕೈಯಲ್ಲಿ 
ರಾಜ್ಯಭಾರವು ಇದ್ದಿತು. ಆತನು ಹದಿನಾಲ್ಕು ಸಂನತ್ಸರಗಳೂ ವನವಾಸ 
ದಲ್ಲಿದ್ದಾಗ, ನಾನು ಆತನ ಚರಣಗಳ ಹೆಸರಿನಲ್ಲಿ ರಾಜ್ಯವನ್ನಾಳಿಜಿನು. 
ಇಂದು ಆತನೇ ರಾಜ್ಯಭಾರವನ್ನು ವಹಿಸಿಕೊಂಡಿರುವನು. ಇನ್ನು ನಾನು 
ನಿಕ್ಚಿಂತನಾಗಿರುವೆನು' ಎಂದು ಭರತನು ಸಭೆಗೆ ಹೇಳಿಕೊಂಡನು. 

ಶುಭಲಗ್ನದಲ್ಲಿ ಸೀತಾ-ರಾಮರಿಗೆ ಪಟ್ಟಾಭಿಷೇಕನಾಯಿತು. ಏಳು 
ಸಾಗರಗಳ ಏಳುನೂರು ನದಿಗಳ ತೀರ್ಥವನ್ನು ತರಿಸಿ, ಅವರನ್ನು ಅಭಿ 
ಸೇಕಿಸಿದರು. ರಾಜ್ಯದಲ್ಲೆಲ್ಲರೂ ಸುಖಿಗಳು. ರಾಜ್ಯದಲ್ಲಿ ಜಯಧ್ಯನಿಗಳು 
ಮೊಳಗಿದುವು, 

ರಾಮನು ರಾಜ್ಯಭಾರವನ್ನು ಮಾಡಲು ತೊಡಗಿದನು ಬಹು 
ಕಾಲದ ಆ ರಾಜ್ಯಭಾರವು ಎಷ್ಟು ಚೆನ್ನಾಗಿದ್ದ ತೆಂದರೆ,-- ಅತ್ಯುತ್ತಮ 
ರಾಜ್ಯಕ್ಕೆ ಇಂದಿನ ವರೆಗೆ " ರಾಮರಾಜ್ಯ'ನೆಂದು ಹೋಲಿಸಿ ಕರೆವುದುಂಟು. 
ಅದೆಲ್ಲವನ್ನು ಬಣ್ಣಿಸಿ ಇಷ್ಟರಲ್ಲೆ ಮುಗಿಸಲಾಗುವುದಿಲ್ಲ. ಇಂತಹ ಅಪೂರ್ವ 
ಚರಿತ್ರನಾಯಕನು ಭಾರತನರ್ಷದಲ್ಲಿ ರಾಮನೊಬ್ಬನೇ. ಅವನ ಸಾಹಸ, 
ಅನನ ಗುಣಾತಿಶಯ, ಅವನ ಆಳಿಕೆ, -- ಇವುಗಳಿಂದಲೆ ಅನನು ಭಗವಂತ 
ನಂತೆ ಹಿಂದೂಚರಿತ್ರೆಯಲ್ಲಿ ತೋರುತಿರುನನು. ಸೇತುವಿನಿಂದ ಹಿಮಾ 
ಚಲದ ವರೆಗೆ ಭಗವಂತನಿಗೆ ಜಯವಾಗಲೆನ್ನುವ ಅರ್ಥದಲ್ಲಿ, ಈಗಲೂ 
ಹೇಳುನರ್ಕು-ಜಯ ಸೀತಾರಾಮ! 


೫೦೯ ಪಲ Pe PK 
ಅಆ ಸಂಪೂರ್ಣಂ ರೂಕಾ 
ಸ ಅರ ಪಲ ಲ PEK 


